

**DEMOSTHENIS
OPERA. AD
OPTIMORUM
LIBRORUM FIDEM
ACCURATE EDITA...**



6

10-b

30



M

6-10-b-30

~~6-10-b-30~~

DEMOSTHENIS
O P E R A.

AD

OPTIMORVM LIBRORVM FIDEM


ACCVRATE EDITA.

TOMVS IV.

LIPSIAE

EXCVDIT CAROLVS TAVCHNITZ.

1813.



DEMOSTHENIS
O P E R A.

AD

OPTIMORVM LIBRORVM FIDEM.

ACCVRATE EDITA.

TOMVS IV.



LIPSIAE

EXCVDIT CAROLVS TAVCHNITZ.

1813.

1990

1997

Number of hauls	<i>P. setiferus</i> (%)	<i>P. setiferus</i> + <i>P. setiferus</i> + <i>P. setiferus</i> (%)	<i>P. setiferus</i> + <i>P. setiferus</i> + <i>P. setiferus</i> (%)
1	~10	~20	~70
2	~15	~25	~60
3	~20	~30	~50
4	~25	~35	~40
5	~30	~40	~30
6	~35	~45	~20
7	~40	~50	~10
8	~45	~55	~5
9	~50	~60	~2
10	~55	~65	~1

[illegible]

100

Journal of the American Medical Association



ΥΠΟΘΕΣΙΣ ΤΟΥ ΠΡΟΣ ΤΗΝ

ΦΟΡΜΙΩΝΟΣ ΠΑΡΑΓΡΑΦΗΝ ΛΟΓΟΥ.

Φορμίων ἔμπορος δανείζεται παρὰ Χρυσίππου μνᾶς εἴκοσι, πλέων εἰς Βόσπορον. ἀφικόμενος δὲ ἐκεῖσε, κατέλαβεν ἀπρασίαν τῶν φορτίων, ὧν ἐκόμιζε. διόπερ τοῦ ναυκλήρου Λάμπιδος ἀποπλεῖν βουλομένου Ἀθήναζε, καὶ κελεύοντος αὐτὸν ἐνθῆσθαι τῇ νηϊ τὰ ἀγοράσματα τῶν χρημάτων τῶν παρὰ Χρυσίππου· τοῦτο γὰρ ἔφραζεν ἡ συγγραφή· οὔτε φόρτον τινὰ ἐνέθετο, οὔτε ἀργύριον. ἀλλ' ἔφη πρὸς τὸν Λάμπιν ἀδυνάτως ἔχειν ἐν τῷ παρόντι ποιῆσαι ταῦτα, μικρὸν δ' ὕστερον ἐφ' ἑτέρας ἐκπλευσεῖσθαι νεὼς ἅμα τοῖς χρήμασιν. ἡ μὲν οὖν τοῦ Λάμπιδος ναὺς ἀναχθεῖσα διαφθείρεται· καὶ μετ' ὀλίγων δὲ Λάμπις ἐν τῷ λέμβῳ σώζεται. καὶ ἀφικόμενος Ἀθήναζε, μηνύει Χρυσίππῳ τὸ εὐτύχημα τοῦ Φορμίωνος, ὡς ἀπελείφθη τε ἐν τῷ Βοσπόρῳ, καὶ εἰς τὴν ναῦν οὐδὲν ἐνέθετο. ὁ δὲ Φορμίων καταπλεύσας ὕστερον, καὶ τὸ ἀργύριον ἀπαιτούμενος, τὸ μὲν πρῶτον, ὡς ἔφη Χρυσίππος, καὶ ὀφείλειν ὡμο-

DEMOSTH. TOM. IV.

A

λόγει, καὶ ἀποδώσειν ὑπισχνεῖτο· ἔπειτα, ὡς ἀποδοτικούς Λάμπιδι, μηδὲν ὀφείλειν ἔλεγε· τὴν γὰρ συγγραφὴν κελεύειν, παθούσης τι κατὰ θάλατταν τῆς νεὸς, ἀπηλλάχθαι τοῦ ὀρλήματος τὸν Φορμίωνα. ἔλαχεν οὖν δίκην αὐτῷ ὁ Χρύσιππος. ὁ δὲ, συνεγράψατο. καὶ Λάμπις ἐμαρτύρησε παρὰ τῷ διαιτητῇ, ὡς ἀπειληφώς εἴη παρὰ Φορμίωνος ἐν Βοσπόρῳ τὰ χρήματα, καὶ ἀπολωλεκώς μετὰ τῶν ἄλλων ἐν τῇ ναυαγίᾳ. πρότερον δὲ τὰναντία τούτων εἰρήκει πρὸς Χρύσιππον, ὡς οὐδὲν ὁ Φορμίων εἰς τὴν ναῦν ἐντέθεικεν. ἐλεγχόμενος δὲ ἐπὶ τούτοις ὁ Λάμπις, ἐξεστηκέναι τότε ἔφησεν, ὅτε ἐκείνα πρὸς τὸν Χρύσιππον ἔλεγε. τούτων ἀκούσας ὁ διαιτητής, καὶ μηδὲν ἀποφηνάμενος, εἰς τὸ δικαστήριον τὸ πρᾶγμα πέπομφε. καὶ ὁ ἀγὼν ὀνόματι μὲν ἐστὶ παραγραφικός· τῷ δὲ ἀληθεῖ, παρὰ τὴν εὐθεϊαν γίνεται· εὖ γάρ καὶ ὁ ῥήτωρ κατ' ἀρχὰς ἐπισημαίνεται, ὡς οὐκ ἔστιν ὅλον παραγραφὴ τὸ λέγειν πεποιηκέναι πάντα κατὰ τὰ συγκείμενα ἀποδιδόναι τὰ χρήματα Λάμπιδι, κελευούσης τοῦτο τῆς συγγραφῆς, καὶ ἀφεικνίας ἐπὶ τοιοῦτῳ πάθει τὸ ὀφλημα· ταῦτα γάρ ἐστι τὴν εὐθυδικίαν ἀγωνιζομένου, καὶ τοῖς ἐπιφερομένοις ἐγκλήμασιν ἀπαντῶντος, ἀλλ' οὐκ ἀναιροῦντος τὸν περὶ αὐτῶν ἀγῶνα, καὶ τὴν εἰσαγωγὴν τῆς δίκης. παραγραφὴν δὲ, φησὶν, ὁ νόμος δίδωσι περὶ τῶν μὴ γινομένων ὅλως Ἀθηήνῃσι, μηδὲ εἰς Ἀθήνας συμβολαίων. τετήρηται δὲ ἐν τῷ λόγῳ ταῦτόν, ὅπερ καὶ περὶ τῶν κατὰ Νεαίρας, ὅτι

μή ὑφ' ἐνός εἴρηται προσώπου· ἀλλ' ἑκατέρου διαστολή φανερά· ἐνταῦθα δὲ συγκέχυται. δοκεῖ δὲ ἔμοιγε ἐντεῦθεν ὁ δεῦτερος λέγειν· ἀκούσας τοίνυν ὑμῶν, ὧ ἄνδρες Ἀθηναῖοι, Θεόδωτος πολλάκις, καὶ νομίσας τὸν Λάμπικ ψευδῇ μαρτυρεῖν. δῆλον δὲ, ὅτι κοινωνοὶ τινὲς εἰσιν οἱ πρὸς τὸν Φορμίωνα ἄγωνιζόμενοι.

ΔΗΜΟΣΘΕΝΟΥΣ

Ο ΠΡΟΣ ΦΟΡΜΙΩΝΑ ΥΠΕΡ ΔΑΝΕΙΟΥ ΛΟΓΟΣ. vol:
ΥΠΕΡ ΧΡΥΣΙΠΠΟΥ ΠΡΟΣ ΤΗΝ ΦΟΡΜΙΩΝΟΣ
ΠΑΡΑΓΡΑΦΗΝ.

Δίκαια ὑμῶν δεησόμεθ', ὧ ἄνδρες δικασταί, ἀκοῦσαι ἡμῶν μετ' εὐνοίας ἐν τῷ μέρει λεγόντων, γνόντας, ὅτι ἰδιῶται παντελῶς ἐσμέν, καὶ πολὺν χρόνον εἰς τὸ ὑμέτερον ἐμπόριον εἰσαφικνούμενοι, καὶ συμβόλαια πολλοῖς συμβαλόντες, οὐδεμίαν πώποτε δίκην πρὸς ὑμᾶς εἰσῆλθομεν, οὔτ' ἐγκαλοῦντες, οὔτ' ἐγκαλοῦμενοι ὑφ' ἐτέρων. οὐδ' ἂν νῦν, ἀκριβῶς ἴστε, ὧ ἄνδρες Ἀθηναῖοι, εἰ ὑπελαμβάνομεν ἀπολωλέναι τὰ χρήματα ὑπὸ τῆς νεῶς τῆς διαφθαρείσης, ἃ ἐδανείσαμεν Φορμίωνι, οὐκ ἂν ποτ' ἐλάχομεν τὴν δίκην αὐτῷ. οὐχ οὕτως ἡμεῖς ἀναίσχυνοί ἐσμεν, οὐδ' ἄπει-

ροι τοῦ ζημιοῦσθαι. πολλῶν δ' ἡμᾶς κακιζόντων,
 καὶ μάλιστα τῶν ἐν Βοσπόρῳ ἐπιδημησάντων ἅμα
 Φορμίωνι, οἵπερ τοῦτον ἥδεσαν οὐ συναπολέσαντα
 τὰ χρήματα τὰ ἐν τῇ νηϊ, δεινὸν ἡγούμεθ' εἶναι τὸ
 μὴ βοηθῆσαι ἡμῖν αὐτοῖς ἀδικουμένοις ὑπὸ τούτου.
 περὶ μὲν οὖν τῆς παραγραφῆς βραχύς ἐστιν ὁ λόγος·
 καὶ γὰρ οὗτοι οὐ τὸ παράπαν τὸ συμβόλαιον ἐξα-
 νοῦνται μὴ γενέσθαι ἐν τῇ ἐμπορίῳ τῷ ὑμετέρῳ· ἀλλ'
 οὐκέτι εἰναί φασι πρὸς ἑαυτοὺς οὐδὲν συμβόλαιον. πε-
 ποιηκέναι γὰρ οὐδὲν ἔξω τῶν ἐν τῇ συγγραφῇ γε-
 γραμμένων. οἱ μὲντοι νόμοι, καθ' οὓς ὑμεῖς δικασταὶ
 κάθησθε, οὐχ οὕτω λέγουσιν· ἀλλ' ὑπὲρ μὲν τῶν
 μὴ γενομένων ὅλως συμβολαίων Ἀθήνησι μηδ' εἰς τὸ
 ἀθηναίων ἐμπόριον, παραγράφεσθαι δεδῶκασιν. εἰάν
 δέ τις γενέσθαι μὲν ὁμολογῇ, ἀμφισβητῇ δέ, ὥς πάν-
 τα πεποίηκε τὰ συγκείμενα, ἀπολογεῖσθαι κελεύου-
 σιν εὐθυδικίαν εἰσιόντα, οὐ κατηγορεῖν τοῦ διώκον-
 τος. οὐ μὴν ἀλλ' ἔγωγε ἐλπίζω καὶ ἐξ αὐτοῦ τοῦ πράγ-
 ματος δεῖξιν εἰσαγωγίμον τὴν δίκην οὔσαν. σκέψα-
 σθε δ', ὧ ἄνδρες ἀθηναῖοι, τί ὁμολογεῖται παρ'
 αὐτῶν τούτων, καὶ τί ἀντιλέγεται· οὕτω γὰρ ἂν
 ἄριστα ἐξετάσαιτε. οὐκαὺν δανείσασθαι μὲν τὰ χρή-
 ματα ὁμολογοῦσι, καὶ συνθήκας ποιήσασθαι τοῦ
 δανείσματος. φασὶ δ' ἀποδεδωκέναι τὸ χρυσίον Δάμ-
 πιδι, τῷ Δίῳκος οἰκέτῃ, ἐν Βοσπόρῳ. ἡμεῖς τοίνυν
 οὐ μόνον τοῦτο δεῖξομεν ὡς οὐκ ἀποδεδωκεν· ἀλλ'
 ὡς οὐδ' ἐξῆν αὐτῷ ἀποδοῦναι. ἀναγκαῖον δ' ἐστὶ
 βραχέα τῶν ἐξ ἀρχῆς διηγήσασθαι ὑμῖν· ἐγὼ γάρ,

ὦ ἄνδρες Ἀθηναῖοι, ἐδάνεισα Φορμίωνι τούτῳ ἑκοσι μνᾶς, ἀμφοτερόπλουν εἰς τὸν Πόντον, ἐπὶ ἑτέρῳ γ' ὑποθήκη. καὶ συγγραφὴν ἐθέμην παρὰ Κιτιῷ, τῷ τραπέζιτῃ. κελευούσης δὲ τῆς συγγραφῆς ἐνθῆσθαι εἰς τὴν ναὺν τετρακισχιλίων φορτία ἄξια, πρᾶγμα ποιεῖ πάντων δεινότατον· εὐθύς γὰρ ἐν τῷ Πειραιεῖ ἐπιδανέλζεται λάθρα ἡμῶν, παρὰ μὲν Θεοδώρου, τοῦ φοίνικος, τετρακισχιλίας πεντακοσίας δραχμὰς, παρὰ δὲ τοῦ ναυκλήρου Λάμπιδος, χιλίας. δέον δ' αὐτὸν καταγοράσαι φορτία Ἀθήνηθεν μνῶν ἑκατὸν δεκάπέντε, εἰ ἡμελλε τοῖς δανεισταῖς πᾶσι ποιῆσειν τὰ ἐν ταῖς συγγραφαῖς γεγραμμένα, οὐ κατηγόρασεν, ἀλλ' ἢ πεντακισχιλίων καὶ πεντακοσίων δραχμῶν, σὺν τῷ ἐπισιτισμῷ. θφείλει δ' ἑβδομήκοντα μνᾶς καὶ πέντε. ἀρχὴ μὲν οὖν αὕτη ἐγένετο τοῦ ἀδικήματος, ὦ ἄνδρες Ἀθηναῖοι· οὔτε γὰρ τὴν ὑποθήκην παρέσχεν, οὔτε τὰ χρήματ' ἐνέθετ' εἰς τὴν ναῦν, κελευούσης τῆς συγγραφῆς ἐπάνταγκες ἐντίθεσθαι. καὶ μοι λάβε τὴν συγγραφὴν.

Συγγραφή. Λάβε δὴ καὶ τὴν τῶν πεντηκοστολόγων ἀπογραφὴν, καὶ τὰς μαρτυρίας.

Απογραφή. *Μαρτυρίαι.* Ἐλθὼν τοίνυν εἰς τὸν Βύσπορον, ἔχων ἐπιστολὰς παρ' ἐμοῦ, ἃς δέδωκ' αὐτῷ ἀπενεγκεῖν τῷ παιδί τῷ ἐμῷ, παραχειμάζοντι ἐκεῖ, καὶ κοινωνῶ τινὶ, γράψας ἐν τῇ ἐπιστολῇ, τό, τε ἀργύριον, ὃ ἐδεδανείκειν, καὶ τὴν ὑποθήκην, καὶ προστάξας, ἐπειδὴν τάχιστ' ἐξαίρεθῇ τὰ χρήματα, ἔξετάζειν καὶ παρακολουθεῖν· τὰς μὲν ἐπιστολὰς οὐκ

ἀποδίδωσιν οὗτος, ὥς ἔλαβε παρ' ἐμοῦ, ἵνα μηδὲν εἰδείησαν, ὧν ἔπραττεν οὗτος· καταλαβὼν δ' ἐν τῷ Βοσπόρῳ μοχθηρὰ τὰ πράγματα, διὰ τὸν συμβάν-
τα πόλεμον τῷ Παρεισάδῃ πρὸς τὸν σκύθην, καὶ
τῶν φορτίων, ὧν ἦγε, πολλὴν ἀπρασίαν, ἐν πάσῃ
ἀπορίᾳ ἦν· καὶ γὰρ οἱ δανεισταὶ εἶχοντο αὐτοῦ οἱ
τὰ ἑτερόπλοα δανείσαντες. ὥστε τοῦ ναυκλήρου κε-
λεύοντος αὐτὸν κατὰ τὴν συγγραφὴν ἐντίθεσθαι τὰ
ἀγοράσματα τῶν ἐμῶν χρημάτων, εἶπεν οὗτος, ὁ νῦν
φύσκων ἀποδεδωκέναι τὸ χρυσίον, ὅτι οὐκ ἂν δύ-
ναιτο ἐνθέσθαι εἰς τὴν ναῦν τὰ χρήματα· ἄπρατον
γὰρ εἶναι τὸν ῥῥῖπον. καὶ ἐκείνον μὲν ἐκέλευεν ἀνά-
γεσθαι· αὐτὸς δ', ἐπειδὴν διαθήτῃ τὰ φορτία, ἔφ'
ἐτέρας νεῶς ἔφη ἐκπλεύσεσθαι. καὶ μοι λέγε ταύτην
τὴν μαρτυρίαν.

Μαρτυρία. Μετὰ ταῦτα τοίνυν, ὧ ἄνδρες Ἀθη-
ναῖοι, αὗτος μὲν ἐν τῷ Βοσπόρῳ καταλέλειπτο. ὁ δὲ
Λάμπις ἀναχθεὶς, ἐναυάγησεν οὐ μακρὰν ἀπὸ τοῦ
ἐμπορίου γεγεμισμένης γὰρ ἤδη τῆς νεῶς, ὡς ἀκούο-
μεν, μᾶλλον τοῦ δέοντος, προσανέλαβεν ἐπὶ τὸ κα-
τάστρομα χιλίας βύρσας. ὅθεν καὶ ἡ διαφθορὰ τῇ
νῇ συνέβη. καὶ αὐτὸς μὲν ἀπεσώθη ἐν τῷ λέμβῳ
μετὰ τῶν ἄλλων παίδων, τῶν Δίωνος· ἀπώλεσε δὲ
πλέον, ἢ τριακόσια σώματα ἐλεύθερα χωρὶς τῶν ἄλ-
λων. πολλοῦ δὲ πένθους ἐν τῷ Βοσπόρῳ ὄντος, ὡς
ἐπύθοντο τὴν διαφθορὰν τῆς νεῶς, εὐδαιμόνιζον τὸν
Φορμίωνα ἅπαντες τουτονὶ, ὅτι οὔτε συνανήχθη,
οὔτ' ἐνέθετο εἰς τὴν ναῦν οὐδέν. συνέβαινε δὲ παρὰ

τε τῶν ἄλλων καὶ παρ' αὐτοῦ τούτου ὁ αὐτὸς λόγος. καὶ μοι ἀνάγνωθι ταύτας τὰς μαρτυρίας.

Μαρτυρίαί. Αὐτὸς μὲν τοίνυν ὁ Λάμπις, ὃ φησὶν ἀποδεδωκέναι τὸ χρυσίον, (τούτῳ γὰρ προσέχετε τὸν νοῦν,) προσελθόντος αὐτῷ ἐμοῦ, ἐπειδὴ τάχιστα κατέπλευσεν ἐκ τῆς ναυαγίας Ἀθήναζε, καὶ ἐρωτῶντος ὑπὲρ τούτων, ἔλεγεν, ὅτι οὔτε χρήματα ἔνθοιτο εἰς τὴν ναῦν οὗτος κατὰ τὴν συγγραφὴν, οὔτε τὸ χρυσίον εἰληφώς εἶη παρὰ τούτου ἐν τῷ Βοσπόρῳ [τότε.] καὶ μοι ἀνάγνωθι τὴν μαρτυρίαν τῶν παραγενομένων.

Μαρτυρία. Ἐπειδὴ τοίνυν, ὃ ἄνδρες Ἀθηναῖοι, ἐπεδήμησε Φορμίων οὗτοσι σεσωσμένος ἐφ' ἐτέρας νεώς, προσῆειν αὐτῷ ἀπαιτῶν τὸ δάνειον. καὶ οὗτος κατὰ μὲν ἀρχὰς οὐδεπώποτε, ὃ ἄνδρες Ἀθηναῖοι, εἶπε τὸν λόγον τοῦτον, ὃν νῦν λέγει· ἀλλ' αἰεὶ ὡμολόγει ἀποδώσειν. ἐπειδὴ δ' ἀνεκοινώσατο τοῖς νῦν παροῦσιν αὐτῷ, καὶ συνδικοῦσιν, ἕτερος ἤδη ἦν καὶ οὐχ ὁ αὐτός. ὥς δ' ἡσθόμην αὐτὸν διακρουόμενόν με, προσέρχομαι τῷ Λάμπιδι, λέγων, ὅτι οὐδὲν μοι ποιεῖ τῶν δικαίων Φορμίων, οὐδ' ἀποδίδωσι τὸ δάνειον, καὶ ἅμα ἡρόμην αὐτόν, εἰ εἰδείη, ὅπου ἐστίν, ἵνα προσκαλεσαίμην αὐτόν. ὁ δ' ἀκολουθεῖν μ' ἐκέλευεν ἑαυτῷ, καὶ καταλαμβάνομεν πρὸς τοῖς μυροπολλοῖς αὐτόν. ἀγὼ κλητῆρας ἔχων προσεκαλεσάμην αὐτόν. καὶ ὁ Λάμπις, ὃ ἄνδρες Ἀθηναῖοι, παρὼν προσκαλουμένῳ μοι οὐδαμοῦ ἐτόλμησεν εἰπεῖν, ὥς ἀπείληψε παρὰ τούτου τὸ χρυσίον· οὐδ', ὃ εἰκὸς ἦν, εἶπε:

Χρύσιππε, μάλιν. τί τοῦτον προσκαλεῖ; ἔμοθ' γάρ ἀποδεδωκε τὸ χρυσίον. ἀλλὰ μὴ οἷε ὁ Λάμπις οὐκ ἐφ' ἑγέξατο, ἀλλ' οὐδ' αὐτὸς οὐτοσί οὐδέν ἡξίωσεν εἰπεῖν, παρεστηκότος τοῦ Λάμπιδος, ὃν νῦν φησὶν ἀποδεδωκέναι τὸ χρυσίον· καίτοι εἰκὸς γ' ἦν αὐτὸν εἰπεῖν, ὡς ἄνδρες Ἀθηναῖοι· τί με προσκαλεῖ, ὡς ἄνθρωπε; ἀποδεδωκα γάρ τούτῳ τῷ παρεστηκότι τὸ χρυσίον· καὶ ἅμα ὁμολογοῦντα παρέχειν τὸν Λάμπιν· νυνὶ δ' οὐδ' ἕτερος αὐτῶν οὐδ' ὅτιοῦν εἶπεν ἐν τοιοῦτῳ καιρῷ. καὶ ὅτι ἀληθῆ λέγω, λάβε μοι τὴν μαρτυρίαν τῶν κλητῶν.

Μαρτυρία. Λάβε δὴ μοι καὶ τὸ ἔγκλημα, ὃ ἔλαχον αὐτῷ πέρυσιν· ὃ ἐστὶν οὐδενὸς ἑλαττον τεκμήριον, ὅτι οὐδέπω τότε ἔφησε Φορμίων ἀποδεδωκέναι τὸ χρυσίον Λάμπιδι.

Ἐγκλημα. Τοῦτο τὸ ἔγκλημα ἔγραφον ἐγὼ, ὡς ἄνδρες Ἀθηναῖοι, οὐδαμόθεν ἄλλοθεν σκοπῶν, ἀλλ' ἢ ἐκ τῆς ἀπαγγελίας τῆς Λάμπιδος· ὃς οὐκ ἔφασκεν οὔτε τὰ χρήματα ἐντεθεῖσθαι τοῦτον, οὔτε τὸ χρυσίον ἀπειληφέναι· μὴ γάρ οἴεσθ' ἐμε οὕτως ἀπόπληκτον εἶναι, καὶ παντελῶς μαινόμενον, ὥστε τοιοῦτον, ὡς ἄνδρες Ἀθηναῖοι, γράφειν ἔγκλημα, ὁμολογοῦντος τοῦ Λάμπιδος ἀπειληφέναι τὸ χρυσίον, ὑφ' οὗ ἡμελλον ἐξελεγχθῆσθαι. ἔτι δ', ὡς ἄνδρες Ἀθηναῖοι, κακῆϊνο σκέψασθε· αὐτοὶ γάρ οὔτοι παραγραφὴν δόντες τῆς δίκης πέρυσιν, οὐκ ἐτόλμησαν ἐν τῇ παραγραφῇ γράφαι, ὥς ἀποδεδώκασι Λάμπιδι τὸ χρυσίον. καὶ μοι λέγε ταύτην τὴν παραγραφὴν.

Παραγραφή. Ἀκούετε, ὦ ἄνδρες Ἀθηναῖοι, ὅτι
 σὺδαμοῦ γέγραπται ἐν τῇ παραγραφῇ, ὡς ἀποδέδω-
 κε τὸ χρυσίον Φορμίων Λάμπιδι· καὶ ταῦτ' ἐμοῦ
 διαρρήδη γράψαντος· εἰς τὸ ἔγκλημα, ὃ ἡκούσατ',
 ἀρτίως, ὅτι οὔτε τὰ χρήματ' ἐνθόιτο εἰς τὴν ναῦν,
 οὔτ' ἀποδέδωκε τὸ χρυσίον· τίνα οὖν ἄλλον χρή-
 ριμένειν ὑμῖς μάρτυρα, ὅταν τηλικαύτην μαρτυρίαν
 παρ' αὐτῶν τούτων ἔχητε; μελλούσης δὲ τῆς δίκης
 εἰσιέναι εἰς τὸ δικαστήριον, ἐδέοντο ἡμῶν ἐπιτρέψαι
 τι· καὶ ἡμεῖς ἐπιτρέψαμεν Θεοδότῳ ἰσοτελεῖ κατὰ
 συνθήκας. καὶ ὁ Λάμπις μετὰ ταῦτα νομίσας αὐτῷ
 ἀσφαλὲς ἤδη εἶναι πρὸς διαιτητῇ μαρτυρεῖν ὃ, τι
 βούλοιτο, μερισάμενος τὸ ἐμὸν χρυσίον μετὰ Φορ-
 μίωνος τούτου, ἐμαρτύρει τὰναντία, οἷς πρότερον
 εἰρήκει. οὐ γὰρ ὅμοιόν ἐστιν, ὦ ἄνδρες Ἀθηναῖοι, εἰς
 τὰ ὑμέτερα πρόσωπα ἐμβλέποντα τὰ ψευδῇ μαρτυ-
 ρεῖν, καὶ πρὸς διαιτητῇ. παρ' ὑμῖν μὲν γὰρ ὄργῃ
 μεγάλη καὶ τιμωρία ὑπόκειται τοῖς τὰ ψευδῇ μαρ-
 τυροῦσι· πρὸς δὲ τῷ διαιτητῇ ἀκινδύνως καὶ ἀναι-
 σχύντως μαρτυροῦσιν ὃ, τι ἂν βούλωνται. ἀγανα-
 κτοῦντος δὲ μου καὶ σχετλιάζοντος, ὦ ἄνδρες Ἀθη-
 ναῖοι, ἐπὶ τῇ τόλμῃ τοῦ Λάμπιδος, καὶ παρ' ἡμε-
 ρου πρὸς τὸν διαιτητὴν τὴν αὐτὴν μαρτυρίαν, ἥνπερ
 καὶ νῦν πρὸς ὑμῖς παρέχομαι, τῶν ἐξ ἀρχῆς προσ-
 ελθόντων αὐτῷ μεθ' ἡμῶν, ὅτε οὔτε τὸ χρυσίον ἔφη
 ἀπειληφέναι παρὰ τούτου, οὔτε χρήματ' αὐτὸν ἐν-
 θίσθαι εἰς τὴν ναῦν, οὕτως ὁ Λάμπις κατακράτος
 ἐξελεγχόμενος τὰ ψευδῇ μαρτυρῶν, καὶ πονηρός ὢν,

ὁμολόγει μὲν εἰρηκέναι ταῦτα πρὸς τοῦτον, οὐ μέν-
τοι γε ἐντὸς ὧν εἶπεῖν αὐτοῦ. καὶ μοι ἀνάγνωθι
ταύτην τὴν μαρτυρίαν.

Μαρτυρία. Ἀκούσας τοίνυν ἡμῶν, ὦ ἄνδρες Ἀθη-
ναῖοι, ὃ Θεόδοτος πολλάκις, καὶ νομίσας τὸν Λάμπιν
ψευδῇ μαρτυρεῖν, οὐκ ἀπέγνω τῆς δίκης· ἀλλ' ἐφῆ-
κεν ἡμᾶς εἰς τὸ δικαστήριον· καταγνῶναι μὲν γὰρ
οὐκ ἠβουλήθη, διὰ τὸ οἰκείως ἔχειν Φορμίῳ τού-
τῳ, ὥς ἡμεῖς ὕστερον ἐπυθόμεθα· ἀπογνῶναι δὲ τῆς
δίκης ὤκνει, ἐν' αὐτὸς μὴ ἐπιорκήσειεν. ἐξ αὐτοῦ δὲ
τοῦ πράγματος λογίσασθε, ὦ ἄνδρες δικασταί, παρ'
ὑμῖν αὐτοῖς, ὅπόθεν ἤμελλεν οὗτος ἀποδώσειν τὸ
χρυσίον. ἐνθὲνδε μὲν γὰρ ἐξέπλει, οὐκ ἐνθέμενος
εἰς τὴν ναῦν τὰ χρήματα, καὶ ὑποθήκην οὐκ ἔχων,
ἀλλ' ἐπὶ τοῖς ἐμοῖς χρήμασιν ἐπιδανεισάμενος. ἐν
Βοσπόρῳ δ' ἀπρασίαν τῶν φορτίων κατέλαβε, καὶ
τοὺς τὰ ἑτερόπλοα δανείσαντας μόλις ἀπήλλαξε. καὶ
οὗτος μὲν ἐδάνεισεν αὐτῷ δισχιλίας δραχμὰς ἀμφο-
τερόπλουν, ὥστ' ἀπολαβεῖν Ἀθήνησι δισχιλίας ἑξα-
κοσίας δραχμὰς. Φορμίῳ δὲ φησιν ἀποδοῦναι Λάμ-
πιδι ἐν Βοσπόρῳ ἑκατὸν καὶ εἴκοσι στατήρας κυζι-
κηνοῦς· (τούτῳ γὰρ προσέχετε τὸν νοῦν) δανεισά-
μενος ἑγγείων τόκων. ἦσαν δὲ ἐφεκτοὶ οἱ ἑγγεῖοι τό-
κοι. ὃ δὲ κυζικηνὸς ἐδύνατο ἑκὲν εἴκοσι καὶ ὀκτὼ
δραχμὰς ἀπτικάς. δεῖ δὲ μαθεῖν ὑμᾶς, ὅσα φησὶ
χρήματ' ἀποδεδωκέναι. τῶν μὲν γὰρ ἑκατὸν καὶ εἴ-
κοσι στατήρων γίγνονται τριαχίλια τριακόσια ἑξή-
κοντα. ὃ δὲ τόκος ὃ ἑγγεῖος ὃ ἐφεκτὸς τῶν τριακόντα

μνῶν, καὶ τριῶν καὶ ἑξήκοντα, πεντακόσiai δρα-
 χμαὶ καὶ ἑξήκοντα. τὸ δὲ ξύμπαν κεφάλαιον γίγνεται
 τόσον καὶ τόσον. ἔστιν οὖν, ὃ ἄνδρες δικασταί, οὗ-
 τος ὁ ἄνθρωπος, ἥ γενήσεται ποτε, ὃς ἀντι δισχι-
 λίων καὶ ἑξακοσίων δραχμῶν τριάκοντα μναῖς καὶ
 τριακοσίας καὶ ἑξήκοντα ἀποτίνειν προείλετ' ἄν,
 καὶ τόκον πεντακοσίας δραχμὰς καὶ ἑξήκοντα δανει-
 σάμενος, ὃς φησιν ἀποδεδωκέναι Φορμίων Ἀάμπιδι,
 τρισχιλίας ἑννακοσίας εἴκοσιν; ἔξόν δ' αὐτῷ ἀμφο-
 τερόπλουν Ἀθήνησιν ἀποδοῦναι τὸ ἀργῆριον, ἐν Βοσ-
 πόρῳ ἀποδεδωκε, τρισὶ καὶ δέκα μναῖς πλέον; καὶ
 τοῖς μὲν τὰ ἑτερόπλοα δανείασαι, μόλις τὰ ἀρχαῖα
 ἀποδεδωκας, οἱ συνέπλευσάν σοι καὶ προσήδρευον·
 τούτῳ δὲ τῷ μὴ παρόντι, οὐ μόνον τὰρχαῖα καὶ τοὺς
 τόκους ἀπεδίδους, ἀλλὰ καὶ τὰ ἐπιτίμια τὰ ἐκ τῆς
 συγγραφῆς ἀπέτινες, οὐδεμιᾶς σοι ἀνάγκης οὔσης;
 κακείνους μὲν οὐκ ἔδεδίεις, οἷς αἱ συγγραφαὶ ἐν Βοσ-
 πόρῳ τὴν πρᾶξιν ἐδίδοσαν τοῦ δανείου· τούτου δὲ
 φῆς φροντίζειν, ὃν ἔξαρχῆς, [ὡς φασιν,] εὐθύς ἡδί-
 κεις οὐκ ἐνθάδε μὲνος τὰ χρήματ' εἰς τὴν ναῦν κατὰ
 τὴν συγγραφὴν Ἀθήνηθεν; καὶ νῦν μὲν εἰς τὸ ἐμ-
 πόριον ἦκων, οὗ τὸ συμβόλαιον ἐγένετο, οὐκ ὀκνεῖς
 ἀποστερεῖν τὸν δανείσαντα· ἐν Βοσπόρῳ δὲ πλείω
 τῶν δικαίων φῆς ποιεῖν, οὗ δίκην οὐκ ἔμελλες δώσειν;
 καὶ οἱ μὲν ἄλλοι πάντες οἱ τὰ ἀμφοτερόπλοα δανει-
 ζόμενοι, ὅταν ἀποστέλλωνται ἐκ τῶν ἐμπορίων, πολ-
 λούς παρίστανται, ἐπιμαρτυρόμενοι, ὅτι τὰ χρήμα-
 τα ἤδη ἐπικινδυνεύεται τῷ δανείσαντι· σὺ δὲ σκή-

πτῇ μάρτυρι αὐτῷ τῷ συναδικοῦντι, καὶ οὔτε τὸν
 παῖδα τὸν ἡμέτερον παρῆλαβες ἐν Βοσπόρῳ ὄντα, οὔτε
 τὸν κοινωνόν, οὔτε τὰς ἐπιστολάς ἀπέδωκας αὐτοῖς;
 ἃς ἡμεῖς ἐπέσθηκαμεν, ἐν αἷς ἐγγράπτιο παρακόλου-
 θεῖν σοι, οἷς ἂν πράττης; καίτοι, ὧ ἄνδρες Ἀθη-
 ναῖοι, τί οὐκ ἂν πράξειεν ὁ τοιοῦτος, ὅστις γράμ-
 ματα λαβὼν μὴ ἀποδέδωκεν ὁρθῶς καὶ δικαίως; ἢ
 πῶς οὐ φανερόν ἐστιν ὑμῖν τὸ τούτου κακούργημα ἐξ
 αὐτῶν, ὧν ἔπραττε; καίτοι, ὧ γῆ καὶ θεοί, προσῆκε
 γε τοσοῦτον χρεῖος ἀποδιδόντα, καὶ πλεῖον τοῦ δα-
 νείσματος, περιβόητον ποιεῖν ἐν τῷ ἐμπορίῳ, καὶ
 παρακαλεῖν πάντας ἀνθρώπους, πρῶτον δὲ τὸν παῖ-
 δα τὸν τούτου, καὶ τὸν κοινωνόν· ἴστε γὰρ δήπου
 πάντες, ὅτι δανείζονται μὲν μετ' ὀλίγων μαρτύρων·
 ὅταν δ' ἀποδιδῶσι, πολλοὺς παρίστανται μάρτυρας,
 ἵν' ἐπιεικεῖς δοκῶσιν εἶναι περὶ τὰ συμβόλαια. σοὶ
 δ' ἀποδιδόντι τό, τε δάνειον, καὶ τόκους ἀμφοτέ-
 ρους, ἑτεροπλόῳ τῷ ἀργυρίῳ κεχρημένῳ, καὶ προστι-
 θέντι ἑτέρας τρισκαίδεκα μνᾶς, πῶς οὐχὶ πολλοὺς
 ἦν παραληπτέον μάρτυρας; καὶ εἰ τοῦτ' ἔπραξας,
 οὐδ' ἂν εἷς σου μᾶλλον τῶν πλεόντων ἐθαυμάζετο.
 σὺ δ' ἀντὶ τοῦ πολλοὺς μάρτυρας τούτων ποιεῖσθαι,
 πάντας ἀνθρώπους λανθάνειν ἐπειρῶ, ὥσπερ ἀδι-
 κῶν τι. καὶ εἰ μὲν ἐμοὶ τῷ δανείσαντι ἀπεδίδους, οὐ-
 δὲν ἔδει μαρτύρων· τὴν γὰρ συγγραφὴν ἀνελόμενος,
 ἀπήλλαξο ἂν τοῦ συμβολαίου· νῦν δ' οὐκ ἐμοί, ἀλλ'
 ἑτέρῳ ὑπὲρ ἐμοῦ ἀποδιδούς, καὶ οὐκ Ἀθήνησιν, ἀλλ'
 ἐν Βοσπόρῳ, καὶ τῆς συγγραφῆς σοὶ κειμένης Ἀθή-

νησι καὶ πρὸς ἐμὲ, καὶ, ὧ τὸ χρυσίον ὑπεδίδους,
 ὄντος θνητοῦ, καὶ πέλαγος τοσοῦτον μέλλοντος πλεῖν,
 μάστιγρα οὐδέν' ἐποιήσω, οὔτε δοῦλον, οὔτ' ἐλευθε-
 ρον; ἢ γὰρ συγγραφὴ με, φησὶ, τῷ ναυκλήρῳ ἐκέ-
 λευεν ἀποδοῦναι τὸ χρυσίον. μάστιγας δὲ γ' οὐκ
 ἐκώλυε παραλαβεῖν, οὐδὲ τὰς ἐπιστολάς ἀποδοῦναι.
 καὶ οὐδὲ μὲν πρὸς σέ-δύο συγγραφάς ἐποιήσαντο ὑπὲρ
 τοῦ συμβολαίου, ὥς ἂν σοι μάλιστα' ἀπιστοῦντες. σὺ
 δὲ μόνος μόνῳ φῆς δοῦναι τῷ ναυκλήρῳ τὸ χρυσίον,
 εἰδὼς κατὰ σοῦ κειμένην Ἀθήνησι συγγραφὴν πρὸς
 τοῦτον. λέγει δὲ πῶς ἡ συγγραφὴ; σωθείσης τῆς
 νεὼς αὐτὸν ἀποδοῦναι κελεύει τὰ χρήματα, καὶ γὰρ
 ἐνθέσθαι τὰγοράσματα εἰς τὴν ναῦν κελεύει σε· εἰ
 δὲ μὴ, πεντακισχιλίας δραχμάς ἀποτίνειν. σὺ δὲ τοῦ-
 το μὲν τῆς συγγραφῆς οὐ παραλαμβάνεις, παραβε-
 βηκῶς δ' εὐθύς ἐξαρχῆς, καὶ τὰ χρήματα οὐκ ἐνθέ-
 μενος, ἀμφισβητεῖς πρὸς ἐν ᾧ ἡμα τῶν ἐν τῇ συγγρα-
 φῇ, καὶ τοῦτο ἀνηρηκῶς αὐτός. ὁπότε γὰρ ἐν τῷ
 Βοσπόρῳ φῆς μὴ τὰ χρήματ' ἐνθέσθαι εἰς τὴν ναῦν,
 ἀλλὰ τὸ χρυσίον τῷ ναυκλήρῳ ἀποδοῦναι, τί ἔτι πε-
 ρὶ τῆς νεὼς διαλέγῃ; οὐ γὰρ μετέσχηκας τοῦ κινδύ-
 νου, διὰ τὸ μηδὲν ἐνθέσθαι. καὶ τὸ μὲν πρῶτον, ἃ
 ἄνδρες ἀθηναῖοι, ὥρμησεν ἐπὶ ταύτην τὴν σκῆψιν, ὥς
 ἐντεθειμένος τὰ χρήματα εἰς τὴν ναῦν. ἐπειδὴ δὲ τοῦ-
 το ἐκ πολλῶν ἔμελλεν ἐξελεγχθῆσθαι ψευδόμενος,
 ἔκ τε τῆς ἀπογραφῆς τῆς ἐν Βοσπόρῳ παρὰ τοῖς ἐλλι-
 μενισταῖς, καὶ ὑπὸ τῶν ἐν τῷ ἐμπορίῳ ἐπιδημούντων
 κατὰ τὸν αὐτὸν χρόνον, τηλικαῦτα μεταβαλλόμενος

συνίσταται μετὰ τοῦ Λάμπιδος, καὶ φησὶν ἐκείνῳ τὸ χρυσίον ἀποδεδωκέναι, ἐφόδιον μὲν λαβὼν τὸ τὴν συγγραφὴν κελεύειν, οὐκ ἂν ἡγούμενος δ' ἡμᾶς εὐπόρως ἐξελέγξαι, ὅσα μόνοι πρὸς αὐτοὺς οὗτοι πράξιαν. καὶ ὁ Λάμπις, ὅσα μὲν εἶπε πρὸς ἐμὲ, πρὶν ὑπὸ τούτου διαφθαρῆναι, οὐκ ἐντὸς ὧν αὐτοῦ φησὶν εἶπεῖν· ἐπειδὴ δὲ τὸ χρυσίον τοῦμόν ἐμερίσατο, τότε ἐντὸς εἶναι φησιν αὐτοῦ, καὶ πάντ' ἀκριβῶς μνημονεύειν. εἰ μὲν οὖν, ὧ ἄνδρες δικασταί, ἐμοῦ μόνου καταφρονεῖ Λάμπις, οὐδὲν ἂν ἦν θαυμαστόν. νῦν δὲ πολλῶ δεινότερα τούτου πέπρακται αὐτῷ πρὸς πάντας ὑμᾶς. κηρύγματα γὰρ ποιησαμένου Παρεισάδου ἐν Βοσπόρῳ, εἴαν τις βούληται Ἀθήναζε εἰς τὸ ἀττικὸν ἐμπόριον σιτηγεῖν, ἀτελῇ τὸν σίτον ἐξάγειν, ἐπιδημῶν ἐν τῷ Βοσπόρῳ Λάμπις, ἔλαβε τὴν ἐξαγωγὴν τοῦ σίτου καὶ τὴν ἀτέλειαν ἐπὶ τῇ τῆς πόλεως ὀνόματι· γεμίσας δὲ ναῦν μεγάλην σίτου, ἐκόμισεν εἰς Ἀκανθὸν· καὶ κεῖ διέθετο προσκοινωνήσας τούτῳ ἀπὸ τῶν ἡμετέρων χρημάτων. καὶ ταῦτ' ἔπραξεν, ὧ ἄνδρες δικασταί, οἰκῶν μὲν Ἀθήνησιν, οὔσης δ' αὐτῷ γυναικὸς ἐνθάδε καὶ παίδων, τῶν δὲ νόμων τὰ ἔσχατα ἐπιτίμια προτεθεικότων, εἴ τις οἰκῶν Ἀθήνησιν ἄλλοθί ποι σιτηγήσειεν, ἢ εἰς τὸ ἀττικὸν ἐμπόριον· ἔτι δ' ἐν τοιούτῳ καιρῷ, ἐν ᾧ ὑμῶν οἱ μὲν ἐν τῷ ἄστει οἰκοῦντες διεμετροῦντο τὰ ἄλφριτα ἐν τῷ ᾧδεῖ· οἱ δ' ἐν τῷ Πειραιεῖ ἐν τῷ νεωρίῳ διελάμβανον κατ' ὀβολὸν τοὺς ἄρτους, καὶ ἐπὶ τῆς μακρᾶς στοᾶς, τὰ ἄλφριτα καθ' ἡμίεκτον μετρούμενοι, καὶ καταπατοῦ-

μενοι. καὶ ὅτι ἀληθῆ λέγω, λάβε μοι τὴν τε μαρτυρίαν καὶ τὸν νόμον.

Μαρτυρία. Νόμος. Φορμίων τοίνυν τούτῳ χρώμενος κοινωνῶ καὶ μάρτυρι, οὔτεται δεῖν ἀπουτερῆσαι τὰ χρήμαθ' ἡμᾶς, οἷγε σιτηγοῦντες διατετελέκαμεν εἰς τὸ ὑμέτερον ἐμπόριον, καὶ τριῶν ἤδη καιρῶν κατειληφόντων τὴν πόλιν, ἐν οἷς ὑμεῖς τοὺς χρησίμους τῷ δήμῳ ἐξετάζετε, οὐδενὸς τούτων ἀπολελείμεθα· ἀλλ' ὅτε μὲν Ἀλέξανδρος εἰς Θήβας παρήει, ἐπεδώκαμεν ὑμῖν τάλαντον ἀργυρίου· ὅτε δ' ὁ σῖτος ἐπετιμήθη πρότερον, καὶ ἐγένετο ἑκκαίδεκα δραχμῶν, εἰσαγαγόντες πλείους ἢ μυρίους μεδίμνους πυρῶν, διεμετρήσαμεν ὑμῖν τῆς καθεστηκυίας τιμῆς, πέντε δραχμῶν τὸν μέδιμνον· καὶ ταῦτα πάντες ὥστε ἐν τῷ πομπείῳ διαμετρούμενοι· πέρυσσι δ' εἰς τὴν σιτωνίαν τὴν ὑπὲρ τοῦ δήμου τάλαντον ὑμῖν ἐπεδώκαμεν, ἐγώ τε καὶ ὁ ἀδελφός. καὶ μοι ἀνάγνωθι τούτων τὰς μαρτυρίας.

Μαρτυρίαι. Ἀλλὰ μὴν εἶγε τι δεῖ καὶ τούτοις τεκμαίρεσθαι, οὐκ εἰκὸς ἦν ἐπιδιδόναι μὲν ἡμᾶς τοσαῦτα χρήματα, ἵνα παρ' ὑμῖν δόξαν ἔχωμεν, συκαφαντεῖν δὲ Φορμίωνα, ἵνα καὶ τὴν ὑπάρχουσαν ἐπείκειαν ἀποβάλωμεν. δικαίως ἂν οὖν βοηθήσαίτε ἡμῖν, ὧ ἄνδρες δικασταί. ἐπέδειξα γὰρ ὑμῖν, οὔτ' ἐξ ἀρχῆς τὰ φορτία ἐνθήμερον τοῦτον εἰς τὴν ναῦν ἀπάντων, ὧν ἐδανείσατο Ἀθήνηθεν, τῶν τ' ἐν τῷ Βοσπόρῳ πρᾶθέντων τοὺς τὰ ἑτερόπλοα δανείσαντας μόλις διαλύσαντα· ἔτι δ' οὔτ' εὐποροῦντα, οὔθ' οὕτως ὄντ'.

ἀβέλερον, ὥστ' ἀντὶ δισχιλίων καὶ ἑξακοσίων δραχμῶν τριάκοντα μνᾶς καὶ ἐννέα ἀποδοῦναι. πρὸς τε τούτοις, ὅτε ἀποδοῦναι φησι τὸ χρυσίον Λάμπιδι, οὔτε τὸν παῖδα παραλαβόντα τὸν ἐμὸν, οὔτε τὸν κοινῶν, ἐπιδημοῦντα ἐν Βοσπόρῳ, οὔτε τὸν Λάμπιν. ἐμοὶ δὲ Λάμπις αὐτὸς μαρτυρῶν φαίνεται, ὥς οὐκ ἀπείληφε τὸ χρυσίον, πρὶν ὑπὸ τούτου διαφθαρῆναι. καίτοι εἰ καθ' ἐν ἑκάστον οὕτως ἐδείκνυε Φορμίων, οὐκ οἶδ' ὅπως ἂν ἄλλως ἄμεινον ἀπελογήσατο. ὑπερδὲ τοῦ τὴν δίκην εἰσαγώγιμον εἶναι ὁ νόμος αὐτὸς διαμαρτύρεται, κελεύων τὰς δίκας εἶναι τὰς ἐμπορικὰς τῶν συμβολαίων τῶν Ἀθηνησιν, καὶ εἰς τὸ τῶν ἀθηναίων ἐμπόριον, καὶ οὐ μόνον τῶν Ἀθηνησιν, ἀλλὰ καὶ ὅς' ἂν γένηται ἕνεκα τοῦ πλοῦ τοῦ Ἀθηναίε. λάβε δὴ μοι τοὺς νόμους.

Νόμοι. Ὡς μὲν τοίνυν γέγονέ μοι τὸ συμβόλαιον πρὸς Φορμίων Ἀθηνησιν, οὐδ' αὐτοὶ ἑξαρονοί εἰσι, παραγράφονται δὲ τὴν δίκην ὥς οὐκ εἰσαγώγιμον οὔσαν. ἀλλ' εἰς ποῖον δικαστήριον εἰσέλθωμεν, ὧ ἄνδρες δικασταί, εἰ μὴ πρὸς ὑμᾶς, οὔπερ τὸ συμβόλαιον ἐποιησάμεθα; δεινὸν γὰρ ἂν εἴη, εἰ μὲν ἕνεκα τοῦ πλοῦ τοῦ Ἀθηναίε ἡδικοῦμεν τι, εἶναι μοι παρ' ὑμῖν τὸ δίκαιον λαβεῖν παρὰ Φορμίωνος· ἐπειδὴ δὲ τὸ συμβόλαιον ἐν τῷ ὑμετέρῳ ἐμπόρίῳ γέγονε, μὴ φάσκειν τούτους παρ' ὑμῖν ὑφέξειν τὴν δίκην. καὶ ὅτε μὲν Θεοδότῳ τὴν δίκαν ἐπετρέψαμεν, ὁμολόγησαν εἶναι καθ' αὐτῶν ἐμοὶ τὴν δίκην εἰσαγώγιμον· νυνὶ δὲ τὰναντία λέγουσιν, ὧν πρότερον αὐτοὶ συγ-

πεχωρήκασιν, ὥς δέον παρὰ μὲν Θεοδότῳ, τῷ ἰσοτε-
 λεί, ὑποσχεῖν αὐτοὺς δίκην ἄνευ παραγραφῆς· ἐπει-
 δὴ δὲ εἰς τὸ ἀθηναίων δικαστήριον εἰσερχόμεθα, μηκ-
 έτ' εἰσαγώγιμον εἶναι τὴν δίκην. ἐνθυμούμαι δ'
 ἔγωγε, τί ἂν ποτε εἰς τὴν παραγραφὴν ἔγραψεν, εἰ
 Θεόδοτος ἀπέγνω τῆς δίκης, ὅπου νῦν, γνήντος τοῦ
 Θεοδότου ἀπιέναι ἡμῶς εἰς τὸ δικαστήριον, οὐ φησι
 τὴν δίκην εἶναι εἰσαγώγιμον παρ' ὑμῖν, πρὸς οὓς
 ἐκείνος ἔγνω ἀπιέναι. πάθοιμι μέντ' ἂν δεινότατα,
 εἰ οἱ μὲν νόμοι τῶν Ἀθηνησι συμβολαίων κελεύουσι
 τὰς δίκας εἶναι πρὸς τοὺς θεσμοθέτας· ὑμεῖς δ' ἀπο-
 γνοίητε τῆς δίκης, ὁμωμοκότες κατὰ τοὺς νόμους
 ψηφιεῖσθαι. τοῦ μὲν οὖν δανεῖσαι ἡμῶς τὰ χρήματα,
 αἱ τε συνθῆκαι, καὶ αὐτὸς οὗτός ἐστι μάρτυς· τοῦ
 δ' ἀποδεδωκέναι οὐδεὶς ἐστι μάρτυς ἔξω τοῦ Λάμ-
 πιδος τοῦ συναδικούντος. καὶ οὗτος μὲν εἰς ἐκείνον
 μόνον ἀναφέρει τὴν ἀπόδοσιν· ἐγὼ δ', εἰς τε τὸν
 Λάμπιν αὐτὸν, καὶ τοὺς ἀκούσαντας αὐτοῦ, ὅτι οὐκ
 ἔρη ἀπειληφέναι τὸ χρυσίον. τούτῳ μὲν οὖν, τοὺς
 ἐμοὺς μάρτυρας ἔξεστι κρίνειν, εἰ μὴ φησιν ἀληθῆ
 μαρτυρεῖν αὐτούς. ἐγὼ δ' οὐκ ἔχω, τί χρήσομαι
 τοῖς τούτου μάρτυσιν· οἱ φασιν εἰδέναι τὸν Λάμπιν
 μαρτυροῦντα ἀπειληφέναι τὸ χρυσίον. εἰ μὲν γὰρ ἡ
 μαρτυρία ἡ τοῦ Λάμπιδος κατεβάλλετο ἐνταῦθα,
 ἴσως ἂν ἔφασαν οὗτοι δίκαιον εἶναι ἐπισκῆπτεσθαι
 με ἐκείνῳ. νῦν δ' οὔτε τὴν μαρτυρίαν ταύτην ἔχω,
 οὕτωςί τε οἶεται δεῖν ἀθῶος εἶναι, οὐδὲν βέβαιον
 ἐνέχυρον καταλιπὼν ὧν περὶ θεί ὑμῶς ψηφίσασθαι.

πῶς δ' οὐκ ἂν εἴη ἄτοπον, εἰ αὐτοῦ Φορμίωνος ὁμο-
 λογοῦντος δανείσασθαι, φάσκοντος δ' ἀποδεδωκέναι,
 τὸ μὲν ὁμολογοῦμενον ὑπ' αὐτοῦ τούτου ἄκυρον ποιή-
 σετε, τὸ δ' ἀμφισβητούμενον κύριον ψηφιεῖσθε;
 καὶ ὁ μὲν Λάμπις, ὃς οὗτος σκήπτεται μάρτυρι, ἔξαρ-
 νος γενόμενος τὸ ἐξαρχῆς, ὥς οὐκ ἀπέειλεν τὸ χρυ-
 σίον, νῦν τὰ ἐναντία μαρτυρεῖ· ὑμεῖς δὲ γνόντες, ὥς
 ἀπέειλεν ἐκεῖνος, οὐκ ἐστὲ μάρτυρες τοῦ πράγμα-
 τος; καὶ, ὅσα μὲν εἶπε μετὰ τῆς ἀληθείας, μὴ χρη-
 σθε τεκμηρίῳ, ἃ δ' ἐψεύσατο τὸ ὕστερον, ἐπειδὴ
 διεφθάρη, πιστότερα ταῦθ' ὑπολαμβάνοιτε εἶναι;
 καὶ μὴν, ὃς ἄνδρες Ἀθηναῖοι, πολὺ δικαιότερόν ἐστι,
 τοῖς ἔξαρχῆς ῥηθεῖσι τεκμαίρεσθαι μᾶλλον, ἢ τοῖς
 ὕστερον τεκταινομένοις. τὰ μὲν γὰρ, οὐκ ἐκ παι-
 δεύσεως, ἀλλ' ἐκ τῆς ἀληθείας ἔλεγε, τὰ δ' ὕστε-
 ρον, ψευδόμενος, καὶ πρὸς τὸ συμφέρον αὐτῷ. ἀνα-
 μνήσθητε δ', ὃς ἄνδρες Ἀθηναῖοι, ὅτι οὐδ' αὐτὸς ὁ
 Λάμπις ἔξαρνος ἐγένετο, ὥς οὐκ εἴη εἰρηκῶς, ὅτι
 οὐκ ἀπέειλεν τὸ χρυσίον· ἀλλ' εἰπεῖν μὲν ὁμολόγει·
 οὐ μέντοι γ' ἐντὸς ὧν αὐτοῦ εἰπεῖν. οὐκοῦν ἄτοπον,
 εἰ τῆς ἐκείνου μαρτυρίας, τὸ μὲν πρὸς τοῦ ἀποστε-
 ροῦντος πιστῶς ἀκούσεσθε, τὸ δ' ὑπὲρ τῶν ἀποστε-
 ρομένων ἄπιστον ἔσται παρ' ὑμῖν. μηδαμῶς, ὃς
 ἄνδρες δικασταί. ὑμεῖς γὰρ ἐστὲ οἱ αὐτοὶ, οἱ τὸν
 ἐπιδεδανεισμένον ἐκ τοῦ ἔμπορου πολλὰ χρήματα,
 καὶ τοῖς δανεισταῖς οὐ παρασχόντα τὰς ὑποθήκας,
 θανάτῳ ζημιώσαντες, εἰσαγγελθέντα ἐν τῷ δήμῳ,
 καὶ ταῦτα πολίτην ὑμέτερον ὄντα, καὶ πατρός ἐστρα-

τηγηκότος. ἡγεῖσθε γὰρ τοὺς τοιοῦτους, οὐ μόνον τοὺς ἐντυγχάνοντας ἀδικεῖν, ἀλλὰ καὶ κοινῇ βλάπτειν τὸ ἐμπόριον ὑμῶν· εἰκότως. αἱ γὰρ ἐμπορίαι τοῖς ἐργαζομένοις οὐκ ἀπὸ τῶν δανειζομένων, ἀλλ' ἀπὸ τῶν δανειζόντων εἰσὶ. καὶ οὔτε ναῦν, οὔτε ναύκληρον, οὔτ' ἐπιβάτην ἔστ' ἀναχθῆναι, τὸ τῶν δανειζόντων μέρος ἂν ἀφαιρεθῇ. ἐν μὲν οὖν τοῖς νόμοις πολλαὶ καὶ καλαὶ βοήθειαί εἰσιν αὐτοῖς. ὑμᾶς δὲ δεῖ τοὺς ἐπανορθοῦντας φαίνεσθαι, καὶ μὴ τοῖς πονηροῖς συγχωροῦντας, ἵν' ὑμῖν ὡς πλείστη ὠφέλεια παρὰ τὸ ἐμπόριον ᾗ. ἔστι δ', εἰὰ διαφυλάττειτε τοὺς τὰ ἑαυτῶν προϋεμένους, καὶ μὴ ἐπιτρέπῃτε ἀδικεῖσθαι ὑπὸ τοιούτων θηρίων. ἐγὼ μὲν οὖν, ὅσαπερ οἴοσιν ἦν, εἶρηκα. καλῶ δὲ καὶ ἄλλον τινὰ τῶν φίλων, εἰὰ κελεύητε.

ΥΠΟΘΕΣΙΣ ΤΟΥ ΠΡΟΣ ΤΗΝ ΛΑΚΡΙΤΟΥ
ΠΑΡΑΓΡΑΦΗΝ ΛΟΓΟΥ.

Ἀνδροκλῆς δανείσας χρήματα Ἀρτέμωνι φασηλίτῃ τὸ γένος, ἐμπόρῳ, τελευτήσαντος ἐκείνου, πρὶν ἀποδοῦναι τὸ ἀργύριον, εἰσπράττει τὸν ἀδελφὸν αὐτοῦ, Λάκριτον τὸν σοφιστὴν, δύο προβαλλόμενος δίκαια· ὅτι τε παρόντος Λακρίτου καὶ ἀναδεξαμένου τοῦ ἀργύριον ἐδάνεισε τῷ Ἀρτέμωνι, καὶ ὅτι κλη-

ρονόμος ἐστὶ τῶν Ἀρτέμωνος Λάκριτος. ὁ δὲ, τῆς μὲν κληρονομίας ἀφίστασθαι φησι, παραγράφεται δὲ τὴν δίκην, λέγων, μηδὲν ἑαυτῷ πρὸς Ἀνδροκλέα συμβόλαιον εἶναι, μηδὲ συγγραφὴν μηδεμίαν. πάντως δὲ καὶ τὸ ἀναδέχεσθαι ἕξαρνος γίνεται. οὐδὲ γὰρ ἂν τοῦτο ὁμολογῶν ἠγνωμόνει πρὸς τὴν ἔκτισιν. οὐκ ὀρθῶς δὲ τινες ἐνόμισαν τὸν λόγον μὴ γνήσιον εἶναι, ἀμυδροῖς ἀπατηθέντες τεκμηρίοις. τὸ μὲν γὰρ τῆς φράσεως ἀνεκτόν, οὐκ ἀπρεπὲς ἰδιωτικοῖς ἀγῶσι. τὸν δὲ Δία τὸν ἄνακτα κατὰ τὴν τοῦ προσώπου τοῦ ὑποκειμένου συνήθειαν, δηλὸς ἐστὶν ὠνομακῶς. πρὸς δὲ τὴν παραγραφὴν ἀσθενέστερον ἀπήντηκε διὰ τὸ πρᾶγμα τὸ πονηρόν.

ΔΗΜΟΣΘΕΝΟΥΣ

Ο ΠΡΟΣ ΤΗΝ ΛΑΚΡΙΤΟΥ ΠΑΡΑΓΡΑΦΗΝ
ΛΟΓΟΣ.

Οὐδὲν καινὸν διαπράττονται οἱ φασηλῖται, ὧς ἂν δρες δικασταί, ἀλλ' ἅπερ εἰώθασιν. οὗτοι γὰρ δεινότατοι μὲν εἰσι δανείσασθαι χρήματ' ἐν τῷ ἐμπορίῳ, ἐπειδὰν δὲ λάβωσι, καὶ συγγραφὴν συγγράψονται ναυτικὴν, εὐθὺς ἐπελάθοντο καὶ τῶν συγγραφῶν, καὶ τῶν νόμων, καὶ οἱ δὲ ἀποδοῦναι αὐ-

τοὺς, ἃ ἔλαβον· καὶ οἷονται, ἐὰν ἀποδῶσιν, ὥσπερ τῶν ἰδίων τι τῶν ἐαυτῶν ἀπολωλέκοναι· ἀλλ' ἀντὶ τοῦ ἀποδοῦναι σοφίσματα εὐρίσκουσι, καὶ παραγραφὰς, καὶ προφάσεις, καὶ εἰσι πονηρότατοι ἀνθρώπων καὶ ἀδικώτατοι. τεκμήριον δὲ τούτου. πολλῶν γὰρ ἀφικνουμένων εἰς τὸ ὑμέτερον ἐμπόριον, καὶ ἐλλήνων καὶ βαρβάρων, πλείους δίκαι εἰσὶν ἐκάστοτε αὐτῶν τῶν φασηλιτῶν, ἢ τῶν ἄλλων ἀπάντων. οὗτοι μὲν οὖν τοιοῦτοί εἰσιν. ἐγὼ δ', ὡς ἄνδρες δικασταί, χρήματα δανείσας Ἀρτέμωνι, τῷ τούτου ἀδελφῷ, κατὰ τοὺς ἐμπορικοὺς νόμους, εἰς τὸν Πόντον, καὶ πάλιν Ἀθήναζε· τελευτήσαντος ἐκείνου, πρὶν ἢ ἀποδοῦναι μοι τὰ χρήματα, Λακρίτῳ τούτῳ εἵληχα τὴν δίκην ταύτην κατὰ τοὺς αὐτοὺς νόμους τούτους, καθ' οὔσπερ τὸ συμβόλαιον ἐποιησάμην, ἀδελφῷ ὄντι τούτῳ ἐκείνου, καὶ ἔχοντι πάντα τὰ Ἀρτέμωνος, καὶ ὅς' ἐνθάδε κατέλιπε, καὶ ὅσα ἦν αὐτῷ ἐν τῇ Φασήλιδι, [καὶ] κληρονόμῳ ὄντι τῶν ἐκείνου ἀπάντων, καὶ οὐκ ἂν ἔχοντας τούτου δεῖξαι νόμον, ὅστις αὐτῷ δίδωσιν ἐξουσίαν ἔχειν μὲν τὰ τοῦ ἀδελφοῦ, καὶ διωκηκέναι, ὅπως ἐδόκει αὐτῷ, μὴ ἀποδοῦναι δὲ τὰλλότρια χρήματα, ἀλλὰ λέγειν νῦν, ὅτι οὐκ ἔστι κληρονόμος, ἀλλ' ἀφίσταται τῶν ἐκείνου. ἡ μὲν τουτουῖ Λακρίτου πονηρὰ τοιαύτη ἐστίν. ἐγὼ δ' ὑμῶν δέομαι, ὡς ἄνδρες δικασταί, εὐνοϊκῶς ἀκοῦσαί μου περὶ τοῦ πράγματος τουτουῦ· καὶ ἐξελέγξω αὐτὸν ἀδικοῦντα ἡμᾶς τε τοὺς δανείσαντας, καὶ ὑμᾶς οὐδὲν ἥτιον, βοηθεῖτε ἡμῖν τὰ δίκαια.



ἐγὼ γάρ, ὦ ἄνδρες δικασταί, αὐτὸς μὲν οὐδ' ὅπως-
 τιοῦν ἐγνώριζον τοὺς ἀνθρώπους τούτους. Θρασυ-
 μήδης δ', ὁ Διοφάντου υἱὸς, ἐκείνου τοῦ Σφηττίου,
 καὶ Μελάνωπος, ὁ ἀδελφὸς αὐτοῦ, ἐπιτήδειοί μοι
 εἰσὶ, καὶ χρώμεθα ἀλλήλοις ὡς οἷόντε μάλιστα. οὐ-
 τοι προσῆλθόν μοι μετὰ Λακρίτου τουτουῖ, ὁπόθεν
 δῆποθεν ἐγνωρισμένοι τούτῳ· οὐ γὰρ οἶδα· καὶ
 ἐδέοντό μου δανείσαι χρήματ' εἰς τὸν Πόντον Ἀρτέ-
 μωνι, τῷ τούτου ἀδελφῷ, καὶ Ἀπολλοδώρῳ, ὅπως
 ἐνεργοὶ ὦσιν, οὐδὲν εἰδὼς, ὦ ἄνδρες δικασταί, οὐδ'
 ὁ Θρασυμήδης τὴν τούτων πονηρίαν, ἀλλ' οἶόμενος
 εἶναι ἐπιεικεῖς ἀνθρώπους, καὶ οἷόμπερ προσεποι-
 οῦντο καὶ ἔφασαν εἶναι, καὶ ἡγούμενος αὐτοὺς ποι-
 ῆσειν πάντα, ὅσαπερ ὑπισχνοῦντο καὶ ἀνεδέχετο
 Λάκριτος οὐτοσί. πλεῖστον δ' ἄρ' ἦν ἐψευσμένος,
 καὶ οὐδὲν ἥδει, οἷοις θηρίοις ἐπλησίαζε τοῖς ἀνθρώ-
 ποις τούτοις. καὶ γὰρ πεισθεὶς ὑπὸ τοῦ Θρασυμήδους,
 καὶ τοῦ ἀδελφοῦ αὐτοῦ, καὶ Λακρίτου τουτουῖ, ἀνα-
 δεχομένου μοι πάντ' ἔσεσθαι τὰ δίκαια παρὰ τῶν
 ἀδελφῶν τῶν αὐτοῦ, ἐδάνεσα μετὰ ξένου τινὸς ἡμε-
 τέρου, καρυστίου, τριάκοντα μνᾶς ἀργυρίου. βού-
 λομαι οὖν, ὦ ἄνδρες δικασταί, τῆς συγγραφῆς ἀκοῦ-
 σαι ὑμᾶς πρῶτον, καθ' ἣν ἐδανείσαμεν τὰ χρήματα,
 καὶ τῶν μαρτύρων τῶν παραγενομένων τῷ δανείσμα-
 τι. ἔπειτα καὶ περὶ τῶν ἄλλων ἐπιδείξομεν, οἷα ἐτοι-
 χωρῦχησαν οὗτοι περὶ τὸ δάνειον. λέγε τὴν συγγρα-
 φήν· ἔπειτα τὰς μαρτυρίας.

Συγγραφὴ. Ἐδάνευσαν Ἀνδροκλῆς σφήττιος, καὶ

Ναυσικράτης καρύστιος, Ἀρτέμωνι καὶ Ἀπολλοδώ-
 ρῳ, φασηλίταις, ἀργυρίου δραχμὰς τρισχιλίας Ἀθή-
 νηθεν εἰς Μένδην, ἢ Σκιώνην, καὶ ἐντεῦθεν εἰς Βόσ-
 πορον. εἰάν δὲ βούλωνται τῆς ἐπ' ἀριστερὰ μέχρι
 Βορυσθένους, καὶ πάλιν Ἀθήναζε, ἐπὶ διακοσίαις
 εἰκοσιπέντε τὰς χιλίας. εἰάν δὲ μετ' ἀρκτοῦρον ἐκ-
 πλεύσωσιν ἐκ τοῦ Πόντου ἐφ' Ἱερὸν, ἐπὶ τριακο-
 σίαις τὰς χιλίας, ἐπὶ οἶνον κεραμίοις μενδαίοις τρις-
 χιλίοις. ὅς πλευσεῖται ἐκ Μένδης, ἢ Σκιώνης, ἐν
 τῇ εἰκοσόρῳ, ἣν Ἑβλήσιος ναυκληρεῖ. ὑποτιθέασι δὲ
 ταῦτα, οὐκ ὀφείλοντες ἐπὶ τούτοις ἄλλῳ οὐδενὶ οὐ-
 δὲν ἀργύριον, οὐδ' ἐπιδανείσονται. καὶ ἀπάξουσι
 τὰ χρήματα, τὰ ἐκ τοῦ Πόντου ἀντιφορτισθέντα,
 πάλιν Ἀθήναζε ἐν τῷ αὐτῷ πλοίῳ ἅπαντα. σωθέν-
 των δὲ τῶν χρημάτων Ἀθήναζε, ἀποδώσουσιν οἱ
 δανεισάμενοι τοῖς δανείασαι, τὸ γιγνόμενον ἀργύ-
 ριον κατὰ τὴν συγγραφὴν, ἡμερῶν εἴκοσιν, ἀφ' ἧς
 ἂν ἔλθωσιν Ἀθήναζε, ἐντελές, πλήν ἐκβολῆς, ἣν ἂν
 οἱ σύμπλοι ψηφισάμενοι κοινῇ ἐκβάλωνται, καὶ ἂν
 τι πολεμίοις ἀποτίσωσι· τῶν δ' ἄλλων ἀπάντων ἐν-
 τελές. καὶ παρέξουσι τοῖς δανείασαι τὴν ὑποθήκην
 ἀνέπαφον κρατεῖν, ἕως ἂν ἀποδώσι τὸ γιγνόμενον
 ἀργύριον κατὰ τὴν συγγραφὴν. εἰάν δὲ μὴ ἀποδώσιν
 ἐν τῷ συγκειμένῳ χρόνῳ, τὰ ὑποκείμενα τοῖς δανεί-
 ασαιν ἐξέστω ὑποθεῖναι, καὶ ἀποδοῦναι τῆς ὑπαρ-
 χούσης τιμῆς. καὶ εἰάν τι ἐλλείπη τοῦ ἀργυρίου, ὃ
 δεῖ γενέσθαι τοῖς δανείασαι κατὰ τὴν συγγραφὴν,
 κατὰ Ἀρτέμωνος καὶ Ἀπολλοδώρου ἔστω ἡ πρῶξις

τοῖς δανείσασι, καὶ ἐκ τῶν τούτων ἀπάντων, καὶ ἐγγείων, καὶ ναυτικῶν, πανταχοῦ, ὅπου ἂν ᾧσι, καθάπερ δίκην ὠφληκότων καὶ ὑπερήμερων ὄντων, καὶ ἐνὶ ἑκατέρῳ τῶν δανεισάντων, καὶ ἀμφοτέροις. εἰ δὲ μὴ εἰσβάλωσι μέιναντες τὴν ἐπὶ κυνὶ ἡμέρας δέκα ἐν Ἑλλησπόντῳ, ἐξελόμενοι ὅπου ἂν μὴ σύλαι ᾧσιν Ἀθηναίοις, καὶ ἐντεῦθεν καταπλεύσαντες Ἀθήναζε, τοὺς τόκους ἀποδιδόντων τοὺς πέρυσσι γραφέντας εἰς τὴν συγγραφὴν. εἰ δὲ τι ἢ ναῦς πάθῃ ἀνήκεστον, ἐν ᾗ ἂν πλὴν τὰ χρήματα, σωτηρία ἔστω τῶν ὑποκειμένων. τὰ δὲ περιγενόμενα κοινὰ ἔστω τοῖς δανείσασι. κυριώτερον δὲ περὶ τούτων, ἄλλο μηδὲν εἶναι τῆς συγγραφῆς.

Μάρτυρες. Φορμίων πειραιεύς, Κηφισόδοτος βοιωτίας, Ἡλιόδωρος πιτθεύς. λέγε δὴ καὶ τὰς μαρτυρίας.

Μαρτυρίαί. Ἀρχενομίδης Ἀρχεδάμαντος ἀναγυφάσιος μαρτυρεῖ συνθήκας παρ' ἑαυτῷ καταθέσθαι Ἀνδροκλέα σφήττιον· Ναυσικράτην καρύστιον· Ἀρτέμωνα, Ἀπολλόδωρον φασηλίτας, καὶ εἶναι παρ' ἑαυτῷ εἶτι κειμένην τὴν συγγραφὴν. λέγε δὴ καὶ τὴν τῶν παραγενομένων μαρτυρίαν.

Μαρτυρία. Θεόδωτος ἰσοτελής, Χαρίνος Ἐπιχάρους λευκονοεύς, Φορμίων Κηφισοφῶντος πειραιεύς, Κηφισόδωρος βοιωτίας, Ἡλιόδωρος πιτθεύς, μαρτυροῦσι παρεῖναι, ὅτι ἑδάνεισεν Ἀνδροκλῆς Ἀπολλοδώρῳ καὶ Ἀρτέμῳ, ἀργυρίου τριαχιλίας δραχμᾶς, καὶ εἰδέναι τὴν συγγραφὴν καταθεμένους παρὰ Ἀρ-

χενομίδῃ ἀναγκυρασίῳ. Κατὰ τὴν συγγραφὴν ταύ-
 την, ὧ ἄνδρες δικασταί, ἐδάνεισα τὰ χρήματα Ἀρ-
 τέμωνι, τῷ τούτου ἀδελφῷ, κελεύοντος τούτου, καὶ
 ἀναδεχομένου, ἅπαντ' ἔσεσθαι μοι τὰ δίκαια κατὰ
 τὴν συγγραφὴν, καθ' ἣν ἐδάνεισα, τούτου αὐτοῦ
 γράφοντος καὶ συσσημηναμένου, ἐπειδὴ ἐγράφη. οἱ
 μὲν γὰρ ἀδελφοὶ οἱ τούτου ἔτι νεώτεροι ἦσαν, μει-
 ράκια κομιδῇ. οὗτοσι δὲ Λάκριτος φασηλῆτης, μέ-
 γα πρῶγμα, Ἰσοκράτους μαθητὴς, οὗτος ἦν ὁ πάντα
 διοικῶν, καὶ ἑαυτῷ με τὸν νοῦν προσέχειν ἐκέλευεν.
 αὐτὸς γὰρ ἔφη ποιήσῃ μοι τὰ δίκαια ἅπαντα, καὶ
 ἐπιωμήσῃν Ἀθήνησι, τὸν δ' ἀδελφὸν τὸν αὐτοῦ,
 Ἀρτέμωνα, πλευσεῖσθαι ἐπὶ τοῖς χρήμασι. καὶ τότε
 μὲν, ὧ ἄνδρες δικασταί, ὅτ' ἐβούλετο τὰ χρήματα
 λαβεῖν παρ' ἡμῶν, καὶ ἀδελφὸς ἔφη εἶναι καὶ κοι-
 νῶνός τοῦ Ἀρτέμωνος, καὶ λόγους θαυμασίως πι-
 θανοὺς ἔλεγεν. ἐπειδὴ δὲ τάχιστα ἐγκρατεῖς ἐγένον-
 το τοῦ ἀργυρίου, τοῦτο μὲν διενείμαντο, καὶ ἐχρῶν-
 το ὅ, τι ἐδόκει τούτοις· κατὰ δὲ τὴν συγγραφὴν τὴν
 ναυτικὴν, καθ' ἣν ἔλαβον τὰ χρήματα, οὔτε μέγα,
 οὔτε μικρὸν ἔπρατον, ὥς αὐτὸ τὸ ἔργον ἐδήλωσεν.
 οὗτοσι δὲ Λάκριτος ἁπάντων ἦν τούτων ὁ ἐξηγητὴς.
 καθ' ἕκαστον δὲ τῶν γεγραμμένων ἐν τῇ συγγραφῇ
 ἐπιδείξω τούτους οὐδ' ὅτιοῦν πεποιηκότητας ὑγιείς.
 πρῶτον μὲν γὰρ γέγραπται, ὅτι ἐπ' οἴνου κεραμίσις
 τρισχιλίους ἐδανείζοντο παρ' ἡμῶν τὰς τριάκοντα
 μνᾶς, ὡς ὑπαρχούσης αὐτοῖς ὑποθήκης ἑτέρων τριά-
 κοντα μνῶν· ὥστε εἰς τάλαντον ἀργυρίου τὴν τιμὴν

εἶναι τοῦ οἴνου καθισταμένην, σὺν τοῖς ἀναλώμα-
σιν, ὅσα ἔδει ἀναλίσκεσθαι εἰς τὴν κατασκευὴν τὴν
περὶ τὸν οἶνον. τὰ δὲ τρισχίλια ταῦτα κεράμια
ἄγεσθαι εἰς τὸν Πόντον ἐν τῇ εἰκοσῷ, ἣν Ἑβλή-
σιος ἐναυκλήρει. γέγραπται μὲν ταῦτα ἐν τῇ συγγρα-
φῇ, ὃ ἄνδρες δικασταί, ἧς ὑμεῖς ἀκηκόατε. οὗτοι
δ' ἀντὶ τῶν τρισχιλίων κεραμίων οὐδὲ πεντακόσια
κεράμια εἰς τὸ πλοῖον ἐνέθεντο· ἀλλ' ἀντὶ τοῦ ἡγο-
ράσθαι αὐτοῖς τὸν οἶνον, ὅσον προσῆκε, τοῖς χρή-
μασιν ἐχρῶντο ὅ, τι ἔδοκει τούτοις. καὶ δὲ κεράμια
τὰ τρισχίλια, οὐδ' ἐμέλλησαν, οὐδὲ διανοήθησαν ἐν-
θέσθαι εἰς τὸ πλοῖον κατὰ τὴν συγγραφὴν. ὅτι δ'
ἀληθῆ λέγω ταῦτα, λάβε τὴν μαρτυρίαν τῶν συμ-
πλεόντων ἐν τῷ αὐτῷ πλοίῳ τούτοις.

Μαρτυρία. Ἑρασικλῆς μαρτυρεῖ κυβερνᾶν τὴν
ναῦν, ἣν Ἑβλήσιος ἐναυκλήρει, καὶ εἰδέναι Ἀπολλό-
δωρον ἀγόμενον ἐν τῷ πλοίῳ οἴνου μενδαίου κερά-
μια τετρακόσια πενήκοντα, καὶ οὐ πλείω· ἄλλο δὲ
μηδὲν ἀγώγιμον ἄγεσθαι ἐν τῷ πλοίῳ Ἀπολλόδωρον
εἰς τὸν Πόντον. Ἰππίας Ἀθηνίππου ἀλικαρνασσεὺς
μαρτυρεῖ συμπλεῖν ἐν τῇ Ἑβλησίῳ νηϊ, διοπτεῖων
τὴν ναῦν, καὶ εἰδέναι Ἀπολλόδωρον τὸν φασηλίτην
ἀγόμενον ἐν τῷ πλοίῳ ἐκ Μένδης εἰς τὸν Πόντον
οἴνου μενδαίου κεράμια τετρακόσια πενήκοντα, ἄλ-
λο δὲ μηδὲν φορτίον. πρὸς τοῖςδ' ἐξεμαρτύρησεν
Ἀρχάδης Μνησωνίδου ἀχαρνεὺς· Σώστρατος Φιλίπ-
που Ἰστιαιόθεν· Φιλτιάδης Κτησίῳ ἐκ Ξυπετείων·
Διονύσιος Δημοκρατίδου χολκίδης. περὶ μὲν δὴ τοῦ

πλήθους τοῦ οἴνου, ὅσον ἔδει αὐτοὺς ἐνθέσθαι εἰς τὸ πλοῖον, ταῦτα διεπράξαντο, εὐθύς ἐντεῦθεν ἀπὸ τοῦ πρώτου γεγραμμένου παραβαίνειν ἀρξάμενοι καὶ μὴ ποιεῖν τὰ γεγραμμένα. μετὰ δὲ ταῦτ', ἔστιν ἐν τῇ συγγραφῇ, ὅτι ὑποτιθέασι ταῦτ' ἐλεύθερα, καὶ οὐδενὶ οὐδὲν ὀφείλοντες, καὶ ὅτι οὐδὲ ἐπιδανείσονται ἐπὶ τούτοις παρ' οὐδενός. ταῦτα διαρρήδη γέγραπται, ὡς ἄνδρες δικασταί. οὗτοι δὲ τί ἐποίησαν; ἀμελήσαντες τῶν ἐν τῇ συγγραφῇ γεγραμμένων, δανείζονται παρὰ τινος νεανίσκου, ἑξαπατήσαντες, ὥς οὐδενὶ οὐδὲν ὀφείλοντες· καὶ ἡμᾶς τε παρεκρούσαντο, καὶ ἔλαθον δανεισάμενοι ἐπὶ τοῖς ἡμετέροις· ἐκεῖνόν τε τὸν νεανίσκον τὸν δανείσαντα ἐξηπάτησαν, οὐκ ἐπ' ἐλευθέροις τοῖς χρήμασι δανειζόμενοι. τοιαῦτα τούτων ἐστὶ τὰ κακουργήματα. ταῦτα δὲ πάντ' ἐστὶ τὰ σοφίσματα Λακρίτου τουτουῖ. ὅτι δ' ἄλληθ' ἔλεγω, καὶ ἐπεδανείσαντο [τὰ] χρήματα παρὰ τὴν συγγραφὴν, μαρτυρίαν ἀναγνώσεται ὑμῖν αὐτοῦ τοῦ ἐπιδανείσαντος. λέγε τὴν μαρτυρίαν.

Μαρτυρία. Ἄρατος ἀλικαρνασσεὺς μαρτυρεῖ δανεῖσαι Ἀπολλοδώρῳ ἑνδεκα μνᾶς ἀργυρίου ἐπὶ τῇ ἐμπορίᾳ, ἣν ἤγεν ἐν τῇ Ἰβλησίῳ νηϊ εἰς τὸν Πόντον, καὶ τοῖς ἐκεῖθεν ἀνταγορασθεῖσι· καὶ μὴ εἶδέναι αὐτὸν δεδανεισμένον παρὰ Ἀνδροκλέους ἀργύριον. οὐ γὰρ ἂν δανεῖσαι αὐτὸς Ἀπολλοδώρῳ τὸ ἀργύριον. αἱ μὲν πανουργίαι, τοιαῦται τῶν ἀνθρώπων τούτων εἰσί. γέγραπται δὲ μετὰ ταῦτα ἐν τῇ συγγραφῇ, ὡς ἄνδρες δικασταί· ἐπειδὴν ἀποδίδονται ἐν τῷ Πόντῳ,

ἃ ἤγον, ἀνταγοράζειν πάλιν χρήματα, καὶ ἀντιφορ-
 τίζεσθαι, καὶ ἀπάγειν Ἀθήναζε τὰ ἀντιφορτισθέντα.
 καὶ ἐπειδὴν ἀφίκωνται Ἀθήναζε, ἀποδοῦναι εἴκοσιν
 ἡμερῶν ἡμῖν τὸ ἀργύριον δόκιμον. ἕως δ' ἂν ἀποδῶ-
 σι, κρατεῖν τῶν χρημάτων ἀπάντων ἡμᾶς, καὶ ἀνέ-
 παφα πάντα παρέχειν τούτους, ἕως ἂν ἀπολάβωμεν.
 γέγραπται μὲν ταῦτα οὕτως ἁκριβῶς ἐν τῇ συγγρα-
 φῇ· οὔτοι δ', ὧς ἄνδρες δικασταί, ἐνταῦθα καὶ μά-
 λιστα ἐπεδείξαντο τὴν ὕβριν καὶ τὴν ἀναιδείαν τὴν
 ἑαυτῶν, καὶ ὅτι οὐδὲ μικρὸν προσεῖχον τοῖς γράμ-
 μασι τοῖς γεγραμμένοις ἐν τῇ συγγραφῇ, ἀλλ' ἡγοῦν-
 το εἶναι τὴν συγγραφὴν ἄλλως ὕθλον, καὶ φλυαρίαν.
 οὔτε γὰρ ἀντηγόρασαν οὐδὲν ἐν τῷ Πόντῳ, οὔτε ἀν-
 τεφορτίσαντο, ὥστε ἄγειν Ἀθήναζε. ἡμεῖς δ' οἱ δα-
 νείσαντες τὰ χρήματα, ἡκόντων αὐτῶν τούτων ἐκ τοῦ
 Πόντου, οὐκ εἰχομεν ὅτου ἐπιλαβοίμεθα, οὐδ' ὅτου
 κρατοῖμεν, ἕως [ὅτου] κομισαίμεθα τὰ ἡμέτερα αὐ-
 τῶν. οὐδ' ὅτι οὖν γὰρ εἰσῆγαγον εἰς τὸν λιμένα τὸν
 ὑμέτερον οὔτοι. ἀλλὰ πεπόνθαμεν καινότατον, ὧς
 ἄνδρες δικασταί. ἐν γὰρ τῇ πόλει τῇ ἡμετέρᾳ αὐτῶν,
 οὐδὲν ἀδικοῦντες, οὐδὲ δίκην ὠφληκότες οὐδεμίαν
 αὐτοῖς, σεσυλήμεθα τὰ ἡμέτερά αὐτῶν ὑπὸ τούτων,
 φασηλιτῶν ὄντων, ὥσπερ δεδομένων σύλων φασηλί-
 ταις κατ' Ἀθηναίων. ἐπειδὴν γὰρ μὴ ἐθέλωσιν ἀπο-
 δοῦναι, ἃ ἔλαβον, τί ἂν ἄλλο τις ἔχοι ὄνομα θέσθαι
 τοῖς τοιούτοις, ἢ ὅτι ἀφαιροῦνται βίᾳ τὰ ἀλλότρια;
 ἐγὼ μὲν γὰρ οὐδ' ἀκήκοα πώποτε πρῶγμα μισρώτε-
 ρον, ἢ ὅ οὔτοι διαπεπραγμένοι εἰσὶ περὶ ἡμᾶς· καὶ

ταῦθ' ὁμολογοῦντες λαβεῖν παρ' ἡμῶν τὰ χρήματα. ὅσα μὲν γὰρ ἀμφισβητήσιμά ἐστι τῶν συμβολαίων, κρίσεως δεῖται, ὡς ἄνδρες δικασταί. τὰ δὲ παρ' ἀμφοτέρων ὁμολογηθέντα τῶν συντιθεμένων, καὶ περὶ ὧν συγγραφὰί κεῖνται ναυτικάι, τέλος ἔχειν ἅπαντες νομίζουσι, καὶ χρῆσθαι προσήκει τοῖς γεγραμμένοις. ὅτι δὲ κατὰ τὴν συγγραφὴν οὐδ' ὅτιοῦν πεποιήκασιν, ἀλλ' εὐθὺς ἀπ' ἀρχῆς ἀρξάμενοι ἐκακοτέχνουν, καὶ ἐπεβούλευον μηδὲν ὑγιὲς ποιεῖν, ὑπὸ τε τῶν μαρτύρων καὶ αὐτοὶ ὑφ' αὐτῶν ἐξελέγχονται οὕτως καταφανῶς. ὁ δὲ πάντων δεινότατον διεπράξατο Λάκριτος οὕτοσί, δεῖ ὑμᾶς ἀκοῦσαι. οὗτος γὰρ ἦν ὁ πάντα ταῦτα διοικῶν. ἐπειδὴ γὰρ ἀφίκοντο δεῦρο, εἰς μὲν τὸ ὑμέτερον ἐμπόριον οὐ καταπλέουσιν, εἰς φώρων δὲ λιμένα ὁρμίζονται, ὅς ἐστιν ἔξω τῶν σημείων τοῦ ὑμετέρου ἐμπορίου. καὶ ἔστιν ὅμοιον εἰς φώρων λιμένα ὁρμίσασθαι, ὥσπερ ἂν εἴ τις εἰς Αἴγιναν ἢ εἰς Μέγαρα ὁρμίσαιτο. ἔξεστι γὰρ ἀποπλεῖν ἐκ τοῦ λιμένος τούτου, ὅποι ἂν τις βούληται, καὶ ὀπηνίκα ἂν δοκῇ αὐτῷ. καὶ τὸ μὲν πλοῖον ὥρμει ἐνταῦθα πλείους, ἢ πέντε καὶ εἴκοσιν ἡμέρας. οὗτοι δὲ περιπάτου ἐν τῷ δείγματι τῷ ἡμετέρῳ, καὶ ἡμεῖς προσιώντες διελεγόμεθα, καὶ ἐκελεύομεν τούτους ἐπιμελεῖσθαι, ὅπως ἂν ὡς τάχιστ' ἀπολάβοιμεν τὰ χρήματα. οὗτοι δ' ὁμολογοῦν τε καὶ ἔλεγον, ὅτι αὐτὰ ταῦτα περαίνοιεν. καὶ ἡμεῖς τούτοις προσῆμεν· καὶ ἅμα ἐπισκοποῦμεν, εἴ τι ἐξαιροῦνται ποθὲν ἐκ πλοίου, ἢ πεντηκοστεύονται. ἐπειδὴ δ' ἡμέραι τε ἦσαν συχναί

ἐπιδημοῦσι τούτοις, ἡμεῖς τ' οὐδ' ὅτι οὖν εὐρίσκομεν, οὔτε ἐξηρημένον, οὔτε πεπεντηκοστευμένον ἐπὶ τῷ ὀνόματι τῷ τούτων· ἐνταῦθ' ἤδη μᾶλλον προσεκίμεθα ἀπαιτοῦντες. καὶ ἐπειδὴ ἠνωχλοῦμεν αὐτοῖς, ἀποκρίνεται Λάκριτος οὕτως, ὁ ἀδελφὸς Ἀρτέμωνος, ὅτι οὐκ ἂν οἰοίτ' εἴησαν ἀποδοῦναι, ἀλλ' ἀπόλωλεν ἅπαντα τὰ χρήματα. καὶ ἔφη Λάκριτος δίκαιόν τι ἔχειν λέγειν περὶ τούτων. καὶ ἡμεῖς, ὡς ἄνδρες δικασταί, ἡγανακτοῦμεν μὲν ἐπὶ τοῖς λεγομένοις· πλεον δ' οὐδὲν ἦν ἡγανακτοῦσιν ἡμῖν. τουτοισὶ γὰρ οὐδ' ὅτι οὖν ἔμελεν. οὐδὲν δὲ ἤτιον ἠρωτῶμεν αὐτοὺς, ὅντινα τρόπον ἀπολωλότ' εἴη τὰ χρήματα. Λάκριτος δ' οὕτως ἡγανακτήσας ἔφη τὸ πλοῖον παραπλέον ἐκ Παντικαπαίου εἰς Θεωδοσίαν. ναυαγῆσαντος δὲ τοῦ πλοίου, ἀπολωλέναι τὰ χρήματα τοῖς ἀδελφοῖς τοῖς ἑαυτοῦ, ἃ ἔτυχεν ἐν τῷ πλοίῳ ἐνόητα. ἐνεῖναι δὲ τὰριχὸς τε καὶ οἶνον κῶον, καὶ ἄλλ' ἅττα. καὶ ταῦτα πάντα ἔφασαν ἀντιφορτισθέντα μέλλειν αὐτοὶ ἄγειν Ἀθήναζε, εἰ μὴ ἀπώλετο ἐν τῷ πλοίῳ. καὶ ἃ μὲν ἔλεγε, ταῦτ' ἦν. ἄξιον δ' ἀκοῦσαι τὴν βδελυρίαν τῶν ἀνθρώπων τουτωνῶν, καὶ τὴν ψευδολογίαν. πρὸς τε γὰρ τὸ πλοῖον τὸ ναυαγῆσαν οὐδὲν ἦν αὐτοῖς συμβόλαιον, ἀλλ' ἦν ἕτερος ὁ δεδανεικὸς Ἀθήνηθεν ἐπὶ τῷ ναύλῳ τῷ εἰς τὸν Πόντον, καὶ ἐπ' αὐτῷ τῷ πλοίῳ· Ἀντίπατρος ὄνομα ἦν τῷ δεδανεικῷ, κιττιεὺς τὸ γένος· τό, τε οἰνᾶριον τὸ κῶον, ὀγδοήκοντα στάμνοι ἐξεστηκὸς οἶνου, καὶ τὸ τὰριχος ἀνθρώπῳ τινὶ γεωργῶ παρεκομίζετο ἐν τῷ πλοίῳ, ἐκ Παντικαπαίου εἰς Θεω-

δοσίαν, τοῖς ἐργάταις τοῖς περὶ τὴν γεωργίαν χρῆσθαι. τί οὖν ταύτας τὰς προφάσεις λέγουσι; οὐδὲν γὰρ προσήκει. καὶ μοι λάβε τὴν μαρτυρίαν, πρῶτον μὲν τὴν Ἀπολλωνίδου, ὅτι Ἀντίπατρος ἦν ὁ δανείσας ἐπὶ τῷ πλοίῳ, τοῦτοις δ' οὐδ' ὅτιοῦν προσήκει τῆς ναυαγίας· ἔπειτα τὴν Ἐρασικλέους καὶ τὴν Ἰππίου, ὅτι ὀγδοήκοντα κεράμια μόνα παρήγετο ἐν τῷ πλοίῳ.

Μαρτυρίαι. Ἀπολλωνίδης ἀλικαρνασσεὺς μαρτυρεῖ εἰδέναι δανείσαντα Ἀντίπατρον, κιττιέα τὸ γένος, χρήματα Ἐβλησίῳ εἰς τὸν Πόντον ἐπὶ τῇ νηϊ, ἣν Ἐβλήσιος ἐναυκλήρει, καὶ τῷ ναύλῳ τῷ εἰς τὸν Πόντον. κοινωνεῖν δὲ καὶ αὐτὸν τῆς νεῶς Ἐβλησίῳ, καὶ συμπλεῖν ἑαυτοῦ οἰκέτας ἐν τῇ νηϊ. καὶ ὅτε διεφθάρῃ ἡ ναῦς, παρῆναι τοὺς οἰκέτας τοὺς ἑαυτοῦ, καὶ ἀπαγγέλλειν ἑαυτῷ, καὶ ὅτι ἡ ναῦς κενὴ διεφθάρῃ παραπλέουσα εἰς Θευδοσίαν ἐκ Παντικαπαίου. Ἐρασικλῆς μαρτυρεῖ συμπλεῖν Ἐβλησίῳ κυβερνῶν τὴν ναῦν εἰς τὸν Πόντον. καὶ ὅτε παρέπλει ἡ ναῦς εἰς Θευδοσίαν ἐκ Παντικαπαίου, εἰδέναι κενὴν τὴν ναῦν παραπλέουσαν, καὶ Ἀπολλοδώρου, αὐτοῦ τοῦ φεύγοντος νυνὶ τὴν δίκην, μὴ εἶναι οἶνον ἐν τῷ πλοίῳ· ἀλλὰ παρὰγεσθαι τῶν ἐκ τῆς Θευδοσίας τινὶ οἴνου κῶα κεράμια περὶ ὀγδοήκοντα. Ἰππίας Ἀθηνίππου ἀλικαρνασσεὺς μαρτυρεῖ συμπλεῖν Ἐβλησίῳ διοπτεῦων τὴν ναῦν. καὶ ὅτε παρέπλει ἡ ναῦς εἰς Θευδοσίαν ἐκ Παντικαπαίου, ἐνθῆσθαι Ἀπολλόδωρον εἰς τὴν ναῦν ἐρίων ἄγγειον ἐν ἡ δύο· καὶ ταρίχους κεράμια ἑνδεκα, ἢ δώδεκα· καὶ δέρματ' αἴγεια, δύο δεσμάς, ἢ

τρεῖς· ἄλλο δ' οὐδέν. πρὸς τοῖςδ' ἐξεμαρτύρησεν Εὐ-
 φίλτος Λαμοτίμου ἀφιδναῖος· Ἰγπίας Τιμοξένου
 Θυμαϊτᾶδος· Σώστρατος Φιλίππου ἰστιαῖόν· Ἀρ-
 χενομίδης Σιγράτωνος Θριάσιος· Φιλτιάδης Κτησι-
 κλέους Ξυπεταιῶν. ἡ μὲν ἀναίδεια τοιαύτη τῶν ἀν-
 θρώπων τουτωνῶν ἐστίν. ὑμεῖς δ', ὧ ἄνδρες δικασταί,
 ἐνθυμεῖσθε πρὸς ὑμᾶς αὐτοὺς, εἴ τινες πώποτ' ὥστε,
 ἢ ἀκηκόατε, ἐκ τοῦ Πόντου οἶνον Ἀθήναζε κατ' ἐμ-
 πορίαν εἰσάγοντας, ἄλλως τε καὶ κῶον. πᾶν γὰρ δή-
 που τοῦναντίον εἰς τὸν Πόντον οἶνος εἰσάγεται ἐκ
 τῶν τόπων τῶν περὶ ἡμᾶς, ἐκ Πεπαρήθου, καὶ Κῶ,
 καὶ Θάσιος, καὶ μενδαῖος, καὶ ἐξ ἄλλων τινῶν πό-
 λεων παντοδαπός· ἐκ δὲ τοῦ Πόντου, ἕτερά ἐστιν, ἃ
 εἰσάγεται δεῦρο. κατεχόμενοι δ' ὑφ' ἡμῶν καὶ ἐλεγ-
 χόμενοι, εἴ τι περιγένοιτο τῶν χρημάτων ἐν τῷ Πόν-
 τῳ, ἀπεκρίνατο Λάκριτος οὕτως, ὅτι ἑκατὸν στατή-
 ρες κυζικηνοὶ περιγένοιτο· καὶ τοῦτο τὸ χρυσίον
 δεδανεικῶς εἶη ὁ ἀδελφὸς αὐτοῦ ἐν τῷ Πόντῳ καυ-
 κλήρῳ τινὶ φασηλίτῃ, πολίτῃ καὶ ἐπιτηδείῳ ἑαυτοῦ·
 καὶ οὐ δύναίτο κομίσασθαι· ἀλλὰ σχεδόν τι ἀπαλω-
 λὸς εἶη καὶ τοῦτο. ταῦτ' ἐστίν, ἃ ἔλεγε Λάκριτος οὐ-
 τοσί. ἡ δὲ συγγραφὴ οὐ ταῦτα λέγει, ὧ ἄνδρες δι-
 κασταί, ἀλλ' ἀντιφορτισαμένους ἀπάγειν κελεύει Ἀθή-
 ναζε, οὐ δανείζ· ἐν τούτοις ὅτῳ ἂν βούλωνται ἐν τῷ
 Πόντῳ τὰ ἡμέτερα ἀνευ ἡμῶν· ἀλλ' Ἀθήναζε παρέ-
 χειν ἀνέπαφα ἡμῖν, ἕως ἂν [ἡμεῖς] ἀπολάβωμεν τὰ
 χρήματα, ὅσ' ἐδανείσαμεν. καὶ μοι ἀναγίγνωσκε τὴν
 συγγραφὴν πάλιν.

Συγγραφῇ. Ἐδάνεισαν Ἀνδροκλῆς σφήττιος, καὶ
 Ναυσικράτης καρύστιος, Ἀρτέμωνι καὶ Ἀπολλοδώρῳ
 φασηλείαις, ἀργυρίου δραχμὰς τρισχιλίας, Ἀθήνη-
 θεν εἰς Μένδην, ἢ Σκιώνην, καὶ ἐντεῦθεν εἰς Βόσ-
 πορον. εἰάν δὲ βούλωνται τὴν ἐπ' ἀριστερὰ μέχρι
 Βορυσθένους, καὶ πάλιν Ἀθήναζε, ἐπὶ τόκῳ δια-
 κοσίαις εἰκοσιπέντε τὰς χιλίας. εἰάν δὲ μετὰ ἀρκτοῦ-
 ρον ἐκπλεύσωσιν ἐκ τοῦ Πόντου ἐφ' Ἱερὸν, ἐπὶ τρια-
 κοσίαις τὰς χιλίας, ἐπὶ οἶνον κεραμίσις μενδαίοις
 τρισχιλίοις· ὅς πλευσεῖται ἐκ Μένδης ἢ Σκιώνης ἐν
 τῇ εἰκοσῶρῳ, ἣν Ὑβλήσιος ναυκληρεῖ. ὑποτιθέασι
 δὲ ταῦτ', οὐκ ὀφείλοντες ἐπὶ τούτοις ἄλλῳ οὐδενὶ
 οὐδὲν ἀργύριον. οὐδ' ἐπιδανείσονται καὶ ἀπάξουσιν
 τὰ χρήματα τὰ ἐκ τοῦ Πόντου ἀντιφορτισθέντα Ἀθή-
 ναζε πάλιν ἐν τῇ αὐτῇ πλοίῳ ἅπαντα. σωθέντων δὲ
 τῶν χρημάτων Ἀθήναζε, ἀποδώσουσιν οἱ δανεισάμε-
 νοι τοῖς δανείασαι τὸ γιγνόμενον ἀργύριον κατὰ τὴν
 συγγραφὴν, ἡμερῶν εἴκοσιν, ἀφ' ἧς ἂν ἔλθωσιν.
 Ἀθήναζε, ἐντελές, πληὴν ἐκβολῆς, ἣν ἂν οἱ σύμπλοι
 κοινῇ ψηφισάμενοι ἐκβάλωνται, καὶ ἂν τι πολέμοις
 ἐκτίσωσι· τῶν δ' ἄλλων ἀπάντων ἐντελές. καὶ παρέ-
 ξουσι τοῖς δανείασαι τὴν ὑποθήκην ἀνέπαφον κρα-
 τεῖν, ἕως ἂν ἀποδῶσι τὸ γιγνόμενον ἀργύριον κατὰ
 τὴν συγγραφὴν. εἰάν δὲ μὴ ἀποδῶσιν ἐν τῇ συγκε-
 μένῳ χρόνῳ, τὰ ὑποκείμενα τοῖς δανείασαιν ἐξέστω
 ὑποθεῖναι καὶ ἀποδόσθαι τῆς ὑπαρχούσης τιμῆς.
 καὶ εἰάν τι ἑλλείπη τοῦ ἀργυρίου, ὃ δεῖ γενέσθαι τοῖς
 δανείασαι κατὰ τὴν συγγραφὴν, παρὰ Ἀρτέμωνος

καὶ Ἀπολλοδώρου ἔστω ἡ προὔξις τοῖς δανείσασι, καὶ ἐκ τῶν τούτων ἀπάντων, καὶ ἐγγείων, καὶ ναυτικῶν, πανταχοῦ, ὅπου ἂν ᾦσι, καθάπερ δίκην ὠφληκόντων, καὶ ὑπερημέρων ὄντων, καὶ ἐνὶ ἑκατέρῳ τῶν δανεισάντων, καὶ ἀμφοτέροις. εἰάν δὲ μὴ ἐσβάλωσι μέναντες τὴν ἐπὶ κυρὶ ἡμέρας δέκα ἐν Ἑλλησπόντῳ, ἐξελλόμενοι ὅπου ἂν μὴ σύλα ᾦσιν Ἀθηναίοις, καὶ ἐντεῦθεν καταπλεύσαντες Ἀθήναζε, τοὺς τόκους ἀποδόντων τοὺς πέρουσι γραφέντας εἰς τὴν συγγραφὴν. εἰάν δὲ τι ἢ ναῦς πάθῃ ἀνήκεστον, ἐν ᾗ ἂν πλὴν τὰ χρήματα, σωτηρία ἔστω τῶν ὑποκειμένων· τὰ δὲ περιγενόμενα κοινὰ ἔστω τοῖς δανείσασι. κυριώτερον δὲ περὶ τούτων ἄλλο μηδὲν εἶναι τῆς συγγραφῆς.

Μάρτυρες. Φορμίων, πειραιεύς. Κηφισόδοτος, βοιωτίας. Ἰλιόδωρος, πιτθεύς. Πότερον, ὃ ἄνδρες δικασταί, δανείζειν κελεύει τούτους ἢ συγγραφὴ τὰ ἡμέτερα, καὶ ταῦτ' ἀνθρώπων, ὃν ἡμεῖς οὔτε γινώσκομεν, οὔθ' ἐωράκαμεν πώποτε, ἢ ἀντιφορτισαμένους κομίσαι Ἀθήναζε, καὶ φανερὰ ποιῆσαι ἡμῖν, καὶ ἀνέπαφα παρέχειν; ἢ μὲν γὰρ συγγραφὴ οὐδὲν κυριώτερον ἢ εἶναι τῶν ἐγγεγραμμένων, οὐδὲ προσφέρειν οὔτε νόμον, οὔτε ψήφισμα, οὔτ' ἄλλ' οὐδ' ὅτιοῦν πρὸς τὴν συγγραφὴν. τούτοις δ' εὐθύς ἐξαρχῆς οὐδὲν ἐμέλησε τῆς συγγραφῆς ταύτης, ἀλλὰ τοῖς χρήμασιν ἐχρῶντο τοῖς ἡμετέροις, ὥσπερ ἰδίοις οὖσιν αὐτῶν. οὕτως εἰσὶν οὗτοι κακοῦργοι σοφισταί, καὶ ἄδικοι ἄνθρωποι. ἐγὼ δὲ μὰ τὸν Δία τὸν ἄνακτα, καὶ τοὺς θεοὺς ἅπαντας, οὐδενὶ πώποτ' ἐφθόνησα,

οὐδ' ἐπετίμησα, ὧ ἄνδρες δικασταί, οὐδέν, εἴ τις
 βούλεται σοφιστῆς εἶναι, καὶ Ἰσοκράτει ἀργύριον
 ἀναλίσκειν· μαινοίμην γὰρ ἂν, εἴ τί μοι τούτων ἐπι-
 μελὲς εἴη. οὐ μέντοι γε μὰ Δία οἶομαί γε δεῖν ἄν-
 θρώπους καταφρονοῦντας, καὶ οἰομένους δεινούς εἶ-
 ναι, ἐφίεσθαι τῶν ἀλλοτριῶν, οὐδ' ἀφαιρεῖσθαι, τῷ
 λόγῳ πιστεύοντας. πονηροῦ γὰρ ταῦτά γ' ἐστὶ σο-
 φιστοῦ, καὶ οἰμωζομένου. Λάκριτος δ' οὐτοσί, ὧ
 ἄνδρες δικασταί, οὐ τῷ δικαίῳ πιστεύων εἰσελήλυθε
 ταύτην τὴν δίκην, ἀλλ' ἀκριβῶς εἰδὼς τὰ πεπραγμέ-
 να ἐαυτοῖς περὶ τὸ δάνεισμα τοῦτο, καὶ οἰόμενος δει-
 νὸς εἶναι, καὶ ῥαδίως λόγους ποριεῖσθαι περὶ ἀδί-
 κων πραγμάτων, οἷεται παρὰ ξιν ὑμᾶς, ὅποι ἂν βού-
 ληται. ταῦτα γὰρ ἐπαγγέλλεται καὶ δεινὸς εἶναι, καὶ
 ἀργύριον αἰτεῖ, καὶ μαθητὰς συλλέγει, περὶ αὐτῶν
 τούτων ἐπαγγελλόμενος παιδεύειν. καὶ πρῶτον μὲν
 τοὺς ἀδελφοὺς τοὺς ἐαυτοῦ ἐπαίδευσεν τὴν παιδείαν
 ταύτην, ἣν ὑμεῖς αἰσθάνεσθε πονηρὰν καὶ ἄδικον,
 ὧ ἄνδρες δικασταί, δανείζεσθαι ἐν τῷ ἐμπορίῳ ναυ-
 τικά χρήματα, καὶ ταῦτ' ἀποστερεῖν, καὶ μὴ ἀποδι-
 δόναι. πῶς ἂν γένοντο πονηρότεροι ἄνθρωποι, ἢ
 τοῦ παιδεύοντος τὰ τοιαῦτα, ἢ αὐτῶν [τούτων] τῶν
 παιδευομένων; ἐπειδὴ οὖν δεινὸς ἐστὶ, καὶ πιστεύει
 τῷ λέγειν, καὶ ταῖς χιλίαις δραχμαῖς, ἃς δέδωκε τῷ
 διδασκάλῳ, κελεύσατε αὐτὸν διδάξαι ὑμᾶς, ἢ ὥς τὰ
 χρήματ' οὐκ ἔλαβον παρ' ἡμῶν, ἢ ὥς λαβόντες ἀπο-
 δεδώκασιν, ἢ ὅτι τὰς ναυτικάς συγγραφὰς οὐ δεῖ
 κυρίας εἶναι, ἢ ὥς δεῖ ἄλλο τι χρήσασθαι τοῖς χρή-

μασιν, ἢ ἐφ' οἷς ἔλαβον κατὰ τὴν συγγραφὴν. τούτων ὃ, τι βούλεται, πεισάτω ὑμᾶς. καὶ ἔγωγε καὶ αὐτὸς συγχωρῶ σοφώτατον εἶναι τοῦτον, εἰν ὑμᾶς πείσῃ τοὺς περὶ τῶν συμβολαίων τῶν ἐμπορικῶν διακρίσεως. ἀλλ' εὖ οἶδ', ὅτι οὐδέν ἂν τούτων οἴοσθαι. εἴη οὗτος οὔτε διδάξαι, οὔτε πείσαι. χωρὶς δὲ τούτων, φέρε πρὸς τῶν θεῶν, ὧς ἄνδρες δικασταί, εἰ τοῦναντίον συμβεβήκει, καὶ μὴ ὁ τοῦτου ἀδελφὸς ὁ τελευτηκῶς ἐμοὶ ὥφειλε τὰ χρήματα, ἀλλ' ἐγὼ τῷ τοῦτου τάλαντον, ἢ ὀγδοήκοντα μνᾶς, ἢ πλεόν, ἢ ἔλαττον· ἄρ' ἂν οἴεσθε Λάκριτον τουτονί, ὧς ἄνδρες δικασταί, τοὺς αὐτοὺς λόγους λέγειν, οἷσπερ νυνὶ κατακέχρηται, ἢ φάσκειν ἂν αὐτὸν οὐκ εἶναι κληρονόμον, καὶ ἀφίστασθαι τῶν τοῦ ἀδελφοῦ, καὶ οὐκ ἂν πάνυ πικρῶς εἰσπράττειν με, ὥσπερ καὶ παρὰ τῶν ἄλλων εἰσπέρασται, εἴ τίς τι ἐκείνῳ τῷ τελευτηκῶτι ὥφειλεν, ἢ ἐν Φασηλίδι, ἢ ἄλλοθι που; καὶ εἶγε τις ἡμῶν, φεύγων δίκην ὑπὸ τοῦτου, παραγραφὴν ἐτόλμησε παραγράφεσθαι, μὴ εἰσαγωγίμον εἶναι τὴν δίκην, εὖ οἶδ' ὅτι ἡγανάκτει ἂν οὗτος, καὶ ἐσχετλίαζε πρὸς ὑμᾶς, δεινὰ φάσκων πάσχειν, καὶ παρανομεῖσθαι, εἰ μὴ τις αὐτῷ τὴν δίκην ψηφιεῖται εἰσαγωγίμον εἶναι, ἐμπορικὴν οὔσαν. ἔπειτα, ὧς Λάκριτε, σοὶ μὲν τοῦτο δίκαιον δοκεῖ εἶναι, ἐμοὶ δὲ διὰ τί οὐκ ἔσται; οὐχ ἅπασιν ἡμῖν οἱ αὐτοὶ νόμοι γεγραμμένοι εἰσὶ, καὶ τὸ αὐτὸ δίκαιον περὶ τῶν ἐμπορικῶν δικῶν; ἀλλ' οὕτω βδελυρὸς τίς ἐστι, καὶ ὑπερβάλλων ἅπαντας ἄνθρώπους τῷ πονηρὸς εἶναι, ὥστ'

ἐπιχειρεῖ πείθειν ὑμᾶς ψηφίσασθαι μὴ εἰσαγώγιμον εἶναι τὴν ἐμπορικὴν δίκην ταυτηνί, δικαζόντων ὑμῶν νυνὶ τῆς ἐμπορικᾶς δίκας; ἀλλὰ τί κελεύεις, ὦ Λάκριτε; μὴ ἱκανὸν εἶναι ἡμᾶς ἀποστερεῖσθαι, ἃ ἐδανείσαμεν χρήματα ὑμῖν, ἀλλὰ καὶ εἰς τὸ δεσμωτήριον παραδοθῆναι ὑφ' ὑμῶν προσόφλοντας τὰ ἐπιτίμια, ἔάν μὴ ἐκτίνωμεν; καὶ πῶς οὐκ ἂν δεινὸν εἴη, καὶ σφέλιον, καὶ αἰσχρὸν ὑμῖν, ὦ ἄνδρες δικασταί, εἰ οἱ δανείσαντες ἐν τῷ ἐμπορίῳ τῷ ὑμετέρῳ χρήματα ναυτικά, καὶ ἀποστεροῦμενοι ὑπὸ τῶν δανεισαμένων καὶ ἀποστερούντων ἀπάγοιντο εἰς τὸ δεσμωτήριον; ταῦτ' ἐστίν, ὦ Λάκριτε, ἃ τουτουσί πείθεις; ἀλλὰ ποῦ χρηρὴ δίκην λαβεῖν, ὦ ἄνδρες δικασταί, περὶ τῶν ἐμπορικῶν συμβολαίων; παρὰ ποίᾳ ἀρχῇ; ἢ ἐν τίνι χρόνῳ; παρὰ τοῖς ἑνδεκα; ἀλλὰ τοιχωρύχους, καὶ κλέπτας, καὶ τοὺς ἄλλους κακούργους τοὺς ἐπὶ θανάτῳ οὗτοι εἰσάγουσιν. ἀλλὰ παρὰ τῷ ἄρχοντι; οὐκ οὖν ἐπικλήρων, καὶ ὄρφανῶν, καὶ τῶν τοκέων τῷ ἄρχοντι προστέτακται ἐπιμελεῖσθαι. ἀλλὰ νῆ Δία παρὰ τῷ βασιλεῖ; ἀλλ' οὐκ ἐσμέν γυμνασίαρχοι, οὐδὲ ἀσεβείας οὐδένα γραφόμεθα. ἀλλ' ὅ πολέμαρχος εἰσάξει; ἀποστασίον γε καὶ ἀπροστασίον. οὐκ οὖν ὑπόλοιπὸν ἐστὶν οἱ στρατηγοί; ἀλλὰ τοὺς τριηράρχους καθιστῶσιν [οὗτοι εἰσάγοντες εἰς τὸ δικαστήριον] ἐμπορικὴν δὲ δίκην οὐδεμίαν εἰσάγουσιν. ἐγὼ δ' εἰμὶ ἔμπορος, καὶ σὺ ἀδελφὸς καὶ κληρονόμος ἐνός τῶν ἐμπόρων, καὶ τοῦ λαβόντος παρ' ἡμῶν τὰ ἐμπορικά χρήματα. ποῦ οὖν δεῖ ταύτην εἰσελθεῖν τὴν

δίκην; διδάξον, ὦ Λάκρυτε, μόνον δίκαιόν τι λέγων, καὶ κατὰ τοὺς νόμους. ἀλλ' οὐκ ἔστιν οὕτω δεινὸς ἄνθρωπος οὐδεὶς, ὅστις ἂν περὶ τούτων τῶν πραγμάτων ἔχοι τι δίκαιον εἰπεῖν. οὐ τοίνυν ταῦτα μόνον, ὦ ἄνδρες δικασταί, δεινὰ ἐγὼ πάσχω ὑπὸ Λακρίτου τουτουῖ, ἀλλὰ καὶ χωρὶς τοῦ ἀποστερεῖσθαι τὰ χρήματα, καὶ εἰς τοὺς ἐσχάτους κινδύνους ἀφικόμεν ἂν τὸ τοῦτου μέρος, εἰ μὴ μοι ἡ συγγραφή ἐβοήθει ἢ πρὸς τοὺτους, καὶ ἐμαρτύρει, ὅτι εἰς τὸν Πόντον ἔδωκα τὰ χρήματα, καὶ πάλιν Ἀθήναζε. ἴστε γάρ ῥήπου, ὦ ἄνδρες δικασταί, τὸν νόμον ὥς χαλεπὸς ἐστίν, ἐάν τις ἀθηναίων ἄλλοσέ πη σιτηγήσῃ, ἢ Ἀθήναζε, ἢ χρήματα δανείσῃ εἰς ἄλλο τι ἐμπόριον, ἢ τὸ ἀθηναίων, οἷαι ζημίαι περὶ τούτων εἰσιν, ὥς μεγάλαι καὶ δειναί. μᾶλλον δ' αὐτὸν ἀνάγκη αὐτοῖς τὸν νόμον, ἢν' ἀκριβέστερον μάθωσι.

Νόμος. Ἀργύριον δὲ μὴ ἐξεῖναι ἐκδοῦναι ἀθηναίων, καὶ τῶν μετοίκων τῶν Ἀθήνησι μετοικούντων μηδενί, μηδὲ ὧν οὗτοι κύριοί εἰσιν, εἰς ναῦν, ἥτις ἂν μὴ μέλλῃ ἄξιον σῖτον Ἀθήναζε, καὶ τᾶλλα τὰ γεγραμμένα περὶ ἐκάστου αὐτῶν. ἐάν δέ τις ἐκδῷ παρὰ ταῦτ', εἶναι τὴν φάσιν καὶ τὴν ἀπογραφὴν τοῦ ἀργυρίου πρὸς τοὺς ἐπιμελητὰς, καθὰ περὶ τῆς νεώς, καὶ τοῦ σίτου εἴρηται, κατὰ ταῦτα. καὶ δίκη αὐτῷ μὴ ἔστω περὶ τοῦ ἀργυρίου, ὃ ἂν ἐκδῷ ἄλλοσέ πη, ἢ Ἀθήναζε· μηδὲ ἀρχὴ εἰσαγέτω περὶ τούτων μηδεμία. ὁ μὲν νόμος, ὃ ἄνδρες δικασταί, οὕτω χαλεπὸς ἐστίν. οὗτοι δ', οἱ μισητάτοι ἀνθρώπων ἀπάντων,

γεγραμμένον διαρρήδην ἐν τῇ συγγραφῇ, Ἀθήναζε
 πάλιν ἦκειν τὰ χρήματα, εἰς Χίον ἐπέτρεψαν κατα-
 χθῆναι, ἃ ἐδανείσαντο Ἀθήνηθεν παρ' ἡμῶν. δα-
 νειζομένου γὰρ ἐν τῷ Πόντῳ τοῦ ναυκλήρου τοῦ φα-
 σηλίτου ἕτερα χρήματα παρὰ τινος χίου ἀνθρώπου,
 οὐ φάσκοντος δὲ τοῦ χίου δώσειν, ἐὰν μὴ ὑποθήκην
 λάβῃ πάνθ', ὅσ' ἦν περὶ τὸν ναύκληρον, καὶ ἐπιτρέ-
 πωσι ταῦτα οἱ πρότερον δεδανεικότες, ἐπέτρεψαν
 ταῦτα ὑποθήκην γενέσθαι τῷ χίῳ τὰ ἡμέτερα, καὶ
 κύριον γενέσθαι ἐκείνον ἀπάντων, καὶ οὕτως ἀπέ-
 πλεον ἐκ τοῦ Πόντου μετὰ τοῦ φασηλίτου ναυκλή-
 ρου, καὶ μετὰ τοῦ χίου τοῦ δεδανεικότης. καὶ ὁρμί-
 ζονται ἐν φώρων λιμένι· εἰς δὲ τὸ ὑμέτερον ἐμπό-
 ριον οὐχ ὥρμisanτο. καὶ νυνὶ, ὧ ἄνδρες δικασταί,
 τὰ Ἀθήνηθεν δανεισθέντα χρήματα εἰς τὸν Πόντον,
 καὶ πάλιν ἐκ τοῦ Πόντου Ἀθήναζε, εἰς Χίον κατη-
 γμένα ἐστὶν ὑπὸ τούτων. ὅπερ οὖν ἐν ἀρχῇ ὑπεθέμην
 τοῦ λόγου, [ὅτι] καὶ ὑμεῖς ἀδικεῖσθε οὐδέν ἥτιον
 τῶν δόντων ἡμῶν τὰ χρήματα· σκοπεῖτε δ', ὧ ἄνδρες
 δικασταί, πῶς οὐκ ἀδικεῖσθε, ἐπειδὴν τις τῶν νόμων
 τῶν ὑμετέρων κρείττων ἐγχειρῇ εἶναι, καὶ τὰς συγ-
 γραφὰς τὰς ναυτικὰς ἀκύρους ποιῇ, καὶ καταλύῃ,
 καὶ τὰ χρήματα τὰ παρ' ἡμῶν εἰς Χίον, νῆ Δία,
 φαίνεται ἀπεσταλκῶς; πῶς οὐκ ἀδικεῖ ὁ τοιοῦτος ἄν-
 θρωπος καὶ ὑμᾶς; ἐμοὶ μὲν οὖν ἐστὶν, ὧ ἄνδρες δι-
 κασταί, πρὸς τούτους ὁ λόγος. τούτοις γὰρ ἔδωκα τὰ
 χρήματα. τούτοις δ' ἔστω πρὸς τὸν ναύκληρον ἐκείνον
 τὸν φασηλίτην, τὸν πολίτην τὸν αὐτῶν, ὧ φασὶ δανει-

σαι τὰ χρήματα ἄνευ ἡμῶν παρὰ τὴν συγγραφὴν. οὐδὲν γὰρ ἡμεῖς ἴσμεν, τίνα ἐστὶ τὰ πεπραγμένα τούτοις πρὸς τὸν πολίτην τὸν ἑαυτῶν, ἀλλ' αὐτοὶ οὗτοι ἴσασι. ταῦτα ἡγούμεθα δίκαια εἶναι, καὶ ὑμῶν δεόμεθα, ὥς ἄνδρες δικασταί, βοηθεῖν ἡμῖν τοῖς ἀδικουμένοις, καὶ κολάζειν τοὺς κακοτεχνοῦντας καὶ σοφίζομένους, ὥσπερ οὗτοι σοφίζονται. καὶ ἐὰν ταῦτα ποιῆτε, ὑμῖν τε αὐτοῖς τὰ συμφέροντα ἔσσεσθε ἐψηφισμένοι, καὶ περιαιρήσεσθε τῶν πονηρῶν ἀνθρώπων τὰς πανουργίας ἀπάσας, ὥς ἔνιοι πανουργοῦσι περὶ τὰ συμβόλαια τὰ ναυτικά.

ΥΠΟΘΕΣΙΣ ΤΟΥ ΠΑΡΑΓΡΑΦΙΚΟΥ ΥΠΕΡ
ΦΟΡΜΙΩΝΟΣ ΛΟΓΟΥ.

Πασίων ὁ τραπεζίτης, τελευταῖον ἐπὶ δύο παισὶν ἐξ Ἀρχίππης, Ἀπολλοδώρῳ καὶ Πασικλεῖ, Φορμίωνα οἰκίτην ἑαυτοῦ γενόμενον, τετυχηκότα δὲ ἔτι πρότερον ἐλευθερίας, ἐπίτροπον τοῦ νεωτέρου τῶν παίδων Πασικλέους κατέλιπε. καὶ τὴν μητέρα αὐτῶν, παλλακὴν ἑαυτοῦ γενομένην, ἔδωκεν ἐπὶ προικὶ γυναῖκα. Ἀπολλόδωρος οὖν νέμεται πρὸς τὸν ἀδελφὸν τὴν πατρῴαν οὐσίαν, πλήν τῆς τραπέζης, καὶ τοῦ ἀσπιδοπηγείου. ταῦτα γὰρ Φορμίων ἐμεμίσθωτο παρὰ Πασίωνος εἰς ὠρισμένον χρόνον τινά· καὶ τέως μὲν ἐλάμβανε τὸ ἥμισυ τῆς μισθώσεως ἑκάτερος. ὕστερον δὲ καὶ αὐτὰ νέμονται. καὶ γίγνεται τὸ μὲν

ἀσπίδοπηγεῖον, Ἀπολλοδώρου. Πασικλέους δέ, ἡ
 τράπεζα. ἀποθανούσης γὰρ καὶ τῆς μητρὸς ὕστερον,
 νειμάμενος καὶ τὴν ἐκείνης οὐσίαν, ἐνεκάλει τῷ Φορ-
 μίῳ, ὥς πολλὰ ἔχοντι ἑαυτοῦ χρήματα. καθίσαν-
 τες οὖν ἑαυτοὺς διαιτητὰς, ὥς φησι Φορμίῳ, Ἀπολ-
 λοδώρῳ προσήκοντες, Νικίας, καὶ Δεινίας, καὶ
 Ἀνδρομένης, ἔπεισαν Ἀπολλόδωρον διαλύσασθαι πρὸς
 Φορμίῳ τὰ ἐγκλήματα λαβόντα πεντακισχιλίας.
 ὁ μὲν οὖν Ἀπολλόδωρος μετὰ ταῦτα πάλιν εἴληχε
 δίκην Φορμίῳ ἀφορμῆς. ἀφορμὴν δὲ οἱ ἀττικοὶ
 καλοῦσιν, ὅπερ ἡμεῖς ἐνθήκην. ὁ δὲ Φορμίῳ πα-
 ραγράφεται, νόμον παρικόμενος τὸν κελεύοντα, περὶ
 ὧν ἂν ἅπαξ ἀφῇ-τις καὶ διαλύσῃται, μηκέτι ἐξεῖναι
 δικάζεσθαι. ἄπτεται μέντοι καὶ τῆς εὐθείας ὁ ῥή-
 τωρ, δεικνύς, ὥς οὐκ εἶχεν ἡ τράπεζα χρήματα ἴδια
 τοῦ Πασίωνος. τοῦτο δὲ πεποίηκεν, ἵνα ἡ παραγρα-
 φὴ μᾶλλον ἰσχύῃ, τῆς εὐθείας δεικνυομένης τῷ
 Ἀπολλοδώρῳ σαφῶς.

ΔΗΜΟΣΘΕΝΟΥΣ

ΠΑΡΑΓΡΑΦΗ ΥΠΕΡ ΦΟΡΜΙΩΝΟΣ.



Τὴν μὲν ἀπειρίαν τοῦ λέγειν, καὶ ὥς ἀδυνάτως
 ἔχει Φορμίῳ, αὐτοὶ πάντες ὁρᾶτε, ὧ ἄνδρες ἀθη-
 ναῖοι. ἀνάγκη δ' ἐστὶ τοῖς ἐπιτηδείοις ἡμῖν, ἃ σύν-

ισμεν, πολλάκις τούτου διεξιόντος ἀκηκοότες, λέγειν καὶ διδάσκειν ὑμᾶς, ἔν' εἰδότες καὶ μεμαθηκότες ὁρθῶς τὰ δίκαια παρ' ἡμῶν, ἃ ἂν ἡ δίκαια καὶ εὖορκα, ταῦτα ψηφίσησθε. τὴν μὲν οὖν παραγραφὴν ἐποιησάμεθα τῆς δίκης, οὐχ' ἔν' ἐκκρούοντες χρόνους ἐμποιῶμεν, ἀλλ' ἔν', ἐκ τῶν πραγμάτων ἐὰν ἐπιδείξη μὴδ' ὅτι οὖν ἀδικοῦνθ' ἐαυτὸν οὐτοσί, ἀπαλλαγὴ τις αὐτῷ γένοιτο παρ' ὑμῶν κυρία. ὅσα γὰρ παρὰ τοῖς ἄλλοις ἐστὶν ἀνθρώποις ἰσχυριὰ καὶ βέβαια, ἄνευ τοῦ παρ' ὑμῶν ἀγωνίσασθαι, ταῦτα πάντα πεποιηκῶς Φορμίων οὐτοσί, καὶ πολλὰ μὲν εὖ πεποιηκῶς Ἀπολλόδωρον τουτονί, πάντα δ', ὅσων κύριος τῶν τούτου κατελείφθη, διαλύσας, καὶ παραδοὺς δικαίως, καὶ πάντων ἀφεθείς μετὰ ταῦτα τῶν ἐγκλημάτων, ὅμως, ὡς ὁρᾶτε, ἐπεὶ δὴ φέρειν οὐκ ἐτι τοῦτον οἶόσιν ἐστὶ, δίκην ταλάντων εἴκοσι λαχὼν αὐτῷ, ταύτην συκοφαντεῖ. ἐξ ἀρχῆς οὖν ἅπαντα τὰ πραχθέντα τούτῳ πρὸς Πασίωνα καὶ Ἀπολλόδωρον, ὡς ἂν δύνωμαι διὰ βραχυτάτων εἰπεῖν πειράσομαι· ἐξ ὧν εὖ οἶδ' ὅτι ἡ τε τούτου συκοφαντία φανερὰ γενήσεται, καὶ ὡς οὐκ εἰσαγωγίμος ἡ δίκη. γνῶσθε δ' ἅμα ταῦτ' ἀκούσαντες. πρῶτον μὲν οὖν ὑμῶν ἀναγνώσεται τὰς συνθήκας, καθ' ἃς ἐμίσθωσε Πασίων τὴν τράπεζαν τούτῳ, καὶ τὸ ἀσπιδοπηγεῖον· καὶ μοι λάβε τὰς συνθήκας, καὶ τὴν πρόκλησιν, καὶ τὰς μαρτυρίας ταυτασί.

Συνθῆκαι. Πρόκλησις. Μαρτυρίαι. Αἱ μὲν οὖν συνθῆκαι, καθ' ἃς ἐμίσθωσεν ὁ Πασίων τὴν

τραπέζαν τούτω, καὶ τὸ ἀσπιδοπηγεῖον, ἥδη καὶ ἑαυτὸν ὄντι, αὐταὶ εἰσιν, ὧ ἄνδρες Ἀθηναῖοι. δεῖ δ' ὑμᾶς ἀκοῦσαι, καὶ μαθεῖν, ἐκ τίνος τρόπου προσώφειλε τὰ ἑνδεκα τάλαντα ὁ Πασίων ἐπὶ τὴν τραπέζαν. οὐ γὰρ δι' ἀπορίαν ταῦτ' ὥφειλεν, ἀλλὰ διὰ φιλεργίαν. ἡ μὲν γὰρ ἔγγειος ἦν οὐσία Πασίωνι μάλιστα ταλάντων εἴκοσιν· ἀργύριον δὲ πρὸς ταύτην δεδανεισμένον ἴδιον πλεόν ἢ πεντήκοντα τάλαντα. ἐν οὖν τοῖς πεντήκοντα ταλάντοις τούτοις ἀπὸ τῶν παρακαταθηκῶν τῶν τῆς τραπέζης, ἑνδεκα τάλαντα ἐνεργὰ ἦν. μισθοῦμενος οὖν ὅδε τὴν ἐργασίαν ταύτην τὴν τῆς τραπέζης, καὶ τὰς παρακαταθήκας λαμβάνων, ὁρῶν, ὅτι μήπω τῆς πολιτείας αὐτῷ παρ' ὑμῖν οὔσης, οὐχ οἷός τε ἔσοιτο εἰσπράττειν, ὅσα Πασίων ἐπὶ γῇ καὶ συνοικίαις δεδανεικῶς ἦν, εἴλετο μᾶλλον αὐτὸν τὸν Πασίωνα χρήστην ἔχειν τούτων τῶν χρημάτων, ἢ τοὺς ἄλλους χρήστας, οἷς προῖέμενος ἦν. καὶ οὕτω διὰ ταῦτα ἐγράφη εἰς τὴν μίσθωσιν προσοφείλων ὁ Πασίων τὰ ἑνδεκα τάλαντα, ὥσπερ καὶ μεμαρτύρηται ὑμῖν. ὃν μὲν τοίνυν τρόπον ἡ μίσθωσις ἐγένετο, μεμαρτύρηται ὑμῖν ὑπ' αὐτοῦ τοῦ ἐπικαθημένου ἐπὶ τῇ τραπέζῃ. ἐπιγενομένης δὲ ἀφώστιάς τῷ Πασίῳ μετὰ ταῦτα, σκέψασθ', ἃ διέθετο. λάβε τῆς διαθήκης τὸ ἀντίγραφον, καὶ τὴν πρόκλησιν ταυτηνὴν, καὶ τὰς μαρτυρίας ταυτασί, παρ' οἷς αἱ διαθήκαι κεῖνται.

Ἀντίγραφον διαθήκης. Πρόκλησις. Μαρτυρίαι. Ἐπειδὴ τοίνυν ὁ Πασίων ἐτετελευτήκει ταῦτα

διαθέμενος, Φορμίων οὔτοσί, τὴν μὲν γυναῖκα λαμβάνει κατὰ τὴν διαθήκην, τὸν δὲ παῖδα ἐπειτρόπευσεν. ἀρπάζοντος δὲ τούτου, καὶ πολλὰ ἀπὸ κοινῶν ὄντων τῶν χρημάτων ἀναλίσκειν οἰομένου δεῖν, λογιζόμενοι πρὸς ἑαυτοὺς θί ἐπίτροποι, ὅτι, εἰ δείξει κατὰ τὰς διαθήκας, ὅσα ἂν οὗτος ἐκ κοινῶν τῶν χρημάτων ἀναλώσῃ, τοῦτοις ἐξελόντας τὰς ἀντιμοιρίας, τὰ λοιπὰ νέμειν, οὐδ' ὅτιοῦν ἔσται περιὺν, νείμασθαι τὰ ὄντα ὑπὲρ τοῦ παιδὸς ἔγνωσαν. καὶ νέμονται τὴν ἄλλην οὐσίαν, πλήν ὧν ἐμισθώσατο οὗτοσί· τοῦτων δὲ τῆς προσόδου τὴν ἡμίσειαν τοῦτω ἀπεδίδοσαν. ἄχρι μὲν οὖν τούτου τοῦ χρόνου πῶς ἔνεστ' ἐγκαλεῖν αὐτῷ μισθώσεως; οὐ γὰρ νῦν, ἀλλὰ τότε· εὐθὺς ἔδει χαλεπαίνοντα φαίνεσθαι. καὶ μὴν οὐδὲ τὰς ἐπιγενομένας μισθώσεις ὥς οὐκ ἀπέιληφεν ἔστ' εἰπεῖν αὐτῷ. οὐ γὰρ ἂν ποτε, ἐπεὶ [τοῦτον τὸν τρόπον] δοκιμασθέντος Πασικλέους ἀπηλλάττετο τῆς μισθώσεως ὅδε, ἀφήκατ' ἂν αὐτὸν ἀπάντων τῶν ἐγκλημάτων· ἀλλὰ τότε ἂν παραχρῆμα ἀπηγεῖτε, εἰ τι προσώφειλεν ὑμῖν. ὥς τοίνυν ταῦτ' ἀληθῆ λέγω, καὶ ἐνείματο οὗτος πρὸς τὸν ἀδελφὸν παῖδ' ὄντα, καὶ ἀφῆκαν τῆς μισθώσεως, καὶ τῶν ἄλλων ἀπάντων ἐγκλημάτων, λάβε ταυτηνὶ τὴν μαρτυρίαν.

Μαρτυρία.

Εὐθὺς τοίνυν, ὧ ἄνδρες Ἀθηναῖοι, ὥς ἀφείσαν τουτονὶ τῆς μισθώσεως, νέμονται τὴν τράπεζαν, καὶ τὸ ἀσπιδοπηγεῖον. καὶ λαβὼν αἵρεσιν Ἀπολλόδωρος, αἵρεται τὸ ἀσπιδοπηγεῖον ἀντὶ τῆς τραπέζης. καί-

τοι εἰ ἦν ἰδία τις ἀφορμὴ τοῦτω πρὸς τῇ τραπέζῃ,
 τί δὴ ποτ' ἂν εἴλετο τοῦτο μᾶλλον, ἢ ἐκείνης; οὔτε
 γὰρ ἡ πρόσδοδος ἦν πλείων, ἀλλ' ἐλάττω. τὸ μὲν
 γὰρ, τάλαντον, ἡ δὲ, ἑκατὸν μνᾶς ἔφερεν· οὔτε τὸ
 κτῆμα ἥδιον, εἰ προσῆν χρήματα τῇ τραπέζῃ ἰδία.
 ἀλλ' οὐ προσῆν. διόπερ σωφρονῶν εἴλετο τὸ ἀσπι-
 δοπηγεῖον οὕτως. τὸ μὲν γὰρ κτῆμ' ἀκίνδυνόν
 ἐστίν· ἡ δ' ἐργασία προσόδους ἔχουσα ἐπικινδύνους
 ἀπὸ χρημάτων ἀλλοτριῶν. πολλὰ δ' ἂν τις ἔχοι λέ-
 γειν καὶ ἐπιδεικνύναι σημεῖα τοῦ τοῦτον συκο-
 φαντεῖν ἐγκαλοῦντα Φορμίῳ. ἀλλ', οἶμαι, μέγι-
 στον μὲν ἀπάντων τεκμήριόν ἐστι, τοῦ μηδεμίαν λα-
 βεῖν ἀφορμὴν εἰς ταῦτα τουτονί, τὸ ἐν τῇ μισθώσει
 γεγράφθαι προσοφείλοντα τὸν Πασίων' ἐπὶ τὴν
 τραπέζαν, οὐ δεδωκότα ἀφορμὴν τοῦτω. δεύτερον
 δὲ, τὸ τοῦτον ἐν τῇ νομῇ μηδὲν ἐγκαλοῦντα φαί-
 νεσθαι. τρίτον δ', ὅτι μισθῶν ἑτέροις ὕστερον ταῦ-
 τα, τοῦ ἴσου ἀργυρίου, οὐ φανήσεται προσμεμι-
 σθωκὼς ἰδίαν ἀφορμὴν. καίτοι εἰ, ἦν δ' πατήρ πα-
 ρέσχεν, ὑπὸ τοῦδε ἀπεστερῆτο, αὐτὸν νῦν προσῆ-
 κεν ἐκείνοις ἄλλοθεν πορίσαντα δεδωκέναι. ὥς τοί-
 νυν ταῦτ' ἀληθῆ λέγω, καὶ ἐμισθώσεν ὕστερον Ξέ-
 νωνι, καὶ Εὐφραίῳ, καὶ Εὐφροني, καὶ Καλλιστρά-
 τῳ, καὶ οὐδὲ τοῦτοῖς παρέδωκεν ἰδίαν ἀφορμὴν, ἀλλὰ
 τὰς παρακαταθήκας, καὶ τὴν [ἀπὸ] τούτων ἐργασίαν
 αὐτὴν ἐμισθώσαντο, λάβε μοι τὴν τούτων μαρτυ-
 ρίαν, καὶ ὥς τὸ ἀσπιδοπηγεῖον εἴλετο.

Μαρτυρία. Μεμαρτύρηται μὲν τοίνυν ὑμῖν, ὦ

ἄνδρες Ἀθηναῖοι, ὅτι καὶ τοῦτοις ἐμίσησαν, καὶ οὐ παρέδωκαν ἰδίαν ἀφορμὴν οὐδεμίαν, καὶ ἐλευθέρους τ' ἀφῆκαν, ὡς μεγάλα εὖ πεπονθότες, καὶ οὐκ ἐδικάζοντο οὔτ' ἐκείνοις τότε, οὔτε τούτῳ. ὃν μὲν τοίνυν χρόνον ἡ μήτηρ ἔζη, ἡ πάντ' ἀκριβῶς εἰδυῖα ταῦτα, οὐδὲν ἔγκλημα πώποτε ἐποίησατο πρὸς τουτονὶ Φορμίωνα Ἀπολλόδωρος. ὥς δ' ἐτελεύτησεν ἐκείνη, τρισχιλίας ἐγκαλέσας ἀργυρίου δραχμὰς, πρὸς αἷς ἔδωκεν ἐκείνῃ δισχιλίαις τοῖς τούτου παιδίοις, καὶ χιτωνίσκον τινὰ, καὶ θεράπαιναν, ἐσυκοφάντει. καὶ οὐδ' ἐνταῦθα τούτων οὐδὲν, ὦν νῦν ἐγκαλεῖ, λέγων φανήσεται. ἐπιτρέψας δὲ τῷ τε τῆς ἑαυτοῦ γυναικὸς πατρὶ, καὶ τῷ συγκηδεστῇ τῷ ἑαυτοῦ, καὶ Λυσίῳ, καὶ Ἀνδρομένει, πεισάντων τούτων Φορμίωνα τουτονὶ δοῦναι δωρεὰν τὰς τρισχιλίας καὶ τὸ προσόν, καὶ φίλον μᾶλλον ἔχειν τοῦτον, ἢ διὰ ταῦτ' ἐχθρὸν εἶναι, λαβὼν τὸ σύμπαν πεντακισχιλίας, καὶ πάντων ἀφείς τῶν ἐγκλημάτων τὸ δεύτερον, εἰς τὸ ἱερὸν τῆς Ἀθηνᾶς ἐλθὼν, πάλιν, ὡς δρᾶτε, δικάζεται, πάσας αἰτίας συμπλάσας, καὶ ἐγκλήματα ἐκ παντὸς τοῦ πρὸ τούτου, (τοῦτο γὰρ ἐστὶ μέγιστον ἀπάντων) ἃ οὐδὲ πώποτ' ἥτιάσατο. ὡς τοίνυν ταῦτ' ἀληθῆ λέγω, λάβε μοι τὴν γνώσιν τὴν γενομένην ἐν ἀκροπόλει, καὶ τὴν μαρτυρίαν τῶν παραγενομένων, ὅτ' ἀφείει τῶν ἐγκλημάτων ἀπάντων Ἀπολλόδωρος, λαμβάνων τοῦτο τὸ ἀργύριον.

Γνώσις. Μαρτυρία. Ἀκούετε τῆς γνώσεως, ὧς ἄνδρες δικασταί, ἣν ἔγνω Δεινίας, οὗ τὴν θυγα-

τέρας οὗτος ἔχει, καὶ Νικίας ὁ τὴν ἀδελφὴν τῆς τοῦ-
του γυναικὸς ἔχων. ταῦτα τοίνυν λαβὼν, καὶ ἄφεις
ἀπάντων τῶν ἐγκλημάτων, ὥσπερ ἡ πάντων τεθνεώ-
των τούτων, ἡ τῆς ἀληθείας οὐ γενησομένης φανε-
ρᾶς, δίκην τοσοούτων ταλάντων λαχὼν, τολμᾷ δικά-
ζεσθαι. τὰ μὲν οὖν πεπραγμένα καὶ γεγενημένα Φορ-
μίῳ πρὸς Ἀπολλόδωρον, ἐξαρχῆς ἅπαντ' ἀκηκόατε,
ὧ ἄνδρες Ἀθηναῖοι. οἶομαι δ' Ἀπολλόδωρον τουτονὶ
οὐδὲν ἔχοντα δίκαιον εἰπεῖν περὶ ὧν ἐγκαλεῖ, ἅπερ
παρὰ τῷ διαιτητῇ λέγειν ἐτόλμα, ταῦτ' ἐρεῖν. ὥς
τὰ γράμματα ἡ μήτηρ ἠφάνισε, πεισθεῖσα ὑπὸ τοῦ-
του· καὶ τούτων ἀπολωλότων, οὐκ ἔχει, τίνα χρή τρό-
πον ταῦτ' ἐξελέγχειν ἀκριβῶς. περὶ δὴ τούτων καὶ
ταύτης τῆς αἰτίας σκέψασθε, ἥλικ' ἂν τις ἔχοι
τεκμήρια εἰπεῖν, ὅτι ψεύδεται. πρῶτον μὲν γάρ, ὧ
ἄνδρες Ἀθηναῖοι, τίς ἂν ἐνείματο τὰ πατρῷα, μὴ
λαβὼν γράμματα, ἐξ ὧν ἡμελλεν εἴσεσθαι τὴν κα-
ταλειφθεῖσαν οὐσίαν; οὐδὲ εἰς δῆπου. καίτοι δυοῖν
δέοντα εἴκοσιν ἔτη ἐστὶν ἐξότου ἐνείμω, καὶ οὐκ ἂν
ἔχοις ἐπιδειξαι, ὥς ἐνεκάλεσας πώποτε ὑπὲρ τῶν
γραμμάτων. δεύτερον δὲ, τίς οὐκ ἂν, ἥνικα Πασι-
κλῆς, ἀνὴρ γεγωνὴς, ἐκομίζετο τὸν λόγον τῆς ἐπιτρο-
πῆς, εἰ δι' αὐτοῦ τὰ γράμματα ὥκνει τὴν μητέρα
αἰτιᾶσθαι διεφθαρκεῖναι, τούτῳ ταῦτ' ἐδήλωσεν,
ὅπως διὰ τούτου ταῦτα ἠλέγχθη; τρίτον δ', ἐκ ποίων
γραμμάτων τὰς δίκας ἐλάγχχανες; οὗτος γὰρ πολλοῖς
τῶν πολιτῶν δίκας λαγχάνων πολλὰ χρήματα εἰσπέ-
πρακται, γράφων εἰς τὰ ἐγκλήματα· ἔβλαψέ με ὁ

θεῖνα οὐκ ἀποδιδούς ἔμοι τὸ ἀργύριον, δ' κατέλιπον ὁ πατήρ ὀφείλοντα αὐτὸν ἐν τοῖς γράμμασι. καίτοι εἰ ἡφάνιστο τὰ γράμματα, ἐκ ποίων γραμμάτων τὰς δίκας ἐλάγχχανες; ἀλλὰ μὴν ὅτι ταῦτ' ἀληθῆ λέγω, πῆν μὲν νομὴν ἀκηκόατε, ἣν ἐνείματο, καὶ μεμαρπύρεται ὑμῖν· τῶν δὲ λήξεων τούτων ἀναγνώσεται ὑμῖν τὰς μαρτυρίας. λάβε τὰς μαρτυρίας μοι.

Μαρτυρίαί. Οὐκοῦν ἐν ταύταις ταῖς λήξεσιν ὡμολόγηκεν ἀπειληφέναι τὰ τοῦ πατρὸς γράμματα. οὐ γάρ δὴ συκοφαντεῖν γε, οὐδ', ὧν οὐκ ὤφειλον οὗτοι, δικάζεσθαι φήσειεν ἄν. νομίζω τοίνυν, ὧ ἄνδρες ἀθηναῖοι, μεγάλων καὶ πολλῶν ὄντων, ἐξ ὧν ἐστὶν ἰδεῖν οὐκ ἀδικοῦντα φορμίωνα τουτονί, μέγιστον ἀπάντων εἶναι, ὅτι Πασικλῆς, ἀδελφὸς ὧν Ἀπολλοδώρου τουτουῖ, οὔτε δίκην εἰληχεν, οὔτ' ἄλλ' οὐδέν, ὧν οὗτος, ἐγκαλεῖ. καίτοι οὐ δήπου τὸν μὲν παῖδα ὑπὸ τοῦ πατρὸς καταλειφθέντα, καὶ οὗ τῶν ὄντων κύριος ἦν, ἐπίτροπος καταλειμμένος, οὐκ ἂν ἡδίκηι· σὲ δὲ, ὃς ἀνὴρ κατελείφθης, τέταρτα καὶ εἴκοσιν ἔτη γεγονώς, καὶ ὑπὲρ αὐτοῦ ῥαδίως ἂν τὰ δίκαια ἐλάμβανες εὐθύς, εἴ τι ἡδικοῦ. οὐκ ἔστι ταῦτα. ὥς τοίνυν ταῦτ' ἀληθῆ λέγω, καὶ ὁ Πασικλῆς οὐδέν ἐγκαλεῖ, λάβε μοι τὴν τούτου μαρτυρίαν.

Μαρτυρία. Ἄ τοίνυν ἤδη καὶ περὶ αὐτοῦ τοῦ μὴ εἰσαγώγιμον εἶναι τὴν δίκην δεῖ σκοπεῖν ὑμᾶς, ταῦτ' ἀναμνήσθητε ἐκ τῶν εἰρημένων. ἡμεῖς γάρ, ὧ ἄνδρες ἀθηναῖοι, γεγεννημένου μὲν διαλογισμοῦ

καὶ ἀφέσεως τῆς τραπέζης, καὶ τοῦ ἀσπιδοπηγείου
τῆς μισθώσεως, γεγεννημένης δὲ διαίτης, καὶ πάλιν
ἀφέσεως πάντων, οὐκ ἐόντων τῶν νόμων δίκας,
ὧν ἂν ἀφῇ τις ἅπαξ, λαγχάνειν, συκοφαντοῦντος
τούτου, καὶ παρὰ τοὺς νόμους δικαζομένου, πα-
ρεγγραψάμεθα ἐκ τῶν νόμων μὴ εἰσαγώγιμον εἶναι
τὴν δίκην. ἔν' οὖν εἰδῆθ', ὑπὲρ οὗ τὴν ψῆφον οἴ-
σετε, τὸν τε νόμον ὑμῖν τοῦτον ἀναγνώσεται, καὶ
τάς μαρτυρίας ἐφεξῆς τῶν παρόντων, ὅτ' ἠφίει τῆς
μισθώσεως καὶ τῶν ἄλλων ἀπάντων ἐγκλημάτων
Ἀπολλόδωρος Φορμίωνα. λάβε δὴ μοι τὰς μαρτυρίας
ταυτασί, καὶ τὸν νόμον.

Μαρτυρίαι. Νόμος. Ἀκούετε τοῦ νόμου λέ-
γοντος, ὃ ἄνδρες Ἀθηναῖοι, τὰ τε ἄλλα, ὧν μὴ
εἶναι δεῖ δίκας, καὶ ὅσα τις ἀφῆκεν, ἢ ἀπήλλαξεν.
εἰκότως. εἰ γὰρ ἐστὶ δίκαιον, ὧν ἂν ἅπαξ γένηται
δίκη, μηκέτ' ἐξεῖναι δικάζεσθαι, πολὺ τῶν ἀφεθέν-
των δικαιότερον μὴ εἶναι δίκας. ὁ μὲν γὰρ ἐν ὑμῖν
ἡττηθεὶς, τάχ' ἂν εἴποι, ὡς ἐξηπατήθητε ὑμεῖς. ὁ
δὲ αὐτοῦ φανερώς καταγνοὺς καὶ ἀφείς καὶ ἀπαλλά-
ξας, τίν' ἂν ἑαυτὸν αἰτίαν αἰτιασάμενος, τῶν αὐ-
τῶν πάλιν εἰκότως δικάζοιτο; οὐδεμίαν δῆπου. διό-
περ τοῦτο πρῶτον ἔγραψεν ὁ τὸν νόμον θεὸς, ὧν
μὴ εἶναι δεῖ δίκας, ὅσα τις ἀφῆκεν, ἢ ἀπήλλαξεν.
ἂ τῷδε γέγονεν ἀμφοτέρω. καὶ γὰρ ἀφῆκε καὶ ἀπ-
ήλλαξεν. ὥς δ' ἄληθῆ λέγω, μεμαρτύρηται ὑμῖν, ὃ
ἄνδρες Ἀθηναῖοι. λάβε δέ μοι καὶ τὸν τῆς προθε-
σμίας νόμον.

Νόμος. Ὁ μὲν τοίνυν νόμος, ὃ ἄνδρες ἀθη-
ναῖοι, σαφῶς οὕτως τὸν χρόνον ὥρισεν. Ἀπολλό-
δωρος δ' οὕτως, παρεληλυθότων ἐτῶν πλέον ἢ εἰ-
κοσι, τὴν ἑαυτοῦ συκοφαντίαν ἀξιοῖ περὶ πλείονος
ὑμᾶς ποιήσασθαι τῶν νόμων, καθ' οὓς ὁμωμοκότες
δικάζετε. καίτοι πᾶσι μὲν τοῖς νόμοις προσέχειν εἰ-
κὸς ἐστ' ὑμᾶς, οὐχ ἥκιστα δὲ τούτῳ, ὃ ἄνδρες
ἀθηναῖοι. δοκεῖ γάρ μοι καὶ ὁ Σύλων οὐδενὸς ἄλλου
ἕνεκα θεῖναι αὐτόν, ἢ τοῦ μὴ συκοφαντεῖσθαι ὑμᾶς.
τοῖς μὲν γὰρ ἀδικουμένοις ἱκανὰ τὰ πάντα ἔτη ἡγή-
σατο εἶναι εἰσπραξάσθαι. κατὰ δὲ τῶν ψευδομέ-
νων τὸν χρόνον ἐνόμισε σαφέστατον ἔλεγχον ἔσεσθαι.
καὶ ἅμα ἐπειδὴ ἀδύνατον ἔγνω ὃν τοὺς τε συμβα-
λόντας καὶ τοὺς μάρτυρας αἰεὶ ζῆν, τὸν νόμον ἀντὶ
τούτων ἔθηκεν, ὅπως μάρτυς εἴη τοῦ δικαίου τοῖς
ἐρήμοις. θαυμάζω τοίνυν ἔγωγ', ὃ ἄνδρες δικα-
σται, τί [ποῖ ἐστίν, ἅ] πρὸς ταῦτ' ἐπιχειρήσει
λέγειν Ἀπολλόδωρος οὕτως. οὐ γὰρ ἐκείνῳ γ' ὑ-
πέλληφεν, ὥς ὑμεῖς, οὐδὲν ὀρῶντες εἰς χρήματα
τοῦτον ἡδίκημένον, ὀργιῖσθ', ὅτι τὴν μητέρ' ἔγη-
μεν αὐτοῦ Φορμίων. οὐ γὰρ ἀγνοεῖ τοῦτο, οὐδ'
αὐτὸν λέληθεν, οὐδ' ὑμῶν πολλοὺς, ὅτι Σωκράτης,
ὁ τραπεζίτης ἐκείνος, παρὰ τῶν κυρίων ἀπαλλα-
γείς, ὥσπερ ὁ τούτου πατήρ, ἔδωκε Σατύρῳ τὴν
ἑαυτοῦ γυναῖκα, ἑαυτοῦ ποτε γενομένῳ. ἕτερος
Σωσικλῆς τραπεζίτεύσας ἔδωκε τὴν ἑαυτοῦ γυναῖ-
κα Τιμοδήμῳ, τῷ νῦν ἔτ' ὄντι καὶ ζῶντι, γενομέ-
νῳ ποτὲ ἑαυτοῦ, καὶ οὐ μόνον ἐνθάδε τοῦτο ποι-

οὖσαι οἱ περὶ τὰς ἐργασίας ταύτας ὄντες, ὧς ἄνδρες ἀθηναῖοι, ἀλλ' ἐν Αἰγίνῃ ἔδωκε Στρυμόδωρος Ἐρμαίῳ, τῷ ἑαυτοῦ οἰκέτῃ, τὴν γυναῖκα. καὶ τελευτησάσης ἐκείνης, ἔδωκε πάλιν τὴν θυγατέρα τὴν ἑαυτοῦ. καὶ πολλοὺς ἂν ἔχοι τις εἰπεῖν τοιούτους. εἰκότως. ὑμῖν μὲν γάρ, ὧς ἄνδρες ἀθηναῖοι, τοῖς γένει πολίταις, οὐδὲ ἐν πλήθος χρημάτων ἀντὶ τοῦ γένους καλὸν ἐστὶν ἐλέσθαι. τοῖς δὲ τοῦτο μὲν δωρεάν, ἢ παρ' ὑμῶν, ἢ παρ' ἄλλων τινῶν λαβοῦσι, τῇ τύχῃ δ' ἐξ ἀρχῆς, ἀπὸ τοῦ χρηματίσασθαι καὶ ἐτέρων πλείω κτήσασθαι, καὶ αὐτῶν τούτων ἀξιωθεῖσι, ταῦτ' ἐστὶ φυλακτέα. διόπερ Πασίων, ὁ πατὴρ ὁ σὸς, οὐ πρῶτος, οὐδὲ μόνος, οὐδ' αὐτὸν ὑβρίζων, οὐδ' ὑμᾶς, τοὺς νείεις, ἀλλὰ μόνην δρῶν σωτηρίαν τοῖς ἑαυτοῦ πράγμασιν, εἰ τοῦτον ἀνάγκη ποιήσκειν οἰκεῖον ὑμῖν, ἔδωκε τὴν ἑαυτοῦ γυναῖκα, μητέρα δ' ὑμετέραν, τούτῳ. πρὸς μὲν οὖν τὰ συμφέροντα ἂν ἐξετάζης, καλῶς αὐτὸν βεβουλευμένον εὐρήσεις. εἰ δὲ πρὸς δόξαν, ἢ γένος, ἀναίνῃ Φορμίωνα κηδεστήν, ὅρα, μὴ γελοῖον ἢ σὲ ταῦτα λέγειν. εἰ γὰρ τις ἔροιτό σε, ποῖόν τιν' ἡγῇ τὸν πατέρα τὸν σουτοῦ εἶναι· χρηστὸν εὖ οἶδ' ὅτι φήσεις ἄν. πότερον οὖν οἶει μᾶλλον εἰκέναι τὸν τρόπον καὶ πάντα τὸν βίον Πασίωνι, σουτόν, ἢ τοῦτον; ἐγὼ μὲν γάρ εὖ οἶδ', ὅτι τοῦτον. εἶθ' ὅστις ἐστὶν ὁμοιότερος σοῦ τῷ σῷ πατρὶ, τοῦτον, εἰ τὴν μητέρα τὴν σὴν ἔγημεν, ἀναίνῃ; ἀλλὰ μὴν ὅτι γε δόντος καὶ ἐπισκήψαντος τοῦ σοῦ πατρὸς

ταῦτ' ἐπράχθη, οὐ μόνον ἐκ τῆς διαθήκης ἐστὶν ἰδεῖν, ὡς ἄνδρες Ἀθηναῖοι, ἀλλὰ καὶ σὺ μάστις αὐτὸς γέγονας. ὅτε γὰρ τὰ μητροῦα πρὸς μέρος αὐτὸς ἡξιόους νέμεσθαι, ὄντων παιδῶν ἐκ τῆς γυναικὸς Φορμίωνι τούτῳ, τότε ὡμολόγεις κυρίως δόντος τοῦ πατρὸς τοῦ σοῦ κατὰ τοὺς νόμους αὐτὴν γεγαμῆσθαι. εἰ γὰρ αὐτὴν εἶχε λαβὼν ἀδίκως ὅδε, μηδενὸς δόντος, οὐκ ἦσαν οἱ παῖδες κληρονόμοι. τοῖς δὲ μὴ κληρονόμοις, οὐκ ἦν μετουσία τῶν ὄντων. ἀλλὰ μὴν ὅτι ταῦτ' ἀληθῆ λέγω, μεμαρτύρηκας τῷ τῷ τέταρτον μέρος λαβεῖν, καὶ ἀφεῖναι τῶν ἐγκλημάτων ἁπάντων. καὶ οὐδὲν τοίνυν, ὡς ἄνδρες Ἀθηναῖοι, δίκαιον οὐδὲν εἰπεῖν ἔχων, ἀναιδεστάτους λόγους ἐτόλμα λέγειν πρὸς τῷ διαιτητῇ, περὶ ὧν προακηκοέναι βέλτιόν ἐσθ' ὑμῶς. ἓνα μὲν, τὸ παρὰπαν μὴ γενέσθαι διαθήκην, ἀλλ' εἶναι τοῦτο πλάσμα, καὶ σκευώρημα ὅλον· ἕτερον δ', ἕνεκα τούτου πάντα ταῦτα συγχωρεῖν τὸν πρὸ τοῦ χρόνον, καὶ οὐχὶ δικάζεσθαι, ὅτι μίσθωσιν αὐτῷ ἡθελε φέρειν Φορμίων πολλήν, καὶ ὑπισχνεῖτο οἴσειν· ἐπειδὴ δὲ οὐ ποιεῖ ταῦτα, τημικαῦτα, φησὶ, δικάζομαι. ὅτι δὲ ταῦτ' ἀμφοτέρῃ, εἴαν λέγῃ, ψεύσεται, καὶ τοῖς ὑφ' ἑαυτοῦ πεπραγμένοις ἐναντία ἐρεῖ, σκοπεῖτε ἐκ τῶνδε. ὅταν μὲν τοίνυν τὴν διαθήκην ἀρνηῖται, ἐκ τίνος τρόπου πρεσβεῖα λαβὼν τὴν συνοικίαν κατὰ τὴν διαθήκην ἔχει, τοῦτ' ἐρωτᾶτε αὐτόν. οὐ γὰρ ἐκεῖνό γ' ἐρεῖ, ὥς, ὅσα μὲν πλεονεκτηῖν τόνδ' ἔγραψεν ὁ πατήρ, κύριά ἐστι τῆς δια-

θήκης· τὰ δ' ἄλλα, ἄκυρα. ὅταν δ' ὑπὸ τῶν
 τοῦτου ὑποσχέσεων ὑπάγεσθαι φῇ, μέμνησθ', ὅτι
 μάρτυρας ὑμῖν παρεσχήμεθα· οἱ χρόνον πολὺν
 τοῦδ' ἀπηλλαγμένου, μισθῶται τοῦτοις ἐγίγνοντο
 τῆς τραπέζης, καὶ τοῦ ἀσπιδοπηγείου. καίτοι
 τόθ', ὀπηνίκα ἐμίσθωσεν ἐκείνοις, τῷδ' ἐγκαλεῖν
 παραχρῆμα ἐχρῆν, εἴπερ ἀληθὴ ἦν· ὑπὲρ ὧν τότ'
 ἀφείς, νῦν τοῦτω δικάζεται. ὥς τοίνυν ταῦτ' ἀλη-
 θῆ λέγω, καὶ πρεσβεῖά τε τὴν συνοικίαν ἔλαβε
 κατὰ τὴν διαθήκην, καὶ τῷδε οὐχ ὅπως ἐγκαλεῖν
 ἔξετο δεῖν, ἀλλ' ἐπῆνει, λάβε τὴν μαρτυρίαν.

Μαρτυρία. "Ἰνα τοίνυν εἰδῆτε, ὧ ἄνδρες ἀθη-
 ναῖοι, ὅσα χρήματ' ἔχων ἐκ τῶν μισθώσεων, καὶ ἐκ
 τῶν χρεῶν, ὥς ἀπορῶν καὶ πάντα ἀπολωλεκώς,
 ὀδυρεῖται, βραχεία ἡμῶν ἀκούσατε. οὗτος γὰρ ἐκ
 μὲν τῶν χρεῶν ὁμοῦ τάλαντ' εἴκοσιν εἰσπέπρακται
 ἐκ τῶν γραμματείων, ὧν ὁ πατήρ κατέλιπε. καὶ
 τούτων ἔχει πλεόν, ἢ τὰ ἡμίσεα. πολλῶν γὰρ τὰ
 μέρη τὸν ἀδελφὸν ἀποστερεῖ. ἐκ δὲ τῶν μισθώ-
 σεων, ὀκτώ μὲν ἐτῶν, ἃ Φορμίων εἶχε τὴν τραπέ-
 ζαν, ὀγδοήκοντα μναῖς τοῦ ἐνιαυτοῦ ἐκάστου, τὸ
 ἡμισυ τῆς ὅλης μισθώσεως. καὶ ταῦτά ἐστι δέκα
 τάλαντα καὶ τετραράκοντα μναῖ. δέκα δ' ἐτῶν με-
 τὰ ταῦτα, ὧν ἐμίσθωσαν ὕστερον Ξένωνι καὶ Εὐ-
 φραίῳ καὶ Εὐφρόνι καὶ Καλλιστράτῳ, τάλαντον
 τοῦ ἐνιαυτοῦ ἐκάστου. χωρὶς δὲ τούτων, ἐτῶν
 ἵσως εἴκοσι τῆς ἐξαρχῆς νεμεθείσης οὐσίας, ἧς αὐ-
 τὸς ἐπεμιλεῖτο, τὰς προσόδους, πλεόν ἢ μναῖς τριά-

κοντα. ἐὰν δὲ πάντα συνθῇτε, ὅσα ἐνείματο, ὅσα εἰσεπράξατο, οὐ' εἴληφε μίσθωσιν, πλεόν ἢ τετραράκοντα τάλαντα εἴληφώς φανήσεται, χωρὶς ὧν οὗτος εὖ πεποίηκε, καὶ τῶν μητρῶων, καὶ ὧν ἀπὸ τῆς τραπέζης ἔχων, οὐκ ἀποδίδωσι πένθ' ἡμιτάλαντων καὶ ἑξακοσίων δραχμῶν. ἀλλὰ νῆ Δία ταῦθ' ἢ πόλις εἴληφε· καὶ δεινὰ πέπονθας πολλὰ καταλελειτουργηκώς; ἀλλ' ἂ μὲν ἐκ κοινῶν ἐλειτουργεῖς τῶν χρημάτων, σὺ καὶ ὁ ἀδελφός, ἀνηλώσατε· ἂ δ' ὕστερον, οὐκ ἔστιν ἄξια μὴ ὅτι δυοῖν τάλαντοιν προσόδου, ἀλλ' οὐδ' εἴκοσι μνῶν. μηδὲν οὖν τὴν πόλιν αἰτιῶ, μηδ' ἂ σὺ τῶν ὄντων αἰσχροῶς καὶ κακῶς ἀνήλωκας, ὡς ἡ πόλις εἴληφε, λέγε. ἵνα δ' εἰδῇτε, ὧ ἄνδρες ἀθηναῖοι, τό, τε πλῆθος τῶν χρημάτων, ὧν εἴληφε, καὶ τὰς λειτουργίας, ἃς λελειτουργηκεν, ἀναγνώσεται ὑμῖν καθ' ἕναστον. λάβε μοι τὸ βιβλίον τουτὶ, καὶ τὴν πρόκλησιν ταυτηνὶ, καὶ τὰς μαρτυρίας ταυ-
τασί.

Βιβλίον. Πρόκλησις. Μαρτυρία. Τοσαῦτα μὲν τοίνυν χρήματα εἴληφώς, καὶ χρεά πολλῶν τάλαντων ἔτ' ἔχων, ὧν τὰ μὲν παρ' ἐκόντων, τὰ δ' ἐκ τῶν δικῶν εἰσπράττει, ἂ τῆς μισθώσεως ἕξω τῆς τραπέζης, καὶ τῆς ἄλλης οὐσίας, ἣν κατέλιπε Πασίων, ὠφείλετο ἐκείνῳ, καὶ νῦν παρείληφασιν οὗτοι, καὶ τοσαῦτ' ἀνηλωκώς, οὐ' ὑμεῖς ἠκούσατε; οὐδὲ πολλοστὸν μέρος τῶν προσόδων, μὴ ὅτι τῶν ἀρχαίων, εἰς τὰς λειτουργίας, ὅμως ἀλαζονεύσε-

ται, καὶ τριηραρχίας ἔρεϊ, καὶ χορηγίας. ἐγὼ δ',
ὥς μὲν οὐκ ἀληθῆ ταῦτ' ἔρεϊ, ἐπέδειξα. οἶομαι
μέντοι, καὶ εἰ πάντα ταῦτα ἀληθῆ λέγοι, κάλλιον
εἶναι καὶ δικαιότερον, τόνδε ἀπὸ τῶν αὐτοῦ λει-
τουργεῖν ὑμῖν, ἢ τούτῳ δόντας τὰ τούτου, μικρὰ
τῶν πάντων μετασχόντας αὐτοὺς, τόνδε μὲν ἐν ταῖς
ἐσχάταις ἐνδείαις ὀρεῖν, τοῦτον δ' ὑβρίζοντα καὶ
εἰς ἅπερ εἴωθεν, ἀναλίσκοντα. ἀλλὰ μὴν περὶ γε
τῆς εὐπορίας, ὥς ἐκ τῶν τοῦ πατρὸς τοῦ σοῦ κέ-
κτηται, καὶ ὧν ἐρωτήσιν ἔφησθα, πόθεν τὰ ὄντα
κέκτηται Φορμίων, μόνῳ τῶν ὄντων ἀνθρώπων σοι
τοῦτον οὐκ ἔνεστιν εἰπεῖν τὸν λόγον. οὐδὲ γὰρ
Πασίων, ὁ σὸς πατήρ, ἐκτήσαθ' εὐρὼν, οὐδὲ τοῦ
πατρὸς αὐτῷ παραδόντος. ἀλλὰ παρὰ τοῖς αὐτοῦ
κυρίοις, Ἀντισθένης καὶ Ἀρχεστράτῳ τραπεζιτεύ-
ουσι πείραν δοὺς, ὅτι χρηστός ἐστι καὶ δίκαιος,
ἐπιστεύθη. ἔστι δ' ἐν ἐμπορίῳ καὶ χρήμασιν ἐρ-
γαζομένοις ἀνθρώποις, φιλεργὸν δόξαι καὶ χρη-
στὸν εἶναι τὸν αὐτὸν, θαυμαστὸν ἡλίκον. οὐτ'
οὖν ἐκείνῳ ταῦθ' οἱ κύριοι παρέδωκαν, ἀλλ' αὐ-
τὸς ἔφυ χρηστός, οὔτε τῷδε ὁ σὸς πατήρ. σὲ γὰρ
ἂν πρότερον τοῦδε χρηστὸν ἐποίησεν, εἰ ἦν ἐπ'
ἐκείνῳ. εἰ δὲ τοῦτο ἀγνοεῖς, ὅτι πίστις ἀφορμὴ
τῶν πασῶν ἐστὶ μεγίστη πρὸς χρηματισμὸν, πᾶν
ἂν ἀγνοήσεις. χωρὶς δὲ τούτων, πολλὰ καὶ τῷ
σῷ πατρὶ καὶ σοὶ καὶ ὅλοις τοῖς ὑμετέροις πράγ-
μασι Φορμίων γέγονε χρήσιμος. ἀλλ', οἶμαι, τῆς
σῆς ἀπληστίας, καὶ τοῦ σοῦ τρόπου, τίς ἂν δύ-

ναιτο ἐφικέσθαι; καὶ δῆτα θαυμάζω, πῶς οὐ λο-
 γίξῃ πρὸς σεαυτὸν, ὅτι ἐστὶν Ἀρχεστράτῳ, τῷ
 ποτε τὸν πατέρα τὸν σὸν κτησαμένῳ, υἱὸς ἐνθάδε,
 Ἀντίμαχος, πρᾶττων οὐ κατ' ἀξίαν, ὃς οὐ δικά-
 ζεται σοι, οὐδὲ δεινὰ φησι πάσχειν, εἰ σὺ μὲν
 χλανίδα φορεῖς, καὶ τὴν μὲν λέλυσαι, τὴν δ' ἐκδέ-
 δωκας ἐταῖραν, καὶ ταῦτα γυναικ' ἔχων ποιεῖς, καὶ
 τρεῖς παῖδας ἀκολουθοῦς περιάγεις, καὶ ζῆς ἀσελ-
 γῶς οὕτως, ὥστε καὶ τοὺς ἀπαντῶντας αἰσχύνε-
 σθαι· αὐτὸς δ' ἐκείνος πολλῶν ἐνδεής ἐστιν. οὐδὲ
 τὸν Φορμίων' ἐκείνος οὐχ ὄρα. καίτοι εἰ κατὰ
 τοῦτ' οἶει σοι προσήκειν τῶν τούτου, ὅτι τοῦ πα-
 τρός ποτ' ἐγένετο τοῦ σοῦ, ἐκείνῳ προσήκει μάλ-
 λον, ἢ σοί. ὁ γὰρ αὖ σὸς πατήρ ἐκείνων ἐγέ-
 νετο. ὥστε καὶ σὺ καὶ οὗτος ἐκείνου γίνεσθαι ἐκ
 τοῦδε τοῦ λόγου. σὺ δ' εἰς τοῦθ' ἤκεις ἀγνώ-
 μοσύνης, ὥσθ' ἂ προσήκει σοι τοὺς λέγοντας ἐχ-
 θροὺς νομίζειν, ταῦτ' αὐτὸς ποιεῖς σ' ἀνάγκην εἶ-
 ναι λέγειν, καὶ ὑβρίζεις μὲν σεαυτὸν, καὶ τοὺς γο-
 νέας τεθνεώτας, προπηλακίζεις δὲ τὴν πόλιν. καὶ
 ἂ τῆς τούτων φιλανθρωπίας ἀπολαύσας εὗρετο ὁ
 σὸς πατήρ, καὶ μετὰ ταῦτα Φορμίων οὕτοσί, ταῦ-
 τα, ἀντὶ τοῦ κοσμεῖν καὶ περιστέλλειν, ἵνα καὶ
 τοῖς δοῦσιν ὥς εὐσχημονέστατα ἐφαίνετο, καὶ τοῖς
 λαβοῦσιν ὑμῖν, ἄγεις εἰς μέσον, ἐλέγχεις, δει-
 κνύεις, μονοноῦκ ὀνειδίζεις, οἷον ὄντα σε ἐποιή-
 σαντο Ἀθηναῖοι. εἴτ' εἰς τοῦθ' ἤκεις μανίας· τί
 γὰρ ἂν ἄλλο τις εἴποι; ὥστ' οὐκ αἰσθάνῃ, ὅτι

νῦν ἡμεῖς μὲν, ἀξιούντες, ἐπειδήπερ ἀπηλλάγη Φορμίων, μηδὲν ὑπόλογον εἶναι, εἶποτε τοῦ σοῦ πατρὸς ἐγένετο, ὑπὲρ σοῦ λέγομεν· σὺ δὲ, μηδέποτε ἐξίσου σοι γενέσθαι τοῦτον ἀξιῶν, κατὰ σαυτοῦ λέγεις! ἂν γὰρ ἂν σὺ δίκαια σαυτῷ κατὰ τούτου τάξης, τὰ αὐτὰ ταῦτα ἤξει κατὰ σοῦ παρὰ τῶν τῶν σὺν πατέρα ἐξαρχῆς κτησαμένων. ἀλλὰ μὴν ὅτι κακείνος ἦν τινῶν, εἴτ' ἀπηλλάγη τὸν αὐτὸν τρόπον, ὅνπερ οὗτος ἀφ' ὑμῶν, λάβε μοι ταυτασὶ τὰς μαρτυρίας, ὥς ἐγένετο Πασίων Ἀρχεστράτου.

Μαρτυρίαι. Εἴτα τὸν σώσαντα μὲν ἐξαρχῆς τὰ πράγματα, καὶ πολλὰ παρυσχόντα χρήσιμον αὐτὸν τῷ πατρὶ τῷ τούτου, τσαῦτα δ' αὐτὸν τοῦτον ἀγαθὰ ἐργασμένον, ὅς' ὑμεῖς ἀκηκόατε, τοῦτον οἶεται δεῖν, ἐλὼν τηλικαύτην δίκην, ἀδίκως ἐκβάλλειν! οὐ γὰρ ἄλλο γ' ἔχοις οὐδὲν ἂν ποιῆσαι· εἰς μὲν γὰρ τὰ ὄντα εἰ βλέπεις ἀκριβοῖς, ταῦθ' εὐρήσεις ὧν ἐστίν, ἂν, ὅ μὴ γένοιτο, ἐξαπατηθῶσιν οὗτοι. ὁρᾷς τὸν Ἀρχίλοχον τὸν Χαριδήμου; ποτ' εἶχεν ἄγρόν. εἴτ' αὖ γε νῦν πολλοί. πολλοῖς γὰρ ἐκεῖνος ὀφείλων αὐτὸν ἐκτήσατο. καὶ τὸν Σωσίνομον, καὶ τὸν Τιμόδημον, καὶ τοὺς ἄλλους τραπεζίτας. οἱ, ἐπειδὴ διαλύειν ἐδέησεν οἷς ὀφείλον, ἐξέστησαν ἀπάντων τῶν ὄντων. σὺ δ' οὐδὲν οἶει δεῖν σκοπεῖν, οὐδ' ὧν ὁ πατήρ, σοῦ πολλῷ βελτίων ὧν, καὶ ἄμεινον φρονῶν πρὸς ἅπαντ', ἐβουλεύσατο. ὅς, ὃ ζεῦ καὶ θεοί, τοσούτῳ τοῦτον ἡγεῖτο σοῦ πλείονος ἄξιον εἶναι καὶ σοὶ καὶ αὐτῷ καὶ τοῖς ὑμετέροισι πράγμασιν, ὥστε, ἀνδρὸς ὄντος σοῦ,

τοῦτον, οὐ σέ, τῶν μισθώσεων κατέλιπεν ἐπίτροπον, καὶ τὴν γυναικα ἔδωκε, καὶ ζῶν αὐτὸν ἐτίμα, δικαίως, ὡς ἄνδρες Ἀθηναῖοι· οἱ μὲν γὰρ ἄλλοι τραπέζῃται, μίσθωσιν οὐ φέροντες, ἀλλ' αὐτοὶ αὐτοῖς ἐργαζόμενοι, πάντες ἀπώλοντο. οὗτος δὲ μίσθωσιν φέρων δύο τάλαντα καὶ τετταράκοντα μνᾶς, ὑμῖν ἔσωσε τὴν τράπεζαν. ὧν ἐκείνος μὲν χάριν εἶχε· σὺ δ' οὐδένα ποιεῖ λόγον· ἀλλ' ἐναντία τῇ διαθήκῃ, καὶ ταῖς ἀπ' ἐκείνης ἀραῖς γραφαῖσαις ὑπὸ τοῦ πατρὸς, ἐλαύνεις, διώκεις, συκοφαντεῖς. ὦ βέλτιστε, εἰ οἶόν τε σέ τοῦτ' εἰπεῖν, οὐ παύσῃ, καὶ γνώσῃ τοῦθ', ὅτι πολλῶν χρημάτων τὸ χρηστὸν εἶναι λυσιτελέστερόν ἐστι; σοὶ γοῦν, εἴπερ ἀληθῆ λέγεις, χρήματα μὲν τοσαῦτ' εἰληφότι, πάντ' ἀπόλωλεν, ὥς φῆς. εἰ δ' ἦσθα ἐπικῆς, οὐδέποτε αὐτὰ ἀνήλωσας. ἀλλ' ἔγωγε μὰ τὸν Δία καὶ θεοὺς, πανταχῇ σκοπῶν, οὐδὲν ὄρω, διότι ἂν σοι πεισθέντες οὗτοι τουδὶ καταψηφίσαιντο· τί γάρ; ὅτι πλησίον ὄντων τῶν ἀδικημάτων ἐγκαλεῖς; ἀλλ' ἔτεσι καὶ χρόνοις ὕστερον αἰτιᾷ. ἀλλ' ὅτι τοῦτον ἀπράγμων ἦσθα τὸν χρόνον; ἀλλὰ τίς οὐκ εἶδεν, ὅσα πράγματα πράττων οὐ πέπασαι, οὐ μόνον ἰδίας δίκας διώκων οὐκ ἐλάττους ταυτησί; ἀλλὰ καὶ δημοσίᾳ συκοφαντῶν καὶ κρίνων τινάς; οὐχὶ Τιμομάχου κατηγορεῖς; οὐχὶ Καλλίππου, τοῦ νῦν ὄντος ἐν Σικελίᾳ; οὐ πάλιν Μένωνος; οὐκ Αὐτοκλείους; οὐ Τιμοθέου; οὐκ ἄλλων πολλῶν; καίτοι πῶς ἔχει λόγον σέ, Ἀπολλόδωρον ὄντα, πρότερον τῶν κοινῶν, ὧν μέρος ἡδικοῦ, δίκην ἀξιοῦν λαμβάνειν, ἢ τῶν

ιδίων, ὧν νῦν ἐγκαλεῖς, ἄλλως τε καὶ τηλικούτων ὄντων, ὡς σὺ φῆς; τί ποτ' οὖν ἐκείνων κατηγοροῦν, τόνδ' εἶας; οὐκ ἡδικοῦ, ἀλλ', οἶμαι, συκοφαντεῖς νῦν. ἡγοῦμαι τοίνυν, ὧ ἄνδρες Ἀθηναῖοι, πάντων μάλιστα εἰς τὸ πρᾶγμα εἶναι, τούτων μάρτυρας παρασχέσθαι. τὸν γὰρ συκοφαντοῦντα αἰεὶ, τί χρὴ νομίζειν ποιεῖν νυνί; καὶ νῆ Δία ἔγωγε, ὧ ἄνδρες Ἀθηναῖοι, νομίζω πάνθ' ὕσα τοῦ τρόπου τοῦ Φορμίωνός ἐστι σημεῖα, καὶ τῆς τούτου δικαιοσύνης καὶ φιλανθρωπίας, καὶ ταῦτ' εἰς τὸ πρᾶγμ' εἶναι πρὸς ὑμᾶς εἰπεῖν. ὁ μὲν γὰρ περὶ πάντα ἄδικος τάχ' ἂν, εἰ τύχοι, καὶ τοῦτον ἡδίκηι· ὁ δὲ μηδένα μηδὲν ἡδικηκώς, πολλοὺς δὲ εὖ πεποιηκώς ἐκὼν, ἐκ τίνος ἂν εἰκότως τρόπου τοῦτον μόνον ἂν ἡδίκηι τῶν πάντων; τούτων τοίνυν τῶν μαρτυριῶν ἀκούσαντες, γνώσεσθε τὸν ἐκατέρου τρόπον.

Μαρτυρία. Ἴθι δὴ καὶ τὰς πρὸς Ἀπολλόδωρον τῆς πονηρίας.

Μαρτυρία. Ἄρ' οὖν ὅμοιος οὗτοσί, σκοπεῖτε· λέγε.

Μαρτυρία. Ἀνάγνωθι δὴ, καὶ ὅσα δημοσίᾳ χρήσιμος τῇ πόλει γέγονεν οὗτοσί.

Μαρτυρία. Τοσαῦτα τοίνυν, ὧ ἄνδρες Ἀθηναῖοι, Φορμίων χρήσιμος τῇ πόλει γεγονώς, καὶ πολλοῖς ὑμῶν, καὶ οὐδένα οὐτ' ἰδίᾳ, οὔτε δημοσίᾳ κακὸν οὐδὲν εἰργασμένος, οὐδ' ἄδικῶν Ἀπολλόδωρον τουτογι, δεῖται καὶ ἰκετεῦει καὶ ἀξιοῦ σωθῆναι, καὶ ἡμεῖς συνδεόμεθα οἱ ἐπιτήδειοι ταῦθ' ὑμῶν. ἐκεῖνο δ' ὑμᾶς

ἀκούσαι δεῖ. τοσαῦτα γάρ, ὧς ἄνδρες Ἀθηναῖοι, χρή-
μαθ' ὑμῖν ἀνεγνώσθη προσευπορηκώς, ὅς' οὐθ' οὐ-
τος, οὐτ' ἄλλός οὐδείς κέκτηται. πλείους μὲντοι φορ-
μίῳνι παρὰ τοῖς εἰδόσι καὶ τοσοῦτων καὶ πολλῶ πλειό-
νων χρημάτων ἐστὶ· δι' ἧς καὶ αὐτὸς αὐτῷ, καὶ ὑμῖν
χρησιμὸς ἐστιν. ἂ μὴ πρόησθε, μήτ' ἐπιτρέψητε ἀνα-
τρέψαι τῷ μιᾶρῳ τούτῳ ἀνθρώπῳ, μηδὲ ποιήσητε
αἰσχρὸν παράδειγμα, ὥς τὰ τῶν ἐργαζομένων, καὶ
μετρίως ἐθελόντων ζῆν, τοῖς βδελυροῖς καὶ συκοφάν-
ταις ὑπάρχει παρ' ὑμῶν λαβεῖν· πολὺ γὰρ χρησιμώ-
τερα ὑμῖν παρὰ τῷδε ὄντα ὑπάρχει. ὁρᾶτε γὰρ αὐ-
τοί, καὶ ἀκούετε τῶν μαρτύρων, οἷον ἑαυτὸν τοῖς
δεηθεῖσι παρέχει. καὶ τούτων οὐδὲν ἔνεκα τοῦ λυσι-
τελοῦντος εἰς χρήματα πεποίηκεν, ἀλλὰ φιλανθρω-
πία καὶ τρόπου ἐπιεικείᾳ. οὐκ οὖν ἄξιον, ὧς ἄνδρες
Ἀθηναῖοι, τὸν τοιοῦτον ἄνδρα προέσθαι τούτῳ, οὐδὲ
τηνικαῦτα ἐλεεῖν, ὅτ' οὐδὲν ἔσται πλέον τούτῳ, ἀλλὰ
νῦν, ὅτε κύριοι καθέστατε σῶσαι· οὐ γὰρ ἔγωγ'
ὁρῶ καιρὸν, ἐν τίνι ἂν μᾶλλον βοηθήσειέ τις αὐτῷ.
τὰ μὲν οὖν πολλὰ, ὧν Ἀπολλόδωρος ἐρεῖ, νομίζετ'
εἶναι λόγον καὶ συκοφαντίας, κελεύετε δ' αὐτὸν ὑμῖν
ἐπιδεῖξαι, ἢ ὥς οὐ δέσθετο ταῦθ' ὁ πατήρ, ἢ ὥς ἔστι
τις ἄλλη μίσθωσις, πλὴν ἣν ἡμεῖς δείκνυμεν, ἢ ὥς
οὐκ ἀφῆκεν αὐτὸν διαλογισάμενος τῶν ἐγκλημάτων
ἀπάντων, ἃ ἔγνω ὁ κηδεστὴς ὁ τούτου, καὶ οὗτος
αὐτὸς συνεχώρησεν, ἢ ὥς διδάσιν οἱ νόμοι δικάζε-
σθαι τῶν οὕτω πρᾶχθέντων, ἢ τῶν τοιούτων τι δει-
κνύναι. ἐὰν δ' ἀπορῶν αἰτίας καὶ βλασφημίας λέγῃ,

καὶ κακολογῇ, μὴ προσέχετε τὸν νοῦν, μηδ' ὑμᾶς ἢ
 τούτου κραυγὴ καὶ ἀναΐδεια ἐξαπατήσῃ· ἀλλὰ φν-
 λάττετε καὶ μέμνησθε, ὅς' ἡμῶν ἀκηκόατε. κἂν ταῦ-
 τα ποιῆτε, αὐτοὶ τ' εὐορκήσετε, καὶ τοῦτον δικαίως
 σώσετε, ἄξιον ὄντα, νῆ τὸν Δία καὶ τοὺς θεοὺς
 ἅπαντας. ἀνάγνωθι λαβὼν αὐτοῖς τὸν νόμον, καὶ
 τὰς μαρτυρίας ταςδί.

Νόμος. Μαρτυρίαί. Οὐκ οἶδ' ὅ, τι δεῖ πλείω
 λέγειν· οἶομαι γὰρ ὑμᾶς οὐδὲν ἄγνοεῖν τῶν εἰρημέ-
 νων. Ἐξέρα τὸ ὕδωρ.

ΥΠΟΘΕΣΙΣ ΤΟΥ ΠΡΟΣ ΠΑΝΤΑΙΝΕΤΟΝ
 ΠΑΡΑΓΡΑΦΙΚΟΥ ΛΟΓΟΥ.

Πανταίνετος παρὰ *Τηλεμάχου* τινὸς ἐργαστήριον
 ἐν *Μαρωνείᾳ* μεταλλικόν· τόπος δὲ οὗτος τῆς *Ἀττι-
 κῆς*· καὶ μετὰ τοῦ ἐργαστηρίου τριάκοντα τὸν ἄρι-
 θμὸν οἰκέτας ὠνούμενος δανείζεται παρὰ μὲν *Μνησι-
 κλέους*, τέλαντον· παρὰ δὲ *Φιλέτου* καὶ *Πλείστορος*,
 πέντε καὶ τετταράκοντα μνᾶς. καὶ ἦν ὠνητὴς ἐγγε-
 γραμμένος ὁ *Μνησικλῆς*· καὶ τὰς ὥνας εἶχεν αὐτός.
 ὕστερον δὲ ἀπαιτούμενος τὸ ἀργύριον ὁ *Πανταίνετος*,
 δευτέρους λαμβάνει δανειστάς, τὸν, τε παραγραφό-
 μενον νῦν *Νικόβουλον*, καὶ *Εὐεργόν* τινα. καὶ τού-
 τοις ὑποθήκην δίδωσι τὸ ἐργαστήριον, καὶ τὰ ἀν-

δράποδα· γραμματεῖον δὲ, οὐχ ὑποθήκης, ἀλλὰ πρά-
 σεως γράφεται. καὶ γίνεται πρατὴρ, καὶ βεβαιωτὴς
 τοῖς δευτέροις δανεισταῖς ὁ πρότερος δεδανεικὼς ὁ
 Μνησικλῆς, ὁ τὰς ὥνας ἔχων. καὶ μισθοῦσι τῷ Παν-
 ταινέτῳ τὰ τε ἀνδράποδα, καὶ τὸ ἐργαστήριον, Εὐεργ-
 γος καὶ ὁ Νικόβουλος, ὡς δεσπόται δηθὲν γεγονότες
 αὐτοῦ. τοσούτου δὲ μισθοῦσιν, ὅσον τὸ δάνειον τό-
 κον ἐποίει. ἐδεδανείκεσαν μὲν γὰρ ἑκατὸν πέντε μνᾶς.
 ἔδει δὲ κατὰ μνᾶν τέκον εἶναι δραχμὴν. ἑκατὸν οὖν
 καὶ πέντε δραχμὰς λαμβάνειν συνέθεντο· καὶ ἦν
 τοῦτο τῷ μὲν ἔργῳ, τόκος, τῷ δὲ ὀνόματι, μίσθωσις.
 τούτων πραχθέντων, ὁ μὲν Νικόβουλος ἀπεδήμησε·
 παρὰ δὲ τὴν ἀπουσίαν τὴν ἐκείνου Ἀθηνησι τάδε
 γίνεται. ὁ Εὐεργος, ὁ κοινωνὸς τοῦ δανείσματος,
 αἰτιώμενος τὸν Πανταίνετον, ὡς οὐδὲν τῶν συγκειμέ-
 νων ἐθέλοντα ποιεῖν, ἐλθὼν ἐπὶ τὸ ἐργαστήριον κα-
 τεῖχεν αὐτοῦ. καὶ δὴ ἀργύριον φυλάξας ἐκ τῶν με-
 τὰλλων Πανταίνετῳ κομιζόμενον, ὅπερ ἔμελλεν εἰς
 τὸ δημόσιον καταβάλλειν, ἀφείλετο τὸν κομίζοντα
 οἰκίτην βίᾳ. παρὸ καὶ διπλὴν εἰς τὸ δημόσιον κατ-
 έβαλεν, ὡς ἔφη, τὴν καταβολὴν ὁ Πανταίνετος, τῆς
 προσηκούσης προθεσμίας δι' Εὐεργον ἐκπεσών. ἐπὶ
 τούτοις καὶ δίκην ἔλαχε τῷ Εὐεργῷ βλάβης, καὶ εἴ-
 λεν αὐτόν. ὥς δὲ ἐπανῆκε καὶ ὁ Νικόβουλος ἐκ τῆς
 ἀποδημίας, καὶ δανεισταὶ πολλοὶ τινες ἀνεφαίνοντο
 τοῦ Πανταίνετου, πρότερον ἀγνοοῦμενοι, λόγων πολ-
 λῶν λεγομένων, πέρως συνέβησαν, ὥστε Νικόβουλον
 μὲν καὶ Εὐεργον ἀπολαμβάνοντας ἑκατὸν καὶ πέντε

μνάς, ἀποσιῆναι τοῦ ἐργαστηρίου, καὶ τῶν ἀνδρα-
 πόδων, ταῦτα δὲ τοὺς ἑτέρους δανείσαντας ὠνεῖσθαι.
 πάλιν δὲ οὐκ ἐθελόντων τῶν δανειστῶν ὠνεῖσθαι τὰ
 κτήματα, εἰ μὴ πρατῆρες αὐτοὶ καὶ βεβαιωταὶ γίγνοι-
 ντο, Νικόβουλος καὶ Εὐέργος, πείθεται ὁ Νικόβου-
 λος καὶ ὑπ' αὐτοῦ Πανταίνετον, καθά φησιν, ἄξι-
 ού-
 μενος, οὐ πρότερον δὲ ἀνεδῆξατο, πρὶν τοῦ Πανταί-
 νετον ἄφεισιν αὐτῷ παντός ἐγκλήματος δοῦναι. ὁ δὲ
 Πανταίνετος ἔδωκε μὲν τὴν ἄφεισιν, καὶ ἐπράθη τὰ
 κτήματα, οὐδὲν δὲ ἥτιον καὶ τούτῳ τὴν αὐτὴν, ἥνπερ
 Εὐέργῳ, δίκην εἵληχε, μεταλλικὴν ἐπιγραφόμενος
 τὴν δίκην, ὥς δὴ τῶν τε τὰ μέταλλα ἐργαζομένων εἰς
 ὧν, καὶ περὶ μέταλλον ἡδίκημένος. ἐγκαλεῖ δὲ τῷ
 Νικοβούλῳ καὶ περὶ τῆς τῶν χρημάτων ἀφαιρέσεως
 τῶν ὑπὸ τοῦ οἰκέτου κομιζομένων, καὶ περὶ τῆς τοῦ
 ἐργαστηρίου, καὶ τῶν ἀνδραπόδων πράσεως παρὰ
 τὰς συνθήκας γεγεννημένης, καὶ μέντοι καὶ περὶ ἐτέ-
 ρων τινῶν. ὁ δὲ Νικόβουλος παραγράφεται τὸν ἀγῶ-
 να, καθ' ἓνα μὲν ἐκείνον νόμον τὸν κελεύοντα, περὶ
 ὧν ἂν ἄφεισις καὶ ἀπαλλαγὴ γένηται, περὶ τούτων
 μηκέτι ἐξεῖναι δικάζεσθαι· καθ' ἕτερον δὲ ἐκείνον,
 ὃς διαρρήδην καὶ σαφῶς ὀρίζει, περὶ τίνων δεῖ τὰς
 μεταλλικάς δίκας εἰσάγειν. ὧν οὐδὲν πεπονθότα
 Πανταίνετον, ἀτόπως φησὶ μεταλλικὴν δίκην δικά-
 ζεσθαι. καὶ μὴν καὶ τρίτον παρέχεται νόμον, ὃς
 διαιρεῖ, περὶ ποίων ἐγκλημάτων ποῖα χρὴ κρίνειν
 δικαστήρια, καὶ ποῖας ἀρχὰς εἰσάγειν τὰς δίκας. Παν-
 ταίνετον δὲ φησὶ παρὰ τοῦτον ποιεῖν τὸν νόμον, ποι-

κίλα ἐγκλήματα εἰς ταυτὸν μίξαντα, καὶ περὶ πάντων τῷ μεταλλικῷ δικαστηρίῳ τὴν κατηγορίαν ποιούμενον. τῷ μὲν οὖν περὶ τῆς ἀφέσεως νόμῳ κατ' ἀρχὰς κέχρηται· τοῖς δὲ δύο τοῖς ἑτέροις ἐπὶ τοῦ τέλους, καὶ ἀρχόμενος ἀπὸ τῆς παραγραφῆς, καὶ λήγων εἰς ταύτην. ἐν δὲ μέσῳ τὴν εὐθυδικίαν πεποίηκεν, ἧς μέγιστον καὶ ἰσχυρότατον ἔστιν, ὅτι μηδὲ ἐπιδημῶν ἐτύγγανε τότε Νικόβουλος, ὅτε Πανταίνετος ἐκείνα, ἐφ' οἷς τότε Εὐέργω, καὶ νῦν Νικοβούλῳ, τὴν δίκην εἴληχε.

ΔΗΜΟΣΘΕΝΟΥΣ

ΠΑΡΑΓΡΑΦΗ ΠΡΟΣ ΠΑΝΤΑΙΝΕΤΟΝ.

Δεδοκότων, ᾧ ἄνδρες δικασταί, τῶν νόμων παραγράψασθαι, περὶ ὧν ἂν τις ἀφείς καὶ ἀπαλλάξας δικάζεται, γεγενημένων ἀμφοτέρων μοι τούτων πρὸς Πανταίνετον τουτονὶ, παρεγραψάμην, ὡς ἠκούσατε ἀρτίως, μὴ εἰσαγώγιμον εἶναι τὴν δίκην, οὐκ οἶμρος δεῖν ἀφεῖσθαι τοῦ δικαίου τούτου, οὐδ', ἐπειδὴν ἐξελέγξω, πρὸς ἅπασιν τοῖς ἄλλοις, καὶ ἀφεικότα τοῦτον ἑμαυτὸν καὶ ἀπηλλαγμένον, ἐγγενέσθαι τούτῳ μὴ φάσκειν ἄληθῇ με λέγειν, καὶ ποιῆσθαι τεκμήριον, ὡς, εἴπερ ἐπράχθη τι τοιοῦτον, παρεγραψά-

μὴν ἂν αὐτόν· ἀλλ' ἐπὶ ταύτης τῆς σκήψεως εἰσελ-
 θὼν, ἀμφοτέρω ὑμῖν ἐπιδείξαι, καὶ ὡς οὐδὲν ἡδί-
 κηκα τοῦτον, καὶ ὡς παρὰ τὸν νόμον μοι δικάζεται.
 εἰ μὲν οὖν ἐπεπόνθει τι τούτων Πανταίνετος, ὧν νῦν
 ἐγκαλεῖ, κατ' ἐκείνους ἂν τοὺς χρόνους ἐφαίνετό μοι
 δικάζομενος εὐθύς, ἐν οἷς τὸ συμβόλαιον ἡμῖν πρὸς
 ἀλλήλους ἐγίγνετο, οὐσῶν μὲν ἐμμήνων τῶν δικῶν
 τούτων, ἐπιδημούντων δ' ἡμῶν ἀμφοτέρων, ἀπάντων
 δ' ἀνθρώπων εἰωθότων παρ' αὐτὰ τὰ δικάσματα μάλ-
 λον, ἢ χρόνων ἐγγεγεννημένων ἀγανακτεῖν. ἐπειδὴ δὲ
 οὐδὲν ἡδικημένος, ὡς καὶ ὑμεῖς εὖ οἶδ' ὅτι φήσετε,
 ἐπειδὴν τὰ πεπραγμένα ἀκούσητε, τῷ κατορθῶσαι
 τὴν πρὸς Εὐεργον δίκην ἐπληρούμενος, συκοφάντει,
 ὑπόλοιπόν ἐστι παρ' ὑμῖν, ὃ ἄνδρες δικασταί, ἐπι-
 δείξαντα, ὡς οὐδ' ὅτιοῦν ἀδικῶ, καὶ μάρτυρας, ὧν
 ἂν λέγω, παρασχόμενον, πειρᾶσθαι σῶζειν ἐμαυτόν.
 δεήσομαι δὲ καὶ δίκαια καὶ μέτρια ὑμῶν ἀπάντων,
 ἀκοῦσαί τέ μου, περὶ ὧν παρεγραψάμην, εὐνοϊκῶς,
 καὶ προσέχειν ὅλω τῷ πράγματι τὸν νοῦν· πολλῶν
 γὰρ δικῶν ἐν τῇ πόλει γεγεννημένων, οὐδένα πω δίκην
 οὔτ' ἀναιδεστέρα, οὔτε συκοφαντικωτέρα οἶομαι
 φανήσεσθαι δεδικασμένον, ἧς νῦν οὐτοσί λαχὼν, εἰς-
 ελθεῖν τετόλμηκεν. ἐξαρχῆς δ', ὡς ἂν οἶός τε ὦ,
 διὰ βραχυτάτων ἅπαντα τὰ πραχθέντα διηγήσομαι
 πρὸς ὑμᾶς. ἐδανείσαμεν πέντε καὶ ἑκατὸν μνᾶς ἐγὼ
 καὶ Εὐεργος, ὃ ἄνδρες δικασταί, Πανταίνετω τούτῳ
 ἐπ' ἐργαστηρίῳ τε ἐν τοῖς ἔργοις ἐν Μαρωνείᾳ, καὶ
 τριάκοντα ἀνδραπόδοις. ἦν δὲ τοῦ δανείσματος, τετ-

ταράκοντα μὲν καὶ πέντε μναῖ ἔμαί, τάλαντον δ' Εὐέργου. συνέβαινε δὲ τοῦτον ὀφείλειν Μνησικλεῖ μὲν κολυττεῖ τάλαντον, Φιλέα δ' ἐλευσινίῳ καὶ Πλείστορι πέντε καὶ τετταράκοντα μναῖς. πρῶτηρ μὲν δὴ τοῦ ἐργαστηρίου καὶ τῶν ἀνδραπόδων ὁ Μνησικλῆς ἡμῖν γίγνεται· καὶ γὰρ ἑὸν ἔκκευος αὐτὰ τοῦτω παρὰ Τηλεμάχου, τοῦ πρότερον κεκτημένου. μισθοῦται δ' οὗτοσί παρ' ἡμῶν τοῦ γιγνομένου τόκου τῷ ἀργυρίῳ, πέντε καὶ ἑκατὸν δραχμῶν τοῦ μηνὸς ἑκάστου. καὶ τιθέμεθα συνθήκας, ἐν αἷς ἢ τε μίσθωσις ἢν γεγραμμένη, καὶ λύσις τοῦτω παρ' ἡμῶν ἐν τινι ῥητῇ χρόνῳ. πραχθέντων δὲ τούτων ἐλαφηβολιῶνος μηνὸς ἐπὶ Θεοφίλου ἄρχοντος, ἐγὼ μὲν ἐκπλέων, εἰς τὸν Πόντον εὐθὺς ᾠχόμην· οὗτος δ' ἐνθάδε ἦν καὶ Εὐέργος. τὰ μὲν δὴ πραχθέντα τοῦτοις πρὸς αὐτοὺς, ἕως ἀπεδήμουν ἐγὼ, οὐκ ἂν ἔχοιμι εἰπεῖν· οὔτε γὰρ ταῦτ' ἀκούουσιν, οὔτ' αἰεὶ ταῦτ' αὐτὸς γε· ἀλλὰ τοιὲ μὲν φησὶν ἐκπεσεῖν ὑπ' ἐκείνου βία παρὰ τὰς συνθήκας ἐκ τῆς μισθώσεως, τοιὲ δὲ αὐτὸν αἴτιον αὐτῷ πρὸς τὸ δημόσιον γενέσθαι τῆς ἐγγραφῆς, τοιὲ δ' ἄλλ' ὅ, τι ἂν βούληται. ἐκεῖνος δ' ἀπλῶς, οὔτε τοὺς τόκους ἀπολαμβάνων, οὔτε τῶν ἄλλων τῶν ἐν ταῖς συνθήκαις ποιοῦντος οὐδὲν τούτου, ἐλθὼν, παρ' ἐκόντος τούτου λαβὼν, ἔχειν τὰ ἑαυτοῦ· μετὰ δὲ ταῦτ' ἀπελθόντα τοῦτον, ἤκειν τοὺς ἀμφισβητήσοντας ἄγοντα· αὐτὸς δ' οὐκ ἐπεξελθεῖν ἐκείνοις· τοῦτον δ' οὐχὶ κωλύειν ἔχειν, ὅσαπερ ἐμισθώσατο, εἰ ποιοίη τὰ συγκείμενα. τούτων μὲν δὴ τοιούτους ἀκούω

λόγους. ἐκεῖνο δ' οἶδ', ὅτι, εἰ μὲν οὗτος ἀληθῆ λέγει, καὶ δεινὰ πέπονθεν, ὥσπερ φησὶν, ὑπὸ τοῦ Εὐέργου, ἔχει δίκην, οἷς ἐτιμήσατο αὐτός· εἴλε γὰρ αὐτὸν εἰσελθὼν ὡς ὑμᾶς, καὶ οὐ δήπου τῶν αὐτῶν παρὰ τε τοῦ πεποιηκότος δίκαιός ἐστι δίκην λαβεῖν, καὶ παρ' ἐμοῦ τοῦ μηδ' ἐπιδημοῦντος. εἰ δ' ὁ Εὐέργος ἀληθῆ λέγει, σεσυκοφάνηται μὲν, ὡς ἔοικεν, ἐκεῖνος· ἐγὼ δ' οὐδ' οὕτω τῶν αὐτῶν φεύγοιμ' ἂν δίκην εἰκότως. ὡς οὖν ταῦτα πρῶτον ἀληθῆ λέγω, τούτων τοὺς μάρτυρας ὑμῖν παρέξομαι.

Μάρτυρες. Ὅτι μὲν τοίνυν καὶ πρατὴρ ἦν ἡμῖν τῶν κτημάτων, ὅσπερ ἐξ ἀρχῆς αὐτὸς ἐώνητο, ὁ Μνησικλῆς, καὶ κατὰ τὰς συνθήκας οὗτος ἐμισθώσατο ἡμέτερον ὄν τὸ ἐργαστήριον, καὶ τὰ ἀνδράποδα, καὶ οὔτε παρῆν ἐγὼ τοῖς μετὰ ταῦτα πρὸς Εὐέργον τούτῳ προχθεῖσιν, οὔτ' ἐπεδήμουν ὅλως, ἔλαχέ τε δίκην ἐκείνῳ, καὶ οὐδὲν ἡμῖν πώποτ' ἐνεκάλει, ἀκούετε τῶν μαρτύρων, ὧ ἄνδρες δικασταί. ἐπειδὴ τοίνυν ἀφικόμεν σχεδόν τι πάντ' ἀπολωλεκώς, ὅσα ἔχων ἐξέπλευσα, ἀκούσας καὶ καταλαβὼν τοῦτον μὲν ἀφεστηκότα, τὸν δ' Εὐέργον ἔχοντα καὶ κρατοῦντα, ὧν ἐωνήμεθα, θαυμάσιόν ὡς ἐλυπήθη, ὁρῶν τὸ πρᾶγμα μοι περιεστηκός εἰς ἄτοπον· ἢ γὰρ κοινωνεῖν ἔδει τῆς ἐργασίας καὶ τῶν ἐπιμελειῶν τῷ Εὐέργῳ, ἢ χρηστὴν ἀντὶ τούτου τὸν Εὐέργον ἔχειν, καὶ πρὸς ἐκεῖνον πάλιν μίσθωσιν γράφειν, καὶ συμβῦλαιον ποιῆσθαι· τούτων δ' οὐδέ-

τερον προηρούμην. ἀηδῶς δ' ἔχων, οἷς λέγω, τοῦ-
 τοις, ἰδὼν τὸν Μνησικλέα, τὸν πρατῆρα τούτων ἡμῖν
 γεγεννημένον, προσελθὼν ἐμεμφόμην αὐτῷ, λέγων,
 ὅσον ἄνθρωπον προὔξενήσέ μοι, καὶ τοὺς ἀμφισβη-
 τοῦντας, καὶ τί ταῦτ' ἐστίν, ἡρώτων. ἀκούσας δ'
 ἐκείνος, τῶν μὲν ἀμφισβητούντων κατεγέλα· συν-
 ελθεῖν δ' ἔφη τούτους βούλεσθαι πρὸς ἡμᾶς, καὶ
 συνάξειν αὐτὸς ἡμᾶς, καὶ παραινεῖσιν τούτῳ πάντα
 ποιεῖν τὰ δίκαια ἐμοί, καὶ οἵεσθαι πείσειν. ὥς
 δὲ συνήλθομεν, τὰ μὲν πολλὰ τί δεῖ λέγειν; ἤκον
 δ' οἱ δεδανεικέναι φάσκοντες τούτῳ ἐπὶ τῷ ἐργαστη-
 ρίῳ, καὶ τοῖς ἀνδραπόδοις, ἃ ἡμεῖς ἐπριάμεθα παρὰ
 Μνησικλέους. καὶ οὐδὲν ἦν ἀπλοῦν, οὐδ' ὑγιὲς τού-
 των. πάντα δ' ἐξιλεγχόμενοι ψευδῇ λέγοντες, καὶ
 τοῦ Μνησικλέους βεβαιοῦντος ἡμῖν, προκαλοῦνται
 πρόκλησιν ἡμᾶς, ὥς οὐ δεξομένους, ἢ κομίσασθαι
 πάντα τὰ χρήματα παρ' αὐτῶν, καὶ ἀπελθεῖν, ἢ
 διαλῦσαι σφᾶς ὑπὲρ ὧν ἐνεκάλουν, αἰτιώμενοι πολ-
 λῷ πλείονος ἄξια ἔχειν, ὧν ἐδεδώκειμεν χρημάτων.
 ἀκούσας δ' ἐγὼ, παραχρῆμα, οὐδὲ βουλευσάμενος,
 κομίσασθαι συνεχώρησα, καὶ τὸν Εὐεργον ἔπεισα.
 ἐπειδὴ δ' ἔδει ἡμᾶς τὰ χρήματα ἀπολαμβάνειν, καὶ
 τὸ πρᾶγμ' εἰς τοῦτο προῆκτο, οὐκ ἔφασαν μετὰ ταῦ-
 τα δώσειν οἱ τότε ἐκείνα ἐπαγγελλόμενοι, εἰ μὴ
 πρατῆρες γιγνοίμεθ' ἡμεῖς τῶν κτημάτων αὐτοῖς,
 νῦν ἔχοντες, ὧς ἄνδρες ἀθηναῖοι, κατ' αὐτό γε τοῦ-
 το. ἐώρων γὰρ ἡμᾶς οἷα ἐσυκοφαντούμεθ' ὑπὸ τοῦ-

του. ὥς οὖν καὶ ταῦτ' ἀληθῆ λέγω, λάβε μοι καὶ ταύτας τὰς μαρτυρίας.

Μαρτυρίαι. Ἐπειδὴ τοίνυν τὸ πρῶτον ἐνταῦθα εἰστίηται, καὶ τὰ μὲν χρήματα οὐ προΐεντο, οὐς ἐπήγαγεν οὗτος, ἡμεῖς δ' εἰκότως ἐφαινόμεθα, ὧν ἐωνήμεθα, κρατεῖν, ἰκέτευεν, ἐδεῖτο, ἡντιβόλει, πρᾶτῆρας ἡμᾶς γενέσθαι. ἀξιοῦντος δὲ τούτου, καὶ πολλὰ δεηθέντος ἑμοῦ, καὶ τί οὐχὶ ποιήσαντος; καὶ τοῦθ' ὑπέμεινα. ὁρῶν δ' αὐτόν, ὦ ἄνδρες ἀθηναῖοι, κακοήθη, καὶ τὸ μὲν ἐξ ἀρχῆς τοῦ Μνησικλέους κατηγοροῦντα πρὸς ἡμᾶς, πάλιν δ' ὦ φίλος ἦν τὰ μάλιστα, τῷ Εὐέργῳ, τούτῳ προσκεκρουκότα, καὶ τὸ μὲν πρῶτον ὥς ἐγὼ κατέπλευσα, ἄσμενον φάσκοντα ἑωρακέναι με, ἐπειδὴ δὲ ἔδει τὰ δίκαια ποιεῖν, ἑμοὶ πάλιν δυσκολαίνοντα, καὶ ἅπασιν μέχρι τοῦ προλαβεῖν καὶ τυχεῖν, ὧν δέοιτο, φίλον ὄντα, μετὰ ταῦτα δ' ἐχθρόν καὶ διάφορον γιγνόμενον, ἡξίσουν ἀπαλλαττόμενος καὶ πρᾶτῆρ ὑπὲρ τῶν τούτου τινῶν γιγνόμενος, πάντων ἀφεθείς τῶν ἐγκλημάτων καὶ ἀπαλλαγείς, οὕτω διαλύεσθαι. τούτων δὴ συγχωρηθέντων, οὗτος μὲν ἀφῆκεν ἀπάντων ἑμέ. ἐγὼ δὲ πρᾶτῆρ, ὥσπερ ἐδεῖθ' οὗτος, τῶν κτημάτων ἐγγιγνόμενην, καθάπερ αὐτῆς ἐπριάμην παρὰ Μνησικλέους. κομισάμενος δὲ τὰ ἑαυτοῦ, καὶ τοῦτον οὐδ' ἐτιοῦν ἀδικῶν, μὰ τοὺς θεοὺς, οὐδ' ἂν εἴτι γένοιτο, ᾗθήην ἂν δίκην μοι λαχεῖν ποτε τουτονί. τὰ μὲν δὴ γεγενημένα, καὶ περὶ ὧν οἴσετε τὴν ψῆφον, καὶ δὲ ἂν τὴν δίκην συκοφαντούμενος παρε-

γραφάμην μὴ εἰσαγώγιμον εἶναι, ταῦτ' ἐστίν, ὧς ἄνδρες δικασταί. παρασχόμενος δὲ μάρτυρας, οἱ παρῆσαν, ἥνικα ἀφείμην ὑπὸ τούτου, καὶ ἀπηλλοττόμην, ὥς οὐδ' εἰσαγώγιμος ἐκ τῶν νόμων ἐστίν ἡ δίκη, μετὰ ταῦτ' ἐπιδείξω. καὶ μοι λέγε ταύτην τὴν μαρτυρίαν.

Μαρτυρία. Λέγε δὴ μοι καὶ τὴν τῶν ἑωνημέων μαρτυρίαν, ἵν' εἰδῇθ', ὅτι τούτου κελεύοντος αὐτὰ ἀπεδόμην, οἷς οὗτος ἐκέλευσε.

Μαρτυρία. Οὐ τοίνυν μόνον ἡμῖν εἰσὶν οὗτοι μάρτυρες, ὥς ἀφείμεθα, καὶ νῦν συκοφαντούμεθα, ἀλλὰ καὶ Πανταίνετος αὐτός· ὅτε γὰρ λαγχάνων Εὐέργω τὴν δίκην εἶασεν ἐμὲ, τότε ἑμαρτύρει οὗτος πρὸς ἐμὲ αὐτῷ μηδὲν ἔγκλημα ὑπόλοιπον εἶναι· οὐ γὰρ ἂν δῆπου τῶν αὐτῶν ἀδικημάτων, παρόντων ἀμφοῖν ὁμοίως ἐγκαλῶν, τὸν μὲν εἶασε, τῷ δ' ἐδικάζετο. ἀλλὰ μὴν ὅτι γ' οὐκ ἔωσιν οἱ νόμοι περὶ τῶν οὕτω πραχθέντων πάλιν λαγχάνειν, οἶομαι μὲν ὑμᾶς, καὶ μηδὲν εἰπόντος ἐμοῦ, γινώσκειν· ὁμῶς δὲ λέγε αὐτοῖς καὶ τὸν νόμον τουτονί.

Νόμος. Ἀκούετε, ὧς ἄνδρες ἀθηναῖοι, τοῦ νόμου λέγοντος ἀντικρυς, ὧν ἂν ἀφῇ καὶ ἀπαλλάξῃ τις, μηκέτι τὰς δίκας εἶναι. καὶ μὴν ὅτι γ' ἀμφοτέρω ἐστὶ πεπραγμένα ταῦτα τούτῳ πρὸς ἡμᾶς, ἡκούσατε τῶν μαρτύρων. ἀπάντων μὲν τοίνυν τῶν ἐν τοῖς νόμοις ἀπειρημένων οὐ προσήκει δικάζεσθαι, οὐχ ἥκιστα δὲ τούτων· ἃ μὲν γὰρ τὸ δημόσιον πέπραχεν, ἔχοι τις ἂν εἰπεῖν, ὥς ἀδίκως, ἢ οὐ προσ-

ήκοντα πέπραχε. καὶ περὶ ὧν ἔγνω τὸ δικαστήριον, ἔστιν εἰπεῖν ὡς ἔξαπαιτηθὲν τοῦτ' ἐποίησε, καὶ περὶ τῶν ἄλλων τῶν ἐν τῷ νόμῳ κειμένων, καθ' ἑκάστου γένοιτ' ἂν τις εἰκότως λόγος. ἃ δ' αὐτὸς ἐπέισθη, καὶ ἀφῆκεν, οὐκ ἐνὶ δῆπουθεν εἰπεῖν, οὐδ' αὐτὸν αἰτιῶσθαι, ὡς οὐδὲν δικαίως ταῦτ' ἐποίησεν. οἱ μὲν οὖν παρὰ τι τῶν ἄλλων τούτων δικαζόμενοι, τοῖς ὑφ' ἑτέρων δικαίοις ὠρισμένοις οὐκ ἐμμένουσιν· ὁ δ', ὧν ἂν ἀφῇ, πάλιν λαγχάνων, τοῖς ὑφ' ἑαυτοῦ. διὸ πάντων μάλιστα ἄξιον τούτοις χαλεπαίνειν. οὐκ οὖν ὡς μὲν ἀφῆκέ με πάντων, ὅτε ἐγενόμην τῶν ἀνδραπόδων πρατὴρ, ἐπέδειξα. ὅτι δ' οὐκ ἔωσιν οἱ νόμοι τούτων εἶναι δίκας, ἀκηκόατε ἀρτίως ἀναγιγνωσκομένου τοῦ νόμου. ἵνα ὃ, ὃ ἄνδρες ἀθηναῖοι, μὴ τις οἴηται τοῖς περὶ τῶν πραγμάτων αὐτῶν δικαίοις ἂν ἀλισκόμενόν με ἐπὶ τοῦτο ἀποχωρεῖν, καὶ καθ' ἕκαστον, ὧν ἐγκαλεῖ, βούλομαι δεῖξαι αὐτὸν ψευδόμενον. λέγε δ' αὐτὸ τὸ ἔγκλημα, ὃ μοι δικάζεται.

Ἔγκλημα. Ἐβλαψέ με Νικόβουλος ἐπιβουλευσας ἐμοί, καὶ τῇ οὐσίᾳ τῇ ἐμῇ, ἀφελέσθαι κελεύσας Ἀντιγένην τὸν ἑαυτοῦ οἰκέτην τὸ ἀργύριον τοῦ ἐμοῦ οἰκέτου, ὃ ἔφερε καταβολὴν τῇ πόλει τοῦ μετὰλλου, ὃ ἐγὼ ἐπριάμην ἐννεήκοντα μνῶν· καὶ αἷτιος ἐμοί γενόμενος ἐγγραφῆναι τὸ διπλοῦν τῷ δημοσίῳ.

Ἐπίσχεσις. Ταυτὶ πάντα, ἃ νῦν ἐγκέκληκεν ἐμοί, πρότερον τὸν Εὐέργον αἰτιασάμενος, τὴν δι-

κην εἶλε. μεμαρτύρηται μὲν δὴ καὶ ἐν ἀρχῇ μοι τοῦ λόγου πρὸς ὑμᾶς, ὡς ἀπειδήμουν, ὅτε τοῦτοις αἰ πρὸς ἀλλήλους ἐγίγνοντο διαφοραί. οὐ μὲν ἀλλὰ καὶ ἐκ τοῦ ἐγκλήματος αὐτοῦ τοῦτο δῆλόν ἐστιν. οὐδαμοῦ γὰρ ὡς ἐγώ γε τι πεποίηκα τούτων ἔγραψεν· ἀλλ' ὑπογράψας ἐπιβουλευσαί με αὐτῷ καὶ τῇ οὐσίᾳ, προστάξαι με φησὶ τῷ παιδί ταῦτα ποιεῖν, ψευδόμενος· πῶς γὰρ ἐγὼ προσέταξα, ὅς, ὅτε ἐξέσπλεον, τῶν γεννησομένων ἐνταῦθ' οὐδ' ὅτιοῦν δῆπουθεν ἦδειν; εἴτα καὶ πόση μωρία, λέγοντα ὡς ἐπεβούλευον ἀτιμῶσαι, καὶ τὰ ἔσχατα προᾶξαι, οἵ κέτι με ταῦτα προστάξαι γεγραφέναι, ἃ οὐδὲ πόλιτις πολίτην δύναιτ' ἄν ποιῆσαι; τί οὖν ἐστὶ τοῦτο; οὐκ ἔχων, οἶμαι, κατ' οὐδέν, διὰ τὴν ἀποδημίαν, εἰς ἐμὲ τούτων ἀνενεγκεῖν τι, συκοφαντεῖν δὲ βουλόμενος, ὡς προσέταξα ἐνέγραψεν· οὐδὲ γὰρ λόγος ἦν, εἰ μὴ τοῦτ' ἐποίησε. λέγε τὰκόλουθον.

Ἐγκλημα. Καὶ ἐπειδὴ ὥφλον ἐγὼ τῷ δημοσίῳ, καταστήσας Ἀντιγένην τὸν ἑαυτοῦ οἰκέτην εἰς τὸ ἐργαστήριον τὸ ἐμὸν, τὸ ἐπὶ Θρασύλλου, κύριον τῶν ἐμῶν, ἀπαγορεύοντος ἐμοῦ.

Ἐπίσχεσις. Πάλιν ταυτὶ πάντα ὑπ' αὐτοῦ τοῦ πράγματος ἐξελεγχθήσεται ψευδόμενος· γέγραφε γὰρ καταστήσας μὲν ἐμὲ, ἀπαγορεύειν δὲ αὐτόν. ταῦτα δ' οὐχ οἶόντι τὸν μὴ παρόντα. οὔτε γὰρ ἐγὼ καθίστην, ὅγε ὢν ἐν τῷ Πόντῳ, οὔτ' ἀπηγόρευεν οὗτος τῷ μὴ παρόντι. πῶς γὰρ; πῶς οὖν εἰς ἀνάγκην ἦλθε ταῦθ' οὕτω γράψαι; Εὐεργος τότε, οἵ-

μαι· πλημμελῶν· ὃν δέδωκε δίκην, συνήθως ἔχων ἔμοι, καὶ γνώριμος ὢν, κατέστησέ τιν' οἰκέτην οἰκοθεν λαβὼν παρ' ἐμοῦ φυλάττειν, ὥς αὐτόν. εἰ μὲν οὖν ἔγραψε τάληθές, γέλως ἂν ἦν· τί γάρ, εἰ κατέστησιν Εὐεργος, ἐγὼ σε ἀδικῶ; φεύγων δὲ τοῦτο, τοιαῦτ' ἐπηνάγκασται γράφειν, ἵν' ἡ πρὸς ἐμὲ αὐτῷ τὸ ἔγκλημα. λέγε τὰ ἐφεξῆς.

Ἐγκλημα. Πείσας τοὺς οἰκέτας τοὺς ἔμους καθ' ἕξασθαι εἰς τὸν κευχεῶνα ἐπὶ βλάβῃ τῇ ἐμῇ.

Ἐπίσχες. Τουτὶ παντελῶς ἤδη καὶ ἀναιδές ἐστιν· οὐ γὰρ μόνον ἐκ τοῦ προκαλεῖσθαι τοὺτους παραδοῦναι, τοῦτον δὲ μὴ ἐθέλειν, ἀλλὰ καὶ ἐκ πάντων δῆλόν ἐστι ψεῦδος ὄν. τίνος γὰρ ἕνεκ' ἐπειθον; ἵνα νῆ δὲ αὐτοὺς κτήσωμαι; ἀλλ' αἰρέσεώς μοι δοθεῖσης, ἥ ἔχειν, [ἥ κτήσασθαι,] ἥ κομίσασθαι τὰ ἔμαυτοῦ, εἰλόμην κομίσασθαι, καὶ ταῦτα μεμαρτύρηται. λέγε δ' ὁμως τὴν πρόκλησιν.

Πρόκλησις. Ταύτην τοίνυν οὐχὶ δεξάμενος τὴν πρόκλησιν, ἀλλὰ φυγὼν, σκέψασθε, οἷον εὐθέως μετὰ ταῦτ' ἐγκαλεῖ. λέγε τὸ ἐχόμενον.

Ἐγκλημα. Καὶ κατεργασάμενος τὴν ἀργυρίτην, ἣν οἱ ἔμοι οἰκέται εἰργάσαντο, καὶ ἔχων τὸ ἀργύριον τὸ ἐκ ταύτης τῆς ἀργυρίτιδος.

Ἐπίσχες. Πάλιν ταῦτα πῶς ἔνεστ' ἐμοὶ πεπρᾶχθαι, τῷ μὴ παρόντι, καὶ περὶ ὧν Εὐεργου κατεδικάσω, λέγε δ' αὐτοῖς τὸ ἔγκλημα ἐφεξῆς.

Ἐγκλημα. Καὶ ἀποδόμενος τὸ ἐργαστήριον τὸ

ἔμὸν, καὶ τοὺς οἰκείας, παρὰ τὰς συνθήκας; ὥς ἔθετο πρὸς ἐμέ.

Ἐπίσχες. Τουτὶ πολὺ πάνθ' ὑπερβέβληκε τᾶλλα· πρῶτον μὲν γὰρ παρὰ τὰς συνθήκας φησὶν, ὥς ἔθετο πρὸς ἐμέ. αὗται δ' εἰσὶ τίνες; ἐμισθώσαμεν τῶν τῶκων τῶν γινομένων τούτῳ τὰ ἡμέτερα ἡμεῖς, καὶ ἄλλο οὐδέν· πρατῆρ μὲν γὰρ ὁ Μνησικλῆς ἡμῖν ἐγεγόνει, τούτου παρόντος καὶ κελεύοντος. μετὰ ταῦτα δὲ τὸν αὐτὸν τρόπον ἡμεῖς ἐτέροις ἀπεδόμεθα, ἐφ' οἷσπερ αὐτοὶ ἐπριάμεθα, οὐ μόνον κελεύοντος ἔτι τούτου, ἀλλὰ καὶ ἰκετεύοντος· οὐδεὶς γὰρ ἤθελε δέχεσθαι τοῦτον πρατῆρα. τί οὖν αἱ τῆς μισθώσεως ἐνταῦθα συνθῆκαι; τί τοῦτο, ὧ φαυλότατ' ἀνθρώπων, ἐνέγραψας; ἀλλὰ μὴν ὅτι σοῦ κελεύοντος, καὶ, ἐφ' οἷσπερ ἐωνήμεθα αὐτοὶ, πάλιν ἀπεδόμεθα, λέγε τὴν μαρτυρίαν.

Μαρτυρία. Μαρτυρεῖς τοίνυν καὶ σύ· ἃ γὰρ ἡμεῖς πέντε καὶ ἑκατὸν μνῶν ἐωνήμεθα, ταῦθ' ὅσπερ τριῶν ταλάντων καὶ δισχιλίων καὶ ἑξακοσίων ἀπέδου σύ. καίτοι, τίς ἂν καθάπαξ πρατῆρά σ' ἔχων σοὶ δραχμὴν ἔδωκε μίαν; ἀλλὰ μὴν ὅτι ταῦτ' ἀληθῆ λέγω, κάλει μοι καὶ τούτων τοὺς μάρτυρας.

Μάρτυρες. Ἐχόν μὲν τοίνυν, ἣν ἐπέισθη, τῶν αὐτοῦ τιμὴν, δεηθεὶς δὲ μου τότε γενέσθαι πρατῆρα καθ' ὃ συνέβαλον ἀργύριον, αὐτὸς δυαῖν ταλάντοις προσδικάζεται. καὶ τὰ λοιπὰ τῶν ἐγκλημάτων ἔτι ἐστὶ δεινότερα. λέγε δὴ μοι τὸ λοιπὸν τοῦ ἐγκλήματος.

Ἐγκλημα. Ἐνταυθοῖ πόλλ' ἄττα καὶ δεινά μοι

ἔμα ἐγκαλεῖ· καὶ γὰρ αἰκίαν, καὶ ὕβριν, καὶ βιαίων, καὶ πρὸς ἐπικλήρους ἀδικήματα. τούτων δ' εἰσὶν ἕκαστον χωρὶς αἱ δίκαι· καὶ οὔτε πρὸς ἀρχὴν τὴν αὐτὴν, οὔθ' ὑπὲρ τιμημάτων τῶν αὐτῶν· ἀλλ' ἢ μὲν αἰκία, καὶ τὰ περὶ τῶν βιαίων, πρὸς τοὺς τετταράκοντα· αἱ δὲ τῆς ὕβρεως, πρὸς τοὺς θεσμοθέτας· ὅσα δ' εἰς ἐπικλήρους, πρὸς τὸν ἄρχοντα. οἱ δὲ νόμοι καὶ τούτων διδῶσι τὰς παραγραφὰς ἀντιλαγχάνειν, περὶ ὧν οὐκ εἰσὶν εἰσαγωγεῖς. λέγε δ' αὐτοῖς τοῦτον τὸν νόμον.

Νόμος. Τοῦτο τοίνυν ἐμοῦ παραγεγραμμένου πρὸς τῇ ἄλλῃ παραγραφῇ, καὶ οὐκ ὄντων εἰσαγωγέων τῶν θεσμοθετῶν ὑπὲρ ὧν λαγχάνει Πανταίνετος, ἐξαλλήλιπται, καὶ οὐ πρόσσεσι τῇ παραγραφῇ· τὸ δ' ὅπως, ὑμεῖς σκοπεῖτε· ἐμοὶ·[μὲν] γὰρ, ἕως ἄν ἔχω τὸν νόμον τοῦτον δεικνύναι, οὐδ' ὀτιοῦν διαφέρει· οὐ γὰρ τὸ γινώσκειν καὶ συνιέναι τὰ δίκαια ὑμῶν ἐξαλείψαι δυνήσεται. λάβε δὴ μοι καὶ τὸν μεταλλικὸν νόμον· καὶ γὰρ ἐκ τούτου δείξειν οἴομαι οὐκ οὔσαν εἰσαγωγίμον τὴν δίκην, χάριτός τε ὧν μᾶλλον ἄξιος, ἢ τοῦ συκοφαντεῖσθαι· λέγε.

Νόμος. Οὗτος σαφῶς ὁ νόμος διεύρηκεν, ὧν εἶναι δίκας προσήκει μεταλλικός. οὐκοῦν ὁ μὲν νόμος, εἴαν τις ἐξείλλη τινὰ ἐκ τῆς ἐργασίας, ὑπόδικον ποιῇ. ἐγὼ δ' οὐχ ὅπως αὐτὸς ἐξείλω τοῦτον, ἀλλ', ὧν ἄλλος ἀπεστέρει, τούτων ἐγκρατῇ κατέστησα καὶ παρέδωκα. καὶ πρατὴρ ὑπὲρ τούτου δεηθέντος ἐγενόμην· ναι, φησὶν· ἀλλὰ κἄν ἄλλο τι ἀδικῇ τις

περὶ τὰ μέταλλα, καὶ τούτων εἰσὶ δίκαι· ὀρθῶς γ', ὧ Πανταίνετε· ἀλλὰ ταῦτα τί ἐστίν; ἂν ὑφάψῃ τις, ἂν ὄπλα ἐπιφέρῃ, ἂν ἐπικατατέμνῃ τῶν μέτρων ἐν-
τός, ταῦτ' ἐστὶ τᾶλλα, ὧν οὐδὲν δῆπου πέπρακται
πρὸς ὑμᾶς ἐμοί· πλήν εἰ μὴ τοὺς κομιζομένους, ὧ
προεῖντό σοι, μεθ' ὀπλων ἤκειν νομίξεις. εἰ δὲ
ταῦθ' ἤγῃ, πρὸς ἅπαντας τοὺς προῖεμένους σοι τὰ
ἐαυτῶν, εἰσὶ σοι δίκαι μεταλλικαί. ἀλλ' οὐ δίκαιον.
φέρει γάρ, ὅστις ἂν μέταλλον παρὰ τῆς πόλεως πρίη-
ται, τοὺς κοινούς παρελθὼν νόμους, καθ' οὓς καὶ
διδόναι, καὶ λαμβάνειν πᾶσι προσήκει δίκας, ἐν
ταῖς μεταλλικαῖς δικάσεται; τί δὲ, ἂν δανείσηται
τις παρὰ τοῦ; τί δὲ, ἂν κακῶς ἀκούσῃ; ἂν πλη-
γὰς λάβῃ; ἂν κλοπὴν ἐγκαλῇ; ἂν προεισφορὰν μὴ
κομίζεται; ἂν ὅλως ἄλλο τι; ἐγὼ μὲν οὐκ οἶμαι·
ἀλλὰ τὰς μεταλλικάς εἶναι δίκας τοῖς κοινωνοῦσι
μετάλλου, καὶ τοῖς ἕτερον συντρέψασιν [εἰς τὰ τῶν
πλησίον,] καὶ ὅλως τοῖς ἐργαζομένοις τὰ μέταλλα,
καὶ τῶν ἐν τῷ νόμῳ τι ποιοῦσι. τῷ δὲ δανείσαντι
Πανταίνετω, καὶ ταῦτ' ἀπειληφότι γλίσχωρως καὶ
μόλις παρὰ τούτου, οὐκ εἶναι δίκην μεταλλικὴν
προσφθεγκτέον, οὐδ' ἐγγύς. ὥς μὲν οὖν οὕτ' ἡδέ-
κηκα τοῦτον οὐδὲν, οὕτ' εἰσαγωγίμος ἐκ τῶν νόμων
ἐστὶν ἡ δίκη, ταῦτ' ἂν τις σκοπῶν ῥαδίως γνοίῃ.
οὐδὲν τοίνυν δίκαιον ἔχων οὐδὲ καθ' ἐν λέγειν ὑπὲρ
ὧν ἐγκαλεῖ, ἀλλὰ καὶ ψευδῇ γεγραφῶς εἰς τὸ ἔγκλη-
μα, καὶ περὶ ὧν ἀφῆκε δικάζομενος, τοῦ ἐξελεθόν-
τος, ὧ ἄνδρες Ἀθηναῖοι, μὴνός; ἐπειδὴ ἔμελλον εἰς-

ιέναι τὴν δίκην, ἥδη τῶν δικαστηρίων ἐπιμεκληρω-
μένων, προσελθὼν καὶ περιστήσας τοὺς μετ' αὐ-
τοῦ, τὸ ἐργαστήριον τῶν συνεστηκότων, πρῶγμα
παιεῖ πάνδεινον. ἀναγινώσκει μοι πρόκλησιν μακρὰν,
ἀξιῶν, ὅν φησιν οἰκέτην ταῦτα συνειδέναι, βασανί-
ζεσθαι· καὶ μὲν ἢ ταῦτ' ἀληθῆ, τὴν δίκην ἀτίμη-
τον ὄφλειν αὐτῷ· ἐάν δὲ ψευδῆ, τὸν βασανιστὴν
Μνησικλέα ἐπιγνώμονα τῆς τιμῆς εἶναι τοῦ παιδός.
λαβὼν δ' ἐγγυητὰς τούτων παρ' ἐμοῦ, καὶ σημη-
ναμένον τὴν πρόκλησιν ἐμοῦ, (οὐκ ὡς δίκαιον ἦν·
ποῦ γὰρ ἐστὶ δίκαιον ἐν οἰκέτου σώματι καὶ ψυχῇ,
ἢ δύο ὠφληκέναι τέλαντα, ἢ μηδὲν τὸν συκοφαν-
τοῦντα ζημιοῦσθαι; ἀλλ' ἐγὼ πολλῇ τῷ δικαίῳ περι-
εἶναι βουλόμενος, συνεχώρουν·) καὶ μετὰ ταῦτα
προσκαλεῖται μὲν με τὴν δίκην πάλιν, ἐπειδὴ θᾶτ-
τον ἀνείλετο τὰς παρακαταβολάς. οὕτως εὐθύς ἦν
δῆλος, οὐδ' οἷς αὐτὸς ὥρίσατο δικαίοις ἐμμένων.
ἐπειδὴ δ' ἤκομεν πρὸς τὸν βασανιστὴν, ἀντὶ τοῦ
τὴν πρόκλησιν ἀνοίξας δεῖξαι τὰ γεγραμμένα, καὶ
κατὰ ταῦτα πράττειν ὅ, τι δόξαι· (διὰ γὰρ τὸν θό-
ρυβον τὸν τότε, καὶ τὸ μέλλειν καλεῖσθαι τὴν δί-
κην, τοιοῦτον ἦν· προκαλοῦμαί σε ταυτί· δέχομαι·
φέρε τὸν δακτύλιον· λαβέ· τίς δ' ἐγγυητής; οὐτοσί·
οὐδὲν οὐτ' ἀντίγραφον, οὐτ' ἄλλο οὐδὲν ἐποιησά-
μην τοιοῦτον·) ἀντὶ δὲ τοῦ ταῦθ' οὕτως, ὥσπερ
λέγω, πράττειν, ἕτεραν ἤκεν ἔχων πρόκλησιν, ἀξιῶν
αὐτὸς βασανίζειν τὸν ἄνθρωπον. καὶ ἐπιλαβόμενος
εἴλκε, καὶ ἐνέλιπεν οὐδὲν ἀσελγείας. καὶ ἔγωγ' ἐνε-

θυμήθην, ὃ ἄνδρες δικασταί, ἡλίκον ἐστὶ πλεονέκτημα τὸ μὴ καταπεπληχθαι διὰ τὸν βίον. ἐγὼ γὰρ ἑμαυτὸν ταῦτα πάσχειν ἐδόκουν, καταφρονούμενος τοῦ ἀπλῶς καὶ ὡς πέφυκα ζῆν· καὶ δίκην διδόναι παμμεγέθη ταῦτ' ἀνεχόμενος· ὅτι δ' οὖν ἠναγκαζόμεν, παρ' ἧ ἡγούμεν δίκαια εἶναι, ἀντιπροκαλεῖσθαι, καὶ τὸν οἰκέτην παρεδίδουν. καὶ ὅτι ταῦτ' ἀληθῆ λέγω, λέγε τὴν πρόκλησιν.

Πρόκλησις. Φυγῶν μὲν τοίνυν ταῦτα, φυγῶν δ' ἂν τὸ πρῶτον αὐτὸς προὑκαλέσατο, ἔγωγε, ὅ, τι ποτ' ἐρεῖ πρὸς ὑμᾶς, θαυμάζω. ἵνα δ' εἰδῆτε, ὑφ' οὗ φησὶ καὶ τὰ δεινὰ πεπονθέναι, θεάσασθε. οὗτός ἐστιν ὁ Πανταίνετον ἐκβαλὼν. οὗτός ἐστιν ὁ κρείττων τῶν φίλων τῶν Πανταινέτου, καὶ τῶν νόμων. οὐ γὰρ ἔγωγ' ἐπεδήμουν, οὐδ' αὐτὸς ἐγκαλεῖ. βούλομαι δ' ὑμῖν καὶ δι' ὧν τοὺς πρότερον δικαστὰς ἐξαπατήσας εἴλε τὸν Εὐεργον, εἰπεῖν, ἵν' εἰδῆθ', ὅτι καὶ νῦν οὐδὲν οὔτ' ἀναιδείας, οὔτε τοῦ ψεύδεσθαι παραλείπει. πρὸς δὲ τούτοις καὶ περὶ ὧν ἐμοὶ δικάζεται νῦν, τὰς αὐτὰς οὔσας ἀπολογίας εὐρήσετε· ὅσπερ ἔλεγχος ἀκριβεστάτος ἐστὶν ὑπὲρ τοῦ τότε' ἐκείνον σεσυκοφαντηῆσθαι. οὗτος γὰρ ἡτιάσατό γ' ἐκείνον πρὸς ἅπασι τοῖς ἄλλοις, ἐλθόντ' εἰς ἀγρὸν ὡς αὐτόν, ἐπὶ τὰς ἐπικλήρους εἰσελθεῖν, καὶ τὴν μητέρα τὴν αὐτοῦ· καὶ τοὺς νόμους ἦκεν ἔχων τοὺς τῶν ἐπικλήρων πρὸς τὸ δικαστήριον. καὶ πρὸς μὲν τὸν ἄρχοντα, ὃν τῶν τοιούτων οἱ νόμοι κελεύουσιν ἐπιμελεῖσθαι, καὶ παρ' ᾧ τῷ μὲν ἡδίκηκότι κίνδυ-

νος περὶ τοῦ, τί χρὴ παθεῖν ἢ ἀποτίσαι, τῷ δ' ἐπεξιόντι μετ' οὐδεμιᾶς ζημίας ἢ βοήθεια, οὐδέπω καὶ τήμερον ἐξήτασται, οὐδ' εἰσῆγγειλεν, οὔτ' ἐμὲ, οὔτε τὸν Εὐεργον, ὡς ἀδικοῦντας, ἐν δὲ τῷ δικαστηρίῳ ταῦτα κατηγορεῖ, καὶ δυοῖν ταλάντοις ξείλε δίκην. ἦν γὰρ, οἶμαι, κατὰ μὲν τοὺς νόμους προειδότα τὴν αἰτίαν, ἐφ' ἣ κρίνεται, ῥάδιον τὰληθῆ καὶ τὰ δίκαια ἐπιδείξαντι ἀποφεύγειν. ἐν δὲ μεταλλικῇ δίκῃ, περὶ ὧν οὐδ' ἂν ἤλπισεν αὐτοῦ κατηγορηθῆσεσθαι, χαλεπὸν παραχρημαῖχειν ἀπολύσασθαι τὴν διαβολήν. ἡ δ' ὀργὴ παρὰ τῶν ἐξητατημένων ὑπὸ τούτου δικαστῶν, ἐφ' ᾧ τὴν ψῆφον οὐκ εἶχον πράγματι, τούτου κατεψηφίσατο. καίτοι τὸν ἐκείνους ἐξηπαιηκότα τοὺς δικαστάς, ἄρ' ὀκνήσειν ὑμῶς ἐξαπατῆν οἴεσθε; ἢ πεπιστευκότα εἰσιέναι τοῖς πράγμασιν, ἀλλ' οὐ τοῖς λόγοις, καὶ τοῖς συνεστώσι τούτοις [μεθ' ἑαυτοῦ] μάρτυσι, τῷ τ' ἀκαθάρτῳ καὶ μιαρῷ Προκλεῖ, τῷ μεγάλῳ τούτῳ, καὶ Στρατοκλεῖ, τῷ πιθαιωτάτῳ πάντων ἀνθρώπων, καὶ πονηροτάτῳ, καὶ τῷ μηδὲν ὑποστελλόμενον, μηδ' αἰσχυιόμενον κλαιήσειν, καὶ ὀδυρεῖσθαι; καίτοι τοσούτου δεῖς ἐλέσθαι τινὸς ἄξιός ἐστιν, ὥστε μισηθείης ἂν δικαιοτάτ' ἀνθρώπων ἀπάντων ἐξ ὧν πεπραγματεύσαι. ὅσους ὀφείλων μὲν ἑκατὸν καὶ πέντε, καὶ οὐχ οἴοσθε ὧν διαλύσαι, τοὺς ταῦτα συνευπορήσαντας καὶ γενομένους αἰτίους σοι τοῦ τὰ δίκαια ποιῆσαι τοῖς συμβαλοῦσιν ἐξαρχῆς, χωρὶς ὧν περὶ αὐτὰ τὰ συμβόλαια ἡδίκηκεις, καὶ προυατιμῶσαι ζητεῖς.

καὶ τοὺς μὲν ἄλλους τοὺς δανειζομένους ἴδοι τις ἂν
ἐξισταμένους τῶν ὄντων, σοὶ δ' ὁ συμβεβληκὼς τοῦ-
το πέπονθε· καὶ δανείσας τάλαντον, δύο ὥφληκε
συκοφαντηθεῖς. ἐγὼ δὲ τετταράκοντα μνᾶς δανείσας,
δυοῖν τάλαντοιν ταυτηγὶ φεύγω δίκην. καὶ ἐφ' οἷς
δανείσασθαι μὲν οὐδεπώποτ' ἡδυνήθης ἑκατὸν μνῶν
πλέον· πέπρακας δὲ καθάπαξ τριῶν τάλαντων καὶ
διαχιλίων, εἰς ταῦτα τέτταρα, ὥς ἔοικεν, ἡδίκησαι
τάλαντα! ὑπὸ τοῦ ταῦτα; ὑπὸ τοῦ οἰκέτου, νῆ τὸν
Λία, τοῦ ἐμοῦ, τίς δ' ἂν οἰκέτῃ παραχωρήσειε πο-
λίτης τῶν ἑαυτοῦ; ἢ τίς ἂν φήσειεν, ὢν δίκην λα-
χὼν ἥρηνεν οὗτος Εὐεργον, τούτων καὶ τὸν ἐμὸν
παῖδα ὑπεύθυνον εἶναι προσήκειν; χωρὶς δὲ τούτων
αὐτὸς αὐτὸν οὗτος ἀφῆκε τῶν τοιούτων αἰτιῶν ἀπα-
σῶν. οὐ γὰρ νῦν ἔδει λέγειν, οὐδ' εἰς τὴν πρόσκλη-
σιν γράφειν, ἐν ᾗ βασανίζειν ἐξήτει· ἀλλὰ λαχόντα
ἐκείνῳ τὴν δίκην, τὸν κύριον διώκειν ἐμέ. νῦν δ'
εἵληχε μὲν ἐμοί, κατηγορεῖ δ' ἐκείνου. ταῦτα δ' οὐκ
ἔωσιν οἱ νόμοι. τίς γὰρ πώποτε τῷ δεσπότῃ λαχὼν,
τοῦ δούλου τὰ πράγματα, ὥσπερ κυρίου, κατηγά-
ρησεν; ἐπειδὴν τοίνυν τις αὐτὸν ἔρηται, καὶ τί δι-
καιον ἔξεις λέγειν πρὸς Νικόβουλον; μισοῦσι, φη-
σὶν, Ἀθηναῖοι τοὺς δανείζοντας. Νικόβουλος δ'
ἐπιφθονός ἐστι, καὶ ταχέως βαδίζει, καὶ μέγα φθέγ-
γεται, καὶ βακτηρίαν φορεῖ. ταῦτα δ' ἐστὶν ἅπαντα,
φησὶ, πρὸς ἐμοῦ. καὶ ταῦτ' οὐκ αἰσχύνεται λέγων,
οὐδὲ τοὺς ἀκούοντας οἶεται μανθάνειν, ὅτι συκο-
φαντοῦντός ἐστιν ὁ λογισμὸς οὗτος, οὐκ ἀδικουμέ-

νου. ἐγὼ δ' ἀδικεῖν μὲν οὐδένα τῶν δανειζόντων οἶομαι. μισεῖσθαι μέντοι τινὰς εἰκότως ἂν ὑφ' ὑμῶν, οἳ τέχνην τὸ πρᾶγμα πεποιημένοι, μήτε συγγνώμης, μήτ' ἄλλου μηδενός εἰσιν, ἀλλ' ἢ τοῦ πλείονος. διὰ γὰρ καὶ τὸ δεδανείσθαι πολλάκις, μὴ μόνον αὐτὸς τοῦτω δανείσαι, οὐδ' ἐγὼ αὐτὸς τούτους ἄγνοω, οὐδὲ φιλῶ. οὐ μέντοι γ' ἀποστερῶ μὰ Δία, οὐδὲ συκοφαντῶ. ὅστις δὲ εἴργασται μὲν, ὥσπερ ἐγὼ πλέων καὶ κινδυνεύων, εὐπορήσας δὲ μικρῶν ἐδάνεισε ταῦτα, καὶ χαρίσασθαι βουλόμενος, καὶ μὴ λαθεῖν διαρρῦνεν αὐτὸν τὸ ἀργύριον, τί τίς ἂν τοῦτον εἰς ἐκείνους τιθεῖ; εἰ μὴ τοῦτο λέγεις, ὥς ὅς ἂν σοι δανείσῃ, τοῦτον δημοσίᾳ μισεῖσθαι προσήκει. λέγε δὴ μοι τὰς μαρτυρίας, τίς ἐγὼ πρὸς τοὺς συμβάλλοντας ἄνθρωπος, καὶ πρὸς τοὺς δεομένους εἰμί. **Μαρτυρίαι.** Τοιοῦτος, ὃ Πανταίνετε, ἐγὼ ὁ ταχὺ βαδίζων· καὶ τοιοῦτος σὺ ὁ ἀτρεμάς. ἀλλὰ μὴν περὶ γε τοῦ ἐμοῦ βαδίσματος, ἢ τῆς διαλέκτου, πάντ' ἐρῶ τάληθ' ἢ πρὸς ὑμᾶς, ὃ ἄνδρες δικασταί, μετὰ παρρησίας. ἐγὼ γὰρ οὐχὶ λέληθα ἑμαυτόν, οὐδ' ἄγνοω, οὐ τῶν εὖ πεφυκότων κατὰ ταῦτα ὧν ἄνθρωπων, οὐδὲ τῶν λυσιτελοῦντων ἑαυτοῖς. εἰ γὰρ ἐν οἷς οὐδὲν ὠφελοῦμαι ποιῶν, λυπῶ τινὰς, πῶς οὐκ ἄτυχῶ κατὰ τοῦτο τὸ μέρος; ἀλλὰ τί χρη παθεῖν, ἂν τῷ [δεῖνι] δανείσω; διὰ ταῦτα δίκην προσόφλειν; μηδαμῶς. κακίαν γὰρ ἐμοὶ καὶ πονηρίαν οὐθ' οὗτος προσοῦσαν οὐδεμίαν δείξει, οὐθ' ὑμῶν τοσούτων ὄντων οὐδ' εἰς σύνοιδε. τῶν δὲ ταῦθ'.

ἕκαστος ἡμῶν, ὅπως ἔτυχε, πέφυκεν, οἶμαι. καὶ φύσει μὲν ἔχοντα μάχεσθαι, οὐκ εὐπορόν ἐστιν. οὐ γὰρ ἂν ἀλλήλων διεφέρομεν οὐδέν. γινῶναι δ' ἰδόντα ἕτερον, καὶ ἐπιπληῆσαι, θράδιον. ἀλλὰ τί τούτων ἐμοὶ πρὸς σέ, Πανταίνετε; [οὐδέν.] πολλὰ καὶ δεινὰ πέπονθας. οὐκοῦν εἴληφας δίκην. οὐ παρ' ἐμοῦ γε; οὐδὲ γὰρ ἡδίκηθης οὐδὲν ὑπ' ἐμοῦ. οὐ γὰρ ἂν ποτ' ἀφῆκας. οὐδ', ὅτ' Εὐέργω προσηροῦ λαγχάνειν, εἰς ἂν ἐμὲ, οὐδὲ πρατῆρα ἡξίωσας ὑποστῆναι, τὸν γε δεινὰ σε καὶ μεγάλα εἰργασμένον. εἴτα καὶ πῶς ἂν ὁ μὴ παρῶν, μηδ' ἐπιδημῶν ἐγὼ τί σε ἡδίκησα; εἰ τοίνυν ὥς οἶδόν τε μέγιστ' ἡδίκησθαι δοίῃ τις ἂν αὐτῷ, καὶ ἐρεῖν ἅπαντα τάληθ' ἡ περὶ τούτων νυνὶ, ἐκεῖνό γ' οἶομαι πάντας ἂν ὑμᾶς ὁμολογῆσαι, ὅτι πολλὰ συμβέβηκεν ἡδίκησθαι τισιν ἤδη, μείζω τῶν εἰς χρήματα γινομένων ἀδικημάτων. καὶ γὰρ ἀκούσιοι φόνοι, καὶ ὕβρεις εἰς ἃ μὴ δεῖ, καὶ πολλὰ τοιαῦτα ἄλλα γίνεται. ἀλλ' ὅμως ἅπαντων τούτων ὄρος καὶ λύσις τοῖς παθοῦσι τέτακται, τὸ πεισθέντας ἀφεῖναι. καὶ τοῦθ' οὕτω τὸ δίκαιον ἐν πᾶσιν ἰσχύει, ὥστε ἂν, ἐλὼν τις ἐκουσίου φόνου, καὶ σαφῶς ἐπιδείξας μὴ καθαρὸν, μετὰ ταῦτ' αἰδέσθεται καὶ ἀφῆ, οὐκέτ' ἐκβαλεῖν κύριος τὸν αὐτόν ἐστιν. οὐδὲ γὰρ, ἂν ὁ παθὼν αὐτὸς ἀφῆ τοῦ φόνου, πρὶν τελευτῆσαι, τὸν δρᾶσαντα, οὐδενὶ τῶν λοιπῶν συγγενῶν ἔξεστιν ἐπεξιέναι. ἀλλ' οὓς ἐκπίπτειν καὶ φεύγειν, ἂν δ' ἀλίσκωνται, καὶ τεθνάναι προστάτουσιν οἱ νόμοι, τούτους, ἂν ἀφεθῶσιν ἅπαξ,

ἀπάντων ἐκλύει τῶν δεινῶν τοῦτο τὸ ῥῆμα. εἰθ' ὑπὲρ μὲν τῆς ψυχῆς καὶ τῶν μεγίστων οὕτως ἰσχύει καὶ μένει τὸ ἀφῆναι· ὑπὲρ δὲ χρημάτων, καὶ ἐλαττόνων ἐγκλημάτων, ἄκυρον ἔσται; μηδαμῶς. οὐ γὰρ εἰ μὴ τῶν δικαίων ἐγὼ παρ' ὑμῖν τεύξομαι, τοῦτ' ἔστι δεινότατον· ἀλλ' εἰ πρᾶγμα δίκαιον ὠρισμένον ἐκ παντὸς τοῦ χρόνου, νυνὶ καταλύσετε ἐφ' ἡμῶν.

ΥΠΟΘΕΣΙΣ ΤΟΥ ΠΑΡΑΓΡΑΦΙΚΟΥ ΠΡΟΣ
ΝΑΥΣΙΜΑΧΟΝ ΚΑΙ ΞΕΝΟΠΕΙΘΗΝ
ΛΟΓΟΥ.

Ναυσίμαχος καὶ Ξενοπείθης ἐπιτροπεύθησαν ὑπὸ Ἀρισταίχμου. ἐγγραφέντες δὲ εἰς ἄνδρας, ἔλαχον δίκην ἐπιτροπῆς αὐτῷ. εἴτα διελύσαντο λαβόντες τρία τάλαντα, καὶ ἀφῆκαν αὐτὸν τῶν ἐγκλημάτων. καὶ ὁ μὲν τετελεύτηκε καταλιπὼν παῖδας τέτταρας. τοῦτοις δὲ μετὰ χρόνον συχνὸν ὁ Ναυσίμαχος καὶ Ξενοπείθης δικάζονται βλάβης, χρήματα ἀπαιτοῦντες ἐκ τῆς ἐπιτροπῆς. οἱ δὲ παραγράφονται παρατιθέμενοι τὸν νόμον τὸν οὐκ ἔωντα, περὶ ὧν ἂν τις ἄφυσιν δῆ καὶ ἀπαλλαγὴν, πάλιν δικάζεσθαι.

ΔΗΜΟΣΘΕΝΟΥΣ

ΠΑΡΑΓΡΑΦΗ ΠΡΟΣ ΝΑΥΣΙΜΑΧΟΝ ΚΑΙ
ΞΕΝΟΠΕΙΘΗΝ.

Δεδωκότων, ὧ ἄνδρες Ἀθηναῖοι, τῶν νόμων πα-
ραγράφεσθαι, περὶ ὧν ἂν τις ἀφείδῃ καὶ ἀπαλλάξας,
πάλιν δικάζεται, γεγεννημένων τούτων ἀμφοτέρων
τῷ πατρὶ πρὸς Ναυσίμαχον καὶ Ξενοπέιθην, τοὺς
εἰληχότας ἡμῖν, παρεγγραψάμεθα, ὥσπερ ἠκούσατε
ἀρτίως, μὴ εἰσαγώγιμον εἶναι τὴν δίκην. δεήσομαι
δὲ καὶ δίκαια καὶ μέτρια ὑμῶν ἀπάντων, πρῶτον
μὲν, εὐνοϊκῶς ἀκοῦσαί μου λέγοντος· ἔπειτ', εἴαν
ἀδικεῖσθαι δοκῶ, καὶ μὴ προσήκοντος ἐγκλήματος
φεύγειν δίκην, βοηθῆσαί μοι τὰ δίκαια. ὃ μὲν γὰρ
ὑμεῖς ἐπὶ τῇ δίκῃ τίμημα ἀκηκόατε, τριάκοντά εἰσι
μναῖ· ὧν δὲ φεύγομεν χρημάτων, τέτταρα τάλαντα.
ὄντες γὰρ δύο, τέτταρας εἰλήχασιν δίκας ἡμῖν, τῶν
αὐτῶν χρημάτων ἀπάσας, τρισχιλίων ἐκάστην, βλάβ-
βης· καὶ νυνὶ πρὸς τριάκοντα μνῶν ἐπὶ γράμμα ὑπὲρ
τουσούτων χρημάτων εἰς ἀγῶνα καθέσταμεν. τὴν μὲν
οὖν συκοφαντίαν τὴν τούτων, καὶ μεθ' ὅσης ἐπι-

βουλῆς ἐληλύθασιν ἐφ' ἡμῶς, ἐξ αὐτῶν τῶν πεπραγμένων εἴσεσθε. ἀναγνώσεται δὲ πρῶτον μὲν ὑμῖν τὰς μαρτυρίας, ὡς ἀφείσαν τὸν πατέρα ἡμῶν, ὧν ἐνεκάλεσαν εἰς τὴν ἐπιτροπὴν. κατὰ γὰρ τοῦτο καὶ παρεγραψάμεθα μὴ εἰσαγώγιμον εἶναι τὴν δίκην. καὶ μοι λέγε ταυτασὶ τὰς μαρτυρίας.

Μαρτυρίαί. "Οτι μὲν τοίνυν, ὦ ἄνδρες δικασταί, καὶ δίκας ἔλαχον τῆς ἐπιτροπῆς, καὶ ἀφείσαν ταύτας, καὶ τὰ συγχωρηθέντα χρήματα ἔχουσιν, ἀκούετε τῶν μαρτύρων. ὅτι δ' οὐκ ἔωσιν οἱ νόμοι περὶ τῶν οὕτω πραχθέντων αὐθις δικάζεσθαι, νομίζω μὲν ὑμῶς ἅπαντας εἰδέναι, καὶ μὴ δὲν εἶπω περὶ αὐτῶν ἐγώ. βούλομαι δ' ὁμῶς καὶ τὸν νόμον ὑμῖν αὐτὸν ἀναγνῶναι. λέγε τὸν νόμον.

Νόμος. Ἀκούετε, ὦ ἄνδρες δικασταί, τοῦ νόμου σαφῶς λέγοντος ἕκαστα, ὧν μὴ εἶναι δεῖ δίκας· ὧν ἓν ἐστίν, ὁμοίως τοῖς ἄλλοις κύριον, περὶ ὧν ἂν τις ἀφῇ καὶ ἀπαλλάξῃ, μὴ δικάζεσθαι, οὕτω τοίνυν καὶ μετὰ πολλῶν μαρτύρων τῆς ἀφέσεως γεγονυίας, καὶ φανερώς ἀπολύοντος ἡμῶς τοῦ νόμου, εἰς τοῦτο ἐληλύθασιν ἀναισχυντίας οὗτοι καὶ τόλμης, ὥστε τετάρων μὲν καὶ δέκα ἐτῶν γεγεννημένων, ἀφ' οὗ τὸν πατέρα ἡμῶν ἀφείσαν· εἴκοσι δὲ καὶ δυοῖν, ἀφ' οὗ τυγχάνουσι γεγραμμένοι· τετελευτηκότος δὲ καὶ τοῦ πατρὸς τοῦ ἡμετέρου, πρὸς ὃν αὐτοῖς ἐγένοντο αἱ ἀπαλλαγαί, καὶ τῶν ἐπιτρόπων, οἳ μετὰ τὸν ἐκείνου θάνατον τῶν ἡμετέρων ἐγένοντο κύριοι, καὶ τῆς ἐαυτῶν μητρὸς,

ἥτις ἅπαντα ταῦτα ᾗδει, καὶ διαιτητῶν καὶ μαρτύρων, καὶ πάντων, τῶν πλείστων, ὡς εἶπεῖν, τὴν ἀπειρίαν τὴν ἡμετέραν, καὶ τὴν ἐξ ἀνάγκης ἄγνοϊαν τῶν πεπραγμένων, ἔρμαιον νομίσαντες αὐτῶν, τὰς δίκας ἡμῖν ἔλαχον ταύτας, καὶ λόγον οὔτε δίκαιον, οὔτ' ἐπεικῇ τολμῶσι λέγειν. φασὶ γὰρ οὐκ ἀποδόσθαι τὰ πατρῷα ὧν ἐκομίζοντο χρημάτων, οὔδ' ἀποστῆναι τῶν ὄντων· ἀλλ' ὅσα αὐτοῖς κατελείφθη χρέα καὶ σκεύη καὶ ὅλως χρήματα, ταῦθ' αὐτῶν γίγνεσθαι. ἐγὼ δ' οἶδ' ἀκούων, ὅτι τὴν οὐσίαν Ξενοπείθης καὶ Ναυσικράτης ἅπασαν χρέα κατέλιπον, καὶ φανεράν ἐκέκτηντο μικράν τινα. εἰσπραχθέντων δὲ τῶν χρεῶν, καὶ τινων σκευῶν πρᾶθέντων, ἔτι δ' ἀνδραπόδων, τὰ χωρία καὶ τὰς συνοικίας ἐπρίαντο οἱ ἐπιτροποὶ, ἃ παρέλαβον οὗτοι. εἰ μὲν οὖν μηδὲν ἡμφισβητήθη περὶ τούτων πρότερον, μηδ' ὥς οὐ καλῶς διωκημένων εἰς δίκην ἦλθεν, ἄλλος ἂν ἦν λόγος. ἐπειδὴ δ' ὅλην τὴν ἐπιτροπὴν ἐγκαλέσαντες οὗτοι, καὶ δίκας λαχόντες, χρήματ' ἐπράξαντο, ταῦτα πάντα ἀφεῖται τότε. οὔτε γὰρ οὗτοι τοῦ ὀνόματος δήπου τοῦ τῆς ἐπιτροπῆς τὰς δίκας ἐδίωκον, ἀλλὰ τῶν χρημάτων, οὔτ' ἐκεῖνοι τοῦνομα τοῦτο ἐωνοῦντο, ὧν ἀπέτισαν χρημάτων, ἀλλὰ τὰ ἐγκλήματα. ὅτι μὲν οὖν ὧν πρὸ τῶν ἀπαλλαγῶν εἰσέπραξε χρεῶν ὁ πατήρ, ἥ ὅλως ἔλαβε χρημάτων ἐκ τῆς ἐπιτροπῆς, οὐδενός εἰσι δίκαι τούτοις καθ' ἡμῶν, ἀπηλλαγμένοις, ἐξ αὐτῶν τῶν νόμων καὶ τῆς ἀφάσεως ἱκανῶς πάντας

ὑμᾶς ἡγοῦμαι μεμαθηκέναι. ὅτι δ' ὕστερον οὐκ
 ἐνι τὴν κομιδὴν γεγενῆσθαι τούτων τῶν χρημάτων.
 (τοῦτο γὰρ πλάττουσιν οὗτοι καὶ παράγουσι) τοῦτο
 βούλομαι δεῖξαι. τὸν μὲν γὰρ πατέρ' οὐδ' ἂν αἰ-
 τιάσαιντο λαβεῖν. τέτταρσι γὰρ, ἢ τρισὶ μηνσὶν
 ὕστερον, ἢ διελύσατο πρὸς τούτους, ἐτελεύτησεν.
 ὥς δ' οὐδὲ Δημάρετον, τὸν καταλειφθέντα ἡμῶν
 ἐπίτροπον, λαβεῖν οἶόν τε, (καὶ γὰρ τοῦτον ἔγρα-
 ψαν εἰς τὸ ἔγκλημα) καὶ τοῦτο ἐπιδείξω. μέγιστοι
 μὲν οὖν εἰσὶν αὐτοὶ ἡμῖν οὗτοι μάρτυρες. οὐδαμοῦ
 γὰρ φανήσονται δίκην εἰληχότες ζῶντι τῷ Δημαρέ-
 τῳ. οὐ μὴν ἀλλὰ καὶ τὸ πρᾶγμα ἂν τις σκοπῶν
 αὐτὸ καὶ θεωρῶν, ἴδοι οὐ μόνον οὐχὶ λαβόντα,
 ἀλλ' οὐδ' ἐνὸν αὐτῷ λαβεῖν. ἦν μὲν γὰρ τὸ χρέος
 ἐν τῷ Βοσπόρῳ. ἀφίκετο δ' οὐδὲ πώποτε εἰς τὸν
 τόπον τοῦτον ὁ Δημῳρέτος. πῶς οὖν εἰσέπραξεν;
 ἔπεμψε νηὶ Δία, εἶποι τις ἂν, τὸν κομιοῦμενον.
 σκοπεῖτε δὴ τοῦτο οὕτως. ὤφειλεν Ἑρμῶναξ στα-
 τήρας ἑκατὸν, παρὰ Ναυσικράτους λαβὼν, τού-
 τοις. τούτων ἐπίτροπος καὶ κηδεμὼν Ἀρίσταιχος
 ἐγένετο ἐκκαίδεκα ἔτη. οὐκοῦν ἅ γε, τούτων ἀν-
 δρῶν γεγονόντων, δι' ἑαυτοῦ διελύσε χρήματα ὁ Ἑρ-
 μῶναξ, οὐκ ἀπέδωκεν, ὅτι ἦσαν παῖδες. οὐ γὰρ
 δὴς γε ταῦτα κατετίθει. ἔστιν οὖν οὕτω τίς ἀν-
 θρώπων ἄτοπος, ὥσθ', ἃ τοὺς κυρίους διεκρούσα-
 το μὴ καταθεῖναι τοσοῦτον χρόνον, ταῦτα τῷ μὴ
 κυρίῳ, γράψαντι γράμματα, ἐκὼν ἀποδοῦναι;
 ἐγὼ μὲν οὐκ οἶομαι. ἀλλὰ μὴν ὥς ἀληθῆ λέγω, καὶ

ὁ μὲν πατήρ ἐτελεύτησεν εὐθέως μετὰ τὰς διαλύσεις, τῷ Δημαρέτῳ δ' οὐδὲ πώποθ' οὔτοι τούτων τῶν χρημάτων δίκην ἔλαχον, οὐδ' ὅλως ἐξέπλευσεν ἐκεῖνος, οὐδ' ἀπεδήμησεν ἐκεῖσε, λάβε τὰς μαρτυρίας.

Μαρτυρίαί. "Ὅτι μὲν τοίνυν οὕθ' ὁ πατήρ μετὰ τὴν ἄφασιν τὰ χρήματ' εἰσέπραξεν, οὔτ' ἂν ἔδωκεν ἐκὼν οὐδεὶς, εἴ τινα ἔπεμψεν ὁ Δημάρετος, οὔτ' ἂν ἔπλευσεν αὐτός, οὐδ' ἂν ἀφίκετο ἐκεῖσε, δῆλον ἐκ τῶν χρόνων, καὶ τῶν μαρτυριῶν ὑμῖν γέγονε. βούλομαι τοίνυν καὶ ὅλως ψευδομένους αὐτοὺς ὅλον τὸ πρᾶγμα ἐπιδείξαι. οὔτοι γὰρ γεγραψασιν εἰς ὃ νῦν ἔγκλημα διώκουσιν, ὀφείλειν ἡμᾶς τὸ ἀργύριον, κομισαμένου τοῦ πατρὸς καὶ παραδόντος αὐτοῖς τοῦτο τὸ χρέος, ἐν τῷ λόγῳ τῆς ἐπιτροπῆς ὀφειλόμενον. καὶ μοι λέγε αὐτὸ τὸ ἔγκλημα λαβών.

Ἐγκλημα. Ἀκούετε γεγραμμένον ἐν τῷ ἔγκληματι· παραδόντος ἐμοὶ τοῦ Ἀρισταίχμου τὸ χρέος ἐν τῷ λόγῳ τῆς ἐπιτροπῆς; ὅτε τοίνυν ἐλάγχανον τῷ πατρὶ τῆς ἐπιτροπῆς, τᾶναντία ἐγράψαντο τούτων. ὥς γὰρ οὐκ ἀποδόντι λόγον, καὶ τοῦτό γ' ἐγκαλοῦντες φαίνονται. λέγε δ' αὐτὸ τὸ ἔγκλημα, ὃ τότε ἔλαχον τῷ πατρί.

Ἐγκλημα. Ἐν ποίῳ δὴ λόγῳ νῦν ἐγκαλεῖτε, ὥς παρέδωκεν, ὃ Ξενοπίθῃ καὶ Ναυσίμαχε; τότε μὲν γὰρ ὥς οὐκ ἀποδιδόντι δίκας ἐλαγχάνετε, καὶ χρήματ' ἐπράττεσθε· τότε δ' ὥς παραδόντος διώ-

ρετε. εἰ δ' ἐπ' ἀμφοτέρω ἔσται συκοφαντεῖν ὑμῖν, καὶ τοτὲ μὲν τοῦ μὴ παραδοῦναι χρήματα πράξεσθε, τοτὲ δὲ ὡς παραδόντος διώξετε, οὐδὲν κωλύει καὶ τρίτον τι σκοπεῖν μετὰ ταῦτα, οἷον πάλιν δικάσεσθε· οἱ νόμοι δ' οὐ ταῦτα λέγουσιν, ἀλλ' ἅπαξ περὶ τῶν αὐτῶν πρὸς τὸν αὐτὸν εἶναι τὰς δίκας. ἵνα τοίνυν εἰδῆτε, ὦ ἄνδρες Ἀθηναῖοι, ὅτι οὐ μόνον οὐκ ἀδικοῦνται νῦν, ἀλλὰ καὶ παρὰ πάντας ἡμῖν δικάζονται τοὺς νόμους, βούλομαι καὶ τοῦτον ὑμῖν τὸν νόμον εἰπεῖν, ὅστις διαρρήδην λέγει, ἐὰν πέντε ἔτη παρέλθῃ, καὶ μὴ δικάσωνται, μηκέτ' εἶναι τοῖς ὀρφανοῖς δίκην περὶ τῶν ἐκ τῆς ἐπιτροπῆς ἐγκλημάτων. καὶ τοῦτον ὑμῖν ἀναγνώσεται τὸν νόμον.

Νόμος. Ἀκούετε, ὦ ἄνδρες δικασταί, τοῦ νόμου λέγοντος ἄντικρυς, ἐὰν μὴ πέντε ἐτῶν δικάσωνται, μηκέτ' εἶναι δίκην; οὐκοῦν ἐλάχομεν, φαῖεν ἄν. καὶ διελύσασθε γὰρ. ὥστ' οὐκ εἰσὶν αὐθις ὑμῖν δίκαι. ἢ δεινὸν γ' ἂν εἴη, εἰ τῶν μὲν ἐξαρχῆς ἀδικημάτων οὐ δίδωσιν ἔξω πέντε ἐτῶν τὰς δίκας τοῖς ὀρφανοῖς ὁ νόμος, οὐδὲ κατὰ τῶν οὐκ ἀφειμένων ἐπιτρόπων· πρὸς δὲ τοὺς ἐξ ἐκείνων ἡμῶς, περὶ ὧν αὐτοὺς ἀφείκατε, εἰκοστίῳ νῦν ἔτει δίκην τελέσαισθ' ὑμεῖς. ἀκούω τοίνυν αὐτοὺς, τὰ μὲν παρὰ τῶν πραγμάτων αὐτῶν καὶ τῶν νόμων δίκαια φευξίσθαι· παρεσκευάσθαι δὲ λέγειν, ὡς πολλὰ χρήματ' αὐτοῖς κατελείφθη, καὶ ταῦτ' ἀπεστερήθησαν, καὶ τεκμηρίω χρήσεσθαι τούτου τῷ

μεγέθει τῶν δικῶν, ἃς ἐξαρχῆς ἔλαχον, καὶ τὴν
 ὀρφανίαν ὀδυρεῖσθαι, καὶ τὸν τῆς ἐπιτροπῆς λόγον
 διεξιέναι· καὶ τοιαῦτ' εἶναι, οἷς πεπιστεύκασι, καὶ
 δι' ὧν ὑμᾶς ἐξαπατήσιν οἴονται· ἐγὼ δὲ τῶν μὲν
 δικῶν τὸ μέγεθος τῶν τότε ληχθεισῶν μείζον
 ἡγοῦμαι τεκμήριον ὑμῖν, ὥς ἐσυκοφαντεῖτο ὁ πα-
 τὴρ, εἶναι, ἢ τοῦτοις, ὥς πολλὰ ἀπεστεροῦντο. ὁ-
 γδοήκοντα μὲν γὰρ τάλαντ' ἔχων ἐλέγχειν, οὐδεὶς ἂν
 τρία λαβὼν ἀπηλλάγη. τοσούτων δὲ χρημάτων
 φεύγων ἐπιτροπῆς, οὐδεὶς ἐστίν, ὅστις οὐκ ἂν
 ἔδωκε τρία τάλαντα, τὸν κίνδυνον ὠνούμενος, καὶ
 τὰ φύσει τότε τοῦτοις πλεονεκτήματα ὑπάρχοντα.
 καὶ γὰρ ὀρφανοὶ, καὶ νέοι, καὶ ὅποιοί τινες εἰσιν,
 ἀγνώτες ἦσαν. ταῦτα δὲ πάντες φασὶ μεγάλων δι-
 καίων παρ' ὑμῖν ἰσχύειν πλεον. ὅτι τοίνυν οὐδ' ἀ-
 νάσχοισθ' ἂν αὐτῶν εἰκότως οὐδὲν περὶ τῆς ἐπι-
 τροπῆς, καὶ τοῦτ' οἶμαι δεῖξειν. εἰ γὰρ ὥς οἶόν
 τε μέγιστ' ἡδικῆσθαι δοίη τις ἂν αὐτοῖς, καὶ ἐρεῖν
 πάντα τὰ ληθῆ περὶ τούτων νυνὶ, ἐκείνῳ γ' οἶμαι
 πάντας ἂν ὑμᾶς ὁμολογῆσαι, ὅτι πολλὰ συμβέβη-
 κεν ἡδικῆσθαι τισιν ἤδη μείζω τῶν εἰς χρήματα γι-
 γνομένων ἀδικημάτων. καὶ γὰρ ἀκούσιοι φόνοι καὶ
 ὕβρεις εἰς ἃ μὴ δεῖ, καὶ ἄλλα πολλὰ τοιαῦτ'
 ἀδικήματα γίγνεται. ἀλλ' ὅμως ἀπάντων τούτων
 ὄρος καὶ λύσις τοῖς παθοῦσι τέτακται, τὸ πεισθέν-
 τας ἀφεῖναι. καὶ τοῦθ' οὕτω τὸ δίκαιον ἐν πᾶσιν
 ἰσχύει, ὥστ' ἂν, ἐλὼν τις ἐκουσίου φόνου, καὶ
 σαφῶς ἐπιδείξας μὴ καθαρὸν, μετὰ ταῦτα αἰδέση-

ται καὶ ἀφῆ, οὐκέτ' ἐκβαλεῖν κύριος τὸν αὐτόν
 ἐστιν. εἰθ' ὑπὲρ μὲν ψυχῆς καὶ τῶν μεγίστων οὐ-
 τως ἰσχύει καὶ μένει τὸ ἀφεῖναι, ὑπὲρ δὲ χρημάτων
 καὶ ἐλατιόνων ἐγκλημάτων ἄκυρον ἔσται; μηδαμῶς.
 οὐ γὰρ εἰ μὴ τῶν δικαίων ἐγὼ παρ' ὑμῖν τεύξομαι,
 τοῦτ' ἔστι δεινότατον· ἀλλ' εἰ προῖγμα δίκαιον, ὡ-
 ρισμένον ἐκ παντὸς τοῦ χρόνου, νυνὶ καταλυθήσε-
 ται. οὐκ ἐμίσθωσαν ἡμῶν τὸν οἶκον, ἵσως ἐροῦ-
 σιν. οὐ γὰρ ἐβούλεθ' ὁ θεὸς ὑμῶν Ξενοπείδης.
 ἀλλὰ φήναντος Νικίδου, τοὺς δικαστὰς ἔπεισεν
 εἶσαι διοικεῖν αὐτόν. καὶ ταῦτ' ἴσασι πάντες.
 πολλὰ δ' ἥρπασαν ἡμῶν ἐκεῖνοι. οὐκοῦν, ἦν ἐπεί-
 σθητέ γε, τούτων δίκην παρ' αὐτῶν ἔχετε. καὶ οὐ
 δῆπουθεν πάλιν δεῖ λαβεῖν ὑμᾶς παρ' ἐμοῦ. ἵνα
 δὲ μηδ' οἴησθε εἶναι τι ταῦτα, ἔστι μὲν οὐκ ἴσον.
 πῶς γάρ; πρὸς τοὺς πράξαντας διαλυσαμένους, τῶν
 οὐκ εἰδόντων κατηγορεῖν. ὁμως μέντοι, ὧς Ξενοπεί-
 δη καὶ Ναυσίμαχε, εἰ μεγάλα ὑμῖν καὶ θαυμαστά
 εἶναι τὰ δίκαια ταῦθ' ὑπολαμβάνετε, ἀποδόντες
 τὰ τρία τάλαντα περαίετε. ὣν δὲ τοῦ μὴ κατηγο-
 ρῆσαι τοσαῦτα χρήματα ἐπράξασθε, πρὶν ἂν ταῦτα
 ἀποδῶτε, σιωπᾶν ἔστέ δίκαιοι, μὴ καὶ κατηγορεῖν,
 καὶ ἔχειν. ἔσχατον γὰρ δὴ πραγμάτων τοῦτό γε.
 τάχα τοίνυν ἵσως καὶ τριηραρχίας ἐροῦσι, καὶ τὰ
 ὄντα ὡς ἀναλώκασιν εἰς ὑμᾶς. ἐγὼ δ' ὅτι μὲν
 ψεύδονται, καὶ τὰ πολλὰ ἀπολωλεκότες τῶν ὄντων
 αὐτοῖς, μικρὰ τῆς πόλεως μετεληφύας, οὐ δικαί-
 αν, οὐδὲ γιγνομένην χάριν ἀξιώσουσι κομίζεσθαι.

παρ' ὑμῶν, ἐάσω. ἄξιόν δὲ καὶ αὐτὸς, ὃ ἄνδρες δικασταί, εἶναι τοῖς λειτουργοῦσιν ὑμῖν ἅπασιν χάριν τινὰ ὑπάρχουσαν παρ' ὑμῶν· τίσι δὲ μεγίστην ; τοῖς, ὃ μὲν χρήσιμον τῇ πόλει τοῦ πράγματός ἐστι, ποιοῦσιν, ὃ δ' αἰσχρὸν ἂν ἅπαντες εἶναι φήσαιεν, καὶ ὄνειδος ; μὴ κατασκευάζουσιν. οἱ μὲν τοίνυν μετὰ τοῦ λειτουργεῖν τὰ σφέτερα αὐτῶν διεφθαρότες, τὴν βλασφημίαν ἀντὶ τῆς χρείας τῇ πόλει καταλείπουσιν. οὐδεὶς γὰρ αὐτὸς αὐτοῦ κατηγορήσῃ πώποτε. ἀλλ' ὥς ἡ πόλις τὰ ὄντα ἀφήρηται, λέγει. οἱ δέ, ὅσα μὲν προστάττετε ὑμεῖς, ποιοῦντες προθυμῶς, τῇ περὶ τὰλλα δὲ σωφροσύνη τὰ ὄντα σώζοντες, οὐ μόνον κατὰ τοῦτ' ἐκείνων πλεονεκτοῖεν ἂν εἰκότως, ὅτι καὶ γεγόνασιν χρήσιμοι καὶ ἔσονται, ἀλλ' ὅτι καὶ χωρὶς ὀνείδους ταῦτα παρ' αὐτῶν ὑμῖν γίγνεται. ἡμεῖς μὲν τοίνυν τοιοῦτοι εἰς ὑμᾶς φανούμεθ' ὄντες. τούτους δ' ἐάσω, μὴ με φῶσι κακῶς αὐτοὺς λέγειν. οὐ τοίνυν θαυμάσαιμ' ἂν, εἰ καὶ δακρύειν καὶ ἐλεεινοὺς αὐτοὺς πειρῶνται ποιεῖν. ἐγὼ δ' ἄξιόν πρὸς ταῦτα ὑπολαμβάνειν ἅπαντας ὑμᾶς, ὅτι τῶν αἰσχυρῶν ἐστὶ, μᾶλλον δ' οὐδὲ δικαίων, τὰ μὲν ὄντα κατέσθοντας καὶ παροινούντας μετὰ Ἀριστοκράτους καὶ Διογνήτου, καὶ τοιούτων ἑτέρων ἀνθρώπων αἰσχυρῶς καὶ κακῶς ἀναλωκέναι· τὰ δ' ἄλλότρια ὥστε λαβεῖν, δακρύειν νυνὶ καὶ κλαίειν. ἐπ' ἐκείνοις ἐκλαίετ' ἂν, οἷς ἐποιεῖτε, δικαίως. νῦν δ' οὐ δεῖ δακρύειν· ἀλλ', ὡς οὐκ ἀφήκατε, δεικνύναι· ἢ ὡς εἰσιν, ὧν ἂν ἀφήκατε,

αὐθις ὑμῖν δίκαι, ἢ ὡς εἰκοστίῳ λαγχάνειν ἔτει δίκαιόν ἐστι, τοῦ νόμου πέντε ἔτη τὴν προθεσμίαν δεδοκός. ταῦτα γὰρ ἐστίν, ὑπὲρ ὧν οὗτοι δικάζουσιν. εἰν δὲ μὴ δύνωνται ταῦτα [δεικνύναι,] ὡς οὐ δύνησονται, ἡμεῖς ὑμῶν ἀπάντων, ὧ ἄνδρες δικασταί, δεόμεθα, μὴ ἡμᾶς προέσθαι τούτοις, μηδὲ τετάρτην οὐσίαν ἔτι δοῦναι, τρεῖς ἑτέρας κακῶς διωκηκόσιν, ἣν παρ' ἐχόντων ἔλαβον τῶν ἐπιτρόπων, ἣν ὑπὲρ τῶν δικῶν εἰσεπράξαντο, ἣν πρώην ἀφείλοντο Λυσίου, δίκην ἐλόντες. ἀλλ' ἡμᾶς τὰ ἡμέτερα, ὥσπερ ἐστὶ δίκαιον, ἔαν ἔχειν. ἃ καὶ ὑμῖν ἐστίν, ἐπ' ὠφελείᾳ μείζονι παρ' ἡμῖν ὄντα, ἢ παρὰ τούτοις. καὶ δικαιότερον δήπου τὰ ἡμέτερα ἡμᾶς ἐστὶν ἔχειν, ἢ τούτους. οὐκ οἶδ' ὅτι δεῖ πλείω λέγειν. οἶομαι γὰρ ὑμᾶς οὐδὲν ἄγνοεῖν τῶν εἰρημένων. ἐξέγρα τὸ ὕδωρ.

Hic finiunt οἱ παραγραφικοί. Succedunt alius generis causae privatae.

ΥΠΟΘΕΣΙΣ ΤΟΥ ΠΡΟΣ ΒΟΙΩΤΟΝ ΠΕΡΙ
ΤΟΥ ΟΝΟΜΑΤΟΣ ΛΟΓΟΥ.

Μαντίας, εἷς τῶν πολιτευσαμένων Ἀθηνησι, γήμας γυναῖκα κατὰ τοὺς νόμους, ἐκ ταύτης παῖδα ἐκτίσαστο τὸν νυνὶ δικάζομενον. προσήει δέ τινι Πλαγγόνι κατ' ἐρωτικὴν ἐπιθυμίαν, ἁπτικῇ γυναικί. ταύτης δύο υἱεῖς ἀνδρωθέντες ἐδικάζοντο τῷ Μαντίᾳ, ἑαυτῶν εἶναι πατέρα φάσκοντες. ὁ δὲ ἀντέλεγεν. ἔπειτα ἀναλαμβάνει τοὺς παῖδας ἀναγκασθεῖς, ἀπὸ ἰδίας προκλήσεως, ἣν ἀπατηθεῖς ἐποίησαστο. προὔκαλέσαστο μὲν γὰρ τὴν Πλαγγόνα ὁμῶσαι περὶ τῶν παίδων, εἰ ὄντως εἰσὶν ἐξ αὐτοῦ, ὑποσχόμενος, εἰ ὁμῶσειν, ἐμμένειν τῷ ὅρκῳ. προὔκαλέσαστο δὲ ἀπατηθεῖς, ὥς οὐ δεξιμένης τὸν ὅρκον τῆς γυναικός. ὑπὲρ τούτου γὰρ καὶ μισθὸν αὐτῇ συχνὸν ἐπηγγέλματο. ὥς δὲ φησιν ὁ τὸν λόγον λέγων, καὶ ὁμωμόκει ἡ Πλαγγὼν αὐτῷ λάθρα, προτεινόμενον τὸν ὅρκον μὴ δέξασθαι. προκαλεσαμένου τοίνυν παραβᾶσα τὰς συνθήκας, δέχεται τὸν ὅρκον. καὶ οὕτω μὲν ἀναγκάζεται τοὺς παῖδας ἀναλαβεῖν· μετὰ δὲ τοῦτο, τετελεύτηκεν. ὁ τοίνυν ἐκ τῆς νόμῳ γαμηθείσης γυναικός παῖς δικάζεται τῷ ἑτέρῳ τῶν εἰσποιηθέντων περὶ τοῦ ὀνόματος, λέγων αὐτὸν Βοιωτὸν καλεῖσθαι προσήκειν, ὅπερ

ἐξ ἀρχῆς ὠνομάζετο, καὶ μὴ Μαντίθεον. τοῦτο γὰρ αὐτῷ παρὰ τοῦ πατρὸς ἐξ ἀρχῆς τεθεῖσθαι τοῦνομα. αὐτόθεν μὲν οὖν δόξειεν ἂν τις φιλοπράγμων καὶ φιλόνεικος ὑπὲρ προσηγοριῶν διαφερόμενος. ὁ μὲντοι λόγος ἱκανὰς ἀποδείξεις παρέχεται τοῦ καὶ δημοσίᾳ καὶ ἰδίᾳ βλαβεράν εἶναι τὴν δμωνυμίαν.

ΔΗΜΟΣΘΕΝΟΥΣ

Ο ΠΡΟΣ ΒΟΙΩΤΟΝ ΠΕΡΙ ΤΟΥ ΟΝΟΜΑΤΟΣ ΛΟΓΟΣ.

Οὐδεμιᾶ φιλοπραγμοσύνη, μὰ τοὺς θεοὺς, ᾧ ἄνδρες δικασταί, τὴν δίκην ἔλαχον ταυτηνὶ Βοιωτῷ, οὐδ' ἠγνόουν, ὅτι πολλοῖς ἄτοπον δόξει τὸ δίκην με λαγχάνειν, εἴ τις ἐμοὶ ταυτὸν ὄνομα οἴεται δεῖν ἔχειν. ἀλλ' ἀναγκαῖον ἦν ἐκ τῶν συμβησομένων, εἰ μὴ τοῦτο διορθώσομαι, ἐν ὑμῖν κριθῆναι. εἰ μὲν οὖν ἑτέρου τινὸς οὗτος ἔφη πατὴρ εἶναι, καὶ μὴ τοῦμοῦ, περιέργος ἂν εἰκότως ἐδόκουν εἶναι, φροντίζων, ὅ, τι βούλεται καλεῖν αὐτὸς ἑαυτόν. νῦν δὲ λαχὼν δίκην τῷ πατρὶ τῷ ἐμῷ, καὶ μεθ' ἑαυτοῦ κατασκευάσας ἐργαστήριον συκοφαντῶν, Μησιικλέα τε, ὃν ἴσως γινώσκετε πάντες, καὶ Μενεκλέα, τὸν τὴν Νῖνον ἐλόντα ἐκείνον, καὶ τοιοῦτους τινάς, ἐδικάζεθ', υἱὸς εἶναι φάσκων ἐκ τῆς Παμφίλου θυγα-

πρὸς, καὶ δεινὰ πάσχειν, καὶ τῆς πατρίδος ἀποστερεῖσθαι. ὁ πατήρ δέ, (πᾶσα γὰρ εἰρήσεται ἢ ἀλήθεια, ὃ ἄνδρες δικασταί,) ἅμα μὲν φοβούμενος εἰς τὸ δικαστήριον εἰσιέναι, μὴ τις, οἷον εἰκὸς, ὑπὸ πολιτευομένου ἐτέρωθί που λελυπημένος, ἐνταυθοῖ ἀπαντήσειεν αὐτῷ, ἅμα δ' ἐξαπατηθεὶς ὑπὸ τῆς τουτουῖ μητρὸς, ὁμοσύσης αὐτῆς· ἥ μὴν, ἐὰν ὄρκον αὐτῇ διδῶ περὶ τούτων, μὴ ὁμείσθαι· τούτων δὲ πρᾶχθέντων μηδὲν ἔτι ἔσσεσθαι αὐτοῖς, καὶ μεσεγγυησάμενης ἀργύριον· ἐπὶ τούτοις δίδωσι τὸν ὄρκον. ἡ δὲ δεξαμένη, οὐ μόνον τοῦτον, ἀλλὰ καὶ τὸν ἀδελφὸν τὸν ἕτερον πρὸς τούτῳ κατωμόσατο ἐκ τοῦ πατρὸς εἶναι τοῦ ἐμοῦ. ὥς δὲ τοῦτ' ἐποίησεν, εἰσάγειν εἰς τοὺς φράτορας ἦν ἀνάγκη τούτους. καὶ λόγος οὐδεὶς ὑπελείπετο· εἰσήγαγεν, ἐποίησατο, ἵνα τὰ μμέσω συντέμω, ἐγγράφει τοῖς ἀπατουρίοις, τουτονὶ μὲν Βοιωτὸν εἰς τοὺς φράτορας· τὸν δ' ἕτερον, Πάμφιλον· Μαντίθεος δ' ἐνεγεγράμμην ἐγὼ. συμβάσης δὲ τῷ πατρὶ τῆς τελευτῆς, πρὶν τὰς εἰς τοὺς δημότας ἐγγραφὰς γενέσθαι, ἐλθὼν εἰς τοὺς δημότας οὗτοσί, ἀντὶ Βοιωτοῦ Μαντίθεον ἐνέγραψεν αὐτόν. τοῦτο δ' ὅσα βλάβει ποιῶν πρῶτον μὲν ἐμὲ, εἴτα καὶ ὑμᾶς, ἐγὼ διδάξω, ἐπειδὴν ὧν λέγω παρὰ σχωμαι μάρτυρας.

Μάρτυρες. Ὅν μὲν τοίνυν τρόπον ἡμᾶς ἐνέγραψεν ὁ πατήρ, ἀκηκόατε τῶν μαρτύρων. ὅτι δ', οὐκ οἰομένου τούτου δεῖν ἐμμένειν τοισδὶ, δικαίως καὶ ἀναγκαίως ἔλαχον τὴν δίκην, τοῦτ' ἤδη δείξω. ἐγὼ γὰρ οὐχ οὕτω δῆπου σκαιὸς εἰμι ἄνθρωπος, οὐδ'

ἀλόγιστος, ὥστε τῶν μὲν πατρώων, ἃ πάντα ἐμὰ
 ἐγίγνετο, ἐπειδὴ περ ἐποιήσατο τούτους ὁ πατήρ, συγ-
 κειωρηκέναι τὸ τρίτον νείμασθαι μέρος, καὶ στέργειν
 ἐπὶ τούτῳ, περὶ δ' ὀνόματος ζυγομαχεῖν, εἰ μὴ τὸ
 μὲν ἡμᾶς μεταθέσθαι μεγάλην ἀτιμίαν ἔφερε καὶ ἀναν-
 δρίαν· τὸ δὲ ταῦτόν ἔχειν τοῦτον ἐμοὶ ὄνομα διὰ
 πολλὰ ἀδύνατον ἦν. πρῶτον μὲν γάρ, εἰ δεῖ τὰ κοινὰ
 τῶν ἰδίων εἰπεῖν πρότερον, τίς ἡμῖν ἢ πόλις ἐπιτά-
 ξει τρόπον, ἂν τι δέῃ ποιεῖν; ἢ οἴσουσι, νῆ Δία,
 οἱ φυλᾶται τὸν αὐτὸν τρόπον, ὅν περ καὶ τοὺς ἄλ-
 λους; οὐκοῦν Μαντίθεον Μαντίου Θορίκιον οἴσουσι
 με, ἂν χορηγὸν, ἢ γυμνασίαρχον, ἢ ἐστιάτορα, ἢ
 ἄλλο τι τῶν ἄλλων φέρωσι. τῷ δῆλον οὖν ἔσται, πό-
 τερον σὲ φέρουσιν, ἢ ἐμέ; σὺ μὲν γάρ φήσεις ἐμέ,
 ἐγὼ δὲ σέ. καὶ δὴ καλεῖ μετὰ τοῦθ' ὁ ἄρχων, ἢ πρὸς
 ὄντινα ἂν ἢ ἡ δίκη. οὐχ ὑπακούομεν, οὐ λειτουργοῦ-
 μεν. πότερος οὖν ταῖς ἐκ τῶν νόμων ἔσται ζημίαις
 ἔνοχος; τίνα δ' οἱ στρατηγοὶ τρόπον ἐγγράψουσιν,
 ἔάν εἰς συμμορίαν ἐγγράφωσιν; ἢ, ἔάν τριήραρχον
 καθιστῶσιν; ἢ, ἂν στρατεία τις ἦ, τῷ δῆλον ἔσται,
 πότερος ἔσθ' ὁ κατειλεγμένος; τί δέ; ἂν ἄλλη τις
 ἀρχὴ καθιστῇ λειτουργεῖν, οἷον ἄρχων, βασιλεὺς,
 ἀθλοθέται, τί σημεῖον ἔσται, πότερον καθιστᾶσι;
 προσπαραγράψουσι νῆ Δία τὸν ἐκ Πλαγγόνος, ἔάν
 σὲ ἐγγράφωσιν, ἔάν δ' ἐμέ, τῆς ἐμῆς μητρὸς τοῦνο-
 μα; καὶ τίς ἤκουσε πώποτε, ἢ κατὰ ποῖον νόμον
 προσπαραγράφουτ' ἂν τοῦτο τὸ παράγραμμα, ἢ ἄλλο
 τι. πλὴν ὁ πατήρ καὶ ὁ δῆμος; ὧν ὄντων ἀμφοῖν τῶν

αὐτῶν, πολλή ταραχή συμβαίνει. φέρε, εἰ δὲ δὴ κρι-
 τὴς καλοῖτο Μαντίθεος Μαντίου Θορίκιος, τί ἂν ποι-
 οῖμεν; ἢ βαδίζοιμεν ἂν ἄμφω; τῷ γὰρ ἔσται δῆλον,
 πότερον σὲ κέκληκεν, ἢ ἐμέ; πρὸς διός, εἰάν δ' ἀρχὴν
 ἡντινοῦν ἢ πόλις κληροῖ, οἷον βουλῆς, θεσμοθέτου,
 τῶν ἄλλων, τῷ δῆλος ὁ λαχὼν ἡμῶν ἔσται; πλὴν εἰ
 μὴ σημείον, ὥσπερ ἄλλω τινι, τῷ χαλκεῖω προσέ-
 σται. καὶ οὐδὲ τοῦθ' ὁποτέρου ἔστιν οἱ πολλοὶ γνώ-
 σονται. οὐκοῦν σὺ μὲν σεαυτὸν, ἐγὼ δ' ἐμαυτὸν
 φήσω τὸν εἰληχότα εἶναι. λοιπὸν εἰς τὸ δικαστήριον
 ἡμᾶς εἰσιέναι. οὐκοῦν ἐφ' ἐκάστῳ τούτων δικαστή-
 ριον ἡμῖν ἢ πόλις καθιεῖ, καὶ τοῦ μὲν κοινοῦ καὶ
 ἴσου, τοῦ τὸν λαχόντ' ἀρχεῖν, ἀποστρεφσόμεθα,
 ἀλλήλους δὲ πλυνοῦμεν, καὶ ὁ τῷ λόγῳ κρατήσας
 ἄρξει. καὶ πότερ' ἂν βελτίους εἶημεν τῶν ὑπαρχου-
 σῶν δυσκολιῶν ἀπαλλαττόμενοι, ἢ καινὰς ἔχθρας καὶ
 βλασφημίας ποιοῦμενοι; ὥς πᾶσα ἀνάγκη συμβαί-
 νειν, ὅταν ἀρχῆς, ἢ τινος ἄλλου πρὸς ἡμᾶς αὐτοὺς
 ἀμφισβητῶμεν. τί δὲ, ἂν ἄρα (δεῖ γὰρ ἅπανθ'
 ἡμᾶς ἐξετάσαι) ἄτερος ἡμῶν πείσας τὸν ἕτερον,
 εἰάν λάχη, παραδοῦναι αὐτῷ τὴν ἀρχὴν, οὕτω κλη-
 ρῶται; τὸ δυοῖν πινακίον τὸν ἓνα κληροῦσθαι, τί
 ἄλλο ἐστίν; εἴτ' ἐφ' ᾧ θάνατον ζημίαν ὁ νόμος λέ-
 γει, τοῦθ' ἡμῖν ἀδιῶς ἐξέσται πράττειν; πάννυ γε.
 οὐ γὰρ ἂν αὐτὸ ποιήσαιμεν. οἶδα καὶ γὰρ, τὸ γοῦν
 κατ' ἐμέ. ἀλλ' οὐδ' αἰτίαν τοιαύτης ζημίας ἐνίους
 ἔχειν καλὸν, ἐξὸν μή. εἶεν. ἀλλὰ ταῦτα μὲν ἢ πόλις
 βλάπτεται. ἐγὼ δ' ἰδίᾳ, τί; θεάσασθε ἡλίκᾳ, καὶ

σκοπεῖτε, ἂν τι δοκῶ λέγειν. πολὺ γὰρ χαλεπώτερα ταῦτα ὢν ἀκηκόατ' ἐστίν. ὀρᾷτε μὲν γὰρ ἅπαντες αὐτὸν χρώμενον, ἕως μὲν ἕξη, Μενεκλεῖ, καὶ τοῖς περὶ ἐκείνον ἀνθρώποις, νῦν δ' ἐτέροις, οὐδὲν ἐκείνου βελτίοσι, καὶ τὰ τοιαῦτ' ἐξηλωκόια, καὶ δεινὸν δοκεῖν εἶναι βουλόμενον. καὶ νῆ Δία ἴσως ἐστίν. ἐὰν οὖν προϊόντος τοῦ χρόνου τῶν αὐτῶν τι ποιῇν τούτοις ἐπιχειρῇ· ἔστι δὲ ταῦτα, γραφαί, φάσεις, ἐνδείξεις, ἀπαγωγαί· εἴτ' ἐπὶ τούτων τινὶ (πολλὰ γὰρ ἐστὶ τῶν ἀνθρώπινα, καὶ τοὺς πάνυ δεινούς ἐκάστοτε, ὅταν πλεονάζωσιν, ἐπίστασθ' ὑμεῖς κοσμίους ποιεῖν,) ἐὰν ὄφλῃ τῷ δημοσίῳ, τί μᾶλλον οὗτος ἐγγεγραμμένος ἔσται ἡμοῦ; ὅτι νῆ Δία εἴσονται πάντες, πότερός ποτε ὤφλεν. καλῶς. ἐὰν δὲ, ὃ τυχὸν γένοιτ' ἂν, χρόνος διέλθῃ, καὶ μὴ ἐκτισθῇ τὸ ὄφλημα, τί μᾶλλον οἱ τούτου παῖδες ἔσονται τῶν ἡμῶν ἐγγεγραμμένοι, ὅταν τοῦνομα καὶ ὁ πατήρ καὶ ἡ φυλὴ καὶ πάντα ἡ ταυτιά; τί δ', εἴ τις δίκην ἐξούλης αὐτῷ λαχὼν μηδὲν ἡμοὶ φαίῃ πρὸς αὐτὸν εἶναι, κυρίαν δὲ ποιησάμενος ἐγγεγράφῃ, τί μᾶλλον ἂν εἴῃ τοῦτον, ἢ ἐμὲ ἐγγεγραφώς; τί δὲ, εἴ τινας εἰσφορὰς μὴ θείῃ; τί δ', εἴ τις ἄλλη περὶ τοῦνομα γίγνοιτο ἢ λῆξις, ἢ δίκη, ἢ δόξα ὅλως ἀηδής; τίς εἴσεται τῶν πολλῶν, πότερός ποτε οὗτός ἐστι, δυοῖν Μαντιθέοιν ταῦτοῦ πατρὸς ὄντοι; φέρε, εἰ δὲ δίκην ἀστρατείας φεύγοι, χορεῦοι δὲ, ὅταν στρατεύεσθαι δέῃ; καὶ γὰρ νῦν, ὅτε εἰς Ταμύνας παρῆλθον οἱ ἄλλοι, ἐνθάδε τοὺς χόας ἄγων

ἀπελείφθη. καὶ τοῖς διονυσίοις καταμείνας, ἐχόρευεν, ὥς ἅπαντες ἑωρᾶτε οἱ ἐπιδημοῦντες. ἀπελθόντων δ' ἐξ Εὐβοίας τῶν στρατιωτῶν, λειποταξίου προσεκλήθη. καὶ γὰρ ταξιαρχῶν τῆς φυλῆς, ἡναγκαζόμεν κατὰ τοῦ ὀνόματος τοῦ ἑμαντοῦ πατρόςθεν δέχεσθαι τὴν λῆξιν· καὶ εἰ μισθὸς ἐπορίσθη τοῖς δικαστηρίοις, εἰσῆγον ἄν με δῆλον ὅτι. ταῦτα δ' εἰ μὴ σεσημασμένων ἤδη συνέβη τῶν ἰχίνων, καὶ μάρτυρας ὑμῖν παρῆσχόμεν. εἶεν. εἰ δὲ ξενίας προσκληθείη, πολλοῖς δὲ προσκρούει, καὶ ὃν ἡναγκάσθη τρόπον ὁ πατήρ ποιήσασθαι αὐτόν, οὐ λέληθεν. ὑμεῖς δ', ὅτε μὲν τοῦτον οὐκ ἐποιεῖτο ὁ πατήρ, τὴν μητέρα ἀληθῆ λέγειν ἡγείσθε αὐτοῦ. ἐπειδὴν δ' οὕτω γεγενηὸς οὗτος ὁκληρὸς ἦ, πάλιν ὑμῖν ποτὲ δόξει ἐκείνος ἀληθῆ λέγειν. τί δ', εἰ ψευδομαρτυρῶν ἀλώσεσθαι προσδοκῶν, ἐφ' οἷς ἐρανίζει τούτοις τοῖς περὶ αὐτόν, ἐρήμην ἐάσειε τελεσθῆναι τὴν δίκην; ἀρὰ γε μικρὰν ἡγείσθε βλάβην, ὧ ἄνδρες Ἀθηναῖοι, ἐν κοινωνίᾳ τὸν ἅπαντα βίον τῆς τούτου δόξης καὶ τῶν ἔργων εἶναι; ὅτι τοίνυν οὐδ' ἂν διεξελήλυθα ὑμῖν, μάτην φοβοῦμαι, θεωρήσατε. οὗτος γὰρ ἤδη καὶ γραφάς τινας, ὧ ἄνδρες Ἀθηναῖοι, πέφευγεν, ἐφ' αἷς, οὐδὲν αἷτιος ὢν, ἐγὼ συνδιαβάλλομαι. καὶ τῆς ἡρᾶς ἡμφισβήτηι, ἣν ὑμεῖς ἐμὲ ἐπεχειροτονήσατε· καὶ πολλὰ καὶ δυσχερῆ διὰ τὸ ὄνομα συμβέβηκεν ἡμῖν· ὢν, ἵν' εἰδῆτε, ἐκάστων μάρτυρας ὑμῖν παρῆσθαι.

Μάρτυρες. Ὅρατε, ὧ ἄνδρες Ἀθηναῖοι, ταῦτα

συμβαίνοντα, καὶ τὴν ἀηδίαν τὴν ἐκ τοῦ πράγμα-
τος θεωρεῖτε. εἰ τοίνυν μηδὲν ἀηδὲς ἦν ἐκ τούτων,
μηδ' ὅλως ἀδύνατον ταῦτόν ἔχειν ὄνομα ἡμῖν συνέ-
βαινεν, οὐ δὴπου τοῦτον μὲν δίκαιον τὸ μέρος τῶν
ἐμῶν χρημάτων ἔχειν κατὰ τὴν ποιήσιν, ἣν ὁ πατήρ
αὐτόν ἀναγκασθεὶς ἐποίησατο· ἐμὲ δ' ἀφαιρεθῆναι
τοῦτομα, ὃ βουλόμενος, καὶ οὐδ' ὑφ' ἐνός βια-
σθεὶς ἔθετο. οὐκ ἔγωγε ἡγοῦμαι· ἵνα τοίνυν εἰδῆτε,
ὅτι οὐ μόνον εἰς τοὺς φράτορας οὕτως, ὥς μεμαρ-
τύρηται, ὁ πατήρ τὴν ἐγγραφήν ἐποίησατο, ἀλλὰ
καὶ τὴν δεκάτην ἐμοὶ ποιῶν τοῦτομα τοῦτο ἔθετο,
λάβε μοι καὶ ταύτην τὴν μαρτυρίαν.

Μαρτυρία. Ἀκούετε, ὦ ἄνδρες Ἀθηναῖοι, ὅτι
ἐγὼ μὲν ἦν ἐπὶ τοῦ ὀνόματος τούτου πάντα τὸν χρό-
νον, τουτιονὶ δὲ Βοιωτὸν εἰς τοὺς φράτορας, ἥνικα
ἠναγκάσθη, ἐνέγραψεν ὁ πατήρ; ἡδέως τοίνυν ἐροί-
μην ἂν αὐτόν ἐναντίον ὑμῶν· εἰ μὴ ἐτελεύτησεν ὁ
πατήρ, τί ἂν ἐποίεις πρὸς τοῖς δημόσιαις; οὐκ ἂν
εἷας σεαυτὸν ἐγγράφειν Βοιωτόν; ἀλλ' ἔτοπον δι-
κην μὲν λαγχάνειν τούτου, κωλῆειν δὲ πάλιν. καὶ
μὴν εἴγ' εἷας αὐτόν, ἐνέγραψεν ἂν σε εἰς τοὺς δη-
μότας, ὅπερ εἰς τοὺς φράτορας. οὐκοῦν δεινὸν, ὦ
γῆ καὶ θεοί, φάσκειν μὲν ἐκεῖνον αὐτοῦ πατέρα εἶ-
ναι, τολμᾶν δ' ἄκυρα ποιεῖν, ἃ ἐκεῖνος ἔπραξε
ζῶν· εἰόλμα τοίνυν πρὸς τῷ διαιτητῇ πράγμα ἀναι-
δέστατον λέγειν, ὡς ὁ πατήρ αὐτοῦ δεκάτην ἐποίη-
σεν, ὥσπερ ἐμοῦ, καὶ τοῦτομα τοῦτο ἔθετο αὐτῷ,
καὶ μάρτυράς τινας παρείχετο, οἷς οὐδὲ πώποτε ὁ

πατήρ ὥφθη χρώμενος. ἐγὼ δ' οὐδένα ὑμῶν ἀγνοεῖν
 οἶμαι, ὅτι οὐτ' ἂν ἐποίησε δεκάτην οὐδείς παιδίου,
 μὴ νομίζων αὐτοῦ δικαίως εἶναι, οὔτε ποιήσας καὶ
 στέρξας, ὡς ἂν υἱόν τις στέρξει, πάλιν ἔξαρκος ἐτόλ-
 μησε γενέσθαι. οὐδὲ γάρ, εἴ τι τῇ μητρὶ πρὸς ὀργὴν
 ἤλθε τῇ τούτων, τούτους γ' ἂν ἐμίσει, νομίζων ἑαυ-
 τοῦ εἶναι. πολὺ γὰρ μᾶλλον εἰώθασιν, ὧν ἂν αὐτοῖς
 διενεχθῶσιν ἀνὴρ καὶ ἡ γυνή, διὰ τοὺς παῖδας διαλ-
 λάττεσθαι, ἢ δι' ἃ ἂν ἀδικηθῶσιν ὑπ' αὐτῶν, τοὺς
 κοινούς παῖδας προσμισεῖν. οὐ τοίνυν ἐκ τούτων
 ἐστὶν ἰδεῖν μόνον, ὅτι ψεύσεται, ταῦτ' ἂν λέγῃ, ἀλ-
 λά καὶ πρὶν ἡμέτερος φάσκειν συγγενῆς εἶναι, εἰς ἱπ-
 ποθωντίδα ἐφοῖτα φυλὴν, εἰς παῖδας χορεύσων.
 καίτοι τίς ἂν ὑμῶν οἶεται τὴν μητέρα πέμψαι τοῦτον
 εἰς ταύτην τὴν φυλὴν, δεινὰ μὲν, ὡς φησιν, ὑπὸ τοῦ
 πατρὸς πεπονθυῖαν, δεκάτην δ' εἰδυῖαν πεποιηκότα
 ἐκείνον, καὶ πάλιν ἔξαρκον ὄντα; ἐγὼ μὲν οὐδέν' ἂν
 οἶομαι. εἰς γὰρ τὴν ἀκαμαντίδα ὁμοίως ἐξῆν σοι φοι-
 τᾶν. καὶ ἐφαίνεται ἂν οὔσα ἀκόλουθος ἢ φυλὴ τῇ
 θέσει τοῦ ὀνόματος. ὡς τοίνυν ταῦτ' ἀληθῆ λέγω,
 τούτων μάρτυρας ὑμῖν τοὺς συμφοιτῶντας καὶ τοὺς
 εἰδότες παρέξομαι.

Μάρτυρες. Οὕτω τοίνυν φανερώς παρὰ τὸν τῆς
 αὐτοῦ μητρὸς ὄρκον, καὶ τὴν τοῦ δόντος ἐκείνη τὸν
 ὄρκον εὐήθειαν, πατρὸς τετυχηκώς, καὶ ἀντὶ ἱππο-
 θωντίδος ἐν ἀκαμαντίδι φυλῇ γεγονώς, οὐκ ἀγα-
 πᾶ Βοιωτὸς τουτοισίν, ἀλλὰ καὶ δίκας ἐμοὶ δὴ ἢ
 τρεῖς εἵληχεν ἀργυρίου, πρὸς αἷς καὶ πρότερόν μ' ἐσυ-

κοφάντει. καίτοι πάντας οἶμαι τοῦθ' ὑμᾶς εἰδέναι, τίς ἦν χρηματιστής ὁ πατήρ. ἐγὼ δ' ἐάσω ταῦτα. ἀλλ' εἰ δίκαια ὁμώμοκεν ἡ μήτηρ ἢ τούτων, ἐπ' αὐτοφώρῳ συκοφάντην ἐπιδείκνυμι τοῦτον ταῖς δίκαις ταύταις. εἰ γὰρ οὕτω δαπανηρὸς ἦν, ὥστε γάμῳ γεγαμηκῶς τὴν ἐμὴν μητέρα, ἑτέραν εἶχε γυναῖκα, ἥς ὑμεῖς ἐστέ, καὶ δὴ οἰκίας ὄκει, πῶς ἂν ἀργύριον τοιοῦτος ὦν κατέλιπεν; οὐκ ἀγνοῶ τοίνυν, ὧς ἄνδρες ἀθηναῖοι, ὅτι Βοιωτὸς οὗτοσὶ δίκαιον μὲν οὐδὲν ἔξει λέγειν· ἥξει δ' ἐπὶ ταῦθ', ἅπερ αἰεὶ λέγει, ὡς ἐπηρέαζεν ὁ πατήρ αὐτῷ, πειθόμενος ὑπ' ἐμοῦ· ἀξιοὶ δ' αὐτὸς, ὡς δὴ πρεσβύτερος ὢν, τοῦνομ' ἔχειν τὸ τοῦ πρὸς πατρὸς πάππου. πρὸς δὲ ταῦτα ἀκοῦσαι βέλτιον ὑμᾶς βραχέα. ἐγὼ γὰρ οἶδα τοῦτον, ὅτε οὐπω συγγενὴς ἦν ἐμοὶ, ὁρῶν ὥσπερ ἂν ἄλλον τινα οὕτως, νεώτερον ὄντα ἐμοῦ, καὶ συχνῶ, ὅσα ἐξ ὄψεως, οὐ μὴν ἰσχυρίζομαι τούτῳ· καὶ γὰρ εὐηθες. ἀλλ' εἰ τις ἔροιτο Βοιωτὸν τουτονὶ, ὅτε ἐν ἱπποθωντίδι φυλῇ ἡξίου χορεύειν, οὐπω τοῦ πατρὸς εἶναι φάσκων τοῦ ἐμοῦ υἱός, τί σαντὸν ἔχειν δικαίως ἂν θείης ὄνομα; εἰ γὰρ Μαντίθεον, οὐκ ἂν διὰ τοῦτό γε φαίης, ὅτι πρεσβύτερος εἰ ἐμοῦ. ὅς γὰρ οὐδὲ τῆς φυλῆς τότε σοὶ προσήκειν ἡγοῦ τῆς ἐμῆς, πῶς ἂν τοῦ γε πάππου τοῦ ἐμοῦ ἡμφισβήτηις; ἔτι δ', ὧς ἄνδρες ἀθηναῖοι, τὸν μὲν τῶν ἐτῶν ἀριθμὸν οὐδεὶς οἶδεν ὑμῶν. ἐγὼ μὲν γὰρ ἐμοὶ πλείονα, οὗτος δ' ἑαυτῷ φήσει. τὸν δὲ τοῦ δικαίου λόγον ἅπαντες ἐπίστασθε. ἔστι δ' οὗτος τίς; ἀφ' οὗ παῖδας ἐποιήσατο ὁ πατήρ τούτους, ἀπὸ

τούτου καὶ νομίζεσθαι. πρότερον τοίνυν ἐμὲ εἰς τοὺς
 δημότας ἐνέγραψε Μαντίθεον, πρὶν εἰσαγαγεῖν τοῦ-
 τον εἰς τοὺς φράτορας. ὥστ' οὐ τῷ χρόνῳ μόνον, ἀλ-
 λά καὶ τῷ δικαίῳ πρεσβεῖον ἔχοιμ' ἂν ἐγὼ τοῦνομα
 τοῦτο εἰκότως. εἶεν. εἰ δέ σ' ἔροιτό τις· εἰπέ μοι,
 Βοιωτὲ, πόθεν νῦν ἐν ἀκαμαντίδι φυλῇ γέγονας, καὶ
 τὸν δῆμον θορίκιος, καὶ υἱὸς Μαντίου, καὶ τὸ μέρος
 τῶν ὑπ' ἐκείνου καταλειφθέντων ἔχεις; οὐδὲν ἂν ἄλ-
 λο ἔχοις εἰπεῖν, πλην ὅτι καὶ ἐμὲ ζῶν ἐποίησατο Μαν-
 τίας. τί τεκμήριον, εἴ τις σε ἔροιτο, ἢ μαρτύριόν ἐστι
 σοι τούτου; εἰς τοὺς φράτοράς με εἰσήγαγε, φήσεις
 ἂν. τί οὖν σε ἐνέγραψεν ὄνομα; εἴ τις ἔροιτο· Βοιω-
 τὸν ἂν εἴποις. τοῦτο γὰρ εἰσῆχθης. οὐκοῦν δεινόν,
 εἰ τῆς μὲν πόλεως καὶ τῶν ὑπ' ἐκείνου καταλειφθέν-
 των διὰ τοῦνομα τοῦτο μέτεστί σοι, τοῦτο δ' ἀξιοῖς
 ἀφείς ἕτερον μεταθέσθαι σαντιῶ. φέρ', εἴ σε ὁ πα-
 τὴρ ἀξιώσειεν ἀναστὰς, ἢ μένειν ἐφ' οὗ σε αὐτὸς
 ἐποίησατο ὀνόματος, ἢ πατέρ' ἄλλον σαντοῦ φάσκειν
 εἶναι, ἅρ' οὐκ ἂν μέτρια ἀξιοῦν δοκοίη; ταῦτά τοί-
 νυν ἐγὼ σε ταῦτα ἀξιώ, ἢ πατρός ἄλλου σαντιὸν πα-
 ραγράφειν, ἢ τοῦνομα ἔχειν, ὃ ἐκεῖνος ἔδωκέ σοι. νῆ
 δι', ἀλλ' ὕβρει καὶ ἐπηρείᾳ τινὶ τοῦτο ἐτέθη σοι. ἀλ-
 λά πολλάκις μὲν, ὅτε οὐκ ἐποιεῖτο ὁ πατήρ τούτους,
 ἔλεγον οὗτοι, ὥς οὐδὲν χείρους εἰσὶν οἱ τῆς μητρὸς
 τῆς τούτου συγγενεῖς τῶν τοῦ πατρὸς τοῦ ἐμοῦ. ἔστι
 δ' ὁ Βοιωτὸς ἀδελφοῦ τῆς τούτου μητρὸς ὄνομα.
 ἐπειδὴ δ' εἰσάγειν ὁ πατήρ τούτους ἠναγκάζεται, ἐμοῦ
 προεισηγμένου Μαντιθέου, οὕτω τοῦτον εἰσάγει Βοιω-

τόν· τὸν ἀδελφὸν δ' αὐτοῦ Πάμφιλον· ἐπεὶ σὺ δεῖ-
 ξον, ὅστις ἀθηναίων ταῦτόν ὄνομα τοῖς αὐτοῦ παισὶν
 ἔθετο δυοῖν· καὶ δειξῆς, ἐγὼ συγχωρήσω δι' ἐπήρειάν
 σοι τοῦτο τοῦνομα θέσθαι τὸν πατέρα. καίτοι εἶγε
 τοιοῦτος ἦσθα, ὥστε ποιήσασθαι μὲν σαντιὸν ἀναγ-
 κάσαι, ἐξ ὅτου δ' ἀρέσεις ἐκείνῳ τρόπου, μὴ σκοπεῖν,
 οὐκ ἦσθα, οἷον δεῖ τὸν προσήκοντα εἶναι περὶ τοὺς
 γονέας· οὐκ ὦν δέ, οὐκ ἐπηρεάζου δικαίως ἄν, ἀλλ'
 ἀπολώλεις. ἡ δεινὸν γ' ἄν εἴη, εἰ κατὰ μὲν τῶν ὑπὸ
 τοῦ πατρὸς αὐτοῦ νομιζομένων παίδων οἱ περὶ τῶν
 γονέων ἰσχύσουσι νόμοι· κατὰ δὲ τῶν αὐτοὺς εἰσβια-
 ζομένων ἄκοντας ποιῆσθαι ἄκυροι γενήσονται. ἀλλ',
 ὦ χαλεπώτατε Βοιωτὲ, μάλιστα μὲν, ὧν πράττεις,
 πάντων παῦσαι· εἰ δ' ἄρα μὴ βούλει, ἐκεῖνό γε πρὸς
 διὸς πείθου. παῦσαι μὲν σαντιῷ παρέχων πράγμα-
 τα· παῦσαι δ' ἐμὲ συκοφαντῶν· ἀγάπα δ', ὅτι σοι
 πόλις, οὐσία, πατὴρ γέγονεν. οὐδεὶς ἀπελαύνει σε
 ἀπὸ τούτων, οὐκουν ἔγωγε. ἀλλ' ἐὰν μὲν, ὥσπερ εἴ-
 ναι φῆς ἀδελφός, καὶ τὰ ἔργα ἀδελφοῦ ποιῆς, δόξεις
 εἶναι συγγενής· ἐὰν δ' ἐπιβουλευῆς, δικάζῃ, φθονῇς,
 βλασφημῇς, δόξεις εἰς ἀλλότρια ἔμπεσών, ὡς οὐ προς-
 ῆκουσιν, οὕτω χρῆσθαι. ἐπεὶ ἔγωγ', οὐδ' εἰ ταμά-
 λιστα ὁ πατὴρ ὄντα σε αὐτοῦ μὴ ἐποιεῖτο, οὐκ ἀδι-
 κῶ. οὐ γὰρ ἔμοιγε προσήκεν εἰδέναι, τίνες εἰσὶν υἱεῖς
 ἐκείνου· ἀλλ' ἐκείνῳ δεῖξαι, τίνας μοι νομιστέον ἔστ'
 ἀδελφοὺς. ὃν μὲν τοίνυν οὐκ ἐποιεῖτό σε χρόνον, οὐδ'
 ἐγὼ προσήκονθ' ἡγούμην. ἐπεὶ δ' ἐποιήσατο, καὶ γὰρ
 νομίζω. τί τούτου σημεῖον; τῶν πατρῶων ἔχεις τὸ

μέρος μετὰ τὴν τοῦ πατρὸς τελευτήν. ἱερῶν, οὐσίων μετέχεις. ἀπάγει σε οὐδεὶς ἀπὸ τούτων. τί βούλει; ἂν δὲ φῇ δεινὰ πάσχειν, καὶ κλαίῃ, καὶ ὀδύρῃται, καὶ κατηγορῇ ἐμοῦ, ἃ ἂν μὲν λέγῃ, μὴ πιστεύετε· οὐ γὰρ δίκαιον, μὴ περὶ τούτων ὄντος τοῦ λόγου [τοῦ] νυνί· ἐκείνο δ' ὑπολαμβάνετε, ὅτι οὐδὲν ἔστ' αὐτῷ ἥτιον δίκην λαμβάνειν Βοιωτῷ κληθέντι. τί οὖν φιλονεικεῖς; μηδαμῶς. μὴ ἔχε πρὸς ἡμᾶς οὕτως ἐθελέχθῃς. οὐδὲ γὰρ ἔγωγε πρὸς σέ. ἐπεὶ καὶ νῦν, ἵνα μηδὲ τοῦτο λάθῃ σε, ὑπὲρ σοῦ λέγω μᾶλλον, ἀξιῶν μὴ ταῦτόν ἔχειν ὄνομα ἡμᾶς, ἢ ἐμαυτοῦ. εἰ γὰρ μηδὲν ἄλλο, ἀνάγκη τὸν ἀκούσαντα ἐρέσθαι, πότερον, δὴ ἂν ὥσι Μαντίθιοι, Μαντίου. οὐκοῦν, ὃν ἡναγκάσθη ποιήσασθαι, σὲ εἰὰν λέγῃ, ἐρεῖ. τί οὖν ἐπιθυμεῖς τούτων; ἀνάγνωθι δέ μοι λαβὼν δύο ταυτασί μαρτυρίας, ὥς ἐμοὶ Μαντίθεον, καὶ τούτῳ Βοιωτὸν ὁ πατήρ ὄνομα ἔθετο.

Μαρτυρία. Λοιπὸν ἡγοῦμαι τοῦθ' ὑμῖν ἐπιδειξαι, ὧ ἄνδρες δικασταί, ὥς οὐ μόνον εὐδοκήσετε, ἂν, ἃ ἐγὼ λέγω, ψηφίσησθε, ἀλλὰ καὶ ὥς οὗτος αὐτὸς αὐτοῦ κατέγνω Βοιωτὸν, ἀλλ' οὐ Μαντίθεον ὄνομα δικαίως ἂν ἔχειν. λαχόντος γὰρ ἐμοῦ τὴν δίκην ταύτην Βοιωτῷ Μαντίου Θορικίῳ, ἐξαρχῆς τ' ἡντιδίκει, καὶ ὑπώμνυτο, ὥς ἦν Βοιωτός. καὶ τὸ τελευταῖον ἐπεὶ οὐκέτι ἐνὴν αὐτῷ διακρούεσθαι, ἐρήμην ἐάσας καταδικαιτῆσαι, σκέψασθε πρὸς θεῶν, τί ἐποίησεν. ἀντιλαγχάνει μοι τὴν μὴ οὔσαν, ὁ πρότερον ἑαυτὸν Βοιωτὸν προσαγορεύσας. καίτοι ἐξαρχῆς ἔδει αὐτὸν ἐᾶν

τελέσασθαι τὴν δίκην κατὰ Βοιωτοῦ, εἴπερ μηδὲν προσῆκεν αὐτῷ τοῦ ὀνόματος, ὕστερον δὲ μὴ αὐτὸν φαίνεσθαι ἐπὶ τῷ ὀνόματι τούτῳ ἀντιλαγχάνοντα τὴν μὴ οὔσαν. ὃς οὖν αὐτὸς αὐτοῦ κατέγνω δικάϊως εἶναι Βοιωτὸς, τί ὑμᾶς ἀξιώσει τοὺς ὁμωμοκότας ψηφίζεσθαι; ὡς δὲ ταῦτ' ἀληθῆ λέγω, λάβε μοι τὴν ἀντίληξιν, καὶ τὸ ἔγκλημα τουτί.

Ἀντίληξις. Ἐγκλημα. Εἰ μὲν τοίνυν οὗτος ἔχει δεῖξαι νόμον, ὃς ποιεῖ κυρίους εἶναι τοὺς παῖδας τοῦ ἑαυτῶν ὀνόματος, ἃ λέγει νῦν οὗτος, ὀρθῶς ἂν ψηφίζοισθε. εἰ δ' ὁ μὲν νόμος, ὃν πάντες ἐπίστασθε ὁμοίως ἔμοι, τοὺς γονέας ποιεῖ κυρίους οὐ μόνον θέσθαι τοῦνομα ἐξαρχῆς, ἀλλὰ καὶ πάλιν ἐξαλειψαί, ἐὰν βούλωνται, καὶ ἀποκηρύξαι. ἐπέδειξα δ' ἐγὼ τὸν πατέρα, ὃς κύριος ἦν ἐκ τοῦ νόμου, τούτῳ μὲν Βοιωτὸν, ἔμοι δὲ Μαντίθειον θέμενον. πῶς ὑμῖν ἐστὶν ἄλλο τι, πλην ἃ ἐγὼ λέγω, ψηφίσασθαι; ἀλλὰ μὴν ὦν γ' ἂν μὴ ὥσι νόμοι, [ἀλλὰ] γνώμῃ τῇ δικαιοτάτῃ δικάσειν ὁμωμόκατε. ὥστ' εἰ μηδεὶς ἦν περὶ τούτων κείμενος νόμος, κἂν οὕτω πρὸς ἔμοῦ δικάϊως τὴν ψῆφον ἔθεσθε. τίς γάρ ἐστιν ὑμῶν, ὅστις ταυτόν ὄνομα τοῖς ἑαυτοῦ παισὶ τέθεται δυοῖν οὔσι; τίς δ', ὃ μὴ πω παῖδές εἰσι, θήσεται; οὐδεὶς δῆπου. οὐκοῦν ὁ δίκαιον τῇ γνώμῃ τοῖς ὑμετέροισι αὐτῶν παισὶν ὑπειλήφατε, τοῦτο καὶ περὶ ἡμῶν εὐσεβὲς γνῶναι. ὥστε καὶ κατὰ τὴν δικαιοτάτην γνώμην, καὶ κατὰ τοὺς νόμους, καὶ κατὰ τοὺς ὅρκους, καὶ κατὰ τὴν τούτου προσομολογίαν, ἐγὼ μὲν μέτρια ὑμῶν, ὧ ἄνδρες ἀθη-

ναῖοι, δέομαι, καὶ δίκαια ἀξιῶ· οὗτος δ' οὐ μόνον
οὐ μέτρια, ἀλλ' οὐδ' εἰωθότα γίγνεσθαι.

ΥΠΟΘΕΣΙΣ ΤΟΥ ΠΡΟΣ ΒΟΙΩΤΟΝ ΥΠΕΡ
ΠΡΟΙΚΟΣ ΜΗΤΡΩΙΑΣ ΛΟΓΟΥ.

*Κ*αὶ οὗτος περὶ τοῦ αὐτοῦ καὶ πρὸς τὸν αὐτὸν ὁ λό-
γος εἴρηται· καὶ τὰ μὲν ἄλλα πάντα ταῦτα, ἡ Πλαγ-
γών, ὁ ὄρκος, ἡ τῶν παίδων ἀναγκαία ποίησις· ἀπο-
θανόντος δὲ τοῦ Μαντίου, οἱ παῖδες ὄντες τρεῖς,
Μαντίθεος ὁ ἐκ τῆς νόμῳ γαμηθείσης, καὶ Βοιωτὸς,
καὶ Πάμφιλος, οἱ ἐκ τῆς Πλαγγόνης, ἐνέμοντο τὴν
οὐσίαν· φάσκοντος δὲ τοῦ Μαντιθέου προῖκα ἑαυτῶ
μητρῶαν ὀφείλεσθαι, Βοιωτὸς καὶ Πάμφιλος καὶ αὐ-
τοὶ προικὸς ἡμφισβήτουν, ὡς καὶ τῆς Πλαγγόνης
εἰσενεγκαμένης εἰς τὸν οἶκον τοῦ Μαντίου μνᾶς ἑκα-
τόν· συνέδοξεν οὖν αὐτοῖς νείμασθαι πάντα ἐπίσης,
πλὴν τῆς οἰκίας· ἔν' ὁποτέρῳ ἂν ἡ μήτηρ φανῇ προῖ-
κα εἰσενεγκαμένη, τούτοις ἀπὸ τῆς οἰκίας ἀποδοθῇ
τὸ ἀργύριον· καὶ πλὴν τῶν ἀνδραπόδων, ὅπως οἱ πε-
ρὶ τὸν Βοιωτὸν, ἐὰν ἐπιζητῶσιν τι τῶν ἐνδον, ἔχουσιν
ἐλεγχον· μετὰ δὲ ταῦτα ἀντενεκάλεσαν ἀλλήλοις, ὁ μὲν
Μαντίθεος ὑπὲρ τῆς μητρῶας οὐσίας, ἐκείνοι δὲ
ὑπὲρ ἄλλων τινῶν· καὶ ὁ διαιτητὴς Μαντιθέου μὲν
ἀπεδιαίτησε, Βοιωτοῦ δὲ κατεδιαίτησεν ἰρήμην· λαγ-
χάνει δὲ Μαντίθεος καὶ εἰς τὸ δικαστήριον αὐτῶ τὴν
αὐτὴν δίκην, ἀπαιτῶν τὴν προῖκα.

ΔΗΜΟΣΘΕΝΟΥΣ

Ο ΠΡΟΣ ΒΟΙΩΤΩΝ ΥΠΕΡ ΠΡΟΙΚΟΣ ΜΗ-
ΤΡΩΙΑΣ ΛΟΓΟΣ.

Πάντων ἐστὶν ἀνισρώτατον, ὃ ἄνδρες δικασταί, ὅ-
ταν τις ὀνόματι μὲν ἀδελφὸς προσαγορευθῇ τιπῶν,
τῷ δ' ἔργῳ ἐχθροὺς ἔχῃ τούτους, καὶ ἀναγκάζεται,
πολλὰ καὶ δεινὰ παθὼν ὑπ' αὐτῶν, εἰσιέναι εἰς δι-
καστήριον, ὅπερ νῦν ἐμοὶ συμβέβηκεν. οὐ γάρ μόνον
αὐτῇμαί μοι ἐξαρχῆς ἐγένετο, διότι Πλαγγῶν, ἡ τοῦ-
των μήτηρ, ἐξαπατήσασα τὸν πατέρα μου, καὶ ἐπιор-
κήσασα φανερώς, ἠνάγκασεν αὐτὸν ὑπομεῖναι τοῦ-
τους ποιήσασθαι, καὶ διὰ τοῦτο τὰ δύο μέρη τῶν
πατρῶων ἀπεστερήθην· ἀλλὰ πρὸς τοῦτοις ἐξελέλα-
μαι μὲν ἐκ τῆς πατρῴας οἰκίας ὑπὸ τούτων, ἐν ᾗ καὶ
ἐγενόμην καὶ ἐτρέφην, καὶ εἰς ἣν οὐχ ὁ πατήρ αὐ-
τοὺς, ἀλλ' ἐγὼ, τελευτήσαντος ἐκείνου, παρεδεξάμην·
ἀποστεροῦμαι δὲ καὶ τὴν προῖκα τῆς ἐμαντοῦ μητρὸς,
περὶ ἧς νυνὶ δικάζομαι· αὐτὸς μὲν τοῦτοις δίκας
ὑπὲρ ὧν ἐνεκάλουν μοι πάντων δεδωκώς, πλὴν εἴ τι-
να νῦν ἐνεκα τῆς δίκης ταύτης ἀντιελήχασί μοι συκο-
φαιτοῦντες, ὥς καὶ ὑμῖν ἔσται καταφανές· παρὰ δὲ

τούτοις ἐν ἑνδεκά ἔτεσιν οὐ δυνάμενος τυχεῖν τῶν με-
 τρίων, ἀλλὰ νῦν εἰς ὑμᾶς καταπεφευγός. δέομαι οὖν
 ἀπάντων ὑμῶν, ὧς ἄνδρες δικασταί, μετ' εὐνοίας τέ
 μου ἀκοῦσαι, οὕτως, ὅπως ἂν δύνωμαι, λέγοντος·
 κἔν ὑμῖν δεινὰ δοκῶ πεπονθέναι, συγγνώμην ἔχειν
 μοι ζητοῦντι κομίσασθαι τὰ μαντοῦ, ἄλλως τε καὶ
 εἰς θυγατρὸς ἔκδοσιν· συνέβη γάρ μοι, δεηθέντος
 τοῦ πατρὸς, ὀκτωκαιδεκέτη γῆμαι, καὶ διὰ τοῦτό μοι
 εἶναι θυγατέρα ἤδη ἐπίγαμον. ὥστ' ἑμοὶ μὲν δικαίως
 ἂν ἀδικουμένῳ διὰ πολλὰ βοηθήσαίτε, τούτοις δ' εἰ-
 κότως ἂν ὀργίζοισθε· οἵτινες, ὧς γῆ καὶ θεοί, ἐξὸν
 αὐτοῖς τὰ δίκαια ποιήσασι μὴ εἰσιέναι εἰς τὸ δικα-
 στήριον, οὐκ αἰσχύνονται μὲν ἀναμιμνήσκοντες ὑμᾶς,
 εἰ τι ἢ ὁ πατὴρ ἡμῶν μὴ ὀρθῶς διεπράξατο, ἢ οὐ-
 τοι εἰς ἐκείνον ἥμαρτον, ἀναγκάζουσι δ' ἐμὲ δικάζε-
 σθαι αὐτοῖς. ἵνα δ' ἀκριβῶς εἰδῆτε, ὡς ἐγὼ τούτου
 αἴτιος οὐκ εἰμὶ, ἀλλ' οὗτοι, ἐξαρχῆς ὑμῖν, ὡς ἂν ἐν
 βραχυτάτοις δύνωμαι, διηγῆσομαι τὰ πραχθέντα. ἡ
 γὰρ μήτηρ ἡ ἐμὴ, ὧς ἄνδρες δικασταί, θυγάτηρ μὲν
 ἦν Πολυαράτου τοῦ χολαργέως, ἀδελφὴ δὲ Μενεξέ-
 νου καὶ Βαθύλλου καὶ Περιάνδρου. ἐκδόντος δ' αὐ-
 τὴν τοῦ πατρὸς Κλεομέδοντι, τῷ Κλέωνος νυεῖ, καὶ
 προῖκα τάλαντον ἐπιδόντος, τὸ μὲν πρῶτον τοῦτο
 συνώκει· γενομένων δ' αὐτῇ τριῶν μὲν θυγατέρων,
 νυεῖ δ' ἐνὸς Κλέωνος, καὶ μετὰ ταῦτα τοῦ ἀνδρὸς
 αὐτῇ τελευτήσαντος, ἀπολιποῦσα τὸν οἶκον, καὶ κο-
 μισαμένη τὴν προῖκα, πάλιν ἐκδόντων αὐτὴν τῶν
 ἀδελφῶν Μενεξένου καὶ Βαθύλλου· ὁ γὰρ Περιάν-

δρος ἔτι παῖς ἦν· καὶ τὸ τάλαντον ἐπιδόντων, συνώ-
κησε τῷ ἑμῷ πατρί. καὶ γίγνομαι αὐτοῖς ἐγὼ τε, καὶ
ἄλλος ἀδελφὸς νεώτερος ἐμοῦ, ὃς ἔτι παῖς ὢν ἐτελεύ-
τησεν. ὡς δ' ἀληθῆ λέγω περὶ τούτων ὑμῖν, πρῶτον
τοὺς μάρτυρας παρῆξομαι.

Μάρτυρες. Τὴν μὲν τοίνυν μητέρα τὴν ἐμὴν οὕ-
τως ὁ πατήρ μου γήμας εἶχε γυναῖκα ἐν τῇ οἰκίᾳ τῇ
ἑαυτοῦ· ἐμέ τε ἐπαίδευε καὶ ἡγάπα, ὥσπερ καὶ ὑμεῖς
ἅπαντες τοὺς ὑμετέροους παῖδας ἀγαπᾶτε. τῇ δὲ τού-
των μητρὶ Πλαγγὼν ἐπλησίασεν, ὅτινα δὴ ποτ' οὖν
τρόπον· οὐ γὰρ ἐμὸν τοῦτο λέγειν ἐστί. καὶ οὕτως
οὐ πάντα γε ἦν ὑπὸ τῆς ἐπιθυμίας κεκρατημένος,
ὥστ' οὐδὲ τῆς ἐμῆς μητρὸς ἀποθανούσης, ἡξίωσεν
αὐτὴν εἰς τὴν οἰκίαν παρ' αὐτὸν εἰσδέξασθαι, οὐδὲ
τούτους, ὡς νύεις εἰσὶν αὐτοῦ, πεισθῆναι· ἀλλὰ τὸν
μὲν ἄλλον χρόνον οὗτοι διῆγον οὐκ ὄντες τοῦμοῦ πα-
τρὸς, ὡς καὶ ὑμῶν οἱ πολλοὶ ἴσασιν. ἐπειδὴ δ' οὕτο-
σι αὐξηθεῖς, καὶ μεθ' ἑαυτοῦ παρασκευασάμενος ἐρ-
γαστήριον συκοφαντῶν, ὧν ἡγεμὼν ἦν Μνησικλῆς
καὶ Μενεκλῆς ἐκεῖνος, ὁ τὴν Νῆνον ἐλὼν, μεθύων
[οὗτος] ἐδικάζετό μου τῷ πατρί, φάσκων υἱὸς εἶναι
ἐκείνου, συνόδων γιγνομένων πολλῶν ὑπὲρ τούτων,
τοῦ πατρὸς οὐκ ἂν φάσκοντος πεισθῆναι, ὡς οὗτοι
γεγόνασιν ἐξ αὐτοῦ, τελευτῶσα ἡ Πλαγγὼν, ᾧ ἄνδρες
δικασταί· (πάντα γὰρ εἰρήσεται τάληθ' ἡ πρὸς ὑμᾶς·)
μετὰ τοῦ Μενεκλέους ἐνεδρεῦσασα τὸν πατέρα μου,
καὶ ἐξαπατήσασα ὄρκῳ, ὃς μέγιστος δοκεῖ καὶ δεινό-
τατος παρὰ πᾶσιν ἀνθρώποις εἶναι, ὡμολόγησε τριά-

κοντα μνᾶς λαβοῦσα, τοὺτους μὲν τοῖς αὐτῆς ἀδελφοῖς εἰσποιήσιν νύεις· αὐτὴ δ', ἂν πρὸς τῷ διαιτητῇ προκαλῆται αὐτὴν ὁ πατήρ μου ὁμόσαι, ἢ μὴν τοὺς παῖδας ἐξ αὐτοῦ γεγονέναι, μὴ δέξασθαι τὴν πρόκλησιν. τούτων γὰρ γενομένων, οὔτε τοὺτους ἀποστερήσεσθαι τῆς πόλεως, τῷ τε πατρί μου οὐκέτι δυνήσεσθαι αὐτοὺς πράγματα παρέχειν, τῆς μητρὸς αὐτῶν οὐ δεξαμένης τὸν ὄρκον. συγχωρηθέντων δὲ τούτων, τί ἂν ὑμῖν μακρολογοίην; ὥς γὰρ πρὸς τὸν διαιτητὴν ἀπήντησε, παραβᾶσα ἅπαντα τὰ ὠμολογημένα ἢ Πλαγγῶν, δέχεται τε τὴν πρόκλησιν, καὶ ὁμνυσιν ἐν τῷ Δελφινίῳ ἄλλον ὄρκον ἐναντίον τῷ πρῳτέρῳ, ὥς καὶ ὑμῶν οἱ πολλοὶ ἴσασι. περιβόητος γὰρ ἡ προᾶξις ἐγένετο. καὶ οὕτως ὁ πατήρ μου διὰ τὴν αὐτοῦ πρόκλησιν ἀναγκασθεὶς ἐμμεῖναι τῇ διαίτῃ, ἐπὶ μὲν τοῖς γεγενημένοις ἡγανᾶσκει καὶ βαρέως ἔφερε, καὶ εἰς τὴν οἰκίαν οὐδ' ὥς εἰσδέξασθαι τοὺτους ἤξιωσεν· εἰς δὲ τοὺς φράτορας ἡναγκάσθη εἰσαγαγεῖν. καὶ τοῦτον μὲν ἐνέγραψε Βοιωτὸν, τὸν δ' ἕτερον Πάμφιλον· ἐμὲ δ' εὐθύς ἔπεισε περὶ ὀκτωκαίδεκα ἔτη γεγενημένον τὴν Εὐφύμου θυγατέρα γῆμαι, βουλόμενος παῖδας ἐξ ἐμοῦ γενομένους ἐπιδᾶν. ἐγὼ δ', ὡς ἄνδρες δικασταί, νομίζων δεῖν, καὶ πρότερον, καὶ ἐπειδὴ καὶ οὗτοι ἐλύπουν αὐτὸν δικαζόμενοι καὶ πράγματα παρέχοντες, ἐμὲ τούναντίον εὐφραίνειν ἅπαντα ποιοῦνθ', ὅς' ἐκείνῳ χαριῆσθαι μέλλοιμι, ἐπέισθην αὐτῷ. γήμαντος δέ μου τὸν τρόπον τοῦτον, ἐκείνος μὲν τὸ θυγάτριόν μοι ἐπιδὼν γενόμενον, οὐ

πολλοῖς ἔτεσιν ὕστερον, ἀρρώσθησας, ἐτελεύτησεν. ἐγὼ δ', ὡς ἄνδρες δικασταί, ζῶντος μὲν τοῦ πατρὸς, οὐκ ἔμην δεῖν ἐναντιοῦσθαι αὐτῷ· τελευτήσαντος ἐκείνου, εἰσεδεξάμην τε τοὺτους εἰς τὴν οἰκίαν, καὶ τῶν ὄντων ἀπάντων μετέδωκα, οὐχ ὡς ἀδελφοῖς οὖσιν· (οὐδὲ γὰρ ὑμῶν τοὺς πολλοὺς λελήθασιν ὃν τρόπον οὗτοι γεγόνασιν) νομίζων δ' ἀναγκαῖον εἶναι μοι, ἐπειδὴ ὁ πατήρ ἐξηπατήθη, πεῖθεσθαι τοῖς νόμοις τοῖς ὑμετέροις. καὶ οὕτως ὑπ' ἐμοῦ εἰς τὴν οἰκίαν εἰσδεχθέντες, ὡς ἐνεμόμεθα τὰ πατρῶα, ἀξιοῦντος ἐμοῦ ἀπολαβεῖν τὴν τῆς μητρὸς μου προῖκα, ἀντενεκάλουν καὶ οὗτοι, καὶ ἔφασαν ὀφείλεσθαι καὶ τῇ αὐτῶν μητρὶ τὴν ἴσην προῖκα. συμβουλευσάντων δ' ἡμῖν τῶν παρόντων, τὰ μὲν ἄλλα πάντα ἐνειμάμεθα, τὴν δ' οἰκίαν καὶ τοὺς παῖδας, [τοὺς διακόνοὺς παῖδας] τοὺς τοῦ πατρὸς, ἐξαιρέτους ἐποιησάμεθα, ἵν' ἐκ μὲν τῆς οἰκίας, ὅποτέροις ἂν ἡμῶν φαίνεται ὀφειλομένη ἡ προῖξ, οὗτοι αὐτὴν κομίσωνται· ἐκ δὲ τῶν παίδων, κοινῶν ὄντων, εἴαν τι οὗτοι τῶν πατρῶων ἐπιζητῶσι, πυνθάνωνται, καὶ βασανίζοντες αὐτοὺς, καὶ ἄλλω ὅτῳ ἂν τρόπῳ βούλωνται ζητοῦντες. ὅτι δὲ καὶ ταῦτ' ἀληθῆ λέγω, ἐκ τουτωνὶ τῶν μαρτυριῶν εἴσεσθε.

Μαρτυρίαι.

Μετὰ ταῦτα τοίνυν οὗτοί τ' ἐμοὶ δίκας ἔλαχον ὑπὲρ ὧν ἐνεκάλουν, καὶ γὰρ τοῦτοις ὑπὲρ τῆς προικὸς. καὶ τὸ μὲν πρῶτον παραγραφάμενοι Δόλωνα ἐρχιέα διαιτητὴν, τούτῳ ἐπετρέψαμεν δικάσαι περὶ ὧν ἐνεκαλοῦμεν ἀλλήλοις. ὡς δ' οὐκ ἀπήντων οὗτοι, ἀλλ'

DEMOSTH. TOM. IV.

H

ἐφυγοδίκουν, καὶ χρόνος διειρρίβετο συχνός, τῷ μὲν Σόλωνι συνέβη τελευτῆσαι τὸν βίον· οὗτοι δὲ πάλιν ἐξ ὑπαρχῆς λαγχάνουσί μοι τὰς δίκας· καὶ ἐγὼ τοῦ-
 τῳ, προσκαλεσάμενος αὐτόν, καὶ ἐπιγραφάμενος ἐπὶ τὸ ἔγκλημα Βοιωτόν· τοῦτο γὰρ αὐτῷ ὁ πατήρ ἔθε-
 το τοῦνομα. περὶ μὲν οὖν ὧν οὗτοί μοι ἐδικάζοντο, παρόντος τούτου καὶ ἀντιδικοῦντος, καὶ οὐκ ἔχοντος ἐπιδειῖναι οὐδὲν ὧν ἐνεκάλουν, ἀπεδιήτησέ μου ὁ διαι-
 τητής. καὶ οὗτος συνειδώς αὐτῷ ἀδίκως μοι ἐγκαλῶν, οὔτε ἐφῆκεν εἰς τὸ δικαστήριον, οὔτε νῦν περὶ ἐκεί-
 νων εἰληχέ μοι δίκην οὐδεμίαν· ἀλλὰ περὶ ἄλλων τι-
 νῶν, λύσειν τοῖς ἐγκλήμασι τούτοις τὴν δίκην ταύτην οἰόμενος. ἦν δ' ἐγὼ τοῦτον ἐδίωκον τότε περὶ τῆς προικὸς, ἐπιδημοῦντος τούτου ἐνθάδε, καὶ οὐκ ἀπαν-
 τήσαντος πρὸς τὸν διαιτητὴν, ἐρήμην κατεδιήτησεν αὐτοῦ· οὗτος δ', ὡς ἄνδρες δικασταί, οὔτε ἡντιδίκει τότε, παρῶν, οὔτ' ἔφη με καταδικαιτῆσασθαι τὴν δι-
 κην αὐτοῦ· οὐ γὰρ εἶναι Βοιωτόν αὐτῷ ὄνομα, ἀλ-
 λά Μαντίθειον, καὶ οὕτως ὀνόματι ἀμφισβητῶν, ἔρ-
 γῳ τὴν προῖκά με τῆς μητρὸς ἀποστρεῖ. ἀπορῶν δ' ἐγὼ, τί ἂν τις χρήσαιτο τῷ πράγματι, οὕτω πάλιν τὴν αὐτὴν δίκην λαχὼν αὐτῷ Μαντιθείῳ ἐνδεκάτω ἔτει νῦν εἰς ὑμᾶς καταπέφευγα. ὥς δὲ καὶ ταῦτ' ἀλη-
 θῇ λέγω, ἀναγνώσεται ὑμῖν περὶ τούτων μαρτυρίας.

Μαρτυρίαί. "Οτι μὲν τρίνυν, ὡς ἄνδρες δικασταί, ἢ τε μήτηρ μου τάλαντον ἐπενεγκαμένη προῖκα, ἐκ-
 δοθέῖσα ὑπὸ τῶν ἀδελφῶν τῶν αὐτῆς, ὥσπερ οἱ νό-
 μοι κελεύουσι, συνέκχησε τῷ πατρί· καὶ ὃν τρόπον

ἐγὼ τούτους εἰσεδεξάμην εἰς τὴν οἰκίαν τοῦ πατρὸς τελευτήσαντος, καὶ ὅτι ἀπέφυγον αὐτοὺς τὰς δίκας, ὥς μοι ἐνεκάλουν, ταῦτα μὲν πάντα καὶ μεμαρτύρηται ὑμῖν, καὶ ἐπιδεδεικται. ἴθι δὴ λάβε καὶ τὸν περὶ τῆς προικὸς νόμον τουτονί.

Νόμος. Οὕτω τοίνυν τοῦ νόμου ἔχοντος, οἶμαι τουτονὶ Βοιωτῶν, ἢ Μαντίθεον, ἢ ὅ, τι ποτ' ἄλλο χαίρει προσαγορευόμενος, δικαίαν μὲν ἀπολογίαν καὶ ἀληθινὴν οὐδεμίαν ἔξιν εἰπεῖν· ἐπιχειρήσειν δὲ τῇ τόλμῃ καὶ τῇ θρασυτητί τῇ ἑαυτοῦ πιστεύοντα, περὶ οὐσιῶν τὰς αὐτῶν συμφορὰς εἰς ἐμὲ, ἅπερ καὶ ἰδίᾳ ποιεῖν εἴωθε· λέγων, ὥς δημευθείσης τῆς Παμφίλου οὐσίας, ὅς ἦν πατήρ τῆς Πλαγγόνος, τὰ περιγεγόμενα χρήματα ὁ πατήρ ὁ ἐμὸς ἔλαβεν ἐκ τοῦ βουλευτηρίου, καὶ οὕτως ἀποφαίνειν πειρώμενος τὴν μὲν αὐτοῦ μητέρα ἐπενεγκαμένην προῖκα πλεῖον, ἢ ἑκατὸν μνᾶς, τὴν δ' ἐμὴν ἀπροικον φάσκων συνοικῆσαι. ταῦτα δὲ διεξείπαι, ὡς ἄνδρες δικασταί, οὔτε μαρτυρίαν οὐδεμίαν ἐμβεβλημένος ὑπὲρ τούτων, οὔτ' ἀγνοῶν, ὥς οὐδὲν ὑγιὲς λέγει, ἀλλ' ἀκριβῶς εἰδώς, ὅτι ὁμολογῶν μὲν ἀδικεῖν ἐν ὑμῖν οὐδεὶς πῶς ἀπέφυγε, ψευδόμενος δὲ καὶ παραγωγὰς λέγων, ἥδη τις δίκην οὐ δέδωκεν. ἔν' σὺν μὴ ἐξαπατηθῇτε ὑπ' αὐτοῦ, βέλτιον εἶναι μοι δοκεῖ βραχέα καὶ περὶ τούτου πρὸς ὑμᾶς εἰπεῖν. εἰάν μὲν γὰρ λέγῃ, ὥς ἡ μὲν ἐμὴ μήτηρ οὐκ ἐπηνέγκατο προῖκα, ἡ δὲ τούτων ἐπενέγκατο, ἐνθυμεῖσθ', ὅτι περιφανῶς ψεύδεται. πρῶτον μὲν γὰρ Πάμφιλος, ὁ πατήρ τῆς τούτων μητρὸς, πέντε τά-

λαντα τῷ δημοσίῳ ὀφείλων ἐτελεύτησε. καὶ τοσοῦτον
 ἐδέησε περιγενέσθαι τι τοῖς ἐκείνου παισὶ, τῆς οὐσίας
 ἀπογραφείσης καὶ δημευθείσης, ὥστ' οὐδὲ τὸ ὄφλη-
 μα πᾶν ὑπὲρ αὐτοῦ ἐκτέτυται· ἀλλ' ἔτι καὶ νῦν ὁ
 Παμφίλος ὀφείλων τῷ δημοσίῳ ἐγγέγραπται. πῶς οὖν
 οἰόντε τὸν ἐμὸν πατέρα χρήματα λαβεῖν ἐκ τῆς Παμ-
 φίλου οὐσίας, ἢ οὐδ' αὐτὸ τὸ ὄφλημα τῇ πόλει ἱκα-
 νῇ ἐγένετο ἐκτίσαι; ἔπειτ', ὧ ἄνδρες δικασταί, ἐν-
 θυμεῖσθ', ὅτι εἰ τὰ μάλιστα περιεγένετο τὰ χρήματα
 ταῦτα, ὥσπερ οὗτοί φασιν, οὐκ ἂν ὁ ἐμὸς πατήρ αὐ-
 τὰ ἔλαβεν, ἀλλ' οἱ τοῦ Παμφίλου νιεῖς, Βοιωτὸς καὶ
 Ἡδύλος, καὶ Εὐθύδημος, οἱ οὐκ ἂν δήπου ἐπὶ μὲν
 τῷ τᾷλλότριά λαμβάνειν ὅτιναοῦν ἐποίουν, ὥς καὶ
 ὑμεῖς ἅπαντες ἴστε, τὰ δ' αὐτῶν τὸν ἐμὸν πατέρα πε-
 ριεῖδον κομισάμενον. ὅτι μὲν τοῦτον ἢ γε τούτων μή-
 τηρ οὐκ ἐπηνέγκατο προῖκα, ἀλλ' οὗτοι τοῦτο ψεύ-
 δονται, ἱκανῶς ὑμᾶς μεμαθήκεναι νομίζω. ὅτι δ' ἡ
 ἐμὴ μήτηρ ἐπηνέγκατο, ῥαδίως ἐγὼ δείξω. πρῶτον
 μὲν γὰρ Πολυαράτου θυγάτηρ ἦν, ὅς καὶ ὑφ' ὑμῶν
 ἐτιμᾶτο, καὶ πολλήν οὐσίαν ἐκέκτητο. ἔπειτα μεμαρ-
 τυρῆται ὑμῖν, ὥς καὶ ἡ ἀδελφὴ αὐτῆς τοσαύτην προῖ-
 κα ἐπενεγκαμένη, Ἐρυξιμάχῳ συνῆκεσε, τῷ Χαβρίου
 κηδεστῇ. πρὸς δὲ τούτοις, φαίνεται ἡ μήτηρ μου τὸ
 πρῶτον ἐκδοθεῖσα Κλεομέδοντι, οὗ φασὶ τὸν πατέ-
 ρα Κλέωνα τῶν ὑμετέρων προγόνων στρατηγοῦντα,
 λακεδαιμονίων πολλοὺς ἐν Πύλῳ ζῶντας λαβόντα,
 μάλιστα πάντων ἐν τῇ πόλει εὐδοκιμῆσαι. ὥστ' οὔτε
 τὸν ἐκείνου προσῆκεν υἱὸν ἄπροικον αὐτὴν γῆμαι·

ὕτε Μενέξενον, καὶ Βάθυλλον εἰκός ἐστιν, αὐτοὺς
 τε οὐσίαν πολλὴν κεκτημένους, καὶ Κλεομέδοντος τε-
 λευτήσαντος κομισαμένους τὴν προῖκα, ἀποστερηῆσαι
 τὴν ἀδελφὴν τὴν αὐτῶν, ἀλλὰ προσθέντας ἂν αὐ-
 τοὺς, ἐκδοῦναι τῷ ἡμετέρῳ πατρὶ, καθάπερ καὶ αὐ-
 τοὶ πρὸς ὑμᾶς καὶ οἱ ἄλλοι οἰκεῖοι μεμαρτυρήκασι.
 χωρὶς δὲ τούτων, ἐνθυμήθητε, διὰ τί ἂν ποτε ὁ πα-
 τὴρ, εἶπερ ἡ μὲν ἐμὴ μήτηρ μὴ ἦν ἐγγυητὴ, μηδ'
 ἡνέγκατο προῖκα, ἡ δὲ τούτων ἡνέγκατο, τούτους μὲν
 οὐκ ἔφη αὐτοῦ νύμφεις εἶναι, ἐμὲ δὲ καὶ ἐποιεῖτο καὶ
 ἐπαίδευεν; ὅτι νῆ δὲ, ὡς οὗτοι φασὶν, ἐμοὶ χαριζό-
 μενος, καὶ τῇ γε ἐμῇ μητρὶ, τούτους ἡτίμαζεν. ἀλλ'
 ἐκείνη μὲν ἔτι παῖδα μικρὸν ἐμὲ καταλιποῦσα, αὐτὴ
 τὸν βίον ἐτελεύτησεν· ἡ δὲ τούτων μήτηρ Πλαγγῶν,
 καὶ πρότερον καὶ μετὰ ταῦτα εὐπρεπῆς τὴν ὄψιν οὖ-
 σα, ἐπλησίαζεν αὐτῷ· ὥστε πολὺ μᾶλλον εἰκός ἦν
 αὐτὸν διὰ τὴν ζῶσαν γυναῖκα, ἧς ἐρῶν ἐτύγχανε, τὸν
 τῆς τεθνεώσης υἱὸν ἀτιμάζειν, ἢ δι' ἐμὲ καὶ τὴν τε-
 τελευτηκυῖαν τοὺς ἐκ τῆς ζώσης καὶ πλησιαζούσης
 αὐτῷ παῖδας μὴ ποιεῖσθαι. καίτοι οὗτός γ' εἰς τοῦ-
 το τόλμης ἤκει, ὥστε φησὶ τὸν πατέρα μου δεκάτην
 ὑπὲρ αὐτοῦ ἐστιᾶσαι. καὶ περὶ τούτου μόνον Τιμο-
 κράτους καὶ Προμάχου ἀποδέδεικται μαρτυρίας, οἱ
 οὔτε γένει προσήκουσί μου τῷ πατρὶ οὐδέν, οὔτε φί-
 λοι ἦσαν ἐκείνῳ. οὕτω δὲ φανερώς τὰ ψευδῆ μεμαρ-
 τυρήκασιν, ὥστε ὄν, πάντων ὑμῶν εἰδότων, οὕτοσι,
 δίκην λαχὼν, ἄκοντα ἡνάγκασε ποιήσασθαι αὐτὸν,
 τοῦτον οὗτοι, ὥσπερ κλητῆρες δύο, μόνοι ὄντες, μαρ-

τυροῦσι δεκάτην ὑπὲρ τούτου ἐστιᾶσαι· οἷς τίς ἂν
 ὑμῶν πιστεύσειεν; καὶ μὴν οὐδ' ἐκεῖνό γε εἰπεῖν αὐ-
 τῷ ἐνδέχεται, ὥς μικρὸν μὲν ὄντα ἐποιεῖτο αὐτὸν ὁ
 πατήρ, μείζω δὲ γενόμενον, τῇ μητρὶ ὀργισθεὶς τι
 τῇ τοῦτων, ἡτίμαζε· πολὺ γὰρ δήπου μᾶλλον εἰώθα-
 σιν, ὧν ἂν ἐν ἑαυτοῖς διενεχθῶσι γυνή καὶ ἀνὴρ,
 διαλλάττεσθαι διὰ τοὺς παῖδας, ἢ διὰ τὰς πρὸς αὐ-
 τοὺς ὀργὰς τοὺς κοινούς παῖδας προσμισεῖν. ὥστ'
 εἰάν μὲν ἐπιχειρῇ ταῦτα λέγειν, μὴ ἐπιτρέπετε αὐτῷ
 ἀναισχυντεῖν. εἰάν δὲ λέγῃ περὶ τῶν δικῶν, ἃς ἀπε-
 διήτησέ μου ὁ διαιτητής, καὶ φάσκη ὑπ' ἐμοῦ ἀπα-
 ράσκευος ληφθῆναι, πρῶτον μὲν μέμνησθε, ὅτι οὐκ
 ὀλίγος χρόνος ἐγένετο, ἐν ᾧ ἔδει παρσκευασθαι
 αὐτὸν, ἀλλ' ἔτι πολλά· ἔπειθ', ὅτι οὗτος ἦν ὁ διώ-
 κων, ὥστε πολὺ μᾶλλον ἢ ἂν εἰκὸς ἐμὲ ὑπὸ τούτου
 ἀπαράσκευον ληφθῆναι, ἢ τοῦτον ὑπ' ἐμοῦ. ἔτι δὲ
 πάντες ὑμῖν οἱ πρὸς τῷ διαιτητῇ παρόντες μεμαρτυ-
 ρήκασιν, ὡς οὗτος παρὼν αὐτός, ὅτε ἀπεδιήτησέ
 μου ὁ διαιτητής, οὔτε ἐφῆκεν εἰς τὸ δικαστήριον,
 ἐνέμεινέ τε τῇ διαίτῃ. καίτοι ἄτοπον δοκεῖ μοι εἶναι,
 εἰ οἱ μὲν ἄλλοι, ὅταν εἴωνται ἀδικεῖσθαι, καὶ τὰς
 πάνυ μικρὰς δίκας εἰς ὑμᾶς ἐφιᾶσιν· οὗτος δέ μοι
 περὶ προικὸς δίκην ταλάντου λαχὼν, ταύτῃ, ὡς
 αὐτὸς φησιν, ἀδίκως καταδιαιτηθεὶς ἐνέμεινε. νῆ
 δὲ, ἀπράγμων γὰρ τις ἴσως ἐστὶν ἄνθρωπος, καὶ
 οὐ φιλόνηκος. ἐβουλόμην μέντ' ἂν, ὧ ἄνδρες δικα-
 σταί, τοιοῦτον αὐτὸν εἶναι. νυνὶ δ' ὑμεῖς μὲν οὕ-
 τως ἐστὲ κοινοὶ καὶ φιλόανθρωποι, ὥστ' οὐδὲ τοὺς

τῶν τριάκοντα νύεις φυγαδεῦσαι ἐκ τῆς πόλεως ἤξιώσατε· οὗτος δ' ἐμοὶ μετὰ Μενεκλέους, τοῦ πάντων τούτων ἀρχιτέκτονος, ἐπιβουλεύσας, καὶ ἐξ ἀντιλογίας καὶ λοιδορίας πληγὰς συναψάμενος, ἐπιτεμὼν τὴν κεφαλὴν αὐτοῦ, τραύματος ὡς ἄρειον πάγον με προσεκαλέσατο, ὡς φυγαδεύσων ἐκ τῆς πόλεως. καὶ εἰ μὴ Εὐθύδικος ὁ ἰατρός, πρὸς ὃν οὗτοι τοπρῶτον ἦλθον, δεόμενοι ἐπιτεμεῖν τὴν κεφαλὴν αὐτοῖς, πρὸς τὴν ἐξ ἀρείου πάγου βουλὴν εἶπε τὴν ἀλήθειαν πᾶσαν, τοιαύτην ἂν δίκην οὗτος εἰλήφει παρ' ἐμοῦ, οὐδὲν ἀδικοῦντος, ἦν ὑμεῖς οὐδὲ κατὰ τῶν τὰ μέγιστ' ἀδικούντων ὑμᾶς ἐπιχειρήσαιτ' ἂν ποιήσασθαι. ἵνα δὲ μὴ δοκῶ διαβάλλειν αὐτόν, ἀνάγνωθί μοι τὰς μαρτυρίας.

Μαρτυρίαι. Τοῦτον μὲν τοίνυν οὕτω μέγαν καὶ φοβερόν ἀγῶνά μοι οὐχ ὡς εὐήθης ὦν, ἀλλ' ὡς ἐπιβουλος καὶ κακοῦργος, κατεσκεύασε. μετὰ δὲ ταῦτα ἀντὶ τοῦ ὀνόματος, οὗ ἔθετο ὁ πατήρ αὐτοῦ Βοιωτόν, ὥσπερ καὶ πρὸς ὑμᾶς μεμαρτύρηται, ἐπειδὴ ἐκείνος ἐτελεύτησε, Μαντίθεον αὐτόν ἐγγράψας εἰς τοὺς δημότας, καὶ τοῦ αὐτοῦ ἐμοὶ πατρός καὶ δήμου προσαγορευόμενος, οὐ μόνον τὴν δίκην ταύτην, περὶ ἧς νῦν δικάζομαι, ἀνάδικον ἐποίησεν, ἀλλὰ καὶ χειροτονησάντων ὑμῶν ἐμὲ ταξίαρχον, ἤκεν αὐτὸς εἰς τὸ δικαστήριον δοκιμασθησόμενος· δίκην τε ἐξούλης ὠφληκῶς, ταύτην οὐκ αὐτὸς ὠφληκέναι φησὶν, ἀλλ' ἐμέ. ὡς δ' ἐν κεφαλαίῳ εἶπεῖν, κακά μοι παρέχων, ἠνάγκασέ με λαχεῖν αὐτῷ δίκην περὶ τοῦ

ὀνόματος, οὐχ ἵνα χρήματα παρ' αὐτοῦ λάβω, ὡς ἄνδρες δικασταί, ἀλλ' ἵν', ἐὰν ὑμῖν δοκῶ δεινὰ πιάσχειν καὶ βλάπτεσθαι μεγάλα, οὗτοσί καλῆται Βοιωτὸς, ὥσπερ ὁ πατήρ αὐτῷ ἔθειο. ὅτι τοίνυν ἀληθῆ καὶ ταῦτα λέγω, λάβε μοι καὶ τὰς περὶ τούτων μαρτυρίας.

Μαρτυρίαί.

Πρὸς τούτοις τοίνυν καὶ ὅτι ἐγὼ στρατευόμενος, καὶ μετὰ Ἀμεινίου ξενολογήσας, ἄλλοθεν τε χρήματα εὐπορήσας, καὶ ἐκ Μιτυλήνης παρὰ τοῦ ὑμετέρου προξένου Ἀπολλωνίδου, καὶ παρὰ τῶν φίλων τῆς πόλεως λαβὼν τριακοσίους στατήρας φωκαεῖς, ἀνήλωσα εἰς τοὺς στρατιώτας, ἵνα πρῶξις τιςπραχθεῖη καὶ ὑμῖν καὶ ἐκείνοις συμφέρουσα· περὶ τούτων μοι δικάζεται, ὥς πατρικὸν κεκομισμένῳ χρέος παρὰ τῆς πόλεως τῆς μιτυληναίων, Κάμμη τῷ τυραννοῦντι Μιτυλήνης ὑπηρετῶν· ὅς καὶ ὑμῖν κοινῇ, καὶ ἐμοὶ ἰδίᾳ ἐχθρὸς ἐστίν. ὅτι δ' ὁ πατήρ ἡμῶν, ἦν ἐψηφίσαντο αὐτῷ δωρεὰν οἱ μιτυληναῖοι, εὐθύς αὐτὸς ἐκομίσατο, καὶ ὥς οὐδὲν ὠφείλετο αὐτῷ χρέος ἐν Μιτυλήνῃ, τῶν ὑμετέρων φίλων παρέξομαι μαρτυρίαν.

Μαρτυρία. Ἐχων τοίνυν, ὡς ἄνδρες δικασταί, καὶ ἄλλα πολλὰ καὶ δεινὰ λέγειν, ἃ οὗτος καὶ εἰς ἐμέ, καὶ εἰς ὑμῶν ἐνίους ἡμάρτηκεν, ἀναγκάζομαι, διὰ τὸ ὀλίγον εἶναι μοι τὸ ὕδωρ, παραλιπεῖν. νομίζω γάρ καὶ ἐκ τούτων ὑμῖν ἱκανῶς ἐπιδεδείχθαι, ὥς οὐ τοῦ αὐτοῦ ἀνθρώπου ἐστὶν ἀγῶνα μὲν μοι περὶ φυγῆς κατασκευάζειν, καὶ δίκας οὐδὲν προση-

κοῦσας δικάζεσθαι· πρὸς δὲ τὸν διαιτητὴν ἀπαντᾷν
 ἀπαράσκευον. ὥστε περὶ μὲν τούτων ἂν ἐπιχειρή-
 λειν, οὐκ οἶομαι ὑμᾶς ἀποδέξασθαι ἂν αὐτόν. ἂν
 δὲ λέγη, ὡς, ἄξιόντιος αὐτοῦ ἐπιτρέψαι Κόνωνι
 τῷ Τιμοθέου περὶ ἀπάντων, ἐγὼ οὐκ ἠβουλόμην
 ἐπιτρέπειν, ἐνθυμεῖσθε, ὡς ἐξαπατᾷν ὑμᾶς ἐπι-
 χειρήσει. ἐγὼ γὰρ περὶ μὲν ὧν αἱ δίκαι οὐπω τέλος
 εἶχον, ἕτοιμος ἦν ἐπιτρέπειν καὶ Κόνωνι, καὶ ἄλλῳ
 διαιτητῇ ἴσῳ, ὅτι οὗτος βούλοιο· περὶ δὲ ὧν τρεῖς
 πρὸς τὸν διαιτητὴν ἀπαντήσαντος τούτου καὶ ἀντι-
 δικοῦντος, ὃ μὲν διαιτητῆς ἀπέγνω μου, οὗτος δὲ
 τοῖς γνωσθεῖσιν ἐνέμεινεν, ὡς καὶ ὑμῖν μεμαρτύρη-
 ται, οὐκ ὥμην δίκαιον εἶναι ταῦτα πάλιν ἀνάδικα
 γίνεσθαι· τί γὰρ ἂν ἦν πέρας ἡμῖν τοῦ διαλυθῆ-
 ναι, εἰ τὰ κατὰ τοὺς νόμους διαιτηθέντα λύσας,
 ἐτέρῳ διαιτητῇ ἐπέτρεψα περὶ τῶν αὐτῶν ἐγκλημά-
 των· ἄλλως τε καὶ ἀκριβῶς εἰδὼς, ὅτι, εἰ καὶ πρὸς
 τοὺς ἄλλους μὴ ἐπιεικὲς ἐστὶ ταῖς διαίταις ἰσχυρίζε-
 σθαι, πρὸς γε τούτον ἀπάντων δικαιότατον ἦν οὗ-
 τῳ προσφέρεισθαι. φέρε γὰρ, εἴ τις αὐτὸν ξενίας
 γράψαιτο λέγων, ὡς διομνύμενος ὁ πατήρ οὐκ ἔφη
 τούτον υἱὸν αὐτοῦ εἶναι, ἔσθ' ὅτι ἂν ἄλλῳ ἰσχυρί-
 ζοιτο πρὸς ταῦτα, ἢ διότι τῆς μητρὸς αὐτῶν ὁμο-
 σάσης, καὶ τοῦ διαιτητοῦ καταγνόντος, ἠναγκάσθη
 ὁ πατήρ ἡμῶν ἐμμεῖναι τῇ διαίτῃ; οὐκοῦν δεινὸν,
 εἰ οὗτος αὐτὸς κατὰ γνώσιν διαιτητοῦ ὑμέτερος πο-
 λίτης γεγεννημένος, καὶ πρὸς ἐμὲ τὴν οὐσίαν νειμά-
 μενος, καὶ τυχὼν τῶν μετρίων ἀπάντων, ὥς ἐγὼ

δίχας τοῦτον ἀπέφυγον παρόντα, καὶ ἀντιδικοῦντα, καὶ τοῖς γνωσθεῖσιν ἐμμείναντα, ταύτας ἀναδίκους ἀξιῶν γενέσθαι, δίκαιόν τι δοκοίη λέγειν ὑμῖν· ὥσπερ, ὅταν μὲν τούτῳ συμφέρῃ, δεῖον κυρίας εἶναι τὰς διαίτας, ὅταν δὲ μὴ συμφέρῃ, προσῆκον τὴν τούτου γνώμην κυριωτέραν γενέσθαι τῶν κατὰ τοὺς ὑμετέρους νόμους γνωσθέντων. ὃς οὕτως ἐπίβουλός ἐστιν, ὥστε καὶ τὴν διαίταν ταύτην ἐπιτρέπειν με προῦκαλεῖτο, οὐχ ὅπως ἀπαλλαγῇ πρὸς με, ἀλλ' ἵν', ὥσπερ καὶ πρότερον ἔνδεκα ἔτη διήγαγε κακουργῶν, οὕτω καὶ τὰ νῦν ἀποδικοιτηθέντα μου λύσας, ἐξ ἀρχῆς με συκοφαντῇ, καὶ τὴν δίκην ταύτην ἐκκρούῃ. τεκμήριον δὲ τούτου μέγιστον· οὔτε γὰρ τὴν πρόκλησιν ἐδέχτο, ἣν ἐγὼ κατὰ τοὺς νόμους προῦκαλοῦμην αὐτόν, πρότερόν τε Ξενίππῳ, ὃν οὗτος προῦβάλετο δικαιοτητήν, ἐπιτρέποντός μου περὶ τῆς τοῦ ὀνόματος δίκης, ἀπηγόρευσεν αὐτῷ μὴ διαίτην. ὅτι δὲ καὶ ταῦτ' ἀληθῆ λέγω, ἐκ τῆς μαρτυρίας καὶ τῆς προκλήσεως εἴσεσθε.

Μαρτυρία. Πρόκλησις. Ταύτην τοίνυν τὴν πρόκλησιν οὐ δεξάμενος, ἀλλ' ἐνεδρεῦων με, καὶ τὴν δίκην ὅτι πλεῖστον χρόνον ἐκκρούειν βουλόμενος, κατηγορήσει, ὥς ἐγὼ πυνθάνομαι, οὐ μόνον ἐμοῦ, ἀλλὰ καὶ τοῦ πατρὸς, λέγων, ὥς ἐκεῖνος, ἐμοὶ χαριζόμενος, πολλὰ τοῦτον ἠδίκησεν. ὑμεῖς δ', ὧ ἄνδρες δικασταί, μάλιστα μὲν ὥσπερ αὐτοὶ οὐκ ἂν ἀξιῶσαιτε κακῶς ἀκούειν ὑπὸ τῶν ὑμετέρων παίδων, οὕτω μηδὲ τούτῳ ἐπιτρέπετε περὶ τοῦ πατρὸς βλασ-

φημῖν· καὶ γὰρ ἂν εἴη δεινόν, εἰ αὐτοὶ μὲν πρὸς τοὺς ἐπὶ τῆς ὀλιγαρχίας πολλοὺς τῶν πολιτῶν ἀκρίτους ἀποκτείναντας διαλλαγέστες ἐμμένετε ταῖς ὁμολογίαις, ὥσπερ χρὴ τοὺς καλοὺς κἀγαθοὺς ἄνδρας· τούτῳ δὲ πρὸς τὸν πατέρα ζῶντα διαλυθέντι, καὶ πολλὰ παρὰ τὸ δίκαιον πλεονεκτήσαντι, νῦν μνησικακεῖν ἐπιτρέψετε, καὶ κακῶς ἐκείνον λέγειν. μηδαμῶς, ὧ ἄνδρες δικασταί, ἀλλὰ μάλιστα μὲν κωλύετε αὐτὸν ταῦτα ποιεῖν· ἂν δ' ἄρα βιάζεται ὑμᾶς, καὶ λοιδορῇται αὐτῷ, ἐνθυμεῖσθ' ὅτι αὐτὸς αὐτοῦ καταμαρτυρεῖ μὴ ἐξ ἐκείνου γεγενῆσθαι. οἱ μὲν γὰρ φύσει παῖδες ὄντες, κἂν πρὸς ζῶντας διενεχθῶσι τοὺς πατέρας, ἀλλ' οὖν τελευτήσαντίς γε αὐτοὺς ἐπαινοῦσιν· οἱ δὲ νομιζόμενοι μὲν υἱεῖς, μὴ ὄντες δὲ γέναι ἐξ ἐκείνων, ῥαδίως μὲν αὐτοῖς διαφέρονται ζῶσιν, οὐδὲν δὲ φροντίζουσι περὶ τεθνεώτων αὐτῶν βλασφημοῦντες. χωρὶς δὲ τούτων ἐνθυμεῖσθε, ὡς ἄτοπόν ἐστιν, εἰ οὗτος τὸν πατέρα, ὡς ἁμαρτόντα εἰς αὐτὸν, λοιδορήσει, διὰ τὰ ἐκείνου ἁμαρτήματα ὑμέτερος πολίτης γεγεννημένος· καὶ γὰρ μὲν διὰ τὴν τούτων μητέρα τὰ δύο μέρη τῆς οὐσίας ἀδίκως ἀφαιρεθεῖς, ὅμως ὑμᾶς αἰσχύνομαι λέγειν περὶ ἐκείνης τι φλαῦρον· οὗτος δ' ὃν ἠνάγκασεν αὐτῷ πατέρα γενέσθαι, τοῦτον οὐκ αἰσχύνεται ἐναντίον ὑμῶν ψέγων· ἀλλ' εἰς τοῦτ' ἁμαθίας ἦκει, ὥστε τῶν νόμων ἀπαγορευόντων, μηδὲ τοὺς τῶν ἄλλων πατέρας κακῶς λέγειν τεθνεώτας, τοῦτον οὗτος, οὗ φησὶν υἱὸς εἶναι, λοιδορήσει, ὧ προσῆκε, καὶ εἴ τις ἄλλος

ἔβλασφήμει περὶ αὐτοῦ ἀγανακτεῖν. οἶομαι δ' αὐ-
 τὸν, ὃ ἄνδρες δικασταί, ἐπειδὴ τῶν ἄλλων ἀπορῇ,
 κακῶς γέ με ἐπιχειρήσειν λέγειν, καὶ διαβάλλειν πει-
 ράσασθαι, διεξιόνθ', ὥς ἐγὼ μὲν καὶ ἐτράφην καὶ
 ἐπαιδεύθην, καὶ ἔγλημα ἐν τῇ τοῦ πατρὸς οἰκίᾳ·
 αὐτὸς δ' οὐδενὸς τούτων μετέσχευ. ὑμεῖς δ' ἐνθυ-
 μείσθ', ὅτι ἐμὲ μὲν ἡ μήτηρ παῖδα καταλιποῦσα
 ἐτελεύτησεν· ὥστε μοι ἱκανὸν ἦν ἀπὸ τοῦ τόκου τῆς
 προικὸς καὶ τρέφεσθαι καὶ παιδεύεσθαι· ἡ δὲ
 τούτων μήτηρ Πλαγγὼν, τρέφουσα μεθ' αὐτῆς τοῦ-
 τούς, καὶ θεραπεύσας συχνάς, καὶ αὐτὴ πολυτελῶς
 ζῶσα, καὶ εἰς ταῦτα τὸν πατέρα τὸν ἐμὸν χορηγὸν
 αὐτῇ ὑπὸ τῆς ἐπιθυμίας ἔχουσα, καὶ πολλὰ δαπα-
 νῆν ἀναγκάζουσα, οὐκ ἴσα δήπου τῆς ἐκείνου οὐ-
 σίας, ἐμοὶ ἀνήλωκεν. ὥστε πολὺ μᾶλλον προσήκει
 ἐμὲ τούτοις ἐγκαλεῖν, ἢ αὐτὸν ἐγκλήματ' ἔχειν ὑπὸ
 τούτων· πρὸς γὰρ τοῖς ἄλλοις, εἴκοσι μνᾶς δανει-
 σάμενος μετὰ τοῦ πατρὸς παρὰ Βλεπαίου τοῦ τρα-
 πεζίτου εἰς ὤνῃν τινῶν μετὰλλων, ἐπειδὴ ὁ πατήρ
 ἐτελεύτησε, τὰ μὲν μέταλλα πρὸς τούτους ἐνειμάμην,
 τὸ δάνειον δ' αὐτὸς εἰσεπράχθην· ἑτέρας δὲ χιλίας
 εἰς τὴν τοῦ πατρὸς ταφὴν παρὰ Λυσιστράτου τοῦ
 Θορικίου δανεισάμενος, ἰδίᾳ ἐκτέτικα. ὥς δ' ἀληθῆ
 καὶ ταῦτα λέγω, ἐκ τούτων τῶν μαρτυριῶν εἴσεσθε.

Μαρτυρίαι. Τοσαῦτα τοίνυν ἐμοῦ ἱλαττουμέ-
 νου φανερώς, οὗτοσί νυνὶ σχετλιάζων, καὶ δεινοπα-
 θῶν, καὶ τὴν προῖκά με τῆς μητρὸς ἀποστερήσει;
 ἀλλ' ὑμεῖς, ὃ ἄνδρες δικασταί, πρὸς διὸς καὶ Θεῶν,

μὴ καταπλαγῆτε ὑπὸ τῆς κραυγῆς τῆς τοῦτου· πολλὺς γάρ, πολλὺς καὶ τολμηρὸς ἐστὶν ἄνθρωπος, καὶ οὕτω κακοῦργος, ὥστε περὶ ὧν ἂν μὴ ἔχη μάρτυρας παρασχέσθαι, ταῦτα φήσιν ὑμᾶς εἰδέναι, ὧ ἄνδρες δικασταί, ὃ πάντες ποιοῦσιν οἱ μηδὲν ὑγιὲς λέγοντες. ὑμεῖς οὖν ἐάν τι τοιοῦτον τεχνάζηται, μὴ ἐπιτρέπετε αὐτοῖ, ἀλλ' ἐξελέγχετε. καὶ ὅ, τι ἂν μὴ ἕκαστος ὑμῶν εἰδῇ, μηδὲ τὸν πλησίον νομιζέτω εἰδέναι· ἀλλ' ἀξιούτω τοῦτον ἀποδεικνύναι σαφῶς ὑπὲρ ὧν ἂν λέγῃ, καὶ μὴ, ὑμᾶς φάσκοντα εἰδέναι περὶ ὧν αὐτὸς οὐδὲν ἔξει εἰπεῖν δίκαιον, περὶ τούτων ἀποδιδράσκειν τὴν ἀλήθειαν. ἐπεὶ καὶ ἔγωγε, ὧ ἄνδρες δικασταί, πάντων ὑμῶν εἰδότων, ὃν τρόπον ἀναγκασθεὶς ὁ πατήρ μου ἐποίησατο τούτους, οὐδὲν ἥτιον δικάζομαι νυνὶ αὐτοῖς, καὶ μάρτυρας ὑποδίκους παρέρσημαι. καίτοι οὐκ ἴσος γ' ἡμῖν ἐστὶν ὁ κίνδυνος. ἀλλ' ἐμοὶ μὲν, ἐὰν ὑμεῖς νυνὶ ὑπὸ τούτων ἐξαπατηθῆτε, οὐκ ἐξέσται ἔτι δικάσασθαι περὶ τῆς προικός· τοῦτοις δ', εἰ φασὶν ἀδίκως ἀποδιδαιτῆσαί μου τὸν διαιτητὴν τὰς δίκας, καὶ τότε ἐξῆν εἰς ὑμᾶς ἐφεῖναι· καὶ νῦν ἐκγενήσεται πάλιν, ἐὰν βούλωνται, παρ' ἐμοῦ λαβεῖν ἐν ὑμῖν τὸ δίκαιον. καὶ ἐγὼ μὲν, ἐὰν, ὃ μὴ γένοιτο, ὑμεῖς με ἐγκαταλίπητε, οὐχ ἔξω ὁπόθεν προῖκα ἐπιδῶ τῇ θυγατρὶ· ἥς τῇ μὲν φύσει πατήρ εἰμι· τὴν δ' ἡλικίαν αὐτῆς εἰ ἴδοιτε, οὐκ ἂν θυγατέρα μου, ἀλλ' ἀδελφὴν εἶναι αὐτὴν νομίσαιτε· οὔτοι δέ, ἐὰν ὑμεῖς μοι βοηθήσητε, οὐδὲν ἐκ τῶν ἰδίων ἀποτίσουσιν, ἀλλ' ἐκ τῆς οἰκίας

τὰ ἐμὰ ἐμοὶ ἀποδώσουσιν, ἣν ἐξειλόμεθα μὲν κοινῇ πάντες εἰς τὴν ἔκτισιν τῆς προικὸς, οἰκοῦντες δ' αὐτὴν οὗτοι μόνον διατελοῦσιν· οὔτε γὰρ ἄρμόιται μοι θυγατέρα ἐπίγαμον ἔχοντι οἰκεῖν μετὰ τοιούτων, οἳ οὐ μόνον αὐτοὶ ἀσελγῶς ζῶσιν, ἀλλὰ καὶ ὁμοίους αὐτοῖς ἑτέρους πολλοὺς εἰς τὴν οἰκίαν εἰσάγουσιν· οὔτε μὰ τὸν Δι' ἀσφαλές εἶναί μοι νομίζω ζῆν σὺν τοῖς τοιούτοις ἐν τῷ αὐτῷ· ὅπου γὰρ οὕτω φανερώς μοι ἐπιβουλεύσαντες, εἰς ἄρειον πᾶγον ἀγῶνα κατεσκεύασαν, τίνος ἂν οὗτοι ἢ φαρμακείας, ἢ ἄλλης κακουργίας τοιαύτης ὑμῖν ἀποσχέσθαι δοκοῦσιν; οἳ γε πρὸς τοῖς ἄλλοις (ἀρτίως γὰρ καὶ τοῦτο ἀνεμνήσθην) εἰς τουαύτην ὑπερβολὴν τόλμης ἐληλύθασιν, ὥστε καὶ Κρίτωνος μαρτυρίαν ἐνβύβλοντο, ὡς ἐώνηται τὸ τρίτον μέρος παρ' ἐμοῦ τῆς οἰκίας· ἦν, ὅτι ψευδὴς ἐστὶ, ῥῆδ' ὡς εἴσεσθε. πρῶτον μὲν γὰρ οὐχ οὕτω μετρίως ζῆ Κρίτων, ὥστε παρ' ἑτέρου οἰκίαν ὠνεῖσθαι· ἀλλ' οὕτω πολυτελῶς καὶ ἀσώτως, ὥστε πρὸς τοῖς αὐτοῦ καὶ τὰ τῶν ἄλλων προσαναλίσκειν. ἔπειτ' οὐ μαρτυρεῖ τούτῳ νῦν, ἀλλ' ἐμοὶ ἀντιδικεῖ· τίς γὰρ ὑμῶν οὐκ οἶδεν, ὅτι μάρτυρες μὲν εἰσιν οὗτοι, οἷς μηδὲν μέτεστι τοῦ πράγματος, περὶ οὗ ἡ δίκη ἐστίν· ἀντίδικοι δ' οἱ κοινωνοῦντες τῶν πραγμάτων, περὶ ὧν ἂν δικάζηται τις αὐτοῖς; ὃ Κρίτωνι συμβέβηκεν. ἔτι δὲ τοσοῦτον ὑμῶν ὄντων, ὃ ἄνδρες δικασταί, καὶ τῶν ἄλλων ἀθηναίων πολλῶν, ἄλλος μὲν οὐδεὶς αὐτῷ παραγενέσθαι μεμαρτύρηκε· Τιμοκράτης δὲ μόνος, ὥσπερ ἀπὸ μη-

χανῆς, μαρτυρεῖ μὲν δεκάτην ἐστιᾶσαι τοῦτω τὸν ἐμὸν πατέρα, ἡλικιώτης ὢν τοῦ νυνὶ φεύγοντος τὴν δίκην· φησὶ δὲ ἅπαντα ἀπλῶς εἰδέναι, ἃ δὴ τοῦτοισυ συμφέρει· μαρτυρεῖ δὲ νυνὶ μόνος Κρίτωνι παρρεῖναι, ὅτε παρ' ἐμοῦ τὴν οἰκίαν ἔωνεῖτο. ὃ τίς ἂν ὑμῶν πιστεύσειεν; ἄλλως τε καὶ [ὅτι] οὐ περὶ τῆς οἰκίας, πότρεα ἰώνηται Κρίτων αὐτὴν ἢ μὴ, νυνὶ δικάζομαι, ἀλλὰ περὶ προικὸς, ἣν ἐπενεγκαμένης τῆς μητρὸς οἱ νόμοι κελεύουσιν ἐμὲ κομίζεσθαι. ὥστε καθάπερ ὑμῖν ἰγὼ καὶ ἐκ μαρτυριῶν πολλῶν καὶ ἐκ τεκμηρίων ἐπέδειξα ἐπενεγκαμένην μὲν τὴν μητέρα μου τάλαντον προῖκα· οὐ κομισάμενον δὲ τοῦτ' ἐμὲ ἐκ τῆς πατρῴας οὐσίας, ἐξαίρετον δ' ἡμῖν γενομένην τὴν οἰκίαν εἰς ταῦτα· οὕτω κελεύετε καὶ τοῦτον ἐπιδεικνύναι ὑμῖν, ἢ ὥς οὐκ ἀληθῆ λέγω, ἢ ὥς οὐ προσήκει μοι κομίσασθαι τὴν προῖκα· περὶ τούτων γὰρ ὑμεῖς νυνὶ τὴν ψῆφον οἴσετε. ἔαν δὲ μὴ ἔχων περὶ ὧν φεύγει τὴν δίκην, μήτε μάρτυρας ἀξιόχρεως παρασχέσθαι, μήτ' ἄλλο πιστὸν μηδὲν, ἑτέρους παρεμβάλλη λόγους κακουργῶν, καὶ βοᾷ, καὶ σχετλιάζῃ, μηδὲν πρὸς τὸ πρᾶγμα, πρὸς διὸς καὶ θεῶν μὴ ἐπιτρέπετε αὐτῷ· ἀλλὰ βοηθεῖτέ μοι τὰ δίκαια ἐξ ἀπάντων τῶν ἐρημένων, ἐνθυμούμενοι, ὅτι πολὺ καὶ δικαιοτέρον ἐστὶ τὴν τῆς ἐμῆς μητρὸς προῖκα τῇ ἐμῇ θυγατρὶ εἰς ἔκδοσιν ὑμᾶς ψηφίσασθαι, ἢ Πλαγγὸνα καὶ τούτους, πρὸς τοῖς ἄλλοις καὶ τὴν οἰκίαν, τὴν εἰς τὴν προῖκα ἐξαίρετον γενομένην, ἀφελέσθαι ἡμᾶς παρὰ πάντα τὰ δίκαια.

ΥΠΟΘΕΣΙΣ ΤΟΥ ΠΡΟΣ ΣΠΟΥΔΙΑΝ ΥΠΕΡ
ΠΡΟΙΚΟΣ ΛΟΓΟΥ.

*Πολύευκτος, ἀνὴρ Ἀθηναῖος, δύο θυγατέρων πα-
τὴρ γίνεται· ὧν τὴν μὲν νεωτέραν Λεωκράτει πρό-
τερον δίδωσιν, εἴτα Σπουδίᾳ· τὴν πρεσβυτέραν δὲ
τῷ πρὸς τὸν Σπουδιαν δικαζομένῳ. ὁ μὲν οὖν Πο-
λύευκτος ἐτελεύτησε, ταῖς θυγατράσι καταλιπὼν
τὸν κλῆρον ἐξίσου. ὁ δὲ τὴν πρεσβυτέραν γήμας
φησὶ τετταράκοντα μναῖς ὁμολογηθῆναι τὴν προῖκα,
οὐ μὴν ὅλην εὐθὺς δοθῆναι, ἀλλὰ δέκα μνῶν ὑπο-
λειφθεισῶν, ζῶντά τε ὁμολογεῖν τὸν Πολύευκτον
ὀφείλειν αὐτάς· καὶ ὡς ἤμελλε τελευτᾶν, τὴν οἰ-
κίαν τῆς ἄλλης οὐσίας ἐξελεῖν, καὶ ταύτην εἰς τὸ
χρέος δοῦναι. ὁ δὲ Λεωκράτης ἀξιῶ καὶ ταύτην εἶ-
ναι κοινήν, ὥσπερ καὶ τὰ ἄλλα πάντα. καὶ τὸ μέ-
γιστον τῶν ἀμφισβητημάτων τῶν ἐν τῷ λόγῳ τοῦ-
τό ἐστι. προσεγκαλεῖ δὲ τῷ Σπουδίᾳ καὶ ἕτερα·
φησὶ γὰρ αὐτὸν καὶ τοῦ Πολυεύκτου καὶ τῆς πρεσ-
βυτέρας ὀφείλοντα χρήματα, μὴ καταβαλεῖν εἰς τὸ
μέσον, δεόν τοῦτο ποιεῖν. τοῦ δὲ Σπουδίου κα-
κεῖνο λέγοντος, ὡς αὐτὸς τριάκοντα μναῖς προῖκα
εἴληφε, μάλιστα μὲν ἐξεῖναι τῷ Πολυεύκτῳ φησὶν,
εἰ τῇ ἑτέρᾳ τῶν θυγατέρων ἡβούλετο πλείω προῖκα*

δοῦναι, καὶ μὴ τὴν ἴσιν ἀμφοτέροις· ἔπειτα δὲ ἐπιδείκνυσιν, ὥς καὶ τοῦτο Σπουδίας ψεύδεται· τὰς μὲν γὰρ τριάκοντα μνᾶς αὐτὸν ἐν ἀργύρῳ φησὶ λαβεῖν· τὰς δὲ δέκα, ἐν ἱματίοις καὶ χρυσοῖς, ἃ καὶ πλείονος ἢ δέκα μνῶν εἶναι ἄξια.

ΔΗΜΟΣΘΕΝΟΥΣ

Ο ΠΡΟΣ ΣΠΟΥΔΙΑΝ ΥΠΕΡ ΠΡΟΙΚΟΣ
ΛΟΓΟΣ.

Αδελφάς ἔχομεν, ὧ ἄνδρες δικασταί, γυναῖκας, ἐγὼ καὶ Σπουδίας οὔτοσι, Πολυεύκτου θυγατέρας. ἄπαιδος δ' ἐκείνου τελευτήσαντος ἀρρῶντων παίδων, ἀναγκάζομαι πρὸς τουτονὶ περὶ τῶν καταλειφθέντων δικάζεσθαι. καὶ εἰ μὲν, ὧ ἄνδρες δικασταί, μὴ πᾶσαν σπουδὴν καὶ προθυμίαν ἐποιησάμην, βουλόμενος διαλύεσθαι, καὶ τοῖς φίλοις ἐπιτρέπειν, ἑμαυτὸν ἂν ἡτιώμην, εἰ μᾶλλον ἡρούμην δίκας καὶ πράγματ' ἔχειν, ἢ μικρὰ ἐλαττωθεὶς ἀνέχεσθαι. νῦν δ' ὅσω πρᾶότερον ἐγὼ καὶ φιλανθρωπότερον τούτῳ διελεγόμην, τοσοῦτ' ἄλλοι μου κατεφρόνει. καὶ νῦν κινδυνεύω μὲν οὐχ ὁμοίως τούτῳ πρὸς τουτονὶ τὸν ἀγῶν' ἔχειν· ἀλλ' οὗτος μὲν ῥαδίως φέρει, πολλάκις εἰθισμένος ἐνταῦθ' εἰς ὑμᾶς εἰσιέναι. ἐγὼ δ' αὐτὸ τοῦτο φοβοῦμαι, μὴ διὰ

τὴν ἀπειρίαν οὐ δυνήθῃ δηλῶσαι περὶ τῶν πραγμάτων ὑμῖν. ὅμως δ', ὧς ἄνδρες δικασταί, προσέχετε τὸν νοῦν. Πολύευκτος γὰρ ἦν τις θριάσιος, ὃν ἴσως οὐδ' ὑμῶν τινες ἀγνοοῦσιν. οὗτος ὁ Πολύευκτος, ἐπειδὴ οὐκ ἦσαν αὐτῷ παῖδες ἄρρενες, ποιεῖται Λεωκράτην τὸν ἀδελφὸν τῆς ἑαυτοῦ γυναικός. οὐσῶν δ' αὐτῷ δύο θυγατέρων ἐκ τῆς τοῦ Λεωκράτους ἀδελφῆς, τὴν μὲν πρεσβυτέραν ἐμοὶ δίδωσι, καὶ τετταράκοντα μνᾶς προῖκα· τὴν δὲ νεωτέραν, Λεωκράτει. τούτων δ' οὕτως ἐχόντων, διαφορᾶς γενομένης τῷ Πολυεύκτῳ πρὸς τὸν Λεωκράτην, περὶ ἧς οὐκ οἶδ' ὅ, τι δεῖ λέγειν, ἀφελόμενος ὁ Πολύευκτος τὴν θυγατέρα, δίδωσι Σπουδίᾳ τούτῳ. μετὰ δὲ ταῦτα ἡγανάκει ὁ Λεωκράτης, καὶ δίκας ἐλάγχανε Πολυεύκτῳ, καὶ τούτῳ Σπουδίᾳ, καὶ περὶ πάντων ἡναγκάζοντο εἰς λόγον καθίστασθαι. καὶ τὸ τελευταῖον διελύθησαν, ἐφ' ὅτε κομισάμενον τὸν Λεωκράτην, ἅπερ ἦν εἰς τὴν οὐσίαν εἰσηγηγεγμένος, μήτε κακόνουν εἶναι Πολυεύκτῳ, τῶν τε πρὸς ἀλλήλους ἐγκλημάτων ἀπηλλάχθαι πάντων. τίνος οὖν ἐνέχ' ὑμῖν, ὧς ἄνδρες δικασταί, ταῦτ' εἶπον; ὅτι τὴν προῖκα οὐ κομισάμενος ἄπασαν, ἀλλ' ὑπολειφθεῖσιν χιλίων δραχμῶν καὶ δημολογηθεῖσιν ἀπολαβεῖν, ὅταν Πολύευκτος ἀποθάνῃ, ἕως μὲν ὁ Λεωκράτης ἦν κληρονόμος τῶν Πολυεύκτου, πρὸς ἐκεῖνον ἦν μοι τὸ συμβόλαιον· ἐπειδὴ δ' ὁ, τε Λεωκράτης ἐξεκεχωρήκει, ὁ, τε Πολύευκτος μοχθηρῶς εἶχε, τηνικαῦτ', ὧς ἄνδρες

δικασταί, τὴν οἰκίαν ταύτην ἀποτιμῶμαι πρὸς τὰς δέκα μνᾶς, ἐξ ἧς διακωλύει με τὰς μισθώσεις κομίζεσθαι Σπουδίας. πρῶτον μὲν οὖν ὑμῖν μάρτυρας παρέξομαι τοὺς παραγενομένους, ὅτ' ἐνεγγύα μοι Πολύευκτος τὴν θυγατέρα ἐπὶ τετταράκοντα μναῖς· ἔπειθ' ὥς ἔλαττον ταῖς χιλίαις ἐκομισάμην· ἔτι δ' ὥς ἅπαντα τὸν χρόνον ὀφείλειν ὁμολόγει μοι Πολύευκτος, καὶ τὸν Λεωκράτην συνέστησε· καὶ ὥς τελευτῶν διέθετο ὄρους ἐπιστῆσαι χιλίων δραχμῶν ἐμοὶ τῆς προικὸς ἐπὶ τὴν οἰκίαν. καὶ μοι κάλει τοὺς μάρτυρας.

Μάρτυρες. Ἐν μὲν τοίνυν, ὧ ἄνδρες δικασταί, τοῦτ' ἔστιν, ὣν ἐγκαλῶ Σπουδίᾳ. καὶ περὶ τοῦτου τί ἂν ἔτι μεῖζον, ἢ ἰσχυρότερον ἔχων εἰς ὑμᾶς κατέστην, ἢ τὸν νόμον, ὃς οὐκ ἔῃ διαρρήδην, εἰς ἃ τις ἀπετίμησεν, εἶναι δίκας, οὐτ' αὐτοῖς, οὔτε τοῖς κληρονόμοις; ἀλλ' ὅμως πρὸς τοῦτο τὸ δίκαιον ἦκει Σπουδίας ἀμφισβητήσων. ἕτερον δ', ὧ ἄνδρες δικασταί, δύο μὲν μνᾶς ἐμαρτύρησεν Ἀριστογένης ἐγκαλεῖν ἀποθνήσκοντα Πολύευκτον, ὀφειλομένας αὐτῷ παρὰ Σπουδίᾳ, καὶ τὸν τόκον [αὐτῶν]. τοῦτο δ' ἔστιν οἰκέτου τιμὴ· ὃν ἑωνημένος οὗτος παρὰ Πολυεύκτου, τὴν τιμὴν οὐτ' ἐκείνῳ διέλυσεν, οὔτε νῦν εἰς τὸ κοινὸν ἀνενήνοχεν· ὀκτακοσίας δὲ καὶ χιλίας, περὶ ὧν οὐδ' ἐγὼ οἶδα τί ποθ' ἔξει δίκαιον λέγειν. ἦν μὲν γὰρ τὸ ἄργύριον παρὰ τῆς Πολυεύκτου δεδανεισμένος γυναικὸς· γράμματα δ' ἔστιν, ἃ κατέλιπεν ἀποθνήσκουσα ἐκείνη· μάρτυρες δ' οἱ

τῆς γυναικὸς ἀδελφοί, παρόντες ἅπασι, καὶ καθ' ἕκαστον ἐπερωτῶντες, ἵνα μηδὲν δυσχερὲς ἡμῖν εἴη πρὸς ἀλλήλους. οὐκοῦν δεινόν, ὃ ἄνδρες δικασταί, καὶ σχέτλιον, ἐμὲ μὲν ἀπάντων, ὧν ἡ παρὰ Πολυεύκτου ζῶντος ἦν ἐωνημένος, ἢ παρὰ τῆς γυναικὸς εἶχον αὐτοῦ, καὶ τόκον τιθέναι, καὶ τὴν τιμὴν ἀποδεδωκέναι, καὶ νῦν, ἅπερ ὤφειλον, πάντ' εἰς τὸ κοινὸν φέρειν· τοῦτον δὲ μήτε τῶν νόμων τῶν ὑμετέρων φροντίζειν, μήθ' ὧν διέθετο Πολύευκτος, μήτε τῶν καταλειφθέντων γραμμάτων, μήτε τῶν συνειδότων, ἀλλὰ πρὸς ἅπαντα ταῦθ' ἤκειν ἀντιδικήσουσα. λάβε δὴ μοι πρῶτον μὲν τὸν νόμον, ὃς οὐκ ἔσθ' τῶν ἀποτιμηθέντων ἔτι δίκην εἶναι πρὸς τοὺς ἔχοντας· ἔπειτα τὰ γράμματα τὰ καταλειφθέντα, καὶ τὴν μαρτυρίαν τὴν Ἀριστογένουσ· λέγε.

Νόμος. Γράμματα. Μαρτυρία. Βούλομαι τοίουν, ὃ ἄνδρες δικασταί, καὶ περὶ τῶν ἄλλων, ὧν ἐγκαλῶ, καθ' ἕκαστον ὑμῖς διδάξαι. φιάλην μὲν γὰρ λαβόντες παρὰ τῆς Πολυεύκτου γυναικὸς, καὶ θέντες ἐνέχυρα μετὰ χρυσίων, οὐκ ἀνενηνόχασιν κεκομισμένοι ταύτην, ὥς ὑμῖν Δημόφιλος ὁ θεμενὸς μαρτυρήσει· σκηνὴν δ' ἣν ἔχουσιν· οὐδὲ γὰρ ταύτην λαβόντες ἀναφέρουσιν. ἄλλα δὲ πόσα τοιαῦτα; τὸ δὲ τελευταῖον εἰσενεγκούσης τῆς ἐμῆς γυναικὸς εἰς τὰ νεμέσια τῷ πατρὶ μνᾶν ἀργυρίου, καὶ προαναλωσάσης, οὐδὲ ταύτης ἀξιοῖ συμβαλέσθαι τὸ μέρος. ἀλλ' ἂ μὲν ἔχει προλαβὼν, τῶν δὲ τὰ μέρη κομίζεται, τὰ δ', οὕτω φανερώς οὐκ ἀπο-

δίδωσιν. ἵνα τοίνυν μηδὲ ταῦτ' ἢ παραλελειμμένα, λάβε μοι πάντων αὐτῶν τὰς μαρτυρίας.

Μαρτυρίαί. Ἰσως τοίνυν, ὧ ἄνδρες δικασταί, πρὸς μὲν ταῦτ' οὐδὲν ἀντερεῖ Σπονδίας· οὐδὲ γὰρ ἔξει, καίπερ δεινὸς ὢν· αἰτιάσεται δὲ Πολύευκτον, καὶ τὴν γυναῖκα αὐτοῦ, καὶ φήσει ταῦτα πάνθ' ὑπ' ἐμοῦ πεισθέντας καταχαρίσασθαι, καὶ νῆ δι' ἑτέρ' ἅττα πολλὰ, καὶ μεγάλα βλάπτεισθαι, καὶ δίκην εἰληχέναι μοι. ταῦτα γὰρ καὶ πρὸς τῷ διαιτητῇ λέγειν ἐπιχείρει. ἐγὼ δ', ὧ ἄνδρες δικασταί, πρῶτον μὲν οὐχ ἡγοῦμαι δικαίαν εἶναι τὴν ἀπολογίαν τὴν τοιαύτην, οὐδὲ προσήκειν, διὰν τις φανερώως ἐξελέγχηται, μεταστρέψαντα τὰς αἰτίας, ἐγκαλεῖν καὶ διαβάλλειν· ἀλλ' ἐκείνων μὲν, εἴπερ ἀδικεῖται, δῆλον, ὅτι δίκην λήψεται· τούτων δὲ, δώσει· πῶς γὰρ ἂν ἐγὼ νῦν ταῖς τούτων διαβολαῖς ἀντιδικοίην, ἀφείς ὑπὲρ ὧν ὑμεῖς μέλλετε τὴν ψήφον οἴσειν; ἔπειτα θαυμάζω, τί δήποτε, εἴπερ ἀληθῆ καὶ δίκαια εἶχεν ἐγκαλεῖν, βουλομένων ἡμᾶς τῶν φίλων διαλύειν, καὶ πολλῶν λόγων γενομένων, οὐχ οἷόςτ' ἦν ἐμμένειν, οἷς ἐκείνοι γνοῖεν. καίτοι τίνες ἂν ἄμεινον καὶ τῶν τούτου, καὶ τῶν ἐμῶν ἐγκλημάτων τὰ μηδὲν ὄντα ἐξήλεγκαν, τῶν παραγεγενημένων ἅπασι τούτοις, τῶν εἰδότες οὐδὲν ἥτιον ἡμῶν τὰ γενόμενα, τῶν κοινῶν ἀμφοτέροις καὶ φίλων ὄντων· ἀλλὰ δηλονότι τούτῳ ταῦτ' οὐκ ἐλυσιτέλει, φανερώς ὑπ' αὐτῶν ἐξελεγχόμενον, τοῦτον τὸν τρόπον λαβεῖν διάλυσιν· μὴ γὰρ

οἷεσθ', ὧς ἄνδρες δικασταί, τοὺς εἰδότας ἅπαντα ταῦτα, νυνὶ μὲν ὑποκινδύνους αὐτοὺς καθιστάντας ἐμοὶ μαρτυρεῖν, τότε δ' οὐδ' ὁμόσαντας ἄλλο τι γινῶναι περὶ αὐτῶν. οὐ μὴν ἀλλ' εἰ καὶ μηδὲν τούτων ὑπῆρχεν ἡμῖν, οὐδ' ὥς χαλεπὸν ἐστὶ γινῶναι περὶ αὐτῶν, ὁπότεροι τάληθ' ἢ λέγουσι. περὶ μὲν γὰρ τῆς οἰκίας, εἰ φησὶν ὑπ' ἐμοῦ πεισθέντια Πολύευκτον προστάξαι τοὺς ὄρους στήσαι τῶν χιλίων, ἀλλ' οὐ δῆπου καὶ τοὺς μάρτυρας ἔπεισα, ὧς Σπουδία, ψευδῇ μοι μαρτυρεῖν τοὺς παραγενομένους, ὅτ' ἐνηγγύα μοι, τοὺς εἰδότας ἔλαττόν με κομισάμενον, τοὺς ἀκούοντας ὁμολογοῦντος ὀφείλειν ἐμοί, συστήσαντος ἀποδοῦναι, τοὺς τοτελευταῖον ταῖς διαθήκαις παραγενομένους· τούτοις γὰρ ἅπασιν οὐκέτι καταχαρίσασθαι ταῦθ' ὑπῆρχεν, ἀλλὰ κινδυνεύειν τὴν ψευδομαρτυρίαν, εἰ μηδὲν τῶν γενομένων μαρτυροῖεν. ἀφῶμεν τοίνυν τοῦτ' ἤδη. πρὸς ἐκεῖνο δὲ τί ἂν λέγοις; ἀκριβῶς γὰρ ὅπως τουτουσὶ διδάξης. εἰ δὲ μὴ, πάντες ὑμεῖς ἀπαιτεῖτ' αὐτόν. ὅτε γὰρ Πολύευκτος διετίθειτο ταῦτα, παρῆν μὲν ἡ τούτου γυνή· καὶ δῆλον, ὅτι τὰς τοῦ πατρὸς διαθήκας ἀπήγγειλεν· ἄλλως τ' εἰ καὶ μηδὲν ἴσον εἶχεν, ἀλλ' ἐν ἅπασιν ἡλαττοῦτο. παρεκλήθη δ' αὐτὸς οὗτος, ὥστε μηδὲ τοῦτ' εἶναι λέγειν, ὡς λάθρα, καὶ ἰδίᾳ, κρυψάμενοι τούτους, ἐπράττομεν ταῦτα. παρακαλούμενος γὰρ ἔφησεν, αὐτὸς μὲν ἀσχολίαν ἄγειν, τὴν δὲ γυναῖκα ἔξαρκεῖν τὴν αὐτοῦ παροῦσαν. τί ἔτι λοιπόν; ἀπαγγείλαντος Ἀριστογένους αὐτῷ

περὶ πάντων τούτων ἀκριβῶς, οὐδ' ἐνταῦθ' οὐδένα φαίνεται λόγον ποιησάμενος, ἀλλ' ἐπιβιοῦντος μετὰ ταῦτα τοῦ Πολύεγκτου πλεῖον ἢ πένθ' ἡμέρας, οὐτ' ἡγανάκτησεν εἰσελθὼν, οὐδ' ἀντιέπεν οὐδέν· οὐθ' ἡ γυνή, παροῦσα ἐξαρχῆς ἅπασι τούτοις. ὥστ' οὐκέτι Πολύεγκτος αὐτὰ πεισθεὶς ἐμοὶ κατεχαρίζετο, ὥς ἔοικεν, ἀλλ' ὑμεῖς αὐτοί. ταῦτα τοίνυν, ὦ ἄνδρες δικασταί, μεμνημένοι σαφῶς, ἐάν ἄρα τι περὶ αὐτῶν ἐγχειρῇ νυνὶ διαβάλλειν, ἀντίθετε. πρῶτον δ' ἵν' εἰδῇτ' ἀκριβῶς, ὅτι τοῦτον τὸν τρόπον ἔχει, τῶν μαρτύρων ἀκούσατε. λέγε.

Μάρτυρες.

Οὐκοῦν, ὦ ἄνδρες δικασταί, τῶν μὲν χιλίων δραχμῶν ὥς, δικαίως καὶ προσοφειλομένων, ἀπετιμῆσά μοι τὴν οἰκίαν ὁ Πολύεγκτος, αὐτὸς οὗτός μοι μαρτυρεῖ, καὶ ἡ τούτου γυνή, πρὸς τοῖς ἄλλοις τούτοις τοῖς μεμαρτυρηκόσι, συγχωροῦντες τότε, καὶ οὔτε πρὸς τὸν Πολύεγκτον ἀντιεπόντες, ἐπιβιοῦντα τοσαύτας ἡμέρας, οὔτε πρὸς τὸν Ἀριστογέννην, ἐπεὶ τάχιστ' ἤκουσαν. ἀλλὰ μὴν, εἶγε δικαίως ἀπετιμήθη, μεμνημένοις τοῦ νόμου, κατὰ μὲν τοῦθ' ὑμῖν οὐκ ἔστιν ἀποψηφίσασθαι Σπουδίου. σκέψασθε δὲ δὴ καὶ περὶ τῶν εἴκοσι μνῶν, ἃς οὐκ ἐπαναφέρει· καὶ γὰρ ἐνταυθοῖ πάλιν αὐτὸς οὗτος μύγιστος ἔστι μοι μάρτυς, οὐ λόγῳ μὰ Δία, ὥσπερ νῦν, ἀντιδικῶν· τουτί μὲν γὰρ οὐδὲν τεκμήριόν ἐστιν· ἀλλ' ἔργῳ περιφανεῖ. τί ποιῶν, ὦ ἄνδρες δικασταί; τούτῳ γὰρ ἤδη προσέχετε τὸν νοῦν, ἵν', ἐάν ἄρα τολμᾷ

τι καὶ περὶ τῆς μητρὸς τῶν γυναικῶν βλασφημεῖν, ἢ περὶ τῶν γραμμάτων, εἰδότες ὑμᾶς μὴ δύνηται λέγων ἑξαπατᾶν. ταυτὶ γὰρ τὰ γράμματα κατέλιπε μὲν ἡ Πολυεύκτου γυνή, καθάπερ εἶπον ὀλίγω πρότερον· ὁμολογουμένων δὲ τῶν σημείων καὶ παρὰ τῆς τούτου γυναικὸς, καὶ παρὰ τῆς ἐμῆς, ἀμφοτέρου παρόντες ἀνοίξαντες, ἀντίγραφά τ' ἐλάβομεν, καὶ κεῖνα πάλιν κατασημηνάμενοι, παρ' Ἀριστογέ- νει κατεθέμεθα. τοῦτο δὴ, τοῦτο, ὃ ἄνδρες δι- κασταί, μάθετε πρὸς θεῶν· ἐνῆσαν μὲν γὰρ αἱ δύο μυαῖ, ἡ τιμὴ τοῦ οἰκέτου, καὶ οὐ τοῦτο μόνον ὁ Πολύευκτος αὐτῷ ἀποθνήσκων ἐγκέκληκεν· ἐνῆσαν δ' αἰχίλιαι καὶ ὀκτακόσiai [δραχμαί]. ταῦτα δ' ἀνα- γνοὺς, εἰ μὲν μηδὲν αὐτῷ προσῆκε, μηδ' ἀληθῆ τὰ γεγραμμένα ἦν, τί δὴ ποτ' οὐκ εὐθύς ἡγανάκτει περὶ αὐτῶν; τί δὲ συνεσημαίνετο πάλιν τὰ μηδὲν ὑγιὲς ἔχοντα, μηδ' ἀληθῆ γράμματα; τουτὶ γὰρ οὐδ' ἂν εἷς δήπου μὴ πᾶσιν ὁμολογῶν τοῖς γεγραμ- μένοις ποιήσειεν. ἀλλὰ μὴν, ὃ ἄνδρες δικασταί, τοῦτό γε δεινὸν δήπου, εἰ πρὸς τὰ συγχωρημένα ὑπ' αὐτῶν τούτων ἐξέσται νῦν ἀντιλέγειν, καὶ μη- δὲν σημῆιον ὑμῖν ἔσται, διότι πάντες ἄνθρωποι πρὸς τὰ μήτ' ἀληθῆ, μήτε δίκαια τῶν ἐγκλημάτων, οὐ κατασιωπᾶν, ἀλλὰ παραχρηῖμα ἀμφισβητεῖν εἰώθα- μεν· μὴ ποιήσαντες δὲ ταῦτα, ἂν ὕστερον ἀντιδι- κῶσι, πονηροὶ καὶ συκοφάνται δοκοῦσιν εἶναι. ταῦ- τα μὲν τοίνυν Σπουδίας οὐδὲν ἥτιον ἐμοῦ γιγνώ- σκων, ἀλλ', οἶμαι, καὶ ἀκριβέστερον, ὅσω καὶ

πυκνότερον ἐνταυθοῖ παρέρχεται, πᾶσιν ἐναντία τοῖς πεπραγμένοις ἑαυτῷ λέγων, οὐκ αἰσχύνεται. καίτοι πολλάκις ὑμεῖς ἐν μόνον σκευώρημα συνειδότες, τούτω κατὰ τῶν ἄλλων τῶν ἐγκαλουμένων ἐχρήσασθε τεκμηρίω. τούτῳ δ' ἅπανθ' ὑφ' αὐτοῦ συμβέβηκεν ἐξελέγχεσθαι. καὶ μοι λάβε τὴν μαρτυρίαν, ὡς ὁμολογεῖτό τε τότε τὰ σημεῖα τῶν γραμμάτων ὑπὸ τῆς τούτου γυναικὸς, καὶ νῦν ὑπὸ Σπουδίου κατασημανθέντα κεῖται.

Μαρτυρία.

Τούτων τοίνυν σαφῶς οὕτως ἀποδεδειγμένων, ἡγοῦμαι μὲν οὐδὲν ἔτι δεῖν πλείω λέγειν. ὁπότε γὰρ καὶ νόμους ἔχω παρασχέσθαι, καὶ μάρτυρας ἀπάντων τῶν εἰρημένων, καὶ τὸν ἀντιδικὸν αὐτὸν ὁμολογοῦντά μοι, τί δεῖ μακρῶν ἔτι λόγων; ὅμως δ' ὣν ἄρα περὶ τῆς προικὸς ἀγανακτῇ, καὶ φάσκη πλεονεκτεῖσθαι ταῖς χιλίαις δραχμαῖς, ψεύσεται; οὐδὲν γὰρ ἔχων ἑλάττον, ἀμφισβητεῖ πρὸς αὐτάς; ἀλλὰ πλεῖον, ὡς αὐτίχ' ὑμῖν ἔσται φανερόν. οὐ μὴν ἀλλ' εἰ πάντα ταῦθ' ὡς ἀληθῶς συνέβη, οὐ δὴ πονεῖν δίκαιον ἐμὲ τὴν ὁμολογηθεῖσαν προῖκα μὴ λαβεῖν; εὔπερ ὄφελός τι τῶν νόμων ἔστιν, οὐδὲ γὰρ τὸν Πολύευκτον, εἰ τῶν θυγατέρων ἐβούλετο τῇ μὲν ἐλάττω, τῇ δὲ πλείῳ προῖκ' ἐπιδοῦναι, διακωλυθῆναι νυνί. σοὶ γὰρ αὐτῷ μὴ λαμβάνειν ἐξῆν, ὧς Σπουδία, μὴ προστιθεμένων, ὥσπερ ἐμοὶ, τῶν χιλίων. ἀλλ' οὐδὲν ἑλάττον εἶχες, ὡς ἐγὼ διδάξω. πρῶτον δ' ἐφ' οἷς ἐξέδοτο, τούτων λάβε μοι τὴν μαρτυρίαν.

Μαρτυρία. Πῶς οὖν οὐδὲν ἔλαιτον ἔχει, φή-
σει τις, εἰ τούτῳ μὲν ἐν ταῖς τετταράκοντα μναῖς
ἐνετιμᾶτο τὰ χρυσία καὶ τὰ ἱμάτια τῶν χιλίων· ἐμοὶ
δ' αἱ δέκα μναὶ χωρὶς προσαπεδίδοντο; τοῦτο δὴ
καὶ μέλλω λέγειν· ὁ μὲν γάρ [δὴ] Σπουδίας, ὃ ἄν-
δρες δικασταί, παρὰ τοῦ Λεωκράτους ἔχουσαν τὰ
χρυσία καὶ τὰ ἱμάτια τὴν γυναῖκ' ἔλαβεν, ὧν ὁ Πο-
λύευκτος προσαπέτισε τῷ Λεωκράτει, πλεῖον ἢ χι-
λίας· ἐγὼ δ', ἅπερ ἔπεμψέ μοι χωρὶς τῆς προικὸς,
ὅς' ἔχω μόνον πρὸς τὰ τούτῳ δοθέντα ἐὰν τιθῇ τις,
εὐρήσει παράπλησια, χωρὶς τῶν εἰς τὰς χιλίας ἀπο-
τιμηθέντων. ὥστ' εἰκότως ἐν ταῖς τετταράκοντα
μναῖς ἐνετιμᾶτο ταῦθ', ἅπερ ἀπετετίκει τῷ Λεω-
κράτει, καὶ πλείω τῶν ἐμοὶ δοθέντων ἦν. καὶ μοι
λάβε πρῶτον μὲν τὴν ἀπογραφὴν ταυτηνί, καὶ λέγε
αὐτοῖς νῦν, ἅπερ ἐκάτερος ἡμῶν ἔχει. μετὰ δὲ ταῦ-
τα, τὴν τῶν διαιτητῶν μαρτυρίαν· ἵν' εἰδῶσιν, ὅτε
καὶ πολλῷ πλείω χρήματ' ἔχει, καὶ περὶ τούτων ὁ
Λεωκράτης ἐνεκάλει, καὶ κατὰ ταῦτα ἔγνωσαν οἱ
διαιτηταί. λέγε.

Ἀπογραφή. **Μαρτυρία.** Ἄρ' οὖν οὐ φανερῶς
οὗτος μὲν ἔχει τετταράκοντα μναῖς τὴν προῖκα πάλαι·
ἐγὼ δὲ τὰς μὲν τριάκοντα μναῖς, καθάπερ οὗτος·
τὰς δὲ χιλίας, οὐ μόνον ὕστερον οὐκ ἐκομισάμην,
ἀλλὰ καὶ νυνὶ κινδυνεύω περὶ αὐτῶν ὡς ἀδίκως ἔχων;
διὰ ταῦτα μέντοι Σπουδίας, ὃ ἄνδρες δικασταί,
τοῖς φίλοις οὐκ ἐβούλετο ἐπιτρέψας ἀπαλλαγῆναι τῶν
πρὸς ἐμὲ ἐγκλημάτων, ὅτι συνέβαινεν αὐτῷ ταῦτα

πάντ' ἐξελέγχεσθαι· πᾶσι γὰρ τούτοις παραγεγεννημένοι, καὶ σαφῶς εἰδότες, οὐκ ἐπέτρεπον ἂν αὐτῷ λέγειν ὅ, τι τύχοι· παρ' ὑμῖν δ' οἶεται ψευδόμενος ἐμοῦ τᾶληθῆ λέγοντος περιγενήσεσθαι. καίτοι περὶ ὧν ἐγκαλῶ, πάνθ' ὑμῖν ἀπέδειξα σαφῶς, ὡς οἶδσ' ἦν αὐτός. τοὺς δ' εἰδότες οὕτοσι ἔφευγεν, οὐχ ἡγούμενος ἐνεῖναι παραλογίσασθαι. μὴ τοίνυν, ὧ ἄνδρες δικασταί, μηδ' ὑμεῖς ἐπιτρέπετε αὐτῷ ψεύδεσθαι, καὶ διαβάλλειν, μεμνημένοι τῶν εἰρημένων· ἴστε γὰρ πάνθ' ὡς ἐγένετο, πλὴν εἴ τι παρέλιπον ἐγὼ, πρὸς ὀλίγον ὕδωρ ἀναγκαζόμενος λέγειν.

ΥΠΟΘΕΣΙΣ ΤΟΥ ΠΡΟΣ ΦΑΙΝΙΠΠΟΝ
ΠΕΡΙ ΑΝΤΙΔΟΣΕΩΣ ΛΟΓΟΥ.

Ὁ μὲν λόγος οὐκ ἀναφέρεται παρὰ τινων εἰς τὸν Δημοσθένην· ὑπόθεσιν δὲ ἔχει ταύτην. ἦν σύνταγμα παρὰ τοῖς ἀθηναίοις τριακοσίων ἀνδρῶν κατὰ τὸν πλοῦτον ἐξειλεγμένων, οἷς ἀνέκειντο τῶν λειτουργιῶν αἱ μείζονες. νόμος δὲ ἐδίδου τῷ πεπονηκότι τούτων ὑπεξελεθῆναι ἐκ τοῦ συντάγματος, εἴ τινα ἐαυτοῦ πλουσιώτερον σχολάζοντα ἐπεδείκνυε. καὶ εἰ μὲν ὁ προβληθεὶς ὡμολόγει πλουσιώτερος εἶναι, εἰς τοὺς τριακοσίους ἀντικαθίστατο· εἰ δὲ ἡρνεῖτο, τὴν οὐσίαν ἀντιδίδουσαν. (νῦν τοίνυν εἰς τῶν τριακοσίων

πεπονημέναι λέγων, καὶ εἶναι πένης, ἐπὶ Φαίνιππον ἐλήλυθε· καὶ τῆς οὐσίας εἰς ἀντίδοσιν ἤκουσι. περὶ δὲ τούτων ἐγκαλεῖ τῷ Φαίνιππῳ, ὥς οὐδὲ τὴν ἀπογραφὴν τῆς οὐσίας δεδωκότι κατὰ τὸν προσήκοντα χρόνον, ἀλλ' ὕστερον πολλῷ, τὰ τε σημεῖα τῶν οἰκημάτων ἀφηρηκότι ὑπὲρ τοῦ διαφοροῦσαι τῶν ἔνδον τινα, καὶ ψευδῶς ὀφείλειν πολλὰ πλαττομένῳ.

ΔΗΜΟΣΘΕΝΟΥΣ

Ο ΠΡΟΣ ΦΑΙΝΙΠΠΟΝ ΠΕΡΙ ΑΝΤΙΔΟΣΕΩΣ
ΛΟΓΟΣ.

Πολλὰ κἀγαθὰ γένοιτ', ὃ ἄνδρες δικασταί, πρῶτον μὲν ὑμῖν ἅπασιν· ἔπειτα δὲ καὶ Σόλωνι τῷ νομοθετήσαντι τὸν περὶ τῶν ἀντιδόσεων νόμον. εἰ μὴ γὰρ οὗτος ἡμῖν σαφῶς διώρισε, τί πρῶτον δεῖ ποιεῖν τοὺς ἀντιδεδωκότας, καὶ τί δεύτερον, καὶ τἄλλα δ' ἐφεξῆς, οὐκ οἶδ', ὅποι προῆλθεν ἂν ἡ τουτουὶ Φαίνιππου τόλμα· ὅπου καὶ νῦν ἅπαντα ταῦτα προλέγοντος ἡμῖν τοῦ νόμου, ὅμως οὐδὲν φροντίσας τῶν ἐν αὐτῷ γεγραμμένων δικαίων, ἀντὶ μὲν τοῦ τριῶν ἡμερῶν, ἀφ' ἧς ᾤμωσε τὴν ἀπόφασιν δοῦναί μοι τῆς οὐσίας τῆς αὐτοῦ κατὰ τὸν νόμον, ἢ, εἰ μὴ τότε

ἐβούλετο, τῇ γεῖκτη δοῦναι τοῦ βοηδρομιῶνος μη-
 νός, ἣν δεηθεῖς μου ἔθετο, καὶ ἐν ἣ ὠμολόγησε
 δώσειν τὴν ἀπόφασιν, οὐδέτερά τούτων ἐποίησεν,
 ἀλλὰ καταφρονήσας ἀμροτέρων, καὶ ἡμῶν, καὶ τοῦ
 νόμου, δευτέρῳ μηνὶ ἔδωκε, δυοῖν ἢ τρισὶν ἡμέραις
 πρότερον τῆς εἰς τὸ δικαστήριον εἰσόδου· τὸν δ' ἄλ-
 λον ἅπαντ' ἐκποδὼν ἦν χρόνον. ἀντὶ δὲ τοῦ τὰ ση-
 μεῖα ἔαν τῶν οἰκημάτων, ἃ παρεσημηνάμην, ἐλθῶν
 εἰς ἀγρὸν ἀνέωξε, καὶ τὰς κριθὰς ἐξεφόρησε, καὶ
 τὰλλα, ὥσπερ ἐξουσίαν δεδωκότος αὐτῷ τοῦ νόμου
 ποιεῖν ὃ, τι ἂν βούληται, καὶ μὴ ὡς δίκαιόν ἐστιν.
 ἐγὼ δ', ὡς ἄνδρες δικασταί, ἡδιστ' ἂν μὲν ἐμαυτὸν
 εἶδον εὐτυχοῦντα, ὥσπερ πρότερον, τῇ οὐσίᾳ, καὶ
 μένοντα ἐν τοῖς τριακοσίοις, ἐπειδὴ δὲ, τὰ μὲν τῆς
 κοινῆς ἀτυχίας μετασχὼν τοῖς ἄλλοις τοῖς ἐργαζομέ-
 νοις ἐν τοῖς ἔργοις, τὰ δ' ἰδίᾳ μεγάλαις περιπεπτω-
 κὼς ζημίαις, ἀπολώλεκα τὴν οὐσίαν, καὶ τὸ τελευ-
 ταῖον νῦν ἐμὲ δεῖ τῇ πόλει τρία τάλαντα καταθεῖ-
 ναι, τάλαντον κατὰ τὴν μερίδα, (μετέσχον γάρ, ὡς
 μὴ ποτ' ὄφελον, καὶ γὰρ τοῦ δημευθέντος μετάλλου)
 ἀναγκαῖόν ἐστιν εἰς τὴν ἐμὴν τάξιν πειρᾶσθαι κα-
 θιστάναι τὸν οὐ μόνον ἐμοῦ νῦν ὄντα πλουσιώτερον,
 ἀλλὰ καὶ πρότερον, καὶ οὐδὲ πώποτε οὐδὲν λελει-
 τουργηκότα ὑμῖν, οὐδ' εἰσενηνοχότα τῇ πόλει. δέο-
 μαι οὖν ὑμῶν ἀπάντων, ὡς ἄνδρες δικασταί, ἔαν
 ἐπιδεικνύω Φαίνιππον τουτονὶ, καὶ παραβεβηκότα
 τὰ ἐν τοῖς νόμοις δίκαια, καὶ πλουσιώτερον ὄντα
 ἐμοῦ, βοηθῆσαί μοι, καὶ τοῦτον εἰς τοὺς τριακο-

σίους ἀντ' ἐμοῦ καταστήσαι· διὰ τοῦτο γὰρ οἱ νό-
 μοι καθ' ἑκάστον ἔτος ποιοῦσι τὰς ἀντιδόσεις, ὅτι
 τὸ διευτυχεῖν συνεχῶς τῇ οὐσίᾳ οὐ πολλοῖς τῶν
 πολιτῶν διαμένειν εἴθισται. ἐξ ἀρχῆς δ' ὑμῖν ἅπαντα
 τὰ γενόμενα περὶ τὴν ἀντίδοσιν διηγήσομαι. τοῦ γὰρ
 μεταγειτνιῶνος μηνός, ὃ ἄνδρες δικασταί, τῇ δευ-
 τέρᾳ ἵσταμένου, ἐποιοῦν οἱ στρατηγοὶ τοῖς τριακο-
 σίοις τὰς ἀντιδόσεις. ἐν ταύταις ἐκάλεσα κατὰ τὸν
 νόμον Φαίνιππον τουτονί. καλέσας δὲ καὶ παραλα-
 βὼν τῶν οἰκείων τινὰς καὶ φίλων, ἐπορευόμην κυ-
 θήραδε εἰς τὴν ἐσχατιὰν αὐτοῦ. καὶ πρῶτον μὲν πε-
 ριαγαγὼν τὴν ἐσχατιὰν [αὐτοῦς,] πλέον ἢ σταδίων
 οὔσαν τετραράκοντα, κύκλῳ ἔδειξα καὶ διεμαρτυρά-
 μην ἐναντίον Φαινίππου, ὅτι οὐδεὶς ὄρος ἔπεστιν
 ἐπὶ τῇ ἐσχατιᾷ. εἰ δέ φησιν, εἰπεῖν ἐκέλευον αὐτὸν
 ἤδη καὶ δεῖξαι, ὅπως μὴ ὕστερον ἐνταῦθα χρέος γε-
 νόμενον ἀναφανήσοιτο ἐπὶ τῷ χωρίῳ. ἔπειτα παρε-
 σημηνάμην τὰ οἰκήματα, καὶ τοῦτον ἐκέλευον εἰς
 τὰμὰ βαδίζειν. μετὰ δὲ ταῦτα ἡρόμην, ὅπου ὁ σῖ-
 τος εἴη ὁ ἀπηλοημένος. ᾗσαν γὰρ, νῆ τοὺς θεοὺς
 καὶ τὰς θεάς, ὃ ἄνδρες δικασταί, δύο ἄλλω αὐτόθι,
 μικροῦ πλέθρου ἑκατέρα. ὁ δὲ ἀπεκρίνατό μοι, ὅτι
 ὁ μὲν πεπραμένος εἴη τοῦ οἴτου, ὁ δὲ ἔνδον ἀπο-
 κείμενος. τέλος δ', ἵνα μὴ μακρολογῶ, καταστήσας
 φυλάττειν ἔνδον τινὰς, καὶ νῆ Δί' ἀπειπὼν καὶ κω-
 λύσας τοὺς ὀνηλάτας μὴ ἐξάγειν τὴν ὕλην ἐκ τῆς
 ἐσχατιᾶς· (πρὸς γὰρ τῇ ἄλλῃ οὐσίᾳ τῇ Φαινίππου,
 ὃ ἄνδρες δικασταί, καὶ αὕτη πρόσδοδος μεγάλη ἐστίν

αὐτῶ, ἐξ ὅνοι δι' ἐνιαυτοῦ ὑλαγωγούσι· καὶ λαμβάνει οὗτος πλέον ἢ δώδεκα δραχμαῖς τῆς ἡμέρας·) τοῦτοις ἀπειπὼν, ὥσπερ λέγω, τῆς ὕλης μὴ ἔπτεσθαι, καὶ ἐπαγγείλας ἐπὶ τὰ ἱερὰ Φαινίππῳ κατὰ τὸν νόμον ἀπαντᾶν, ὥχόμην ἀπιὼν εἰς ἄστυ. πρῶτον μὲν οὖν τῶν εἰρημένων τὰς μαρτυρίας ὑμῖν παρέξομαι. ἔπειτα καὶ περὶ τῶν ἄλλων ἀκούσεσθε πάσας τὰς ἀληθείας· τουτογὶ γάρ, ὦ ἄνδρες δικασταί, Φαινίππον εὐρήσετε εὐθύς ἀπὸ τῆς πρώτης ἡμέρας ἀρξάμενον τοῦ μηδὲν δίκαιον ποιεῖν. παρεσημνήαμην τὰ οἰκήματα, τοῦ νόμου μοι δεδωκότος· οὗτος ἀνέωξε. καὶ τὸ μὲν ἀφελεῖν τὸ σημεῖον, ὁμολογεῖ· τὸ δὲ ἀνοῖξαι τὴν θύραν, οὐχ ὁμολογεῖ, ὥσπερ ἂν ἄλλου τινὸς ἔνεκα τὰ σημεῖα ἀφαιροῦντας, ἢ τοῦ τὰς θύρας ἀνοῖξαι. ἔπειτα ἀπεῖπον τὴν ὕλην μὴ ἐξάγειν· ἐξῆγεν οὗτος ἀπάσας τὰς ἡμέρας, πλην ἐκείνης, ἐν ᾗ ἐγὼ ἀπεῖπον. χρέος οὐδ' ὅποιον ὠφείλετο ἐπὶ τῇ ἰσχατιᾷ. νῦν οὗτος ἀποφαίνει πολλά. ἀπλῶς ποιεῖ ὅ, τι ἂν βούλοιτο, οὐχ ὅ, τι ἂν οἱ νόμοι κελεύωσι. λέγε τὰς μαρτυρίας, πρῶτον μὲν τὰς ὑπὲρ τοῦ μετὰλλου, ἔπειτα καὶ τὰς ἄλλας.

Μαρτυρίαι. Ἄ μὲν τοίνυν εὐθύς τῇ πρώτῃ ἡμέρᾳ μετὰ τὰς ἀντιδόσεις ἤρξατό με Φαινίππος ἀδικεῖν, ἀκηκόατε, ὦ ἄνδρες δικασταί, καὶ ἐμοῦ καὶ τῶν μαρτύρων. τὰ δὲ μετὰ ταῦτα γεγενημένα, οὐκ ἔτ' εἰς ἐμέ μόνον αὐτῷ ἡμάρτηται, ἀλλὰ καὶ εἰς τοὺς νόμους· ὑπὲρ ὧν ὑμῖν ἅπασι σπουδαστέον ἐστίν· ὁμόσας γάρ τῇ ἐνδεκάτῃ τοῦ βοηδρομιῶνος μηνός.

ἀποφαίνειν ὀρθῶς καὶ δικαίως ἅπασαν τὴν οὐσίαν, τοῦ νόμου διαρρήδην λέγοντος τριῶν ἡμερῶν, ἀφ' ἧς ἂν ὁμόσῃ, διδόναι τὴν ἀπόφανσιν, ἐδεῖτό μου προσελθὼν πρὸ τοῦ δικαστηρίου μετὰ Πολυεύκτου τοῦ Κριωέως, καὶ ἑτέρων τινῶν, πρῶτον μὲν περὶ διαλύσεως συνελθεῖν ἑαυτῷ· πάντα γὰρ μοι τὰ δίκαια ποιήσειν· ἔπειτα τὴν ἀπόφανσιν τῆς οὐσίας ἀναβαλέσθαι μὴ πολλὰς ἡμέρας· οὐ γὰρ ἄγνοεῖν μου τὰ πράγματα. ἡγησάμενος δ' ἐγὼ καὶ μετρίου καὶ ἀπράγμονος εἶναι πολίτου μὴ εὐθύς ἐπὶ κεφαλὴν εἰς τὸ δικαστήριον βαδίζειν, ἐπείσθην, (τί γὰρ δεῖ μακρολογεῖν;) τὴν μὲν σύνοδον ταύτην τὴν περὶ τῶν διαλύσεων, τῇ ὀγδόῃ φθίνοντος τοῦ βοηδρομιῶνος μηνὸς ὁμολογῆσαι ποιήσασθαι· τὴν δ' ἀπόφανσιν τῆς οὐσίας τῇ ἑκτῇ φθίνοντος· τυχὼν δὲ τούτων ἀμφοτέρων παρ' ἐμοῦ Φαίνιππος, οὐδ' εἰς ἑτέραν τῶν ἡμερῶν ἀπήντησεν· ἀλλ' ἂνθ' ἐνὸς δύο νόμους ἡκει πρὸς ὑμᾶς παραβεβηκώς· ἓνα μὲν, τὸν κελεύοντα τριῶν ἡμερῶν, ἀφ' ἧς ἂν ὁμόσῃ, τὴν οὐσίαν ἀποφαίνειν· ἕτερον δὲ, τὸν κελεύοντα κυρίους εἶναι τὰς πρὸς ἀλλήλους ὁμολογίας, ἃς ἂν ἐναντίον μαρτύρων ποιήσωνται. καίτοι, ὧς ἄνδρες δικασταί, τίς οὐκ οἶδεν ὑμῶν, ὅτι ὁμοίως ἢ τε ἐν τῷ νόμῳ γεγραμμένη ἡμέρα κυρία ἐστὶ, καὶ ἡ ὑπὸ τῶν ἀντιδίκων συγχωρηθεῖσα; πολλάκις γὰρ παρὰ τε τοῖς νόμοις γεγραμμένης τριακοστῆς ἡμέρας, ἑτέραν ἡμῖν αὐτοῖς συγχωρήσαντες, ἐθέμεθα, παρὰ τε ταῖς ἀρχαῖς ἀπάσαις καὶ δίκαις καὶ κρίσεις ἀναβάλλονται τοῖς

ἀντιδίκους οἱ ἄρχοντες, συγχωρησάντων ἐκείνων ἀλλή-
 λοις. ὧν εἴ τις ἄκυρον ἡγήσαιτο δεῖν εἶναι τὴν πρὸς
 ἀλλήλους ὁμολογίαν, μισήσαιτ' ἂν αὐτὸν ὡς ὑπερ-
 βάλλοντα συκοφαντία. Φαινίππος τοίνυν, ὥσπερ τοῦ
 νόμου προσιάττοντος μηδὲν ποιεῖν, ὧν ἂν ὁμολο-
 γήσῃ τις, ἀπ' ἐκείνης τῆς ἡμέρας, ἀφ' ἧς ὡμολόγη-
 σεν ἐπὶ τετὰς διαλύσεις ἀπαντήσεσθαι, καὶ τὴν ἀπό-
 φανσίν μοι τὴν αὐτοῦ δώσειν, καὶ τὴν παρ' ἐμοῦ
 λήψεσθαι, οὐδὲ πώποτ' ἀπήντησεν· ἀλλ' ἐγὼ μὲν
 ἐπειδὴ τοῦτον ἐώρων οὐ προσέχοντά μοι τὸν νοῦν,
 οὐδὲ τοῖς νόμοις, εἰς τὸ στρατήγιον ἔδωκα τὴν ἀπό-
 φανσιν· οὗτος δ', ὅπερ καὶ μικρῷ πρότερον εἶπον,
 πρῶτῃν ἔδωκέ μοι βιβλίον, οὐδέν, ἀλλ' ἡ βουλόμε-
 νος δοκεῖν μὲν δεδωκέναι τὴν ἀπόφανσιν, μὴ ἔχειν
 δέ με τοῖς ἐν αὐτῷ γεγραμμένοις ὅ, τι χρήσομαι.
 χρὴ δ', ὧ ἄνδρες δικασταί, μὴ τοῖς ἰσχυροτέραν νο-
 μίζουσι τῶν νόμων τὴν αὐτῶν βδελυρίαν εἶναι, πλεον
 τούτοις τοῦ δικαίου νέμειν· εἰ δέ μὴ, πολλοὺς ποιή-
 σετε τοὺς καταγελῶντας τῶν ἐν τοῖς νόμοις γεγραμμέ-
 νων δικαίων· ἀλλ' ἐκείνοις βοηθεῖν, οἵτινες ἂν τὴν
 τῶν νόμων φωνὴν ὑμετέραν εἶναι νομίζωσι· καὶ τὴν
 ὑμετέραν ταύτην, τὴν εἰς τὸ δικαστήριον, ὑπὲρ τῶν
 ἡδικομένων εἶναι νομίζωσι, μὴ τῶν ἡδικοκώτων. λέγε-
 τῶν ἀρτίως εἰρημένων τὰς μαρτυρίας, καὶ τοὺς νόμους.

Μαρτυρίαι. Νόμοι. Τοιαῦτα τοίνυν, ὧ ἄν-
 δρες δικασταί, πεπονθώς ἐγὼ ὑπὸ Φαινίππου, ἀπε-
 γραψάμην πρὸς τοὺς στρατηγούς ταύτην τὴν ἀπο-
 γραφήν. λέγει.

Ἀπογραφὴ. Πῶς οὖν ἄλλως πρὸς τῶν θεῶν καὶ
 δαιμόνων, ὧς ἄνδρες δικασταί, ἐπιδεικνύειν ὑμῖν δεῖ
 Φαίνιππον ἔνοχον ὄντα τοῖς ἀνεγνωσμένοις, ἢ ὄν-
 περ τρόπον ἐγὼ νῦν ἐπιδεικνύω; ἀλλ' ὅμως ἐμὲ ἀν-
 τεγράψατο Φαίνιππος μὴ δικαίως ἀποφαίνειν τὴν
 οὐσίαν· (οὕτω τὸ πρὸς ὑμᾶς ψεύδεσθαι τοῖς τοιού-
 τοις ῥαδίον ἐστι·) καὶ κατηγορεῖ τοῦ ὅρκου, ὃν
 ὥμοσα πρὸ τῆς ἀποφάνσεως, λέγων, ὅτι πλήν τῶν
 ἐν τοῖς ἔργοις ὑπεσχόμεν ἀποφαίνειν τὴν ἄλλην οὐ-
 σίαν, ὥσπερ τὸ κατὰ τοὺς νόμους ὁμνύειν, τοῦτ'
 ἄξιον κατηγορίας ὄν. ὑμεῖς δ' ἴστε, ὧς ἄνδρες δικα-
 σταί, (ὑμεῖς γὰρ ἔθεσθε,) τὸν νόμον, ὃς διαρρή-
 δην οὕτω λέγει, τοὺς ἀντιδιδόντας ἀλλήλοις, ὅταν
 ὁμόσαντες ἀποφαίνωσι τὴν οὐσίαν, προσομνύειν καὶ
 τόνδε τὸν ὅρκον· ἀποφαίνω τὴν οὐσίαν τὴν ἐμαντοῦ
 ὄρθως καὶ δικαίως, πλήν τῶν ἐν τοῖς ἔργοις τοῖς
 ἀργυρείοις, ὅσα οἱ νόμοι ἀτελῇ πεποιήκασιν. μᾶλλον
 δὲ λέγε τὸν νόμον αὐτόν. μικρὸν μὲν οὖν, ἱκετεύω,
 ἐπίλυξες. ἐγὼ γὰρ καὶ πρότερον προεκαλεσάμην Φαί-
 νιππον, καὶ νῦν, ὧς ἄνδρες δικασταί, δίδωμι αὐτῷ
 δοῦρεάν, καὶ ἀφίσταμαι μετὰ τῆς ἄλλης οὐσίας, καὶ
 τῶν ἐν τοῖς ἔργοις, ἐάν μοι τὴν ἐσχατιάν μόνην ἐλευ-
 θέραν παραδῶ, ὥσπερ ἦν, ὅτι ἐγὼ τοπρῶτον ἡλ-
 θον εἰς αὐτὴν μετὰ μαρτύρων, καὶ ἐάν, ὃν ἐξῆχεν
 ἐκ τῶν οἰκημάτων, σῖτον καὶ οἶνον, καὶ τᾶλλα,
 ἀφελὼν ἀπὸ τῶν θυρῶν τὰ σημεῖα, ταῦτα πάλιν εἰς
 ταῦτ' ἀκαταστήσῃ. καὶ τί λέγεις ἔτι, καὶ βοᾷς; πολλὰ
 ἐκ τῶν ἔργων τῶν ἀργυρείων ἐγὼ, Φαίνιππε, πρό-

τερον αὐτὸς τῷ ἑμαντοῦ σώματι πονῶν, καὶ ἐργα-
ζόμενος, συνελεξάμην. ὁμολογῶ. νυνὶ δέ, πλήν
ὀλίγων, ἅπαντ' ἀπολώλεκα. σὺ δ' ἐκ τῆς ἐσχατιᾶς
νῦν πωλῶν τὰς κριθὰς ὀκτωκαίδεκαδράχμους, καὶ
τὸν οἶνον δωδεκάδραχμον, πλουτεῖς· εἰκότως, ἐπει-
δὲν ποιῆς, σίτου μὲν μεδίμνους πλεῖον, ἢ χιλίους,
οἶνου δὲ μετρῆτας ὑπὲρ ὀκτακοσίους. ἔτι οὖν τὴν
αὐτὴν ἡμᾶς τάξιν ἔχειν δεῖ, μὴ τῆς αὐτῆς τύχης ἡμῶν
παρὰ κολουθησάσης νῦν τε καὶ πρότερον; μηδαμῶς.
οὐ γὰρ δίκαιον. ἀλλὰ διάδεξαι καὶ σὺ, καὶ μετὰ λα-
βε μικρὸν χρόνον τῆς τοῦ λειτουργοῦντος τάξεως, ἐπει-
δὴ οἱ μὲν ἐν τοῖς ἔργοις ἡτυχήκασιν, ὑμεῖς δ', οἱ
γεωργοῦντες, εὐπορεῖτε μᾶλλον, ἢ προσῆκεν. ἱκα-
νὸν γὰρ χρόνον δὴ οὐσίας καρποῦμενος διατελεῖς·
τὴν μὲν, τοῦ φύσει πατρὸς, Καλλίππου· τὴν δέ,
τοῦ ποιησαμένου σε, Φιλοστράτου, τοῦ ῥήτορος.
καὶ οὐδὲν πώποτε τουτοισὶ πεποίηκας. καίτοι ὁ μὲν
ἑμὸς πατὴρ πέντε καὶ τετταράκοντα μνῶν μόνων
ἐκατέρω, ἑμοὶ καὶ τῷ ἀδελφῷ, τὴν οὐσίαν κατέλι-
πεν· ἅφ' ἧς ζῆν οὐ ῥᾶδιόν ἐστιν· οἱ δὲ σοὶ πατέ-
ρες τοσούτων ἦσαν κύριοι χρημάτων, ὥστε ἑκατέ-
ρου τρίπους ἀνάκειται, νικησάντων αὐτῶν διονύσια
χορηγούντων. καὶ οὐ φθονῶ. δεῖ γὰρ τοὺς εὐπόρους
χρησίμους αὐτοὺς παρέχειν τοῖς πολίταις. σὺ τοίνυν
δεῖξον χαλκοῦν ἓνα μόνον εἰς τὴν πόλιν ἀναλωκώς,
ὃ τὰς δύο λειτουργούσας οὐσίας παρειληφώς. ἀλλ'
οὐ δείξεις. ἀποκρῦπτεσθαι γὰρ καὶ διαδύεσθαι καὶ
πάντα ποιεῖν, ἐξ ὧν μὴ λειτουργήσης τουτοισὶ, με-

μάθηκας. ἀλλ' ἐγὼ δείξω πολλὰ ἀναλωκώς, ὃ τὴν μικρὰν οὐσίαν παραλαβὼν παρὰ τοῦ πατρός. πρῶτον δέ μοι τὸν νόμον ἐκείνον ἀνάγνωθι, τὸν οὐκ ἔωнта τῶν ἐν τοῖς ἔργοις οὐδὲν ἀποφαίνειν· καὶ τὴν πρόκλησιν, ἔπειτα τὰς μαρτυρίας, ὡς δὴ οἴκων λειτουργούντων οὗτοι Φαίνιππος κεκληρονόμηκε.

Νόμος. Πρόκλησις. Μαρτυρίαί. Ἐν μόνον ἂν τις ἔχοι δείξαι τουτονὶ Φαίνιππον πεφιλοτιμημένον εἰς ὑμᾶς, ὃ ἄνδρες δικασταί. ἵπποτρόφος ἀγαθός ἐστι, καὶ φιλότιμος, ἅτε νέος, καὶ πλούσιος, καὶ ἰσχυρὸς ὢν. τί τούτου μέγα σημεῖον; ἀποδόμενος τὸν πολεμιστήριον ἵππον, καταβέβηκεν ἀπὸ τῶν ἵππων, καὶ ἀντ' ἐκείνου ὄχημα αὐτῷ, τηλικούτος ὢν, ἐώνηται, ἵνα μὴ πεζῇ πορεύηται· τοσαύτης τρυφῆς μεστός οὗτός ἐστι. καὶ τοῦτ' ἀπογέγραφέ μοι, τῶν δὲ κριθῶν, καὶ τοῦ οἴνου, καὶ τῶν ἄλλων τῶν ἐκ τῆς ἐσχατιᾶς γιγνομένων, οὐδὲ τὸ δέκατον μέρος. ἄξιόν γε ἀφεῖναι νῦν αὐτόν ἐστιν, ἐπειδὴ χρησίμος γε καὶ φιλότιμος καὶ τῇ οὐσίᾳ καὶ τῷ σώματι γέγονε; πολλοῦ γε καὶ δεῖ. καλῶν γὰρ κίγχαθῶν ἐστὶ δικαστῶν, τοὺς μὲν τῶν πολιτῶν ἐθέλοντας, ὅταν εὐπορῶσι, λειτουργούντας, καὶ ἐν τοῖς τριακοσίοις ὄντας, ἀναπαύειν, ὅταν τούτου δεόμενοι τυγχάνωσι· τοὺς δὲ νομίζοντας ἀπολλύειν, ὅταν εἰς τὸ κοινόν τι δαπανήσωσιν, ἄγειν εἰς τοὺς προεῖς φέροντας, καὶ μὴ ἐπιτρέπειν δραπετεῦναι. λέγε πρῶτον μὲν τὴν μαρτυρίαν, ἔπειτα τὴν ἀπόφασιν αὐτοῦ.

Μαρτυρία. Ἀπόφασις. Ἐὰ ταῦτα, καίτοι

πολλὰ τῶν ἔνδοθεν ἐκφορήσας, ὧ ἄνδρες δικασταί, Φαίνιππος, ἀνοίξας τὰ παρασσημασμένα τῶν οἰκημάτων, ὡς ὑμῖν μεμαρτύρηται, καὶ καταλιπὼν ὅσα ἔδοξεν αὐτῷ, δευτέρῳ μηνὶ τὴν ἀπόφασιν ἔδωκε μοι τῆς οὐσίας. ἀλλ' ὅμως ἔα ταῦτα. λέγε δὲ ἐντευνθενί· ἐπὶ τοῦτοις τάδε ὀφείλω.

Ἀπόφασις. Ἐπίσχες. αὕτη ἐστίν, ὧ ἄνδρες δικασταί, ἡ Ἀριστονόη, ἡ τοῦ Φιλοστράτου θυγατρὸς, μήτηρ δὲ τουτουῖ. ταύτη χρέος φησὶν ὀφείλεσθαι Φαίνιππος, τὴν προῖκα, ἧς οἱ νόμοι κύριον τοῦτον ποιοῦσι, ψευδόμενος καὶ οὐ δικαίως χρώμενος τῇ ἀποφάνσει. διὰ τί γὰρ ἐγὼ, Φαίνιππε, μετούσης μοι τῆς μητρὸς ἐν τῷ οἴκῳ, καὶ ζώσης, καὶ προῖκα ἐπενεγκαμένης, οὐκ ἀπογράψω τὴν προῖκα χρέος αὐτῇ, οὐδὲ παρακρούομαι τοὺς δικαστάς, ἀλλ' ἐγὼ μετ'χειν τῶν ἐμαυτοῦ τὴν μητέρα, ἂν τε τὴν Φαίνιππου, ἂν τε τὴν ἐμαυτοῦ ἔχω οὐσίαν; ὅτι οἱ νόμοι ταῦτα κελεύουσιν, ὧ βέλτιστε, σὺ δὲ πάντα ποιεῖς παρὰ τοὺς νόμους. λέγε ἕτερον.

Ἀπόφασις. Ἀκοῦτε, ὧ ἄνδρες δικασταί, Παμφίλῳ φησὶ καὶ Φιλόλῳ ῥαμνουσίοις κοινῇ τάλαντον ὀφείλειν, καὶ Αἰαντίδῃ φλυεῖ τετρακισχιλίας, καὶ Ἀριστομένει ἀναγυρασίῳ τέταρτας καὶ δέκα μνᾶς. διὰ τί οὖν, Φαίνιππε, ὅτε μὲν ἐγὼ μάρτυρας ἔχων ἡρώτων σε, εἴ τι ὀφείλοισ ἐπὶ τῇ ἐσχατιᾷ, καὶ ἐκέλευον δεῖξαι ὅρον εἵπου ἔπεστι, καὶ διεμαρτυρόμην, ὅπως μὴ μοι ὕστερον κατεσκευασμένοι δανεισταὶ φανήσωνται, τότε μὲν οὐδὲν ἀπέφηνας τῶν χρητῶν· ἐπει-

δὴ δὲ δευτέρῳ μηνὶ τὴν ἀπόφανσιν ἔδωκάς μοι, τοῦ νόμου κελεύοντος τριῶν ἡμερῶν, νῦν ἤκουσι δανεισταί, καὶ ὀφλήματα πλέον, ἢ τριῶν ταλάντων; ὅτι, ὦ βέλτιστε, οὐδὲν ἄλλο κατασκευάζεις, ἢ ὅσον περ κοινῇ γέγονέ μοι πρὸς τὴν πόλιν ὕφλημα, τοσοῦτον καὶ σοὶ ἰδίᾳ νῦν εἶναι. ὅτι δ', ὦ φαίνιππε, ψεύδῃ, καὶ ἐπιωρκηκώς ἤκεις πρὸς τούτους, ἥδη φανερώς ἐλέγξω. λάβε μοι, γραμματεῦ, τὴν τοῦ Αἰαντίδου καὶ Θεοτελοῦς μαρτυρίαν, οἷς οὗτος ἀπογέγραφεν ὀφείλονθ' αὐτὸν τετρακισχιλίας δραχμὰς ψευδόμενος, καὶ πάλαι ἀποδεδωκώς, οὐχ ἑκὼν, ἀλλὰ δίκην ὀφλων. λέγε.

Μαρτυρία. Ἐπειτ', ὦ ἄνδρες δικασταί, τὸν οὕτω καταφανῶς ἐν ἅπασιν ἀδίκως πεποιημένον τὴν ἀπόφανσιν, καὶ μῆτε τῶν νόμων φροντίσαντα μηδὲν, οἷ διωρίκασιν, ἐν οἷς δεῖ τὴν ἀπόφανσιν ποιῆσθαι χρόνοις, μῆτε τῶν ἰδίων ὁμολογιῶν, ἃς ὁμοίως ὑπολαμβάνομεν ἰσχυράς· χωρὶς δὲ τούτων, ἀνεπιχότα τὰ σημεῖα τῶν οἰκημάτων, καὶ ἐκπεφορηκότα τὸν σῖτον καὶ τὸν οἶνον ἔνδοθεν· πρὸς δὲ τούτοις, τὴν ὕλην τὴν τετμημένην πεπρακότα μετὰ τὴν ἀντίδοσιν, πλέον ἢ τριάκοντα μνῶν οὔσαν ἀξίαν· καὶ τὸ πάντων μέγιστον, χρεῖα ψευδῇ κατεσκευακότα τῆς ἀντιδόσεως ἔνεκα· τοῦτον δικαίως ψηφιεῖσθε πεποιῆσθαι τὴν ἀπόφανσιν; μηδαμῶς, ὦ ἄνδρες δικασταί. ποῖ γὰρ τραπεῖσθαι δεήσει διαμαρτόντα τῆς ὑμετέρας γνώμης, ὅταν οἱ πλούσιοι, καὶ μηδὲν ὑμῖν πώποτε χρήσιμοι γεγεννημένοι, πολὺν καὶ σῖτον καὶ οἶνον ποιοῦντες, καὶ τοῦτον τριπλασίας τιμῆς, ἢ πρότερον, διατιθέ-

μενοι, πλεονεκτιῶσι παρ' ὑμῖν; ὁ μηδαμῶς νυνὶ γενέσθω· ἀλλ' ὥσπερ καὶ κοινῇ πᾶσι βεβροηθήκατε τοῖς ἐν τοῖς ἔργοις ἐργαζομένοις, οὕτω καὶ ἰδίᾳ βοηθήσατέ μοι νῦν, καὶ γὰρ, εἰ οἰκέτης ὑμῶν, μὴ πολίτης, ἦν, ὁρῶντες ἄν μου τὴν φιλεργίαν, καὶ τὴν εἰς ὑμᾶς εὐνοίαν, ἀνεπαύσατ' ἄν με τῶν ἀναλωμάτων, καὶ ἐπὶ τὸν δραπετεύοντα τῶν ἄλλων ἦλθετε· τὸν αὐτὸν τρόπον καὶ νῦν, ἐπειδὴν ἀποτίσω τὰ τρία τάλανθ' ὑμῖν, ἃ ὤφλον, καὶ ἀναλάβω ἑμαυτὸν, πάλιν ἀναπαύσαντες τῶν τεταλαιπωρηκώτων ἕτερον, ἐπ' ἐμὲ ἤξετε· νῦν δ' ἄφετε, ἵκετεύω πάντας ὑμᾶς, ὥ ἄνδρες δικασταί, καὶ τὰ δίκαια εἰρηκῶς, δέομαι βοηθήσαί μοι, καὶ μὴ με περιελαθέντα περιυδεῖν ὑπὸ τούτων.



ΥΠΟΘΕΣΙΣ ΤΟΥ ΠΡΟΣ ΜΑΚΑΡΤΑΤΟΝ
ΥΠΕΡ ΑΓΝΙΟΥ ΚΛΗΡΟΥ ΛΟΓΟΥ.

Ἀγνίας καὶ Εὐβουλίδης ἦσαν ἀνεψιοί. τούτων δὲ Ἀγνίας ἐτελεύτησεν ἅπαις· ὁ δὲ Εὐβουλίδης θυγατέρα κατέλιπε Φιλομάχην, ἣτις ἐπεδικάζετο τοῦ κλήρου τοῦ Ἀγνίου, ὡς οὔσα ἐγγυτάτῳ τῷ γένει. ἡμφισβήτουν δὲ αὐτῇ Γλαῦκός τις καὶ Γλαύκων, οὐκ ἀγχιστεία γένους, ἀλλὰ διαθήκαις ἰσχυριζόμενοι. ὧν ἐν τῷ δικαστηρίῳ ψευδῶν ἐλεγχθειςῶν, παραλαμβάνει τὸν κλῆρον ἡ Φιλομάχη. εἰς ὧν γὰρ ὁ Θεόπομπος, αὐτοὺς τε τούτους ἡτιωμένους παραλαβὼν,

καὶ πρὸς τοῦτοις Εὐπόλεμον, προσεκαλέσατο εἰς διαδικασίαν τοῦ κλήρου τὴν Φιλομάχην. ἐδίδου γὰρ ὁ νόμος τῷ βουλομένῳ προυκαλεῖσθαι τὸν νενικηκότα, καὶ ἔχοντα τὸν κλῆρον. κατασκευασθείσης δὲ πρὸς ἁπάτην τῆς δίκης, ὥς φησι Σωσίθεος, ἐνίκησεν ὁ Θεόπομπος. καὶ κεῖνος μὲν ἐτελεύτησεν υἱὸν καταλιπὼν Μακάριον· τῇ δὲ Φιλομάχῃ γίγνεται παῖς, ὃν ὠνόμασεν Εὐβουλίδην. καὶ εἰσεποίησεν υἱὸν Εὐβουλίδῃ, τῷ ἑαυτῆς μὲν πατρὶ, ἀνεψιῷ δὲ Ἀγνίου τοῦ τὸν κλῆρον καταλειποῦτος. εἰσποίησασα δὲ εἰσηγάγεν εἰς τοὺς φράτορας τοῦ Εὐβουλίδου καὶ Ἀγνίου. καὶ οἱ φράτορες ἐδέξαντο, ὥς δικαίως εἰσαγόμενον. τούτων δὲ πραχθέντων, ὁ παῖς εἰς διαδικασίαν τοῦ κλήρου προσκέκληται Μακάριον τὸν υἱὸν τοῦ Θεοπόμπου. καὶ λέγει τὸν λόγον Σωσίθεος, ὁ φύσει πατὴρ τοῦ παιδός.

ΔΗΜΟΣΘΕΝΟΥΣ

Ο ΠΡΟΣ ΜΑΚΑΡΙΤΑΤΟΝ ΠΕΡΙ ΤΟΥ ΑΓΝΙΟΥ
ΚΛΗΡΟΥ ΛΟΓΟΣ.

Επειδὴ καὶ πρότερον ἀγῶνες ἐγένοντο ἡμῖν, ὃι ἄνδρες δικασταί, πρὸς τοὺς αὐτοὺς τούτους, περὶ

τοῦ κλήρου τοῦ Ἀγνίου, καὶ οὐδὲν παύονται πα-
 ρανομοῦντες, καὶ βιαζόμενοι, ὥστ' ἐκ παντός τρέ-
 που τὰ μὴ προσήκονθ' ἑαυτοῖς ἔχειν, ἀνάγκη ὅ-
 σως ἐστὶ τὰ πραχθέντ' ἐξαρχῆς διηγῆσασθαι. ὑμεῖς
 τε γάρ, ὧ ἄνδρες δικασταί, ῥᾶον παρακολουθή-
 σαιτε ἅπασιν τοῖς λεγομένοις, καὶ οὗτοι ἐπιδειχθή-
 σονται, οἵοί εἰσιν ἄνθρωποι, καὶ ὅτι πάλαι ἤδη
 ἀρξάμενοι οὐδὲν παύονται κακοτεχνοῦντες, καὶ οἰό-
 μενοι δεῖν διαπρατίεσθαι ὅ, τι ἂν ἐπέλθῃ τού-
 τοις. δεόμεθα οὖν ὑμῶν, ὧ ἄνδρες δικασταί, εὐ-
 τοϊκῶς ἀκροᾶσθαι τῶν λεγομένων, καὶ παρακο-
 λουθεῖν προσέχοντας τὸν νοῦν. πειράσομαι δὲ κῆ-
 γῶ διδάσκειν ὑμᾶς, ὡς ἂν οἷός τε ὧ, περὶ τῶν πε-
 πραγμένων σαφέστατα. τουτουὶ γὰρ τοῦ παιδὸς ἡ
 μήτηρ, ὧ ἄνδρες δικασταί, γένει οὔσα ἐγγυτάτω
 Ἀγνίᾳ τῇ ἐξ Οἴου, ἐπεδικάσατο τοῦ κλήρου τοῦ
 Ἀγνίου κατὰ τοὺς νόμους τοὺς ὑμετέρους· καὶ τῶν
 τότε ἀμφισβητησάντων αὐτῇ τοῦ κλήρου τουτουὶ,
 γένει μὲν ὡς ἐγγυτέρω τις εἴη αὐτῶν τῆς γυναικὸς,
 οὐδ' ἐπιχείρησεν οὐδεὶς ἀντομόσαι· ὡμολογεῖτο γάρ
 παρὰ πάντων τῆς γυναικὸς εἶναι ἡ κληρονομία κατὰ
 τὴν ἀγχιστείαν· διαθήκας δὲ ψευδεῖς ἦκον κατα-
 σκευάσαντες Γλαῦκός τε ὁ ἐξ Οἴου, καὶ Γλαῦκων,
 ὁ ἀδελφὸς αὐτοῦ, καὶ Θεόπομπος, ὁ τουτουὶ πατήρ
 Μακαρτίου, ὃς ἐκείνοις συγκατεσκεύαζεν ἅπαντα
 ταῦτα, καὶ ἐμαρτύρει τὰς πλείστας μαρτυρίας. αἱ
 δὲ διαθήκαι, ὡς τότε παρέσχοντο, ἐξηλέγχθησαν
 ψευδεῖς οὔσαι. καὶ οὐ μόνον ἡτιτήθησαν, ἀλλὰ

καὶ πονηρότατοι δόξαντες εἶναι ἀπηλλάττοντο ἀπὸ τοῦ δικαστηρίου. καὶ ἐπιδημῶν τότε Θεόπομπος, ὁ τουτουῖ πατήρ Μακαριάτου, [καὶ] τοῦ κήρυκος κηρύττοντος, εἰ τις ἀμφισβητεῖν, ἢ παρακαταβάλλειν βούλεται τοῦ κλήρου τοῦ Ἀγνίου, ἢ κατὰ γένος, ἢ κατὰ διαθήκας, οὐκ ἐτόλμησε παρακαταβάλλειν, ἀλλ' αὐτὸς ἑαυτῷ ἐδίκασεν, ὅτι οὐδαμῶθεν αὐτῷ προσῆκεν οὐδὲν τοῦ κλήρου τοῦ Ἀγνίου. ἐχούσης δὲ τῆς μητρὸς τοῦ παιδὸς τουτουῖ τὸν κλῆρον, ἐπεὶ ἐνίκησεν ἐν τῷ δικαστηρίῳ ἅπαντας τοὺς ἀμφισβητήσαντας ἑαυτῇ, οὕτως εἰσὶ μισροὶ οὗτοι, καὶ οὐκ οἶονται δεῖν οὔτε τοῖς νόμοις τοῖς ὑμετέροισι πεῖθεσθαι, οὔτε τοῖς γνωσθεῖσιν ἐν τῷ δικαστηρίῳ, ἀλλὰ πάντα τρόπον ἐπιχειροῦσιν ἀφελέσθαι πάλιν τὴν γυναῖκα τὸν κλῆρον, ὃν ὑμεῖς αὐτῇ ἐψηφίσασθε, ὥστε συνομῶσαντες καὶ συνθήκας γράψαντες πρὸς ἀλλήλους, καὶ καταθέμενοι παρὰ Μηδείῳ ἀγνουςίῳ, Θεόπομπος, ὁ τουτουῖ πατήρ Μακαριάτου, καὶ Γλαύκων, καὶ Γλαῦκος, ὁ ἡτηθεὶς τὸ πρότερον, καὶ ἕτερόν τινα τῶν ἐπιτηδείων τέταρτον προσλαβόντες· (Εὐπόλεμος ἦν αὐτῷ ὄνομα·) οὗτοι ἅπαντες κοινῇ ἐπιβουλεύσαντες, προσεκαλέσαντο τὴν γυναῖκα πρὸς τὸν ἄρχοντα εἰς διαδικασίαν περὶ τοῦ κλήρου τοῦ Ἀγνίου, φάσκοντες τὸν νόμον κελεύειν παρὰ τοῦ ἐπιδεδικασμένου, καὶ ἔχοντος τὸν κλῆρον, προσκαλεῖσθαι, εἴαν τις βούληται ἀμφισβητεῖν. καὶ ἐπεὶ ἦγεν ὁ ἄρχων εἰς τὸ δικαστήριον, καὶ ἔδει ἀγωνίζεσθαι, τά, τε ἄλλα ἦν

αὐτοῖς ἅπαντα παρεσκευασμένα εἰς τὸν ἀγῶνα, καὶ τὸ ὕδωρ, πρὸς ὃ ἔδει ἀγωνίζεσθαι, τετραπλάσιον ἡμῶν ἔλαβον. ἐξ ἀνάγκης γὰρ ἦν, ὡς ἄνδρες δικασταί, τῷ ἄρχοντι, ἀμφοτέρω ἐκάστω ἐγγεῖαι τῶν ἀμφισβητούντων, καὶ τρεῖς χόας τῷ ὑστέρῳ λόγῳ. ὥστε συνέβαινεν ἔμοι, τῷ ὑπὲρ τῆς γυναικὸς ἀγωνιζομένῳ, μὴ ὅτι περὶ τοῦ γένους, καὶ τῶν ἄλλων, ὧν μοι προσῆκε, διηγήσασθαι τοῖς δικασταῖς, ὡς ἐγὼ ἡβουλόμεν, ἀλλ' οὐδ' ἀπολογήσασθαι μοι ἐξεγένετο οὐδὲ πολλοστὸν μέρος ὧν κατεψεύδοντο ἡμῶν. πέμπτον γὰρ μέρος εἶχον τοῦ ὕδατος. καὶ καὶ τὸ σόφισμα ἦν τοῦτο, αὐτοὺς μὲν ἑαυτοῖς συναγωνίζεσθαι καὶ ὁμολογεῖν ἅπαντα, περὶ ἡμῶν δὲ λέγειν τὰ οὐδεπώποτε γενόμενα. καὶ τοῦτον τὸν τρόπον ἐπιβουλευσάντων καὶ συναγωνιζομένων ἀλλήλοις ἐφ' ἡμῶν, καδίσκων τεττάρων τεθέντων κατὰ τὸν νόμον, εἰκότως, οἶμαι, οἱ δικασταί ἐξηπατήθησαν, καὶ ἐστασίασαν ἐν ἀλλήλοις, καὶ παρὰ κρουσθέντες ὑπὸ τῆς παρασκευῆς ἐψηφίζοντο, ὃ, τι τύχοι ἕκαστος. καὶ αἱ ψῆφοι ὀλίγαις πάνυ ἐγένοντο πλείους, ἢ τρισίν, ἢ τέτταρσιν ἐν τῷ Θεοπόμπου καδίσκῳ, ἢ ἐν τῷ τῆς γυναικὸς. καὶ τότε μὲν ταῦτα ἦν τὰ πραχθέντα, ὡς ἄνδρες δικασταί. ἐπειδὴ δ' οὐτοσί ὁ παῖς ἐγένετο, καὶ ἐδόκει καιρὸς εἶναι, οὐκ ὀργισθεὶς ἐγὼ τοῖς γινομένοις, ἀλλ' ἡγούμενος εἰκόσ τι παθεῖν τοὺς τότε δικάζοντας, εἰσῆγον εἰς τοὺς φράτορας τοὺς τοῦ Ἀγνίου Εὐβουλίδην τὸν παῖδα τουτονί, ἐκ τῆς θυγατρὸς ὄντα τῆς

ἐκείνου, ἵνα μὴ ἐξερημωθῇ ὁ οἶκος· ἐκεῖνος γάρ, ὥς ἄνδρες δικασταί, ὁ Εὐβουλίδης, ὁ τοῦ Ἀγνίου γένει ὢν ἐγγυτάτω, μάλιστα μὲν εὐχετο τοῖς θεοῖς υἱὸν αὐτῷ γενέσθαι, ὥσπερ καὶ ἡ θυγάτηρ, ἡ τουτουῖ μητήρ τοῦ παιδός, αὐτῷ ἐγένετο. ἐπειδὴ δὲ τούτου ἀπέτυχε, καὶ οὐκ ἐγένετο παῖς ἄρρην αὐτῷ· οὐδὲ εἰς, μετὰ ταῦτ' ἤδη ἐσπούδαξεν, ὅπως ἐκ τῆς θυγατρὸς εἰσποιηθῇ αὐτῷ υἱὸς εἰς τὸν οἶκον τὸν ἑαυτοῦ, καὶ τὸν Ἀγνίου, καὶ εἰς τοὺς φράτορας εἰσαχθῇ τοὺς ἐκείνου· ἡγούμενος, ὥς ἄνδρες δικασταί, ἐκ τῶν ὑπολοίπων τοῦτον εἶναι ἑαυτῷ οἰκειότατον, καὶ οὕτως ἂν μάλιστα τὸν οἶκον τὸν ἑαυτῶν διασώζεσθαι, καὶ οὐκ ἂν ἐξερημωθῆναι. καὶ ἐγὼ ταῦτα ὑπηρέτησ' αὐτῷ, ὁ τὴν Εὐβουλίδου θυγατέρα ἔχων, ἐπιδικασάμενος, ὥς γένει ὢν ἐγγυτάτω. καὶ εἰσήγαγον τὸν παῖδα τουτονὶ εἰς τοὺς Ἀγνίου καὶ Εὐβουλίδου φράτορας. μεθ' ὧν καὶ Θεόπομπος, ὁ τουτουῖ πατήρ Μακαρτάτου, ἕως ἔζη, ἐφρατρίαζε. καὶ αὐτὸς οὗτος, καὶ οἱ φράτορες, ὥς ἄνδρες δικασταί, οἱ τουτουῖ Μακαρτάτου, οἱ ἄριστα εἰδότες περὶ τοῦ γένους, ὁρῶντες αὐτὸν μὲν τοῦτον οὐκ ἐθέλοντα κινδυνεύειν, οὐδ' ἀπάγοντα τὸ ἱερεῖον ἀπὸ τοῦ βωμοῦ, εἰ μὴ προσηκόντως εἰσῆγετο ὁ παῖς οὗτοσι, αὐτοὺς δ' ἀξιοῦντα ἐπιорκῆν, λαβόντες τὴν ψῆφον, καιομένων τῶν ἱερείων, ἀπὸ τοῦ βωμοῦ φέροντες τοῦ Διὸς τοῦ πατρῴου, παρόντος τουτουῖ Μακαρτάτου, ἐψηφίσαντο τὰ δίκαια, ὥς ἄνδρες δικασταί, ὁρθῶς καὶ

προσηκόντως τὸν παῖδα τούτον ἐισάγεσθαι Εὐβου-
λίδῃ υἱὸν εἰς τὸν οἶκον τὸν Ἀγνίου. ψηφισαμένων
δὲ ταῦτα τῶν φρατόρων τῶν τουτουῖ Μακαρτιάτου,
υἱὸς ὢν Εὐβουλίδου ὁ παῖς οὕτως προσεκαλέσατο
Μακάριον τοῦ κλήρου τοῦ Ἀγνίου εἰς διαδικα-
σίαν, καὶ ἔλαχε πρὸς τὸν ἄρχοντα, κύριον ἐπιγρα-
ψάμενος τὸν ἀδελφὸν τὸν ἑαυτοῦ. ἐμοὶ γὰρ οὐκέτι
οἶόν ἐστι ἦν, ὡς ἄνδρες δικασταί, κυρίῳ ἐπιγεγρα-
φθαι, εἰσπεποιηκότι τὸν παῖδα εἰς τὸν οἶκον τὸν
Εὐβουλίδου. καὶ ἡ πρόσκλησις ἐγένετο τῷ παιδί
τούτῳ κατὰ τὸν νόμον, καθ' ὅνπερ καὶ οὗτοι προσ-
εκαλέσαντο τὴν τουτουῖ μητέρα, τὴν νενικηκυῖαν
πρότερον ἐν τῷ δικαστηρίῳ, καὶ ἔχουσαν τὸν κλῆ-
ρον τὸν Ἀγνίου. καὶ μοι ἀνάγνωθι τὸν νόμον, καθ'
ὃν ἡ πρόσκλησις ἐστὶ παρὰ τοῦ ἔχοντος τὸν κλῆρον.

Νόμος. Ἐὰν δ' ἐπιδεδικασμένου ἀμφισβητῇ τοῦ
κλήρου, ἢ τῆς ἐπικλήρου, προσκαλείσθω τὸν ἐπι-
δεδικασμένον πρὸς τὸν ἄρχοντα, καθάπερ ἐπὶ τῶν
ἄλλων δικῶν. παρακαταβολὰς δ' εἶναι τῷ ἀμφισβη-
τοῦντι. ἐὰν δὲ μὴ προσκαλεσάμενος ἐπιδικάσῃται,
ἀτελεῖς ἐστὶ ἡ ἐπιδικασία τοῦ κλήρου. ἐὰν δὲ μὴ
ζῇ ὁ ἐπιδικασάμενος τοῦ κλήρου, προσκαλείσθω
κατὰ ταῦτα, ὥς ἡ προθεσμία μήπω ἐξήκῃ. τὴν δ'
ἀμφισβήτησιν εἶναι τῷ ἄρχοντι, καθότι ἐπεδικά-
σατο, οὗ ἂν ἔχῃ τὰ χρήματα. τοῦ μὲν νόμου ἀκη-
κόατε. δέομαι δ' ὑμῶν δικαίαν δέξιν, ὡς ἄνδρες
δικασταί. ἐὰν γὰρ ἐπιδείξω Θεοπόμπου, τοῦ πα-

τρὸς τοῦ Μακαριτάτου, γένει ὄντας Ἀγνίᾳ ἐγγυτέρω
 Εὐβουλίδην τὸν παῖδα τουτονὶ, καὶ Φιλομάχην, ἣ
 ἐστὶ μήτηρ τῷ παιδί, Εὐβουλίδου δὲ θυγάτηρ· καὶ
 οὐ μόνον γένει ἐγγυτάτῳ ὄντας, ἀλλὰ τὸ παρῶπαν
 οὐδὲ ὄντα οὐδένα ἄνθρωπον ἐν τῷ οἴκῳ τῷ Ἀγνίου
 ἄλλον, ἢ τὴν μητέρα τοῦ παιδὸς τουτουῦ, καὶ αὐ-
 τὸν τοῦτον τὸν παῖδα· ταῦτ' ἐὰν ἐπιδείξω, δέομαι
 ὑμῶν, ὡς ἄνδρες δικασταί, βοηθῆσαι ἡμῖν. τὸ μὲν
 οὖν πρῶτον διανοήθην, ὡς ἄνδρες δικασταί, γράψας
 ἐν πίνακι ἅπαντας τοὺς συγγενεῖς τοὺς Ἀγνίου, οὐ-
 τως ἐπιδεικνύειν ὑμῖν καθ' ἕκαστον. ἐπεὶ δ' ἐδό-
 κει οὐκ εἶναι ἐξίσου ἢ θεωρία ἅπασιν τοῖς δικασταῖς,
 ἀλλ' οἱ πόρῳ κατ' ἡμένοι ἀπολείπεσθαι, ἀναγκαῖον
 ἴσως ἐστὶ τῇ λόγῳ διδάσκειν ὑμᾶς. τοῦτο γὰρ ἅπα-
 σι κοινόν ἐστι. πειρασόμεθα δὲ καὶ ἡμεῖς, ὥς ἂν
 μάλιστα δυνώμεθα, διὰ βραχυτάτων ἐπιδείξαι περὶ
 τοῦ γένους τοῦ Ἀγνίου. Βούσελος γὰρ ἦν ἐξ Οἴου,
 ὡς ἄνδρες δικασταί, καὶ τούτῳ ἐγένοντο πέντε υἱεῖς,
 Ἀγνίας, καὶ Εὐβουλίδης, καὶ Στράτιος, καὶ Ἀ-
 βρων, καὶ Κλόκριτος. καὶ οὗτοι ἅπαντες οἱ τοῦ
 Βουσέλου υἱεῖς ἄνδρες ἐγένοντο, καὶ διένειμεν αὐ-
 τοῖς τὴν οὐσίαν ὁ πατήρ, ὁ Βούσελος, ἅπασιν κα-
 λῶς καὶ δικαίως, ὥσπερ προσῆκε. νειμάμενοι δὲ
 τὴν οὐσίαν, γυναῖκα ἕκαστος αὐτῶν ἔγνημεν κατὰ
 τοὺς νόμους τοὺς ὑμετέρους. καὶ παῖδες ἐγένοντο
 αὐτοῖς ἅπασιν, καὶ παίδων παῖδες, καὶ ἐγένοντο
 πέντε οἴκοι ἐκ τοῦ Βουσέλου οἴκου ἑνὸς ὄντος. καὶ
 χωρὶς ἕκαστος ὥκει τὸν ἑαυτοῦ οἶκον ἔχων, καὶ

ἐκγόνοις ἑαυτοῦ ποιοῦμενος. περὶ μὲν οὖν τῶν
 τριῶν ἀδελφῶν τῶν τοῦ Βουσέλου υἱέων, καὶ τῶν
 ἐκγόνων τῶν τούτοις γενομένων, τί ἂν ἐγὼ ὑμῖν,
 ὦ ἄνδρες δικασταί, πράγματα παρέχοιμι, ἢ ἑμαυ-
 τῷ, ἐξηγούμενος περὶ ἐκάστου; ὄντες γὰρ ἐν ταύ-
 τῳ γένει Θεοπόμπῳ, καὶ προσήκοντες ὁμοίως τῇ
 Ἀγνίᾳ, οὗ ἐστὶν ὁ κλῆρος, οὐδεὶς αὐτῶν, οὔτε
 πρότερον πώποτ', οὔτε νῦν ἠνώχλησεν ἡμῖν, οὔτ'
 ἡμφισβήτησεν, οὔτε τοῦ κλήρου τοῦ Ἀγνίου, οὔτε
 τῆς γυναικὸς τῆς ἐπικλήρου, ἣν ἐγὼ ἔχω ἐπιδικα-
 σάμενος, ἡγούμενοι οὐδ' ὅτι οὖν προσήκειν ἑαυ-
 τοῖς οὐδενὸς τῶν Ἀγνίου. περιέργον δὴ μοι δοκεῖ
 εἶναι λέγειν [τι] περὶ τούτων, πλὴν ὅς' ἐξ ἀνάγκ-
 ης ἐστὶν ἐπιμνησθῆναι. περὶ δὲ Θεοπόμπου,
 τοῦ πατρὸς τοῦ Μακαρτάτου, καὶ αὐτοῦ τουτουῖ
 Μακαρτάτου, περὶ τούτων μοι ἐστὶν ἐξ ἀνάγκης
 λέγειν. ἔστι δὲ βραχὺς ὁ λόγος, ὦ ἄνδρες δικασταί.
 ὥσπερ γὰρ ὀλίγον τι πρότερον ἀκηκόατε, ὅτι τῷ
 Βουσέλῳ πέντε υἱεῖς ἐγένοντο, τούτων εἷς ἦν Σιρά-
 τιος, ὁ τουτουῖ πρόγονος Μακαρτάτου, καὶ ἕτερος
 Ἀγνίας, ὁ τουτουῖ πρόγονος τοῦ παιδός. ἐγένετο δὲ
 υἱὸς τῷ Ἀγνίᾳ Πολέμων, καὶ θυγάτηρ Φιλομάχη,
 ἀδελφὴ τοῦ Πολέμωνος ὁμοπατρία καὶ ὁμομητρία.
 τοῦ δὲ Σιρατίου ἐγένοντο τοῦ ἀδελφοῦ τοῦ Ἀγνίου
 Φανοστράτη καὶ Χαρίδημος ὁ τούτου πάππος Μα-
 καρτάτου. ἐρωτῶ δὴ ὑμᾶς, ὦ ἄνδρες δικασταί, πό-
 τερος οἰκειότερός ἐστι, καὶ προσήκει μᾶλλον τῷ
 Ἀγνίᾳ, ὁ υἱός, ὁ Πολέμων, καὶ ἡ θυγάτηρ, ἡ

Φιλομάχη, ἥ Χαριδῆμος, ὁ υἱὸς δὲ Στρατίου, ἀδελφιδοῦς δ' Ἀγνίου; ἐγὼ μὲν γὰρ ἡγοῦμαι τὸν υἱὸν, καὶ τὴν θυγατέρα οἰκειότερον εἶναι ἐκάστῳ ἡμῶν μᾶλλον, ἢ τὸν ἀδελφιδουῖν. καὶ οὐ μόνον παρ' ἡμῶν τοῦτο νενόμισται, ἀλλὰ καὶ παρὰ τοῖς ἄλλοις ἅπασιν καὶ Ἕλλησι καὶ βαρβάροις. ἐπειδὴ τοίνυν τοῦθ' ὁμολογεῖται, ῥαδίως ἤδη τοῖς ἄλλοις, ὧς ἄνδρες δικασταί, παρακολουθήσετε, καὶ αἰσθήσεσθε τούτους, ὅτι εἰσὶ βλαιοὶ καὶ ἀσελεγεῖς ἄνθρωποι. τοῦ Πολέμωνος γὰρ, τοῦ υἱέως τοῦ Ἀγνίου, ἐγένετο υἱὸς Ἀγνίας, τὸ τοῦ πάππου τοῦ ἑαυτοῦ ὄνομ' ἔχων, τοῦ Ἀγνίου. καὶ οὗτος μὲν ἅπαις ἐτελεύτησεν ὁ Ἀγνίας, ὁ ὕστερος. τῆς Φιλομάχης δὲ, τῆς ἀδελφῆς τῆς Πολέμωνος, καὶ Φιλάγρου, (ὃς ἔδωκεν αὐτὴν ὁ ἀδελφὸς Πολέμων, ἀνεψιῶ ὄντι ἑαυτοῦ· ὁ γὰρ Φιλάγρος υἱὸς ἦν Εὐβουλίδου τοῦ ἀδελφοῦ τοῦ Ἀγνίου) τοῦ δὲ Φιλάγρου, τοῦ ἀνεψιοῦ τοῦ Πολέμωνος, ἐγένετο υἱὸς Εὐβουλίδης, ὁ πατὴρ τῆς μητρὸς τουτουῖ τοῦ παιδός. καὶ οὗτοι μὲν υἱεῖς ἐγένοντο Πολέμωνι, καὶ τῇ ἀδελφῇ τῇ Πολέμωνος, Φιλομάχῃ. τοῦ δὲ Χαριδήμου ἐγένετο, τοῦ υἱέως τοῦ Στρατίου, Θεόπομπος, ὁ τουτουῖ πατὴρ Μακαρτιάτου. πάλιν δὲ ἐρωτῶ, ὧς ἄνδρες δικασταί, πότερος οἰκειότερός ἐστι, καὶ προσήκει μᾶλλον Ἀγνίᾳ, τῷ πρώτῳ ἐκείνῳ, ὁ Πολέμωνος υἱὸς Ἀγνίας, καὶ Εὐβουλίδης, ὁ Φιλομάχης υἱὸς καὶ Φιλάγρου, ἢ Θεόπομπος, ὁ Χαριδήμου υἱός, Στρατίου δὲ υἱιδοῦς; ἐγὼ μὲν γὰρ οἶμαι, ὧς ἄνδρες δικασταί, εἶπερ καὶ ὁ υἱὸς οἰκειό-

πατὸς ἐστὶ καὶ ἡ θυγάτηρ. πάλιν δὲ υἱοὺς καὶ δὲ
ἐκ τῆς θυγατρὸς υἱὸς, οὗτοι οἰκειότεροί εἰσι μᾶλ-
λον, ἢ ὁ τοῦ ἀδελφιδοῦ υἱὸς, καὶ ὁ ἐξ ἐτέρου ὦν
οἴκου. τῷ μὲν οὖν Θεοπόμπῳ ἐγένετο υἱὸς Μακαρί-
τατος οὕτως· τῷ δὲ Εὐβουλίδῃ, τῷ τῆς Φιλομάχης
υἱεῖ, ἀνεψιῷ δ' Ἀγνίου ὄντι πρὸς πατὸς Εὐβουλί-
δου ἀνεψιοῦ παῖς ὦν Ἀγνία πρὸς πατὸς οὕτως ὁ
παῖς, ἐπειδὴ ἡ Φιλομάχη, ἡ μήτηρ ἡ Εὐβουλίδου,
καὶ ὁ Πολέμων, ὁ πατὴρ ὁ Ἀγνίου, ἀδελφοὶ ἦσαν
δμοπάτριοι καὶ δμομήτριοι. τῷ δὲ γε Μακαριάτῳ
πατρὶ, τῷ υἱεῖ τοῦ Θεοπόμπου, οὐδὲν ἐγένετο ἐργο-
νον, ὅ, τι ἐστὶν ἐν τῷ οἴκῳ τῷ τούτου καὶ τῷ Στρα-
τίου. τούτων δ' οὕτως ἔχόντων, τῷ μὲν παιδί τούτῳ
ἐστὶν ὄνομα τῶν ἐν τῷ νόμῳ εἰρημένων, καὶ μέχρι
ὦν ὁ νόμος κελεύει τὴν ἀγχιστείαν εἶναι· ἀνεψιοῦ
γὰρ Ἀγνίου παῖς ἐστίν. ὁ γὰρ πατὴρ αὐτοῦ, Εὐβου-
λίδης, ἀνεψιὸς ἦν Ἀγνία, οὗ ἐστὶν ὁ κληρὸς. ὁ δὲ
γε Θεοπόμπος, ὁ τουτουῖ πατὴρ Μακαριάτου, οὐκ
ἂν εἶχεν ὄνομα θείσθαι αὐτῷ τῶν ἐν τῷ νόμῳ εἰρη-
μένων οὐδὲν· ἐξ ἐτέρου γὰρ οἴκου ἦν τοῦ Στρατίου.
οὐ προσήκει δὲ, ὥ ἄνδρες δικασταί, οὐδένα ἄνθρω-
πον τὸν κληρὸν ἔχειν τὸν Ἀγνίου, ἐξ ἐτέρου οἴκου
ὄντα, ἕως ἄν τις λείπηται τῶν γενομένων ἐν τῷ οἴκῳ
τῷ Ἀγνίου, οὐδ' ἐκβάλλειν βία, ὅπερ οὗτοι δια-
πράττονται, γένει τε ἀπωτέρω ὄντες, καὶ οὐκ ἐν τῷ
αὐτῷ οἴκῳ. τοῦτο γὰρ ἐστίν, ὥ ἄνδρες δικασταί, ὅτι
παρεκρούσατο Θεοπόμπος, ὁ τουτουῖ πατὴρ Μακα-
ριάτου. τίνες οὖν εἰσὶ λοιποὶ; οἱ ἔτι νῦν ὄντες ἐν τῷ

οἴκῳ τῷ Ἀγνίου, Φιλομάχῃ τε ἡ ἐμὴ γυνή, Εὐβουλίδου θυγάτηρ οὖσα, τοῦ ἀνεψιοῦ τοῦ Ἀγνίου, καὶ οὐτοσί ὁ παῖς, ὁ εἰσηγμένος υἱὸς εἰς τὸν οἶκον τὸν Εὐβουλίδου καὶ Ἀγνίου. Θεόπομπος δ', ὁ τουτοῦ πατὴρ Μακαρτιάτου, οὐκ ὦν τοῦ οἴκου τοῦ Ἀγνίου ἐψεύσατο πρὸς τοὺς δικαστὰς ὑπερμέγεθες ψεῦδος περὶ τε τῆς Φιλομάχης, τῆς τοῦ Πολέμωνος ἀδελφῆς, τηθίδος δ' Ἀγνίου, ὅτι οὐκ εἴη τῷ Πολέμωνι, τῷ τοῦ Ἀγνίου υἱεῖ, ὁμοπατρία καὶ ὁμομητρία ἀδελφή· καὶ πάλιν, προσποιούμενος τοῦ αὐτοῦ οἴκου εἶναι Ἀγνίαν, οὐδὲ πώποτε γενόμενος. ταῦτα δὲ πάντ' ἀδιῶς ἔλεγεν ὁ Θεόπομπος, μάρτυρα μὲν οὐδένα παρεχόμενος, ὅστις ἔμελλεν ὑπεύθυνος ἡμῖν ἔσσεσθαι· συνομολογοῦντας δ' αὐτῷ ἔχων τοὺς κοινωνοὺς, οἳ ἦσαν ἀλλήλοις συναγωνισταί, καὶ δὴ ἅπαντα ἔπρατον κοινῇ, ὅπως ἀφέλωνται τὴν γυναῖκα, τὴν τουτοῦ μητέρα τοῦ παιδὸς, τὸν κλῆρον, ὃν ὑμεῖς αὐτῇ ἐψηφίσασθε. βούλομαι οὖν, ὡς ἄνδρες δικασταί, περὶ ὧν εἴρηκα πρὸς ὑμᾶς, μαρτυρίας παρασχέσθαι· πρῶτον μὲν, ὡς ἐνίκησε τοῦ κλήρου τοῦ Ἀγνίου ἡ Εὐβουλίδου θυγάτηρ Φιλομάχῃ, γένει οὖσα ἐγγυτάτῳ· ἔπειτα περὶ τῶν ἄλλων ἀπάντων. ἀναγίνωσκε τὴν μαρτυρίαν.

Μαρτυρία. Μαρτυροῦσι παρεῖναι πρὸς τῷ διαιτητῇ ἐπὶ Νικοφήμεν ἄρχοντας, ὅτε ἐνίκησε Φιλομάχῃ, ἡ Εὐβουλίδου θυγάτηρ, τοῦ κλήρου τοῦ Ἀγνίου τοὺς ἀμφισβητοῦντας αὐτῇ πάντας. Ὅτι μὲν

ἐνίκησε Φιλομάχη, ἡ Εὐβουλίδου θυγάτηρ, τοῦ κλήρου τοῦ Ἀγνίου, ἀκηκόατε, ὦ ἄνδρες δικασταί, καὶ αὕτη ἐνίκησεν οὐδεμιᾷ παρασκευῇ ἀδίκῳ, οὐδὲ συνωμοσίᾳ· ἀλλ' ὡς οἶόντε δικαιοῦτατα, ἐπιδειξάντων ἡμῶν, ὅτι γένει ἐγγυιᾷ τῷ ἦν Ἀγνία, οὗ ἐστὶν ὁ κληρὸς, ἀνεψιοῦ παῖς οὖσα πρὸς πατρός, καὶ ἐκ τοῦ οἴκου οἷσα τοῦ Ἀγνίου. ἐπειδὴν οὖν λέγει Μακάρι-
 τος, ὅτι ἐνίκησεν ὁ πατήρ αὐτοῦ Θεόπομπος τοῦ κλήρου τούτου, ὑποβάλλετε αὐτῷ ὑμεῖς, ὦ ἄνδρες δικασταί, ὅτι καὶ ἡ γυνὴ ἐνίκησε πρότερον, ἢ Θεό-
 πομπος, ὁ τουτουῖ πατήρ, καὶ ὅτι δικαίως ἐνίκη-
 σεν ἡ γυνὴ, ἐκ τοῦ οἴκου οὖσα τοῦ Ἀγνίου, Εὐβου-
 λίδου θυγάτηρ οὖσα, τοῦ ἀνεψιοῦ τοῦ Ἀγνίου· ὁ δὲ Θεόπομπος ὅτι οὐκ ἐνίκησεν, ἀλλὰ παρεκρούσατο, οὐκ ὢν ἐκ τοῦ οἴκου τὸ παράπαν τοῦ Ἀγνίου. ταῦτα αὐτῷ ὑμεῖς, ὦ ἄνδρες δικασταί, ὑποβάλλετε, καὶ ὅτι τὸν παῖδα τουτονὶ Εὐβουλίδην, τὸν Εὐβουλί-
 δου υἱὸν, Ἀγνίου δ', οὗ ἐστὶν ὁ κληρὸς, ἀνεψιοῦ παῖδα πρὸς πατρός, οὔτε Θεόπομπος, ὁ Μακαρ-
 τάτου πατήρ, οὔτ' ἄλλος οὐδεὶς πώποτε ἀνθρώ-
 πων ἐνίκησε. νυνὶ δ' ἐστὶν ὁ ἀγὼν καὶ ἡ διαδικασία περὶ τοῦ κλήρου τοῦ Ἀγνίου τῷ Εὐβουλίδου νιᾷ τού-
 τῳ, καὶ Μακαριᾷ τούτῳ, τῷ Θεοπόμπου νιᾷ· καὶ ὁ πότερος τούτων δικαιοτέρα λέγειν δόξει, καὶ κατὰ τοὺς νόμους μᾶλλον, δῆλον ὅτι τούτῳ ὑμεῖς οἱ δικασταί προσθήσεσθε. ἀναγίγνωσκε τὰς μαρτυρίας τὰς ὑπολοίπους. πρῶτον μὲν, ὅτι ἡ Φιλομάχη, ἡ τοῦ Ἀγνίου τηθὺς, ἀδελφὴ ἦν ὁμοπατρίᾳ καὶ ὁμο-

μητρία τῷ Πολέμωνι, τῷ Ἀγνίου πατρί. ἔπειτα τὰς ἄλλας ὑπὰσας ἀναγνώσεται περὶ τοῦ γένους.

Μαρτυρία. Μαρτυροῦσι δημόται εἶναι Φιλᾶ-
γρῳ, τῷ Εὐβουλίδου πατρί, καὶ Πολέμωνι, τῷ
πατρὶ τοῦ Ἀγνίου· καὶ εἰδέναι Φιλομάχην, τὴν μη-
τέρα τὴν Εὐβουλίδου, νομιζομένην ἀδελφὴν εἶναι
Πολέμωνος, τοῦ πατρὸς τοῦ Ἀγνίου, ὁμοπατρίαν
καὶ ὁμομητρίαν, καὶ μηδενὸς πώποτ' ἀκοῦσαι, ὥς
γένοιτο ἀδελφὸς Πολέμωνι τῷ Ἀγνίου.

Ἄλλη. Μαρτυροῦσιν Οἰνάνθην, τὴν μητέρα
τοῦ πάππου τοῦ ἑαυτῶν, Στρατωνίδου, ἀνεψιὰν
εἶναι ἐκ πατραδέλφων Πολέμωνι, τῷ πατρὶ τοῦ Ἀγνίου,
καὶ ἀκοῦειν τοῦ πατρὸς τοῦ ἑαυτῶν, ὅτι Πολέμωνι
ἀδελφὸς οὐδεὶς γένοιτο πώποτε, τῷ πατρὶ τῷ Ἀγνίου.
ἀδελφὴ δὲ Φιλομάχη ὁμοπατρία καὶ ὁμομητρία, ἡ
μήτηρ ἡ Εὐβουλίδου, ταῦ πατρὸς τῆς Φιλομάχης,
τῆς Σωσιθέου γυναικός.

Ἄλλη. Μαρτυρεῖ συγγενὴς εἶναι, καὶ φρατὴρ,
καὶ δημότης Ἀγνία, καὶ Εὐβουλίδη· καὶ ἀκοῦειν
τοῦ πατρὸς τοῦ ἑαυτῶν καὶ τῶν ἄλλων συγγενῶν, ὅτι
ἀδελφὸς οὐδεὶς ἐγένετο τῷ Πολέμωνι, τῷ πατρὶ
Ἀγνίου· ἀδελφὴ δ' ὁμοπατρία καὶ ὁμομητρία Φιλο-
μάχη, ἡ μήτηρ ἡ Εὐβουλίδου, τοῦ πατρὸς Φιλο-
μάχης, τῆς Σωσιθέου γυναικός.

Ἄλλη. Μαρτυρεῖ πάππον εἶναι ἑαυτοῦ Ἀρχί-
λοχον, καὶ ποιήσασθαι ἑαυτὸν υἱόν· καὶ εἶναι αὐ-

τὸν συγγενῇ Πολέμωνι, τῷ πατρὶ τοῦ Ἀγνίου· καὶ ἀκούειν Ἀρχιλόχου, καὶ τῶν ἄλλων συγγενῶν, ὅτι ἀδελφὸς οὐδεὶς πώποτε ἐγένετο Πολέμωνι, τῷ πατρὶ τοῦ Ἀγνίου· ἀδελφὴ δ' ὁμοπατρία καὶ ὁμομητρία Φιλομάχη, ἡ μήτηρ ἡ Εὐβουλίδου, τοῦ πατρὸς τῆς Φιλομάχης, τῆς Σωσιθέου γυναικός.

Ἄλλη. Μαρτυρεῖ τὸν πατέρα τῆς ἑαυτοῦ γυναικός, Καλλίστρατον, ἀνεψιὸν εἶναι ἐκ παιτραδέλφων Πολέμωνι, τῷ πατρὶ τοῦ Ἀγνίου, καὶ Χαριδήμῳ, τῷ πατρὶ τῷ Θεοπόμπου· τὴν δὲ μητέρα τὴν ἑαυτοῦ ἀνεψιοῦ παῖδα εἶναι Πολέμωνι· καὶ λέγειν τὴν μητέρα τὴν αὐτῶν πρὸς αὐτοὺς πολλάκις, ὅτι Φιλομάχη, ἡ μήτηρ ἡ Εὐβουλίδου, ἀδελφὴ ἦν Πολέμωνος, τοῦ πατρὸς τοῦ Ἀγνίου, ὁμοπατρία καὶ ὁμομητρία· καὶ ὅτι ἀδελφὸς οὐδεὶς πώποτε γένοιτο Πολέμωνι, τῷ πατρὶ τῷ Ἀγνίου. Τὸ πρότερον, ὃ ἄνδρες δικασταί, ὅτε συνώμοσαν ἀλλήλοις οὗτοι, καὶ συστάντες ἡγωνίζοντο, πολλοὶ ὄντες, πρὸς τὴν γυναῖκα, ἡμεῖς μὲν, ὃ ἄνδρες δικασταί, οὔτε μαρτυρίας ἐγράψαμεν περὶ τῶν δμολογουμένων, οὔτε μάρτυρας προσεκαλεσάμεθα· ἀλλ' ὥόμεθα ταῦτά γε ἀδείως ὑπάρχειν ἡμῖν· οὗτοι δὲ τὰ τ' ἄλλα πολλὰ καὶ ἀναίσχυντα παρσκευάσαντο εἰς τὸν ἀγῶνα, καὶ ἔμελεν αὐτοῖς οὐδενός, πλὴν τοῦ ἐξαπατῆσαι ἐν τῷ τότε παρόντι καιρῷ τοὺς δικαστάς, οὔτινες κατεχρῶντο, ὡς τῷ Πολέμωνι, τῷ πατρὶ τοῦ Ἀγνίου, τὸ παράπαν οὐδεμία γένοιτο ἀδελφὴ ὁμοπατρία καὶ ὁμομη-

τρία. οὕτως ἦσαν ἀναισχυντοὶ καὶ βδελυροὶ, τηλικουτονὶ πρᾶγμα παρακρουόμενοι τοὺς δικαστὰς, καὶ οὕτως περιφανές, καὶ ἐσπούδαζον καὶ ἠγωνίζοντο περὶ τοῦτου μάλιστα. ἡμεῖς δέ γε νυνὶ μάρτυρας ὑμῖν τοσούτους παρεσχόμεθα περὶ τῆς Πολέμωνος ἀδελφῆς, τηθίδος δ' Ἀγνίου. τοῦτω δ' ὁ βουλόμενος μαρτυρησάτω, ἢ ὥς οὐκ ἦσαν ἀδελφοὶ ὁμοπάτριοι καὶ ὁμομήτριοι Πολέμων καὶ Φιλομάχη· ἢ ὅτι οὐκ ἦν ὁ μὲν Πολέμων υἱὸς, ἡ δὲ Φιλομάχη θυγάτηρ Ἀγνίου, τοῦ Βουσέλου υἱέως· ἢ ὅτι ὁ Πολέμων οὐκ ἦν πατήρ Ἀγνίου, οὗ ἐστὶν ὁ κλῆρος, οὐδ' ἡ ἀδελφὴ ἡ Πολέμωνος, Φιλομάχη, τηθίς· ἢ ὥς ὁ Εὐβουλίδης οὐκ ἦν Φιλομάχης υἱὸς, οὐδὲ Φιλάγρου τοῦ ἀνεψιοῦ τοῦ Ἀγνίου· ἢ ἐκείνο, ὅτι Εὐβουλίδου, τοῦ ἀνεψιοῦ τοῦ Ἀγνίου, οὐκ ἔστι θυγάτηρ Φιλομάχη, ἡ νυνὶ ἔτι οὔσα, οὐδ' υἱὸς οὕτως ὁ παῖς, εἰσπεποιημένος κατὰ τοὺς νόμους τοὺς ὑμετέρους εἰς τὸν Εὐβουλίδου οἶκον· ἢ ὥς Θεόπομπος, ὁ τουτουὶ πατήρ Μακαριάτου, ἐκ τοῦ οἴκου ἦν τοῦ Ἀγνίου. τοῦτων ὅ, τι βούλεται τις μαρτυρησάτω αὐτῷ. ἀλλ' εὖ οἶδ', ὅτι οὐδεὶς οὕτω τολμηρὸς ἔσται, οὐδ' ἀπονενοημένος ἄνθρωπος. ὥς δὲ μᾶλλον καταφανές ὑμῖν ἔσται, ὧς ἄνδρες δικασταί, ὅτι τὸ πρότερον ἀναισχυντοῦντες περιεγέγοντο, δίκαιον δ' οὐδὲν ἔλεγον, ἀναγίνωσκε τὰς μαρτυρίας, ὅσαι εἰσὶν ἔτι ὑπόλοιποι.

Μαρτυρίαι. Μαρτυρεῖ συγγενῆς εἶναι Πολέμωνι, τῷ Ἀγνίου πατρὶ, καὶ ἀκοῦειν τοῦ πατρὸς

τοῦ ἑαυτοῦ, ἀνεψιοὺς εἶναι ἐκ πατραδέλφων Πολέμωνι Φίλαρχόν τε, τὸν Εὐβουλίδου πατέρα, καὶ Φανοστράτην, τὴν Στρατίου θυγατέρα, καὶ Καλίστρατον, τὸν πατέρα τῆς Σωσιθέου γυναικός, καὶ Εὐκτήμονα, τὸν βασιλεύσαντα, καὶ Χαρίδημον, τὸν πατέρα τὸν Θεοπόμπου καὶ Στρατοκλέους· καὶ εἶναι τοῖς τούτου υἱέσι καὶ Ἀγνίᾳ ἐν τῷ αὐτῷ γένει Εὐβουλίδην, κατὰ τὸν πατέρα τὸν ἑαυτοῦ, Φίλαρχον· κατὰ δὲ τὴν μητέρα τὴν ἑαυτοῦ, Φιλομάχην, νομιζόμενον ἀνεψιὸν εἶναι Εὐβουλίδην Ἀγνίᾳ πρὸς πατρός ἐκ τηθίδος γεγονότα Ἀγνίᾳ τῆς πρὸς πατρός.

Ἄλλη. Μαρτυροῦσι συγγενεῖς εἶναι Πολέμωνι, τῷ πατρὶ τῷ Ἀγνίου, καὶ Φιλάρχῳ, τῷ πατρὶ τῷ Εὐβουλίδου, καὶ Εὐκτήμονι, τῷ βασιλεύσαντι· καὶ εἰδέναι Εὐκτήμονα ἀδελφὸν ὄντα ὁμοπάτριον Φιλάρχῳ, τῷ πατρὶ τῷ Εὐβουλίδου· καὶ ὁπότε ἡ ἐπιδικασία ἦν τοῦ κλήρου τοῦ Ἀγνίου Εὐβουλίδῃ προσκλαίουσα, ἔτι ζῆν Εὐκτήμονα, ἐκ πατραδέλφων ἀνεψιὸν ὄντα Πολέμωνι, τῷ πατρὶ Ἀγνίου, καὶ μὴ ἀμφίσβητῆσαι Εὐκτήμονα Εὐβουλίδῃ τοῦ κλήρου τοῦ Ἀγνίου, μηδ' ἄλλον μηδένα κατὰ γένος τότε.

Ἄλλη. Μαρτυροῦσι τὸν πατέρα τὸν ἑαυτῶν Στράτωνα συγγενῇ εἶναι Πολέμωνι, τῷ πατρὶ τῷ Ἀγνίου, καὶ Χαρίδημῳ, τῷ πατρὶ τῷ Θεοπόμπου, καὶ Φιλάρχῳ, τῷ πατρὶ τῷ Εὐβουλίδου· καὶ ἀκούειν τοῦ ἑαυτῶν πατρός, ὅτι Φίλαρχος λάβοι γυναῖκα,

πρώτην μὲν Φιλομάχην, ἀδελφὴν Πολέμωνος, τοῦ πατρὸς τοῦ Ἀγνίου, ὁμοπατρίαν καὶ ὁμομητρίαν· καὶ γενέσθαι Φιλάγρῳ ἐκ μὲν τῆς Φιλομάχης Εὐβουλίδην· ἀποθανούσης δὲ Φιλομάχης, ἑτέραν λαβεῖν γυναῖκα Φίλαγρον Τελεσίππην· καὶ γενέσθαι ὁμοπάτριον μὲν ἀδελφὸν Εὐβουλίδῃ Μενεσθέα, ὁμομήτριον δὲ μή· καὶ Εὐβουλίδου ἀμφισβητήσαντος τοῦ κλήρου τοῦ Ἀγνίου κατὰ γένος, Μενεσθέα μὴ ἀμφισβητῆσαι τοῦ κλήρου τοῦ Ἀγνίου, μηδ' Εὐκτήμονα, τὸν ἀδελφὸν τὸν Φιλάγρου, μηδ' ἄλλον μηδέν· κατὰ γένος, πρὸς Εὐβουλίδην τότε.

Ἄλλῃ. Μαρτυρεῖ τὸν πατέρα τὸν ἑαυτοῦ, Ἀρχίμαχον, συγγενῇ εἶναι Πολέμωνι, τῷ πατρὶ τῷ Ἀγνίου, καὶ Χαριδήμῳ, τῷ πατρὶ τῷ Θεσπόμπου, καὶ Φιλάγρῳ, τῷ πατρὶ τῷ Εὐβουλίδου, καὶ ἀκούειν τοῦ πατρὸς τοῦ ἑαυτῶν, ὅτι Φίλαγρος λάβοι γυναῖκα, πρώτην μὲν Φιλομάχην, ἀδελφὴν Πολέμωνος, τοῦ πατρὸς τοῦ Ἀγνίου, ὁμοπατρίαν καὶ ὁμομητρίαν· καὶ γενέσθαι ἐκ μὲν Φιλομάχης Εὐβουλίδην· ἀποθανούσης δὲ Φιλομάχης, ἑτέραν λαβεῖν γυναῖκα Φίλαγρον Τελεσίππην· καὶ γενέσθαι Φιλάγρῳ ἐκ Τελεσίππης Μενεσθέα, ὁμοπάτριον μὲν ἀδελφὸν Εὐβουλίδῃ, ὁμομήτριον δὲ μή· ἀμφισβητήσαντος δὲ τοῦ Ἀγνίου κατὰ γένος, Μενεσθέα μὴ ἀμφισβητῆσαι τοῦ κλήρου, μηδ' Εὐκτήμονα, τὸν ἀδελφὸν Φιλάγρου, μηδ' ἄλλον μηδέν· κατὰ γένος πρὸς Εὐβουλίδην τότε.

Ἄλλῃ. Μαρτυρεῖ τὸν πατέρα τῆς ἑαυτοῦ μη-

τρὸς Καλλίστρατον ἀδελφὸν εἶναι Εὐκλήμονι, τῷ
 βασιλεύσαντι, καὶ Φιλάγρῳ, τῷ πατρὶ τῷ Εὐβου-
 λίδου· ἀνεψιούς δ' εἶναι τούτους Πολέμωνι, τῷ πα-
 τρὶ τῷ Ἀγνίου, καὶ Χαριδήμῳ, τῷ πατρὶ τῷ Θεο-
 πόμπου· καὶ ἀκούειν τῆς μητρὸς τῆς ἑαυτοῦ, ὅτι
 ἀδελφὸς οὐ γένοιτο Πολέμωνι, τῷ πατρὶ Ἀγνίου,
 ἀδελφὴ δὲ γένοιτο δημοπατρία καὶ δημομηρία Φιλο-
 μάχῃ, καὶ ταύτην λάβοι τὴν Φιλομάχην Φίλαγρος·
 καὶ γένοιτο ἐξ αὐτῶν Εὐβουλίδης, ὁ πατὴρ ὁ Φιλο-
 μάχης, τῆς Σωσιθέου γυναικός. Ἀναγνῶναι μὲν τὰς
 μαρτυρίας ταύτας ἐξ ἀνάγκης ἦν, ὥς ἄνδρες δικασταί,
 ἵνα μὴ τὸ αὐτὸ πάθοιμεν, ὅπερ τὸ πρότερον, ἀπα-
 ράσκευοι ληφθέντες ὑπὸ τούτων. πολὺ δὲ σαφέστερον
 ἔτι αὐτὸς ἑαυτοῦ Μακάριτατος οὕτοσι καταμαρτυρή-
 σει, ὅτι οὔτε Θεοπόμπῳ, τῷ πατρὶ τῷ ἑαυτοῦ, οὔτε
 αὐτῷ τούτῳ, προσήκει οὐδενὸς κληρονομεῖν τῶν
 Ἀγνίου, γένει ἀπώτερον ὄντος τοῦ Θεοπόμπου, καὶ
 οὐκ ἐκ τοῦ αὐτοῦ οἴκου τὸ παράπαν. εἰ γάρ τις ἀνα-
 κρίνοι, ὥς ἄνδρες δικασταί· οὕτοσι τίς ἐστὶν ὁ ἀμ-
 φισβητῶν τῷ παιδί τούτῳ τοῦ κλήρου τοῦ Ἀγνίου;
 εὖ οἶδ', ὅτι ἀποκρίναιτ' ἂν, ὅτι Μακάριτατος. τί-
 νος ὢν πατρός; Θεοπόμπου. μητρὸς δὲ τίνος; Ἀπο-
 ληξίδος, θυγατρὸς Προσπαλτίου, ἀδελφῆς δὲ Μα-
 καρτάτου τοῦ Προσπαλτίου. ὁ δὲ Θεόπομπος τίνος
 ἦν πατρός; Χαριδήμου. ὁ δὲ Χαριδήμος, τίνος;
 Στρατίου. ὁ δὲ Σιράτιος, τίνος; Βουσέλου. οὕτοσι,
 ὥς ἄνδρες δικασταί, ἔστιν ὁ Σιράτιου οἶκος, ἐνὸς
 τῶν Βουσέλου υἱέων. καὶ ἔκγονοι οὗτοί εἰσι Στρα-

τίου, οὓς ὑμεῖς ἀκηκόατε. καὶ ἐνταῦθα οὐδαμοῦ
 ἐστὶν οὐδὲν ὄνομα τῶν ἐκ τοῦ οἴκου τοῦ Ἀγνίου,
 ἀλλ' οὐδὲ παραπλήσιον. πάλιν δὴ ἀνακρίνω τὸν παῖ-
 δα τουτονί, τίς ὢν ἀμφισβητεῖ Μακαριότατο τοῦ κλή-
 ρου τοῦ Ἀγνίου; οὐκ ἂν ἔχοι, ὡς ἄνδρες δικασταί,
 ἀλλ' οὐδ' ὅτιοι ἄποκρίνασθαι ὁ παῖς, ἢ ὅτι Εὐ-
 βουλίδης. τίος ὢν πατρός; Εὐβουλίδου, τοῦ Ἀγνί-
 ου ἀνεψιοῦ. μητρός δὲ τίος; Φιλομάχης, ἢ ἣν Ἀγνία
 ἀνεψιοῦ παῖς πρὸς πατρός. ὁ Εὐβουλίδης δὲ τίος
 ἦν πατρός; Φιλάργου, τοῦ ἀνεψιοῦ τοῦ Ἀγνίου.
 μητρός δὲ τίος; Φιλομάχης, τῆς τηθίδος τοῦ Ἀγνί-
 ου. ὁ δ' Ἀγνίας τίος ἦν υἱός; Πολέμωνος. ὁ δὲ
 Πολέμων τίος; Ἀγνίου. ὁ δ' Ἀγνίας τίος; Βου-
 σέλου. οὐκοσί ἕτερός ἐστιν οἶκος ὁ Ἀγνίου, ἐνὸς
 τῶν Βουσέλου υἱῶν, καὶ ἐνταῦθ' οὐδ' ὅτιοι ἔνε-
 σσι τὸ αὐτὸ ὄνομα τῶν ἐν τῷ Στρατίου οἴκῳ ὄντων
 ἐκγόνων, ἀλλ' οὐδὲ παραπλήσιον· ἀλλ' αὐτοὶ δι'
 ἑαυτῶν πορεύονται ἐν τῷ οἴκῳ τῷ Ἀγνίου, τὰ ὀνό-
 ματα παρ' ἀλλήλων παραλαμβάνοντες. πανταχῇ δὴ,
 καὶ πάντα τρόπον ἐξελέγχονται ἐξ ἑτέρου οἴκου, καὶ
 ἀπωτέρω γένει ὄντες, καὶ οὐ προσῆκον αὐτοῖς κλη-
 ρονομεῖν οὐδενὸς τῶν Ἀγνίου· οἷς γὰρ ὁ νομοθέτης
 δίδωσι τὴν ἀγχιστείαν, καὶ τὴν κληρονομίαν, τοῦ-
 τούς ἀναγνώσεται ὑμῖν τοὺς νόμους.

Νόμοι. "Ὅστις ἂν μὴ διαθέμενος ἀποθάνῃ, ἐὰν
 μὲν παῖδας καταλίπῃ θηλείας, σὺν ταυτησί· ἐὰν δὲ
 μὴ, τοῦσδε κυρίους εἶναι τῶν χρημάτων. ἐὰν μὲν
 ἀδελφοὶ ὥσιν ὁμοπάτορες, καὶ ἐὰν παῖδες ἐξ ἀδελ-

αἰῶν γνήσιοι, τὴν τοῦ πατρὸς μοῖραν λαγχάνειν. ἐὰν δὲ μὴ ἀδελφοὶ ὦσιν, ἢ ἀδελφῶν παῖδες, οἱ ἐξ αὐτῶν κατὰ ταῦτ' ἀλαγχάνειν· κρατεῖν δὲ τοὺς ἄρξένους, καὶ τοὺς ἐκ τῶν ἄρξένων, ἐὰν ἐκ τῶν αὐτῶν ὦσι, καὶ ἐὰν γένει ἀπωτέρω. ἐὰν δὲ μὴ ὦσι πρὸς πατρός μέχρι ἀνεψιάδων [παίδων,] τοὺς πρὸς μητρός τοῦ ἀνδρὸς κατὰ ταῦτ' κυρίους εἶναι. ἐὰν δὲ μηδετέρωθεν ἢ ἐντὸς τούτων, τὸν πρὸς πατρός ἐγγυτάτω κύριον εἶναι. νόθῳ δὲ, μηδὲ νόθῃ, μὴ εἶναι ἀγχι-στειάν, μήτε ἱερῶν, μήθ' ὁσίων, ἀπ' Εὐκλείδου ἄρχοντος. Διαβρόχην λέγει ὁ νόμος, ὃ ἄνδρες δικασταί, οἷς δεῖ τὴν κληρονομίαν εἶναι· οὐ μὰ δὲ οὐ Θεοπόμπῳ, οὐδὲ Μακαριτάτῳ, τῷ Θεοπόμπου υἱεῖ, τοῖς μηδὲ τὸ παράπαν οὔσιν ἐν τῷ οἴκῳ τοῦ Ἀγνίου. ἀλλὰ τίνι καὶ δίδωσι; τοῖς ἐκγόνοις τοῖς Ἀγνίου, τοῖς οὔσιν ἐν τῷ οἴκῳ τῷ Ἀγνίου ἐκείνου. ταῦτα καὶ ὁ νόμος λέγει, καὶ τὸ δίκαιον οὕτως ἔχει. οὐ τοίνυν, ὃ ἄνδρες δικασταί, ταῦτα μὲν ἔδωκεν ὁ νομοθέτης τοῖς προσήκουσιν, ἔτιρα δ' οὐ προσέταξεν· ἀλλὰ πάνυ πολλὰ ἐστίν, ἃ προστάττει ποιεῖν τοῖς προσήκουσι, καὶ πρόφασιν οὐδεμίαν δίδωσιν, ἀλλ' ἐξ ἀνάγκης δεῖ ποιεῖν. μᾶλλον δὲ λέγε αὐτὸν τὸν νόμον τὸν πρώτον.

Νόμος. Τῶν ἐπικλήρων, ὅσαι θητικὸν τελού-σιν, ἐὰν μὴ βούληται ἔχειν ὁ ἐγγύτατα γένους, ἐκ-διδότω ἐπιδούς, ὁ μὲν πεντακοσιομέδιμνος, πεντα-κοσίας δραχμὰς, ὁ δ' ἱππεὺς, τριακοσίας, ὁ δὲ ζυγίτης, ἑκατὸν πεντήκοντα, πρὸς οἷς αὐτῆς. ἐὰν

δὲ μὴ πλείους ὦσιν ἐν τῷ αὐτοῦ γένει, τῇ ἐπικλήρῳ πρὸς μέρος ἐπιδιδόναι ἕκαστον. εἰάν δ' αἱ γοναῖκες πλείους ὦσι, μὴ ἐπαναγκες εἶναι πλέον, ἢ μίαν ἐκδοῦναι τῷ γένει· ἀλλὰ τὸν ἐγγυτάτα δεῖ ἐκδιδόναι, ἢ αὐτὸν ἔχειν. εἰάν δὲ μὴ ἔχη ὁ ἐγγυτάτῳ γένους, ἢ μὴ ἐκδῶ, ὁ ἄρχων ἐπαναγκαζέτω ἢ αὐτὸν ἔχειν, ἢ ἐκδοῦναι. εἰάν δὲ μὴ ἐπαναγκάσῃ ὁ ἄρχων, ὀφειλέτω χιλίας δραχμὰς, ἱερὰς τῇ Ἱερᾷ. ἀπογραφέτω δὲ τὸν μὴ ποιῶντα ταῦτα ὁ βουλόμενος πρὸς τὸν ἄρχοντα. Ἄ μὲν λέγει ὁ νόμος, ὃ ἄνδρες δικασταί, ἀκούετε. ὅτε δὲ τῆς ἐπικλήρου ἔδει ἐπιδικάζεσθαι Φιλομάχης τῆς τουτουῖ μητρὸς τοῦ παιδός, Ἀγνίου δ' ἀνεψιοῦ παιδὸς οὗσης πρὸς πατρός, ἐγὼ μὲν ἤκον, φοβούμενος τὸν νόμον, καὶ ἐπεδικαζόμεν γένει ὦν ἐγγυτάτῳ. Θεόπομπος δ', ὁ Μακαριάτου πατήρ, οὐδὲ προσῆλθε τὸ παράπαν, οὐδ' ἠμφισβήτησε, διὰ τὸ μηδ' ὀτιοῦν αὐτῷ προσήκειν, καὶ ταῦτ' ἐν τῇ ἡλικίᾳ ὦν τῇ αὐτῇ. καίτοι πῶς οἴεσθε, ὃ ἄνδρες δικασταί, ἄτοπον εἶναι τῆς μὲν ἐπικλήρου, ἢ ἣν Ἀγνίᾳ ἀνεψιοῦ παῖς πρὸς πατρός, ταύτης μὲν μηδενὶ πώποι ἠμφισβητῆσαι Θεόπομπον, τὸν δὲ κλῆρον τοῦ Ἀγνίου ἀξιοῦν ἔχειν παρὰ τοὺς νόμους ἅπαντας; τούτων γένοιντ' ἂν ἄνθρωποι ἀναισχυντότεροι καὶ μιαιώτεροι; ἀναγίνωσκε καὶ τοὺς ἐτέρων νόμους.

Νόμοι. Προειπεῖν τῷ κτείναντι ἐν ἀγορᾷ ἐντὸς ἀνεψιότητος καὶ ἀνεψιοῦ, συνδιώκειν δὲ καὶ ἀνεψιῶν παῖδας, καὶ γαμβροὺς, καὶ ἀνεψιοὺς, καὶ πενθεροὺς, καὶ ἀνεψιαδοὺς, καὶ φράτορας. εἰάν δὲ

αἰδέσασθαι δὲν, εἴαν μὲν πατήρ ἢ, ἢ ἀδελφός, ἢ
 υἱός, πάντας, ἢ τὸν κοιλύοντα κρατεῖν. εἴαν δὲ τοῦ-
 των μηδεις ἢ, κτείνῃ δ' ἄκων, γνῶσι δ' οἱ πεντή-
 κοντα καὶ εἷς, [ἢ οἱ ἐφέται] ἄκοντα κτεῖναι, αἰδε-
 σάσθων οἱ φρόντορες, εἴαν θέλωσι, θέκα. τούτους
 δ' οἱ πεντήκοντα καὶ εἷς ἀριστίνδην αἰρεῖσθων. καὶ
 οἱ πρότερον κτείναντες ἐν τῷδε τῷ θεσμῷ ἐνεχέσθων.
 τοὺς δ' ἀπογινομένους ἐν τοῖς δήμοις, οὓς ἂν μη-
 δεὶς ἀναιρεῖται, ἐπαγγελλέτω ὁ δήμαρχος τοῖς προσ-
 ῆκουσιν ἀναιρεῖν καὶ θάπτειν, καὶ καθαίρειν τὸν
 δῆμον, τῇ ἡμέρᾳ, ἢ ἂν ἀπογένηται ἕκαστος αὐτῶν.
 ἐπαγγέλλειν δὲ, περὶ μὲν τῶν δούλων τῷ δεσπότῃ,
 περὶ δὲ τῶν ἐλευθέρων τοῖς τὰ χρήματ' ἔχουσιν.
 εἴαν δὲ μὴ ἢ χρήματα τῷ ἀποθανόντι, τοῖς προσή-
 κουσι τοῦ ἀποθανόντος ἐπαγγέλλειν. εἴαν δὲ, τοῦ δη-
 μάρχου ἐπαγγεῖλαντος, μὴ ἀναιρῶνται οἱ προσή-
 κοντες, ὁ μὲν δήμαρχος ἀπομισθωσάτω ἀνελεῖν, καὶ
 καταθάψαι, καὶ καθαῖραι τὸν δῆμον αὐθημερόν,
 ὅπως ἂν δύνωνται ὀλιγίστου· εἴαν δὲ μὴ ἀπομισθώ-
 σῃ, ὀφειλέτω χιλίας δραχμὰς τῷ δημοσίῳ. ὃ, τι δ'
 ἂν ἀναλώσῃ, διπλάσιον πραξάσθω παρὰ τῶν ὀφει-
 λόντων. εἴαν δὲ μὴ πράξῃ, αὐτὸς ὀφειλέτω τοῖς δη-
 μόταις. τοὺς δὲ μὴ ἀποδιδόντας τὰς μισθώσεις τῶν
 τεμενῶν τῶν τῆς θεοῦ, καὶ τῶν ἄλλων θεῶν, καὶ
 τῶν ἐπωνύμων, ἀτίμους εἶναι καὶ αὐτοὺς, καὶ γέ-
 νος, καὶ κληρονόμους τοὺς τούτων, ἕως ἂν ἀποδώσι.

Ταῦτα πάνθ', ὅσα οἱ νόμοι προστάττουσι ποι-
 εῖν τοὺς προσήκοντας, ἡμῖν προστάττουσι καὶ ἀναγ-

κάζουσι ποιεῖν, ὧς ἄνδρες δικασταί. Μακαρτάτῳ δὲ τούτῳ οὐδὲν διαλέγονται, οὐδὲ Θεοπόμπῳ, τῷ πατρὶ τῷ τούτου· οὐδὲ γὰρ εἰσιν ἐκ τοῦ οἴκου τοῦ Ἀγνίου τὸ παράπαν. πῶς οὖν ἂν τούτοις τι προστάττοιεν; ἀλλ' οὗτος, ὧς ἄνδρες δικασταί, πρὸς μὲν τοὺς νόμους καὶ τὰς μαρτυρίας, ἃς ἡμεῖς παρεχόμεθα, δίκαιον μὲν οὐδ' ὅτιοῦν ἔχει λέγειν· ἀγανακτεῖ δὲ, καὶ δεινὰ φησι πάσχειν, ὅτι τοῦ πατρὸς τετελευτήκωτος ἀγωνίζεται. ἐκεῖνο δ' οὐκ ἐνθιμμεῖται, ὧς ἄνδρες δικασταί, Μακάρτατος, ὅτι ὁ πατὴρ αὐτοῦ ἄνθρωπος ἦν θνητὸς, καὶ τετελεύτηκε μετ' ἄλλων πολλῶν, καὶ νεωτέρων, καὶ πρεσβυτέρων. ἀλλ' εἰ Θεόπομπος τετελεύτηκεν, ὁ τουτουῦ πατὴρ, οἱ νόμοι οὐ τετελευτήκασιν, οὐδὲ τὸ δίκαιον, οὐ τετελεύτηκεν, οὐδ' οἱ δικασταὶ οἱ τὴν ψῆφον ἔχοντες. ἔστι δ' ὁ νυνὶ ἀγὼν καὶ ἡ διαδικασία, οὐκ εἴ τις ἕτερος ἑτέρου πρότερος ἢ ὕστερος τετελεύτηκεν, ἀλλ' εἰ μὴ προσήκει ἐξελαθῆναι ἐκ τοῦ οἴκου τοῦ Ἀγνίου τοὺς οἰκείους τοῦ Ἀγνίου, ἀνεψιούς ὄντας, καὶ ἀνεψιῶν παῖδας Ἀγνίᾳ πρὸς πατρός, ὑπὸ τῶν ἐκ τοῦ Στρατίου οἴκου, καὶ μηδὲν προσηκόντων, ὥστε κληρονομεῖν τῶν Ἀγνίου, ἀλλὰ γένει ἀπωτέρω ὄντων. περὶ τούτου νῦν ἐστὶν ὁ ἀγὼν. ἔτι δὲ σαφέστερον γνώσεσθε, ὧς ἄνδρες δικασταί, καὶ ἐκ τοῦδε τοῦ νόμου, ὅτι Σόλων, ὁ νομοθέτης, σπουδάζει περὶ τοὺς οἰκείους, καὶ οὐ μόνον δίδωσι τὰ καταλειφθέντα, ἀλλὰ καὶ προστάγματα ποιεῖται τὰ δυσχερῆ ἅπαντα τοῖς προσήκουσι. λέγε τὸν νόμον.

Νόμος. Τὸν ἀποθανόντα προτίθεσθαι ἔνδον,
 ὅπως ἂν βούληται. ἐκφέρειν δὲ τὸν ἀποθανόντα τῇ
 ὑστεραίᾳ, ἢ ἂν προθῶνται, πρὶν ἥλιον ἐξέχειν. βα-
 δίζειν δὲ τοὺς ἄνδρας πρὸςθεν, ὅταν ἐκφέρονται,
 τὰς δὲ γυναῖκας ὀπισθεν. γυναῖκα δὲ μὴ ἐξεῖναι
 εἰσιέναι εἰς τὰ τοῦ ἀποθανόντος, μηδ' ἀκολουθεῖν
 ἀποθανόντι, ὅταν εἰς τὰ σήματα ἄγῃται, ἐντὸς
 ἐξήκοντ' ἐτῶν γεγονυῖαν, πλὴν ὅσαι ἐντὸς ἀνεψια-
 δῶν εἰσί· μηδ' εἰς τὰ τοῦ ἀποθανόντος εἰσιέναι,
 ἐπειδὴν ἐξενεχθῇ ὁ νέκυσ, γυναῖκα μηδεμίαν, πλὴν
 ὅσαι ἐντὸς ἀνεψιαδῶν εἰσὶν. Οὐκ ἐᾷ εἰσιέναι, οὐδ' ἂν
 ἢ ὁ τετελευτηκώς, οὐδεμίαν γυναῖκα ἄλλην, ἢ τὰς
 προσηκούσας μέχρι ἀνεψιότητος· καὶ πρὸς τὸ μνη-
 μα ἀκολουθεῖν τὰς αὐτὰς ταύτας. Φιλομάχη τοίνυν,
 ἡ Πολέμωνος ἀδελφή, τοῦ πατρὸς τοῦ Ἀγνίου, οὐκ
 ἀνεψιὰ ἦν Ἀγνία, ἀλλὰ τηθίς· ἀδελφή γὰρ ἦν Πο-
 λέμωνος, τοῦ πατρὸς τοῦ Ἀγνίου, Εὐβουλίδης δὲ,
 ὁ υἱὸς ταύτης τῆς γυναικὸς, ἀνεψιὸς ἦν πρὸς πατρός
 Ἀγνία, οὗ ἴστιν ὁ κληρὸς. τοῦ δ' Εὐβουλίδου ἦν
 θυγάτηρ ἡ τουτοῦ τοῦ παιδὸς μήτηρ. ταύτας κε-
 λεύει τὰς προσηκούσας, καὶ παρεῖναι τῇ προθέσει
 τοῦ τετελευτηκότος, καὶ ἐπὶ τὸ μνημα ἀκολουθεῖν,
 οὐ τὴν Μακαρτιάτου μητέρα, οὐδὲ τὴν Θεοπόμπου
 γυναῖκα· οὐδὲ γὰρ προσήκουσιν Ἀγνία αὗται. ἀλλ'
 ἦσαν ἐξ ἐτέρας φυλῆς ἀκαμαντίδος, καὶ ἐξ ἐτέρου δή-
 μου Προσπαλιτόθεν, ὥστε τὸ παράπαν οὐδ' ἦσθον-
 το, ὅτε ἦν τετελευτηκὼς ὁ Ἀγνίας. ὑπεραναίσχυντον
 δὴ οὗτοι κατασκευάζουσι πρᾶγμα, ὡς ἔρα δεῖ ἡμᾶς,

καὶ τὰς γυναῖκας τὰς ἡμετέρας, τοῦ μὲν σώματος τοῦ Ἀγνίου, ὅτε ἐτετελευτήκει, κληρονόμους εἶναι, καὶ ποιεῖν ἅπαντα τὰ νομιζόμενα, ὥς προσήκοντας καὶ γένει ὄντας ἐγγυαίω· τὸν δὲ κλῆρον οἶεσθαι δεῖν ἔχειν τὸν Ἀγνίου, τοῦ τετελευτηκότος, Μακάρι-
τατον, ἐκ τοῦ Σιρατίου ὄντα οἴκου, καὶ ἐκ τῆς Ἀπο-
ληξίδος, τῆς Προσπαλτίου θυγατρὸς, Μακαριάτου
δ' ἀδελφῆς. ἀλλ' οὔτε δίκαιον, οὔθ' ὅσιον τοῦτ'
ἔστιν, ὃ ἄνδρες δικασταί. ἀνάγνωθι δὴ μοι τὰ ἐκ
τῆς μαντείας τῆς ἐκ Δελφῶν κοιμισθείσης παρὰ τοῦ
θεοῦ, ἵν' αἰσθησθε, ὅτι ταῦτά λέγει περὶ τῶν
προσηκόντων τοῖς νόμοις τοῖς τοῦ Σόλωνος.

Μαντεία. Ἀγαθὴ τύχη. ἐπερωτᾷ ὁ δῆμος ὁ ἄθη-
ναίων περὶ τοῦ σημείου τοῦ ἐν τῷ οὐρανῷ γενομένου,
ὅ, τι ἂν δρῶσιν ἄθηναίοις, ἢ ὅτι θεῶ θύουσιν, ἢ εὖ-
χομένοις, εἴη ἐπὶ τὸ ἄμεινον ἀπὸ τοῦ σημείου. συμ-
φέρει ἄθηναίοις περὶ τοῦ σημείου τοῦ ἐν τῷ οὐρανῷ
γενομένου, θύοντας καλλιερεῖν Ἀτὶ ὑπάτῳ, Ἀθηνᾶ
ὑπάτῃ, Ἡρακλεῖ, Ἀπόλλωνι σωτῆρι· καὶ ἀποπέμ-
πειν Ἀμφιδόνεσσι περὶ τύχας ἀγαθᾶς, Ἀπόλλωνι ἀγνιεῖ,
Ἀητοῖ, Ἀρτέμιδι, καὶ τὰς ἀγνιάς κνισσῆν, καὶ κρα-
τῆρας ἱστάμεν καὶ χοροὺς· καὶ στεφανηφορεῖν κατὰ
πάτρια θεοῖς Ὀλυμπίοις καὶ Ὀλυμπίαις, πάντεσσι
καὶ πάσαις, δεξιάς καὶ ἀριστερὰς ἀνίσχοντας μνασι-
δωρεῖν, κατὰ πατρώα ἥρω ἀρχηγέτα, οὗ ἐπώνυ-
μοι ἐστέ, θύειν καὶ δωροτελεῖν, κατὰ πάτρια. τοῖς
ὑποφθιμένοις ἐν ἱκνουμένῃ ἡμέρᾳ τελεῖν τοὺς ποθή-
κοντας κατὰ τὰ ἀγνημένα. Ἀκούετε, ὃ ἄνδρες δικα-

σται, ὅτι ταῦτά λέγει ὁ, τε Σόλων ἐν τοῖς νόμοις,
 καὶ ὁ θεὸς ἐν τῇ μαντείᾳ, κελεύων τοῖς κατοικομέ-
 νοις ποιεῖν τοὺς προσήκοντας ἐν ταῖς καθηκούσαις
 ἡμέραις. ἀλλὰ τούτων οὐδὲν ἔμελε Θεοπόμπῳ, οὐδὲ
 Μακαριάτῳ τούτῳ· ἀλλὰ τοῦτο μόνον, τὸ τὰ μὴ
 προσήκοντα ἑαυτοῖς ἔχειν, καὶ ἐγκαλεῖν, ὅτι, πο-
 λὺν χρόνον ἔχόντων ἑαυτῶν τὸν κλῆρον, νυνὶ ἀγω-
 νίζονται. ἐγὼ δ' ὄμην, ὡς ἄνδρες δικασταί, προσ-
 ῆκειν τὸν ἀλλότριά ἀδίκως ἔχοντα οὐκ ἐγκαλεῖν, εἰ
 πλείω χρόνον εἶχεν, ἀλλὰ χάριν εἰδέναι, μὴ ἡμῖν,
 ἀλλὰ τῇ τύχῃ, ὅτι πολλαὶ καὶ ἀναγκαῖαι διατριβαὶ
 ἐγένοντο ἐν τῷ μεταξὺ χρόνῳ, ὥστε νυνὶ περὶ τού-
 των ἡμῖν ἀγωνίζεσθαι. οὗτοι μὲν οὖν τοιοῦτοί εἰσιν
 ἄνθρωποι, ὡς ἄνδρες δικασταί, καὶ μέλει αὐτοῖς
 οὐδὲν, οὔτε τοῦ οἴκου ἐξερημυμένου τοῦ Ἀγνίου,
 οὔτε τῶν ἄλλων, ὅσα παρανομοῦσιν· οἵτινές γε, ὡς
 Ζεὺ καὶ θεοί, τὰ μὲν ἄλλα τί ἂν τις λέγοι περὶ
 τούτων; πολλὰ γὰρ ἂν εἴη λέγειν· ἐν δὲ μιαινώτα-
 τον καὶ παρανομώτατον διαπεπραγμένοι εἰσὶ, καὶ
 μάλιστα ἐνδεικνύμενοι, ὅτι οὐδενὸς αὐτοῖς μέλει,
 πλην τοῦ πλεονεκτεῖν. οὐ γὰρ ἔφθη ὁ Θεόπομπος
 τὴν ἐπιδικασίαν ἡμῖν ποιησάμενος τοῦ κλήρου τοῦ
 Ἀγνίου τὸν τρόπον τούτον, ὃν ὑμεῖς ἀκηκόατε, καὶ
 εὐθύς ἐνεδείξατο, ὅτι τὰ οὐδὲν προσήκονθ' ἑαυτῷ
 ἔχειν ἐνόμιζεν. ὁ γὰρ ἦν πλείστου ἄξιον ἐν τοῖς χω-
 ρίοις τοῖς Ἀγνίου, καὶ ἐθαυμάζετο μάλιστα καὶ
 ὑπὸ τῶν προσχώρων καὶ ὑπὸ τῶν ἄλλων ἀνθρώπων,
 αἱ ἐλαῖαι, ταύτας ἐξώρτυτον, καὶ ἐξεπρέμνιζον,

πλεῖον ἢ χίλια στελέχη, ὅθεν ἔλαιον ὑπέρπολυ ἐγγίνετο. ταύτας οὗτοι ἀπέδυντο ἐκπρεμνίσαντες, καὶ ἀργύριον ὑπέρπολυ ἔλαβον. καὶ ταῦτ' ἐποιοῦν οὗτοι ἐπιδίκου ὄντος τοῦ κλήρου τοῦ Ἀγνίου κατὰ τὸν νόμον, καθ' ὃνπερ οὗτοι τὴν τουτουῦ μητέρα προσεκαλέσαντο. ὅτι δὲ ταῦτ' ἀληθῆ λέγω, καὶ ἐξεπρέμνισαν οὗτοι τὰς ἐλαίας ἐκ τῶν χωρίων, ὧν Ἀγνίας κατέλιπε, μάρτυρας ὑμῖν τούτων παρεξόμεθα τοὺς τε προσχώρους, καὶ τῶν ἄλλων, οὓς παρεκαλέσαμεν, ὅτ' ἐπεμαρτυρόμεθα. λέγε τὴν μαρτυρίαν.

Μαρτυρία. Μαρτυροῦσιν ἀκολουθῆσαι ἀραφῆναδε παρακληθέντες ὑπὸ Σωσιθέου εἰς τοὺς Ἀγνίου ἀγροὺς, ἐπειδὴ Θεόπομπος ἐπιδικάσατο τοῦ κλήρου τοῦ Ἀγνίου, καὶ ἐπιδεικνύναι αὐτοῖς Σωσίθεον τὰς ἐλαίας ἐκπρεμνιζομένας ἐκ τοῦ Ἀγνίου ἀγροῦ. Εἰ μὲν τοίνυν, ὧ ἄνδρες δικασταί, τὸν τετελευτηκότα μόνον ὑβρίζον ταῦτα διαπραξάμενοι, δεινὰ μὲν ἐποιοῦν, ἥτιον δέ· νῦν δὲ καὶ εἰς ὅλην τὴν πόλιν ταυτὶ ὑβρίκασι, καὶ παρανενομήκασι. γνώσεσθε δέ, ἐπειδὴν τοῦ νόμου ἀκούσητε. ἀναγίγνωσκε τὸν νόμον.

Νόμος. Ἐάν τις ἐλαίαν Ἀθηνησιν ἐξορύττη, εἰάν μὴ εἰς ἱερὸν Ἀθηναίων δημόσιον, ἢ δημοτικόν, ἢ ἐαυτῷ χρῆσθαι μέχρι δυοῖν ἐλαίαιν τοῦ ἐνιαυτοῦ ἐκάστου, ἢ ἐπὶ ἀποθανόντι δέῃ χρήσασθαι, ὀφείλειν ἑκατὸν δραχμὰς τῷ δημοσίῳ τῆς ἐλαίας ἐκάστης. τὸ δὲ ἐπιδέκατον τούτου τῆς θεοῦ εἶναι. ὀφειλέτω

δὲ καὶ τῷ ἰδιώτῃ τῷ ἐπιξιόντι ἑκατὸν δραχμάς καθ' ἑκάστην ἐλαίαν. τὰς δὲ δίκας εἶναι περὶ τούτων πρὸς τοὺς ἄρχοντας, ὧν ἕκαστοι δικασταὶ εἰσι. πρυτανεῖα δὲ τιθέτω ὁ διώκων τοῦ αὐτοῦ μέρους. οἷου δ' ἂν καταγνωσθῇ, ἐγγραφόντων οἱ ἄρχοντες, πρὸς οὓς ἂν ἢ ἡ δίκη, τοῖς πράκτορσιν, ὃ τῷ δημοσίῳ γίνεται, τοῖς ταμίαις τῶν τῆς Θεοῦ. εἰάν δὲ μὴ ἐγγράψωσιν, αὐτοὶ ὀφειλόντων.

Ὁ μὲν νόμος οὕτως ἰσχυρός. ἐκεῖνο δ' ἐνθυμεῖσθε πρὸς ὑμᾶς αὐτοὺς, ὧ ἄνδρες δικασταί, τί ποτ' οἴεσθε ἡμᾶς πάσχειν ἐν τῷ παρῆλλυθόμῃ χρόνῳ ὑπὸ τούτων, καὶ ὑπὸ τῆς ὕβρεως τῆς τούτων, ὅπου ὑμῶν, πόλεως τηλικαυτησί, κατεφρόνησαν, καὶ τῶν νόμων τῶν ὑμετέρων, καὶ, ἃ διαρρήδην ἀπαγορεύουσιν οἱ νόμοι μὴ ποιεῖν, οὕτως καταφρονητικῶς ἠκίσαντο τὰ χωρία, ἃ κατέλιπεν Ἀγνίας. ὁ δὲ νόμος ἀπαγορεύει μὴδ' ἐκ τοῦ αὐτοῦ χωρίου, τοῦ πατρῷου, ταῦτα ποιεῖν. πολὺ γε αὐτοῖς μέλει, ἢ τοῖς νόμοις τοῖς ὑμετέροισι πείθεσθαι, ἢ ὅπως μὴ ἐξερημωθῇ ὁ οἶκος ὁ Ἀγνίου. ἐγὼ δ', ὧ ἄνδρες δικασταί, βούλομαι περὶ ἑμαντοῦ εἰπεῖν πρὸς ὑμᾶς διὰ βραχέων, καὶ ἐπιδείξαι, ὅτι οὐχ ὁμοίως τούτοις ἐπιμέλειαν ἐποιησάμην τοῦ οἴκου τοῦ Ἀγνίου, ὅπως μὴ ἐξερημωθῇσεται. καὶ αὐτὸς γάρ εἰμι τοῦ γένους τοῦ Βουσέλου. Ἀβρωνος γάρ, τοῦ Βουσέλου υἱέως, ἔλαβε τὴν θυγατριδὴν Καλλίστρατος, Εὐβουλίδου μὲν υἱὸς ὢν, Βουσέλου δ' υἱίδου. καὶ ἐκ τῆς Ἀβρωνος θυγατριδῆς καὶ Καλλιστράτου τοῦ

ἀδελφιδοῦ τοῦ Ἀβρωνος ἰγένετο ἡ μήτηρ ἡ ἡμετέρα. ἐγὼ δ' ἐπειδὴ ἐπεδικασάμην τῆς τούτου μητρὸς, καὶ ἐγένοντό μοι υἱεῖς μὲν τέσσαρες, θυγάτηρ δὲ μία, τὰ ὀνόματα ἐθέμην τούτοις, ὧς ἄνδρες δικασταί, τῷ μὲν πρεσβυτάτῳ τὸ τοῦ πατρὸς τοῦ ἑμαντοῦ ὄνομα, Σωσίαν, ὥσπερ καὶ δίκαιόν ἐστι, καὶ ἀπέδωκα τῷ πρεσβυτάτῳ τοῦτο τὸ ὄνομα· τῷ δὲ μετὰ τὸν πρεσβύτατον γενομένῳ, τούτῳ ἐθέμην Εὐβουλίδην, ὅπερ ἦν ὄνομα τῷ πατρὶ τῷ τῆς μητρὸς τοῦ παιδὸς τούτου· τῷ δὲ μετὰ τοῦτον Μενεσθέα ἐθέμην· καὶ γὰρ ὁ Μενεσθεὺς οἰκεῖος ἦν τῆς ἐμῆς γυναικὸς· τῷ δὲ νεωτάτῳ ἐθέμην ὄνομα Καλλίστρατον, ὃ ἦν ὄνομα τῷ πατρὶ τῆς ἐμῆς μητρὸς. ἔτι δὲ πρὸς τούτοις καὶ τὴν θυγατέρ' ἔδωκα οὐδαμόσῃ ἔξω, ἀλλὰ τῷ ἀδελφιδῷ τῷ ἑμαντοῦ, ὅπως, ἐὰν ὑγιαίνωσι, καὶ οἱ ἐκ τούτων, ἐκ τοῦ αὐτοῦ γένους ὥσιν Ἀγνίᾳ. ἐγὼ μὲν οὖν τοῦτον τὸν τρόπον διώκησα, ὅπως ἂν διασώζωνται οἱ μάλιστα οἱ οἶκοι αἱ ἀπὸ τοῦ Βουσέλου. τουτουσί δ' ἐξετάσωμεν πάλιν. καὶ πρῶτιστον μὲν τὸν νόμον τουτονὶ ἀνάγνωθι.

Νόμος. Ὁ ἄρχων ἐπιμελείσθω τῶν ὀρφανῶν, καὶ τῶν ἐπικλήρων, καὶ τῶν οἰκῶν τῶν ἐξερημυμένων, καὶ τῶν γυναικῶν, ὅσαι μένουσιν ἐν τοῖς οἴκοις τῶν ἀνδρῶν τῶν τεθνηκότων φάσκουσαι κυεῖν. τούτων ἐπιμελείσθω καὶ μὴ ἐάτῳ ὑβρίζειν περὶ τούτους. ἐὰν δὲ τις ὑβρίζη, ἢ ποιῇ τι παρὰ νόμον, κύριος ἔστω ἐπιβάλλειν κατὰ τὸ τέλος. ἐὰν δὲ μείζωνος ζημίας δοκῇ ἄξιός εἶναι, προσκαλεσάμενος πρό-

πεμπτα, καὶ τίμημα ἐπιγραφάμενος, ὃ, τι ἂν δοκῇ αὐτῷ, εἰσαγαγέτω εἰς τὴν ἡλιαίαν. εἰ δ' ἄλῳ, τιμάτω ἢ ἡλιαία περὶ τοῦ ἀλόντος, ὃ, τι χρή αὐτὸν παθεῖν, ἢ ἀποτίσαι. Πῶς ἂν οὖν μᾶλλον ἐξεργώσασαι ἄνθρωποι οἶκον, ἢ εἴ τινες τοὺς γένει ὄντας ἐγγυτάτω Ἀγνία, τοὺτους ἐξελαύνουσιν, ἐξ εἰσέρου οἴκου ὄντες, τοῦ Στρατίου; καὶ πάλιν, εἰ τὸν μὲν κλῆρον ἀξιοῖ ἔχειν τὸν Ἀγνίου, ὥς γένει προσήκων· τὸ δ' ὄνομα, ὃ ἐστὶν αὐτῷ, μὴ οἷε ἐκ τοῦ Ἀγνίου οἴκου, ἀλλ' οὐδ' ἐκ τοῦ Στρατίου ἐστὶ, τοῦ ἑαυτοῦ προγόνου. ἀλλ' οὐδ' ἐκ τῶν ἄλλων ἀπογόνων τῶν Βουσέλου, τοσούτων γενομένων, σὺδενὸς ἔχει τὸ ὄνομα. ἀλλὰ πόθεν δὴ ἐστὶ τὸ ὄνομα ὁ Μακάριος; ἐκ τῶν πρὸς μητρός· εἰς ἐποιήθη γὰρ οὗτος εἰς τὸν οἶκον τὸν Μακαριάτου τοῦ Προσπαλτίου, ἀδελφοῦ ὄντος τῆς μητρός τῆς τούτου, καὶ ἔχει καὶ ἐκεῖνον τὸν οἶκον. καὶ οὕτως ἐστὶν ὑβριστής, ὥστε, γενομένου αὐτῷ υἱέως, τοῦτον μὲν εἰσαγαγεῖν εἰς τὸν οἶκον τὸν Ἀγνίου, υἱὸν τῷ Ἀγνίᾳ, ἐπελάθεται, καὶ ταῦτ' ἔχων τὸν κλῆρον τὸν Ἀγνίου, καὶ φάσκων πρὸς ἀνδρῶν αὐτῷ προσήκειν· τοῦτον δὲ τὸν υἱὸν τὸν γενομένον τῷ Μακαριάτῳ εἰσπεποίηκε τῷ πρὸς μητρός εἰς τοὺς Προσπαλτίους· τὸν δὲ Ἀγνίου οἶκον εἵακεν ἔρημον εἶναι τὸ τούτου μέρος· φησὶ δὲ τὸν πατέρα τὸν ἑαυτοῦ Θεόπομπον προσήκειν Ἀγνίᾳ. ὁ δὲ νόμος κελεύει ὁ τοῦ Σόλωνος κρατεῖν τοὺς ἀρῶνας καὶ τοὺς ἐκ τῶν ἀρῶνων. οὗτος δ' οὕτως ἡρδῶς κατεφρόνησε καὶ τῶν νόμων,

καὶ τοῦ Ἀγνίου, καὶ εἰσεποίησε τὸν υἱὸν εἰς τὸν οἶ-
 κον τὸν πρὸς μητρός· πῶς ἂν γένοιτο τούτων ἄν-
 θρωποι παρανομώτεροι, ἢ βιαιότεροι; οὐ τοίνυν
 ταῦτα μόνον, ὧς ἄνδρες δικασταί, ἀλλὰ καὶ μνήμα-
 τος ὄντος κοινοῦ ἅπασιν τοῖς ἀπὸ τοῦ Βουσέλου γε-
 νομένοις, (καὶ καλεῖται τὸ μνήμα Βουσελιδῶν, πο-
 λὺς τόπος περιβεβλημένος, ὥσπερ οἱ ἀρχαῖοι ἐνό-
 μιζον,) ἐν τούτῳ τῷ μνήματι οἱ μὲν ἄλλοι πάντες
 οἱ ἀπὸ τοῦ Βουσέλου γενόμενοι κῆνται, καὶ ὁ
 Ἀγνίας, καὶ ὁ Εὐβουλίδης, καὶ ὁ Πολέμων, καὶ οἱ
 ἄλλοι πάντες τοσοῦτοι ὄντες συγγενεῖς, οἱ ἀπὸ τοῦ
 Βουσέλου, ἅπαντες οὗτοι κοινωνοῦσι τοῦ μνήματος
 τούτου· ὁ δὲ τουτουῖ πατήρ Μακαρτάτου, καὶ ὁ
 τούτου πάππος, οὐ κοινωνήκασιν τοῦ μνήματος
 τούτου, ἀλλ' αὐτοῖς ἰδίᾳ ἐποίησαντο μνήμα ἅπα-
 ρεν τοῦ Βουσελιδῶν μνήματος. ἄρα δοκοῦσιν ὑμῖν,
 ὧς ἄνδρες δικασταί, προσήκειν τι τῷ οἴκῳ τῷ Ἀγνίου,
 πλὴν τοῦ ἔχειν ἀρπάσαντες τὰ μὴ προσήκοντα; εἰ
 δ' ἐξεξημωθήσεται καὶ ἀνώνυμος ἔσται ὁ οἶκος ὁ
 Ἀγνίου, καὶ ὁ Εὐβουλίδου, τοῦ ἀνεψιοῦ τοῦ Ἀγνίου,
 οὐδὲ κατὰ τοῦλάχιστον πώποτ' αὐτοῖς ἐμέλησεν. ἐγὼ
 δ', ὧς ἄνδρες δικασταί, βοηθῶ μὲν, ὡς οἷός τ' εἰμί,
 μάλιστα μὲν τοῖς τετελευτηκόσιν ἐκείνοις· οὐ πάννυ
 δέ ἐστι ῥᾷδιον ταῖς τούτων παρασκευαῖς ἀνταγωνί-
 ζεσθαι. παραδίδωμι οὖν ὑμῖν, ὧς ἄνδρες δικασταί,
 τὸν παῖδα τουτονὶ ἐπιμεληθῆναι, ὅπως ὑμῖν δικαιο-
 τата δοκεῖ εἶναι. οὗτος εἰσπεποιήται εἰς τὸν οἶκον
 τὸν Εὐβουλίδου, καὶ εἰσῆκται εἰς τοὺς φράτορας,

οὐκ εἰς τοὺς ἐμούς, ἀλλ' εἰς τοὺς Εὐβουλίδου, καὶ Ἀγνίου καὶ Μακαριάτου τουτουῖ. καὶ ὅτε εἰσήγετο, οἱ μὲν ἄλλοι φράτορες κρύβδην ἔφερον τὴν ψῆφον· οὗτοσί δὲ Μακαρίατος φανερεῖ τῇ ψῆφῳ ἐψηφίσατο ὀρθῶς εἰσάγεσθαι Εὐβουλίδῃ υἱὸν τὸν παῖδα τουτονί, οὐκ ἐθελήσας ἄψασθαι τοῦ ἱερείου, οὐδ' ἀπαγαγεῖν ἀπὸ τοῦ βωμοῦ, ὑπεύθυνον αὐτὸν ποιήσας· ἀλλὰ καὶ τὴν μερίδα τῶν κριῶν ὥχετο λαβὼν παρὰ τοῦ παιδὸς τουτουῖ, ὥσπερ καὶ οἱ ἄλλοι φράτορες. νομίζετε δὴ τὸν παῖδα τοῦτον, ὃ ἄνδρες δικασταί, ἱκετηρίαν ὑμῖν προκεῖσθαι παρὰ τῶν τετελευτηκότων Ἀγνίου καὶ Εὐβουλίδου, καὶ τῶν ἄλλων τῶν ἀπὸ τοῦ Ἀγνίου, καὶ ἱκετεύειν αὐτοὺς ὑμᾶς τοὺς δικαστάς, ὅποις μὴ ἐξερημωθῆσεται αὐτῶν ὁ οἶκος ὑπὸ τῶν μιαρῶν τούτων θηρίων, οἳ εἰσιν ἐκ τοῦ Στρατίου οἴκου, ἐκ δὲ τοῦ Ἀγνίου οὐδεπώποτ' ἐγένοντο· μηδ' ἐπιτρέψητε τούτοις ἔχειν τὰ μὴ προσήκοντα, ἀλλ' ἀποδοῦναι ἀναγκάσητε τὸν Ἀγνίου οἶκον τοῖς προσήκουσι τοῖς Ἀγνίου. ἐγὼ μὲν οὖν ἐκείνοις τε βοηθῶ τοῖς τετελευτηκόσι, καὶ τοῖς νόμοις τοῖς περὶ τούτων κειμένοις. δέσμαι δὲ καὶ ὑμῶν, ὃ ἄνδρες δικασταί, καὶ ἱκετεύω, καὶ ἀντιβόλῳ, μὴ περιῖδητε μήτε τὸν παῖδα τουτονί ὑβρισθέντα ὑπὸ τούτων, μήτε τοὺς προγόνους τοὺς τούτου, ἔτι μᾶλλον ἂν καταφρονονυμένους, ἢ νῦν καταπεφρόνηνται, ἐὰν διαπράξωνται οὗτοι, ἃ βούλονται· ἀλλὰ τοῖς τε νόμοις βοηθεῖτε, καὶ τῶν τετελευτηκότων ἐπιμελεῖσθε, ὅπως μὴ ἐξερημωθῇ αὐτῶν ὁ οἶ-

κος· καὶ ταῦτα ποιοῦντες, τὰ τε δίκαια ψηφιεῖσθαι,
καὶ τὰ εὖορκα, καὶ τὰ ὑμῖν αὐτοῖς συμφέροντα.

ΥΠΟΘΕΣΙΣ ΤΟΥ ΠΡΟΣ ΛΕΩΧΑΡΗΝ ΠΕΡΙ
ΤΟΥ ΚΛΗΡΟΥ ΛΟΓΟΥ.

Ἀρχιάδου τελευτήσαντος ἄπαιδος, Λεωκράτης κατέ-
σχεν τὸν κλῆρον, συγγενῆς τε ὢν αὐτοῦ, καὶ εἰσπε-
ποιῆσθαι λέγων ὑπὸ Ἀρχιάδου. καὶ μέχρι μὲν τινος
αὐτὸς κατεῖχεν· ἔπειτα τὸν υἱὸν τὸν ἑαυτοῦ Λεώ-
στρατον εἰσποιήσας ἄνθ' αὐτοῦ τῷ Ἀρχιάδῃ, ἐξίστα-
ται τοῦ οἴκου, καὶ εἰς τὸν οἰκεῖον ἀνεχώρησεν, ὥς
ἄδειαν δεδωκότος τούτων τοῦ νόμου. ἐποίησε δὲ
ταῦτό καὶ ὁ Λεώστρατος, καὶ ἄνθ' αὐτοῦ καταλι-
πὼν ἐν τῷ οἴκῳ τοῦ Ἀρχιάδου παῖδα, Λεωκράτην
καλούμενον, ἐπανῆλθεν αὐτὸς εἰς τὴν οἰκίαν τὴν
τοῦ φύσει πατρός. ὁ μὲν δὴ Λεωκράτης, ὁ τελευ-
ταῖος εἰσποιηθεὶς τῷ Ἀρχιάδῃ, τέθνηκεν ἄπαις.
προσελήλυθε δὲ τῷ κλήρῳ Ἀριστόδημος, λέγων ἐγ-
γύτητα τοῦ γένους εἶναι τῷ Ἀρχιάδῃ, οὐπερ ἦν ὁ
κλῆρος ἐξ ἀρχῆς, καὶ δι' ἐκείνον τῷ Λεωκράτῃ, τῷ
τελευταίῳ τῶν εἰσποιηθέντων. Λεωχάρης δὲ, ὁ ἀδελ-
φὸς τοῦ τεθνηκότος, ἀμφισβητεῖ τοῦ κλήρου, τὸ
μὲν ὅλον ἰσχυριζόμενος ποιήσει, ὥς υἱὸς ποιητὸς
ὢν τοῦ Λεωκράτους, φάσκων δὲ εἶναι καὶ συγγενῆς
Ἀρχιάδου. ὁ δὲ ὑπὲρ Ἀριστοδήμου λέγων ἐπιδεί-

κνύσει τὴν μὲν τοῦ γένους ἀγχιστείαν Ἀριστοδήμου διδοῦσαν τὸν κλῆρον· τὴν δὲ ποίησιν παραπλησίαν οὔσαν· οὐ γὰρ ζῶν, φησὶν, ὁ Λεωκράτης ἐποίησατο παῖδα τὸν Λεωχάρητα, καθάπερ οἱ νόμοι κελεύουσιν, ἀλλὰ μετὰ τὴν ἐκείνου τελευτὴν ἐπ' ἀποστερήσει τῆς οὐσίας παρὰ τοὺς νόμους ἢ εἰσπολήσις γίνεται. λέγει δὲ τὸν λόγον ὁ τοῦ Ἀριστοδήμου υἱός.

ΔΗΜΟΣΘΕΝΟΥΣ

Ο ΠΡΟΣ ΛΕΟΧΑΡΗΝ ΠΕΡΙ ΤΟΥ ΚΛΗ-
ΡΟΥ ΔΙΟΓΟΣ.

Αίτιος μὲν ἐστὶ Λεωκράτης οὔτιοι, ὧς ἄνδρες δικασταί, τοῦ καὶ αὐτὸν κρίνεσθαι, καὶ ἐμὲ, νεώτερον ὄντα, λέγειν ἐν ὑμῖν, ἀξιῶν κληρονομεῖν ὧν οὐ προσῆκεν αὐτῷ, καὶ ὑπὲρ τούτων ψευδῇ διαμαρτυρίαν πρὸς τῷ ἄρχοντι ποιησάμενος. ἡμῖν μὲν γὰρ ἀναγκαῖον ἦν, τοῦ νόμου τὰς ἀγχιστείας τοῖς ἐγγυτάτω γένει ἀποδιδόντος, οὔσιν οἰκείοις Ἀρχιάδου, τοῦ ἐξ ἀρχῆς καταλιπόντος τὸν κλῆρον, μήτε τὸν οἶκον ἐξεργημωθέντα τὸν ἐκείνου περιῦδεῖν, μήτε τῆς οὐσίας ἐτέρους κληρονομήσαντας, οἷς οὐδ' ὅτιον προσηκει.

ἀπολογούμενος δείξειν, ὥς ἔστιν υἱὸς γνήσιος Ἀρχιάδου, οὐδὲν ἂν ἔδει πολλῶν λόγων, οὐδ' ἄνωθεν ὑμᾶς ἐξετάζειν τὸ γένος τὸ ἡμέτερον· ἐπειδὴ δὲ τὰ μὲν διαμεμαρτυρημένα ἕτερον τρόπον ἔχει, ὃ δὲ πολὺς τοῦ λόγου τουτοιῶι ἔσται, ὥς εἰσεποiehthσαν, καὶ κατὰ τὴν ἀγχιστείαν γνήσιοι ὄντες, δικαίως ἂν τῆς οὐσίας κληρονομοῖεν, ἀναγκαῖόν ἐστιν, ὃ ἄνδρες δικασταί, διὰ ταῦτα μικρῷ ἄνωθεν τὰ περὶ τοῦ γένους ὑμῖν διεξιλεῖν· ἐάν γάρ τοῦτο σαφῶς μάθητε, οὐ μὴ παρακρουσθῆτε ὑπ' αὐτῶν τῷ λόγῳ. ἔστι γὰρ ὃ μὲν ἄγων οὗτοσί κλήρου διαδικασία· ἀμφισβητεῖται δὲ παρὰ μὲν ἡμῶν, κατὰ γένος ἡ ἀγχιστεία, παρὰ δὲ τούτων, κατὰποίησιν. ὁμολογοῦμεν δ' ἐναντίον ὑμῶν, δεῖν τὰς ποιήσεις κυρίας εἶναι, ὅσαι ἂν κατὰ τοὺς νόμους δικαίως γένωνται. ὥστε ταύτας τὰς ὑποθέσεις μεμνημένοι, ἂν δεῖξωσιν ὑμῖν διδόντας τοὺς νόμους αὐτοῖς ἃ διαμεμαρτυρήκασι, ψηφίσασθε αὐτοῖς τὸν κλῆρον. καὶ ἐάν μὲν ἐκ τῶν νόμων μὴ ὑπάρχη, δίκαια δὲ καὶ φιλόανθρωπα φαίνωνται λέγοντες, καὶ ὁμῶς συγχωροῦμεν. ἵνα δὲ εἰδῆτε, ὅτι κατὰ γένος ἐγγύτατα ὄντες, οὐ μόνον τούτῳ ἐνισχυρίζομεθα, ἀλλὰ καὶ τοῖς ἄλλοις ἅπασι, πρῶτον μὲν ὑμᾶς ὑπὲρ αὐτοῦ τοῦ γένους διδάξομεν, ὅθεν ἐστὶν ὁ κληρὸς· νομίζω γάρ, ἂν τοῦτῳ τῷ μέρει τοῦ ἀγῶνος σαφῶς παρακολουθήσητε, καὶ τῶν ἄλλων ὑμᾶς οὐδενὸς ἀπολειφθήσεσθαι. τὸ γὰρ ἐξ ἀρχῆς, ὃ ἄνδρες δικασταί, γίνονται Εὐθυμάχῳ, τῷ ὀτρυνεῖ, υἱεῖς τρεῖς, Μειδυλίδης, καὶ Ἀρ-

χιππος, καὶ Ἀρχιάδης, καὶ θυγάτηρ, ἥ ὄνομα ἦν Ἀρχιδίκη. τελευτήσαντος δὲ τοῦ πατρὸς αὐτοῖς, τὴν μὲν Ἀρχιδίκην ἐκδιδόασι Λεωστράτω ἐλευσινίῳ. αὐτῶν δὲ τριῶν ὄντων, ὁ μὲν Ἀρχιππος τριηραρχῶν διετέλευτησε τὸν βίον ἐν Μηθύμνῃ· ὁ δὲ Μειδυλίδης, οὐ πολλῷ χρόνῳ ὕστερον, γαμεῖ Μνησιμάχην, Αὐσαίππου τοῦ Κριωέως θυγατέρα. καὶ γίνεται αὐτῷ θυγάτηρ, ἥ ὄνομα Κλειτομάχη· ἣν ἠβουλήθη μὲν ἐκείνος ἀγάμῃ τῷ ἀδελφῷ ὄντι τῷ ἑαυτοῦ ἐκδοῦναι· ἐπειδὴ δ' ὁ Ἀρχιάδης οὐκ ἔφη προαιρεῖσθαι γαμεῖν, ἀλλὰ καὶ τὴν οὐσίαν ἀνέμητόν διὰ ταῦτα συγχωρήσας εἶναι, ὥκει καθ' αὐτὸν ἐν τῇ Σαλαμῖνι, οὕτως ἤδη ὁ Μειδυλίδης ἐκδίδωσι τὴν αὐτοῦ θυγατέρα Ἀριστοτέλει παλληνεῖ, τῷ πάππῳ τῷ ἐμῷ. καὶ γίνονται ἐξ αὐτῶν υἱεῖς τρεῖς, Ἀριστοδόμημός τε οὗτος· ὁ πατήρ ὁ ἐμὸς, καὶ Ἀβρωνίχος ὁ θεῖος, καὶ Μειδυλίδης, ὅς νῦν τετελευτηκὼς τυγχάνει. καὶ ἡ μὲν τοῦ γένους ἀρχιστεία τοῦ ἡμετέρου, ἐν ᾗ ἐστὶν ὁ κληρὸς, σχεδὸν οὕτως ἔχει, ὥς ἄνδρες δικασταί. Ἀρχιάδῃ γὰρ πρὸς ἀνδρῶν ἡμεῖς ἤμεν γένει ἐγγυτάτω· καὶ κατὰ τοῦτον τὸν νόμον ἀξιοῦντες τῆς ἐκείνου οὐσίας κληρονομεῖν, καὶ τὸ γένος μὴ περιῦδεῖν ἐξερημαθῆν, ἐλάχομεν πρὸς τὸν ἄρχοντα τοῦ κλήρου. οὗτοι δ' ἔχοντες οὐ δικαίως τὰ χρήματα, διαμεμαρτυρήκασιν νυνί· τὸ μὲν ὅλον ἰσχυρίζομενοι ποιήσει, φάσκοντες δὲ καὶ συγγενεῖς εἶναι. περὶ μὲν οὖν ταύτης τῆς εἰσποιήσεως, ὃν τρόπον ἔχει, σαφῶς ὕστερον ὑμᾶς διδάξομεν. περὶ δὲ τοῦ γένους, ὥς οὐκ εἰσὶν

ἡμῶν ἐγγυτέρω, τοῦτο δεῖ μαθεῖν ὑμῖς. Ἐν μὲν οὖν ὁμολογεῖται, τὸ κρατεῖν τῶν κληρονομιῶν τοὺς ἄρ-
 ροντας, καὶ τοὺς ἐκ τῶν ἀρρένων· ἀπλῶς γὰρ τοῖς
 ἐγγυτάτω πρὸς ἀνδρῶν, ὅταν μὴ παῖδες ᾖσιν, ὁ νό-
 μος τὰς κληρονομίας ἀποδίδωσιν· οὗτοι δ' ἐσμὲν
 ἡμεῖς. ἅπαις μὲν γὰρ ὁ Ἀρχιάδης ὁμολογεῖται τε-
 λευτηκέναι, τοῦτο δὲ πρὸς ἀνδρῶν ἡμεῖς ἐσμὲν ἐγ-
 γυτάτω. πρὸς δὲ, καὶ ἐκ γυναικῶν οἱ αὐτοὶ οὗτοι.
 ὁ γὰρ Μειδυλίδης ἀδελφὸς ἦν τοῦ Ἀρχιάδου· τοῦ
 δὲ Μειδυλίδου θυγάτηρ ἦν τοῦ ἐμοῦ πατρὸς μήτηρ.
 ὥστε γίγνεται Ἀρχιάδης, ὑπὲρ οὗ τοῦ κλήρου τὴν
 ἐπιδικασίαν ποιοῦμεθα νυνὶ, θεῖος τῇ τοῦ ἐμοῦ πα-
 τρὸς μητρὶ, ἐκ πατραδέλφων, πρὸς ἀνδρῶν ἔχων
 τὴν συγγένειαν ταύτην, καὶ οὐ πρὸς γυναικῶν.
 Λεώστρατος δ' οὕτοσὶ γένει τε ἀπωτέρω ἐστὶ, καὶ
 πρὸς γυναικῶν οἰκεῖος Ἀρχιάδῃ. ἡ γὰρ τοῦ Λεωκρά-
 τος μήτηρ τοῦ τούτου πατρὸς ἀδελφιδὴ ἦν τῷ Ἀρ-
 χιάδῃ ἐκείνῳ, καὶ τῷ Μειδυλίδῃ, ἀφ' ὧν ἡμεῖς ὄν-
 τες, ἀξιοῦμεν τῆς κληρονομίας τυχεῖν. πρῶτον μὲν
 οὖν, ὡς ἄνδρες δικασταί, τὸ γένος ἡμῶν ὅτι οὕτως
 ἔχει, ὥσπερ καὶ λέγομεν, ἀναγνώσεται ὑμῖν τὰς
 μαρτυρίας· ἔπειτα [μετὰ ταῦτα] τὸν νόμον αὐτὸν,
 τὸν τοῖς τε γένεσι καὶ τοῖς ἐγγυτάτω πρὸς ἀνδρῶν
 τὰς κληρονομίας ἀποδιδόντα· τὰ γὰρ κεφάλαια τοῦ
 ἀγῶνος, καὶ ὑπὲρ ὧν ὁμωμοκότες οἴσσετε τὴν ψῆφον,
 σχεδόν τι ταῦτ' ἐστὶ. καὶ μοι κάλει τοὺς τε μάρτυ-
 ρας δευρὶ, καὶ τὸν νόμον ἀναγίγνωσκε.

Μάρτυρες. Νόμος. Τὰ μὲν τοίνυν περὶ τοῦ

γένος τό, τέ τούτων, καί τό ἡμέτερον, οὕτως ἔχει, ὥς ἄνδρες δικασταί. ὥστε τοὺς ἐπιδειχόμενους ἐξ αὐτῶν τῶν μαρτυριῶν, ὥς εἰσὶ γένει ἐγγυτέρω, προσήκει κληρονομεῖν, καὶ μὴ τὴν τοῦ διαμαρτυρήσαντος ἀπόνοιαν κρεῖττω τῶν ὑμετέρων νομίμων γενέσθαι. καὶ γὰρ εἰ τῇ ποιήσει ἰσχυρίζονται, νῦν, ὥς ἐγένετο, ἡμεῖς δεῖξομεν. τετελευτηκότος γὰρ τοῦ εἰσποιηθέντος δῆπου παιδός, καὶ τοῦ οἴκου μέχρι τῆς ἡμετέρας λήξεως ἐξηρημαμένου, πῶς οὐ προσήκει τοὺς ἐγγυτάτω γένει ὄντας, τοὺτους τὴν κληρονομίαν κομίσασθαι; καὶ ὑμᾶς, μὴ τοῖς δυναμένοις ἄριστα παρασκευάσασθαι, ἀλλὰ τοῖς ἀδικουμένοις τῶν πολιτῶν βοηθεῖν; εἰ μὲν γὰρ ἐφ' ἡμῖν ἦν, ὥστε δεῖξαι τὰ περὶ τοῦ γένους καὶ τῆς διαμαρτυρίας αὐτῆς καταβῆναι, καὶ μηδενὸς ἔτι πλείονος λόγου προσδεῖσθαι, σχεδὸν τι τῶν μεγίστων εἰρημένων, οὐκ ἂν ἦντο γλοῦμεν τὰ πλείω. ἐπειδὴ δὲ οὗτοι τοῖς μὲν νόμοις οὐκ ἰσχυριοῦνται, τῷ δὲ προειληφέναι τι τῶν πραγμάτων ἐκ τοῦ ἄνωθεν χρόνου, καὶ τῷ ἐμβεβατευκέναι εἰς τὴν οὐσίαν, τοῖτοις τεκμηρίοις χρώμενοι, φήσουσι κληρονομεῖν· ἀναγκαῖον ἴσως ἐστὶ καὶ περὶ τούτων εἰπεῖν, καὶ δεῖξαι τοὺτους πάντων ἀνθρώπων βιαιοτάτους ὄντας. τὸ γὰρ ἐξ ἀρχῆς, ὥς ἄνδρες δικασταί, ἐκδιδάσκει τὴν ἀδελφὴν τὴν ἑαυτῶν ὁ Μειδυλίδης καὶ ὁ Ἀρχιάδης Λεωστράτῳ ἐλευσινίῳ. μετὰ δὲ ταῦτα, ἐκ θυγατρὸς τῆς ἐκδοθείσης ἀδελφῆς ταύτης τῆς αὐτῶν γίγνεται Λεωκράτης ὁ πατήρ Λεωστράτου τουτουῖ· σκέψασθε,

ὥς πολλοστὸς εἰς τὴν τοῦ Ἀρχιάδου συγγένειαν προσήκων, ὑπὲρ οὗ τὴν διαμαρτυρίαν πεποιήται. τούτων δ' οὕτως ἔχόντων, ὁ μὲν Ἀρχιάδης οὐκ ἐγάμει, ὁ δὲ Μειδυλίδης, ὁ ἀδελφὸς αὐτοῦ, πάππος δὲ τουτουῦ, ἔγημε. καὶ οὐδέπω τὴν οὐσίαν ἐνέμοντο· ἀλλ' ἑκάτερος ἔχων τὰ ἱκανά, ὁ μὲν Μειδυλίδης ἐν τῷ ἄστει διέμενεν, ὁ δ' Ἀρχιάδης ἐν Σαλαμῖνι ὤκει. οὐ πολλῷ δὲ χρόνῳ ὕστερον ἀποδημίας τινὸς εἰς τὴν ὑπερορίαν συμβάσης τῷ Μειδυλίδῃ, τῷ πάππῳ τῷ τοῦ πατρὸς, ἡρῶσθησεν ὁ Ἀρχιάδης, καὶ τελευτῇ τὸν βίον ἀπόντος τοῦ Μειδυλίδου, ἄγαμος ὢν. τί τούτου σημεῖον; λουτροφόρος ἐφύεσθηκεν ἐπὶ τῷ τοῦ Ἀρχιάδου τάφῳ. ἐν δὲ τούτῳ τῷ καιρῷ, ἔχων τὴν τῆς συγγενείας τῆς πρὸς γυναικῶν πρόφασιν, Λεωκράτης ὁ τουτουῦ πατὴρ Λεωστράτου εἰσποιεῖ αὐτὸν υἱὸν τῷ Ἀρχιάδῃ· καὶ ἐνεβάτευσεν οὕτως εἰς τὴν οὐσίαν, ὥς ὑπ' ἐκείνου ζῶντος ἔτι εἰσποιηθεῖς. ἀφικόμενος δ' ὁ Μειδυλίδης ἡγανάκτει τε τῷ γεγεννημένῳ, καὶ οἷος ἦν ἐπεξιέναι τῷ Λεωκράτῃ. πειθόντων δὲ τῶν οἰκείων, καὶ δεομένων ἔἴη ἐν τῷ οἴκῳ εἶναι τὸν Λεωκράτην υἱὸν εἰσποιητὸν τῷ Ἀρχιάδῃ, συνεχώρησεν ὁ Μειδυλίδης, οὐχ ἡττηθεὶς ἐν δικαστηρίῳ, ἀλλὰ τὸ μὲν ὅλον ὑπὸ τούτων ἀπατηθεὶς, ἔπειτα μέντοι καὶ τοῖς οἰκείοις πειθόμενος. καὶ ὁ μὲν Μειδυλίδης ταῦτα πράξας τελευτῇ τὸν βίον· ὁ δὲ Λεωκράτης εἶχε τὴν τοῦ Ἀρχιάδου οὐσίαν, καὶ ἐκληρονόμει πολλὰ ἔτη, ὥς ἂν ἐκείνου υἱὸς ποιητός. ἡμεῖς δὲ παρὰ τὸ τὸν Μειδυλί-

δὴν ταῦτα συγχωρῆσαι, ἡσυχίαν εἶχομεν· χρόνῳ δ' ὕστερον οὐ πολλῶ, (τοῖς γὰρ μετὰ ταῦτα λόγοις ἤδη σφόδρα τὸν νοῦν προσέχετε, ὧς ἄνδρες δικαιοὶ) ὁ γὰρ Λεωκράτης ὁ εἰσποιητὸς γενόμενος τῷ Ἀρχιάδῃ, ἐγκαταλιπὼν τούτον Λεώστρατον ἐν τῷ οἴκῳ υἱὸν γνήσιον, ἐπανῆλθεν αὐτὸς εἰς τοὺς ἑλευσινίους, ὅθεν ἦν τὸ ἔξαρχῆς. καὶ οὐδ' ἐνταῦθα οὐδέπω ἡμεῖς οὐδὲν τῶν πραγμάτων τῶν περὶ τὸν κλῆρον ἐκινουμένων, ἀλλ' ἐμένομεν ἐπὶ τῶν αὐτῶν. πάλιν τοίνυν Λεώστρατος αὐτὸς οὗτος, εἰσποιητὸς ὢν υἱὸς, καὶ ἐγκαταλειφθεὶς ἐν τῷ τοῦ Ἀρχιάδου οἴκῳ, ἐπανέρχεται, ὥσπερ ὁ πατὴρ αὐτοῦ, ἐπὶ τοὺς ἑλευσινίους, ἐγκαταλιπὼν υἱὸν γνήσιον εἰσποιητὸν, καὶ διὰ τριῶν σωμαμάτων κυρίαν τὴν ἐξ ἀρχῆς ποίησιν παρὰ τοὺς νόμους καταστήσας, πῶς γὰρ οὐ παρὰ τοὺς νόμους, ὅπότ' εἰσποιητὸς αὐτὸς ὢν, εἰσποιητοὺς υἱοὺς ἐγκαταλιπὼν ἐπανήει; καὶ τοῦτο διατετέλεκε ποιῶν μέχρι ταύτης τῆς ἡμέρας. καὶ διὰ τούτου τοῦ τρόπου τὴν κληρονομίαν ἡμῶν ἀποστερήσειν οἴονται, ἐνεργαζόμενοι μὲν καὶ ἐμπαιδοτροφούμενοι τῇ τοῦ Ἀρχιάδου οὐσίᾳ, ἐπανιόντες δ' ἐπὶ τὴν πατρῴαν οὐσίαν ἐκεῖθεν αἰεὶ, κἀκείνην μὲν ἀκέραιον φυλάττοντες, ταύτην δ' ἀναλίσκοντες. ἀλλ' ὅμως τούτων τοιούτων ὄντων, ὅπερ εἶπον, ἡμεῖς ὑπεμένομεν ἅπαντα, μέχρι τίνος; ἕως ὁ Λεωκράτης ἐν τῷ οἴκῳ τῷ Ἀρχιάδου ἐγκαταλειφθεὶς υἱὸς τετελεύτηκεν ἄπαις. τοῦτου δὲ ἄπαιδος τετελευτηκότος, ἀξιούμεν ἡμεῖς, οἳ γένει ἐγγυτάτῳ ὄντες Ἀρχιάδῃ, κληρονομεῖν τῆς οὐ-

οίας· καὶ μὴ τῷ τετελευτηκότι, τῷ αὐτῷ εἰσποιητῷ ὅτι, ἰδὼν εἰσποιεῖν, ἐπ' ἀποστερήσει τῶν ἡμετέρων. εἰ μὲν γὰρ αὐτὸς ζῶν ἐποίησατο, καίπερ ὄντος παρὰ τὸν νόμον τοῦ ἔργου, οὐκ ἂν ἀντελέγομεν. ἐπειδὴ δ' οὔτε γένει ἦν αὐτῷ υἱὸς οὐδείς, οὔτ' ἐποίησατο ζῶν, ὁ δὲ νόμος τοῖς ἐγγύτατα γένους τὰς κληρονομίας ἀποδίδωσι, πῶς οὐ δίκαιοι ἐσμέν ἡμεῖς τούτων μὴ ἀποστερηθῆναι κατ' ἀμφοτέρα; καὶ γὰρ τῷ Ἀρχιάδῃ, οὗ ἦν ἡ οὐσία τὸ ἑξαρχῆς, ἐγγυτάτω γένει ἐσμέν, καὶ τῷ εἰσποιητῷ Λεωκράτει· τοῦ μὲν γὰρ ὁ πατήρ, ἐπανεληλυθὼς εἰς τοὺς ἐλευσινίους, οὐκέτι τὴν κατὰ τοὺς νόμους οἰκειότητα ἔλειπεν αὐτῷ. ἡμεῖς δὲ, παρ' οἷς ἦν ἐν τῷ γένει, τὴν ἀναγκαιοτάτην συγγένειαν εἴχομεν, ὄντες ἀνεψιαδοὶ ἐκείνω. ὥστ', εἰ μὲν βούλει, τοῦ Ἀρχιάδου συγγενεῖς ὄντες, ἀξιοῦμεν κληρονομεῖν· εἰ δὲ βούλει, τοῦ Λεωκράτους. τετελευτηκότος γὰρ ἄπαυδος αὐτοῦ, οὐδείς ἡμῶν γένει ἐγγυτέρω ἐστὶ. καὶ διὰ μὲν σέ, ὦ Λεωστράτε, ὁ οἶκος ἐξηρήμωται· τῆς γὰρ οὐσίας τὴν οἰκειότητα, οὐ τῶν ἀνδρῶν τῶν ποιησαμένων, διετήρεις. ἕως μὲν γε, τελευτήσαντος τούτου, οὐδείς ἡμφισβήτηι τοῦ κλήρου, οὐδένα εἰσποιεῖς τῷ Ἀρχιάδῃ υἱόν· ἐπειδὴ δ' ἡμεῖς, συγγενεῖς ὄντες, ἤκομεν εἰς [τὸ] μέσον, τῆνικαῦτα εἰσποιεῖς, ἵνα τὴν οὐσίαν κατὰσχῃς· καὶ φῆς μὲν οὐδὲν εἶναι τῷ Ἀρχιάδῃ, πρὸς ὃν εἰσεποιήθης· διαμαρτυρεῖς δὲ πρὸς ἡμᾶς, τὸ ὁμολογοῦμενον γένος ἐξελαύνων· εἰ γὰρ μηδὲν ἐστὶν ἐν τῷ οἴκῳ, τί σὺ ἐλαττοῦ τοῦ μηδενὸς

ἡμῶν κληρονομησάντων; ἀλλὰ γὰρ ἡ ἀναίδεια καὶ ἡ πλεονεξία τοιαύτη ἐστὶν αὐτοῦ, ὥς ἄνδρες δικασταί, ὥσθ' ἡγεῖσθαι δεῖν ἐν ἐλευσινίοις τε τὴν πατρῴαν οὐσίαν ἐπανελθόν ἔχειν, ἐφ' ἧς τ' εἰσεποιήθη, μὴ ὕντος ἐν τῷ οἴκῳ υἱοῦ, καὶ τούτων κύριος γενέσθαι. καὶ ταῦτα πάντα ῥαδίως διοικεῖται· πρὸς γὰρ ἀνθρώπους ἡμᾶς πένητας καὶ ἀδυνάτους ἔχων ἀναλίσκειν ἐκ τῶν ἀλλοτρίων, πολὺ περιεσσι. διόπερ οἶμαι ὑμᾶς δεῖν βοηθεῖν τοῖς μὴ πλεονεκτῆσαι τι βουλομένοις, ἀλλ' ἀγαπῶσιν, εἰάν τις ἡμᾶς τῶν νόμων ἐξ τυγχάνειν. τί γὰρ δεῖ ποιεῖν ἡμᾶς, ὥς ἄνδρες δικασταί; διὰ τριῶν τῆς ποιήσεως ἐμμενούσης, καὶ τοῦ τελευταίου ἐγκαταλειφθέντος, τούτου ἅπαιδος τετελευτηκόις, μὴ κομίσασθαι τὰ ἡμέτερόν αὐτῶν χρόνῳ ποτέ; τοῦτο τοίνυν ἔχοντες τὸ δίκαιον, ἐλάχομεν τοῦ κλήρου πρὸς τὸν ἄρχοντα. οὕτω δὲ Λεωχάρης προπετῶς διαμαρτυρήσας τὰ ψευδῆ, οἵεται δεῖν παρὰ πάντας τοὺς νόμους ἀποστερεῖσθαι ἡμᾶς τῆς κληρονομίας. πρῶτον μὲν οὖν, ὅτι τά τε περὶ τὰς ποιήσεις, καὶ τὸ γένος τούτων, ἀληθῆ εἰρήκαμεν, καὶ ἡ λουτροφόρος ἐφέστηκεν ἐπὶ τῷ τοῦ Ἀρχιάδου μνήματι, ταύτας ὑμῖν τὰς μαρτυρίας βουλόμεθ' ἀναγνῶναι. ἔπειτ' ἤδη καὶ τὰ λοιπὰ σαφῶς διδάξομεν ὑμᾶς, ὥστ' ἐξελέγξαι τούτους τὰ ψευδῆ διαμαρτυρηκότας. καὶ μοι λάβε τὰς μαρτυρίας, ἃς λέγω.

Μαρτυρίαι. Ὁ μὲν τοίνυν τοῦ πράγματος λόγος, καὶ τὸ ἀπλοῦν δίκαιον περὶ τῆς κληρονομίας,

οὕτως ἔχει, ὧς ἄνδρες δικασταί· τῶν τε πεπραγμένων
ἐξ ἀρχῆς αὐτὰ τὰ κεφάλαια σχεδόν τι ἀκηκούατε. ἃ
δὲ μετὰ τὴν τοῦ κλήρου λήξιν πεποιθήκασι, καὶ ὃν
τρόπον ἡμῖν κεχρημένοι εἰσιν, ἀναγκαῖον νομίζω εἰ-
πεῖν· οἶομαι γὰρ περὶ κλήρου ἀγῶνα μηδένας ἄλ-
λους παρανινομηῆσθαι τοιαῦτα, οἷα ἡμᾶς. ἐπειδὴ
γὰρ ἐτελεύτησεν ὁ Λεωκράτης, καὶ ἡ ταφή ἐγένετο
αὐτῷ, πορευομένων ἡμῶν εἰς τὰ κτήματα διὰ τὸ ἄπαι-
δὰ τε τὸν ἄνδρα καὶ ἄγαμον· τετελευτηκέναι, ἐξῆ-
γεν ὁ Λεώστρατος οὕτοσι, φάσκων αὐτοῦ εἶναι. καὶ
τὸ μὲν ποιεῖν τι τῶν νομιζομένων ἐκώλυσεν ἡμᾶς τῷ
τετελευτηκότι, πατήρ ὢν αὐτὸς ἐκείνου, ὥς καὶ
ἔχει λόγον, καίπερ ὄντος παρανόμου τοῦ ἔργου·
τῷ γὰρ φύσει [ὄντι] πατρὶ τῆς ταφῆς τὴν ἐπιμέλειαν
παραδίδοσθαι εἰκὸς ἐστίν· ἔπειτα μέντοι καὶ τοῖς
οἰκείοις ἡμῖν, ὧν ἦν συγγενῆς κατὰ τὴν ποίησιν ὁ
τετελευτηκώς. ἐπεὶ δὲ τὰ νομιζόμενα ἐγένετο, κατὰ
ποῖον νόμον φανεῖται, ἐρήμου ὄντος τοῦ οἴκου, τοὺς
ἐγγυτάτω γένους ἡμᾶς ἐξαγαγὼν ἐκ τῆς οὐσίας; ὅτι
νὴ Δία πατήρ ἦν τοῦ τετελευτηκότος· ἀπεληλυθώς
γ' εἰς τὸν πατρῷον οἶκον, καὶ οὐκέτι τῆς οὐσίας,
ἔφ' ἣ ἐγκαταλέλοιπε τὸν υἱόν, κύριος ὢν· εἰ δὲ μὴ,
τί τῶν νόμων ὄφελος; γενομένης οὖν τῆς ἐξαγωγῆς,
ἵνα τὰ πλεῖστα παραλείπω, ἐλάχομεν πρὸς τὸν ἄρ-
χοντα τοῦ κλήρου, οὔτε γόνυ, ὥσπερ εἶπον, οὐδε-
νὸς ὄντος τῷ τετελευτηκότι, οὔτ' εἰσποιητοῦ γεγενη-
μένου κατὰ τοὺς νόμους. μετὰ δὲ ταῦτα Λεώστρα-
τος οὕτοσι παρακαταβάλλει, ὥς υἱὸς Ἀρχιάδου ἐκεί-

νου, οὐκ ἐπιλογισάμενος, οὐθ' ὅτι ἐπανεληλύθει
 εἰς τοὺς ἐλευσινίους, οὐθ' ὅτι οἱ εἰσποιηταὶ οὐκ
 αὐτοὶ ὑφ' αὐτῶν, ἀλλ' ὑπὸ τῶν εἰσποιοιμένων κα-
 θίστανται· ἀλλὰ γὰρ, οἶμαι, ἀπλοῦν τι διελογί-
 σαιτο, δεῖν αὐτὸν καὶ δικαίως καὶ ἀδίκως ἀμφισβη-
 τεῖν τῶν ἀλλοτριῶν. καὶ πρῶτον μὲν ἐλθὼν οἶόστ'.
 ἦν εἰς τὸν ὀτρυνέων πίνακα τὸν ἐκκλησιαστικὸν ἐγ-
 γράφειν αὐτὸν, ἐλευσίνιος ὢν· καὶ τοῦτο διωκεῖτο·
 ἔπειτα, πρὶν ἐγγραφῆναι καὶ ἐν τῷ ληξιαρχικῷ γραμ-
 ματεῖω τῷ τῶν ὀτρυνέων, μετέχειν τῶν κοινῶν, τη-
 λικαύτην παρανομίαν προαιρούμενος παρανομεῖν ἐνε-
 κα πλεονεξίας. αἰσθόμενοι δ' ἡμεῖς, μαρτύρων ἐναν-
 τίων ἐκωλύσαμεν τὸ γιγνόμενον. καὶ ὥόμεθα δεῖν
 κριθῆναι πρῶτον τὴν κληρονομίαν παρ' ὑμῖν, πρὶν
 ἐπὶ τὸ ὄνομά τινα τὸ τοῦ Ἀρχιάδου εἰσποιηθῆναι.
 κωλυθεῖς δέ, καὶ ἐξελεγχόμενος πρὸς τῷ πίνακι, καὶ
 ἐν τῇ τῶν ἀρχόντων ἀγορᾷ, ὅτι ἡδίκηει, πολλῶν ἐναν-
 τίων, ὥετο δεῖν μηδὲν ἥττον βιάζεσθαι, καὶ κρείτ-
 των ταῖς παρασκευαῖς τῶν ὑμετέρων νόμων γενέσθαι.
 τί τούτου τεκμήριον; συναγαγὼν τινὰς τῶν ὀτρυνέων
 ὀλίγους, καὶ τὸν δῆμαρχον, πείθει, ἐπειδὴν ἀναιχθῇ
 τὸ γραμματεῖον, ἐγγράφαι αὐτόν. καὶ μετὰ ταῦτα ἦκε
 παναθηναίων ὄντων τῶν μεγάλων, τῇ διαδόσει, πρὸς τὸ θεωρικόν. καὶ ἐπειδὴ οἱ ἄλ-
 λοι δημόται ἐλάβανον, ἡξίου καὶ αὐτῷ δίδοσθαι,
 καὶ ἐγγραφῆναι εἰς τὸ γραμματεῖον ἐπὶ τὸ τοῦ Ἀρ-
 χιάδου ὄνομα. διαμαρτυρομένων δὲ ἡμῶν, καὶ τῶν
 ἄλλων δεινῶν φασκόντων εἶναι τὸ γιγνόμενον, ἀπῆλ-

θεῖν, οὐτ' ἐγγραφεῖς, οὔτε τὸ θεωρικὸν λαβῶν. τὸν
 δὲ παρὰ τὸ ψήφισμα τὸ ὑμέτερον ἀξιοῦντα τὸ θεω-
 ρικὸν λαμβάνειν, πρὶν ἐγγραφῆναι εἰς τοὺς ὀτρυνεῖς,
 ὄντα ἐξ ἐτέρου δήμου, τοῦτον οὐκ οἴεσθε τοῦ κλή-
 ρου παρὰ τοὺς νόμους ἀμφισβητεῖν; ἢ τὸν, πρὸ τῆς
 τοῦ δικαστηρίου γνώσεως, οὕτως ἀδίκως πλεονεξίας
 διοικούμενον, τοῦτον πῶς εἰκὸς τῷ πράγματι πι-
 στεύειν; ὁ γὰρ τὸ θεωρικὸν ἀδίκως ἀξιῶσιν λαμ-
 βάνειν, καὶ περὶ τοῦ κλήρου τῇ αὐτῇ διανοίᾳ δη-
 λονότι κέχρηται νυνί. ἀλλὰ μὴν καὶ τὸν ἄρχοντά γ'
 ἐξηπάτησε παρακαταβιάλλων, καὶ ἡμῶς ἀντεγράφατο
 ὀτρυνεὺς εἶναι ἐν ἐλευσινίοις δημοτευόμενος. ἐπειδὴ
 τοίνυν τούτων πάντων ἀπετύγχανε, ταῖς παρελθού-
 σαις ἀρχαιρεσίαις ταύταις, παρασκευασάμενός τινας
 τῶν δημοτῶν, ἡξίου οὕτως ἐγγράφεσθαι ποιητὸς
 υἱὸς τῷ Ἀρχιάδῃ. ἀντιλεγόντων δ' ἡμῶν, καὶ ἀξι-
 ούντων, ἐπειδὴ τοῦ κλήρου ἡ διαδικασία γένηται,
 τηρικαῦτα τοὺς δημότας τὴν ψῆφον φέρειν, πρότε-
 ρον δὲ μὴ, τοῦτο μὲν ἐπείσθησαν οὐ δι' αὐτοὺς,
 ἀλλὰ διὰ τοὺς νόμους· δεινὸν γὰρ ἐδόκει εἶναι τὸν
 παρακαταβεβληκότα τοῦ κλήρου εἰσποιεῖν αὐτόν, ἔτι
 τῶν πραγμάτων ἀκρίτων ὄντων· ὁ δὲ μετὰ ταῦτα
 διοικεῖται Λέωστρατος οὕτοσί, τοῦτο πάντων δεινό-
 τατόν ἐστιν. ἐπειδὴ γὰρ αὐτὸς ἀπετύγχανε τοῦ ἐγ-
 γραφῆναι, εἰσποιεῖ Λεωχάρον τὸν αὐτοῦ υἱὸν Ἀρ-
 χιάδῃ παρὰ πάντας τοὺς νόμους, πρὶν τοῦ δήμου
 τὴν δοκιμασίαν γενέσθαι. οὐκ εἰσηγμένου δ' εἰς
 τοὺς φράτοράς πω τοῦ Ἀρχιάδου, ἀλλ' ἐπειδὴ ἐνε-

γράφῃ, τηνικαῦτα πείσας ἓνα τινὰ τῶν φρατόρων,
 ἐνεγράψεν εἰς τὸ φρατορικὸν γραμματεῖον. καὶ μετὰ
 ταῦτα τῇ διαμαρτυρίᾳ πρὸς τῷ ἄρχοντι τοῦτον ἀπο-
 γράφεται, ὡς υἱὸν ὄντα γνήσιον τοῦ τετελευτηκό-
 τος ἔτη πολλὰ, τὸν πρώην καὶ χθρὲς ἐγγραφέντα.
 καὶ συμβαίνει ἀμφοτέρους αὐτοὺς τῆς κληρονομίας
 ἀμφισβητεῖν· ὃ, τε γὰρ Λεώστρατος οὕτοσι παρα-
 κατέβαλε τοῦ κλήρου, ὡς υἱὸς γνήσιος Ἀρχιάδῃ· ὃ,
 τε Λεωχάρης οὕτοσι διαμεμαρτύρηκεν, [ὡς] υἱὸς ὢν
 γνήσιος τοῦ αὐτοῦ πατρὸς. οὐδ' ἕτερος δ' αὐτῶν
 ζῶντι, ἀλλὰ τετελευτηκότι εἰσποιεῖ αὐτόν. ἡμεῖς δ'
 ὡόμεθα δεῖν, ὧ ἄνδρες δικασταί, ἐπειδὴν περὶ τοῦ-
 του τοῦ ἀγῶνος ὑμεῖς τὴν ψῆφον ἐνέγκητε, τηνι-
 καῦτα ἐκ τῶν κατὰ γένος ἐγγυτάτω ἡμῖν εἰσποιεῖν
 υἱὸν τῷ τετελευτηκότι, ὅπως ἂν ὁ οἶκος μὴ ἐξερη-
 μωθῇ. πρῶτον μὲν οὖν, ὧ ἄνδρες δικασταί, ὡς
 ἐπανῆλθεν εἰς τοὺς ἑλευσινίους ἐκ τῶν ὀτρυνέων Λεώ-
 στρατος οὕτοσι, καταλιπὼν υἱὸν τῇ Ἀρχιάδῃ γνήσιον,
 καὶ ὅτι ὁ πατὴρ αὐτοῦ ἔτι πρότερον τὸ αὐτὸ τοῦτ'
 ἐπεποιήκει, καὶ ὡς ὁ ἐγκαταλειφθεὶς ἅπαις τετελευ-
 τηκε, καὶ ὡς ὁ νῦν διαμεμαρτυρηκὼς πρότερον εἰς
 τοὺς δημότας, ἢ εἰς τοὺς φράτορας ἐνεγράφη, τοῦ-
 των ὑμῖν τὰς τῶν φρατόρων, καὶ τὰς τῶν δημοτῶν
 μαρτυρίας ἀναγνώσεται, καὶ τῶν ἄλλων δὲ τῶν εἰ-
 ρημένων, ὧν οὗτοι πεποιήκασιν, ἀπάντων ὑμῖν τὰς
 μαρτυρίας καθ' ἐν ἑκαστον παρεξομαι. καὶ μοι κά-
 λει τοὺς μάρτυρας δευρί.

Μάρτυρες. Τῶν μὲν τοίνυν πραγμάτων ἀπάντων ἀκηκόατε, ὧ ἄνδρες δικασταί, καὶ τῶν ἐξ ἀρχῆς γεγεννημένων περὶ τὸν κληῖρον τοῦτον, καὶ τῶν ὕστερον συμβάντων, ἐπειδὴ τάχιστα τὴν λῆξιν ἡμεῖς ἐποιησάμεθα. λοιπὸν δ' ἐστὶ, περὶ τε τῆς διαμαρτυρίας αὐτῆς εἰπεῖν, καὶ περὶ τῶν νόμων, καθ' οὓς ἀξιοῦμεν κληρονομεῖν· ἔτι δέ, εἰ ἂν ἐγγωρῇ τὸ ὕδωρ, καὶ μὴ μέλλωμεν ὑμῖν ἐνοχλεῖν, ἐξελέγξαι τὰ ὑπὸ τούτων ῥηθησόμενα, ὅτι οὔτε δίκαια, οὔτε ἀληθῆ ἐστὶ. καὶ πρῶτον μὲν τὴν διαμαρτυρίαν αὐτὴν ἀναγνώτω, καὶ σφόδρα τὸν νοῦν αὐτῇ προσέχετε. περὶ γὰρ ταύτης ἡ ψῆφος οἰσθήσεται νυνί.

Διαμαρτυρία. Οὐκοῦν δήπου διαμεμαρτύρηκεν οὗτος, ὡς ἀκηκόατε, μὴ ἐπίδικον εἶναι τὸν κληῖρον τὸν Ἀρχιάδου, ὄντων αὐτῷ παίδων γνησίων καὶ κυρίως κατὰ τὸν θεσμόν. ἐξετάσωμεν τοίνυν, εἰ εἰσὶν, ἢ τὰ ψευδῆ διαμεμαρτύρηκεν οὗτος· ὁ γὰρ Ἀρχιάδης ἐκεῖνος, οὗ ἐστὶν ὁ κληῖρος, ἐποίησατο υἱὸν τὸν τοῦ διαμεμαρτύρηκός τοι νυνὶ πάππον. ἐκεῖνος δ' ἐγκαταλιπὼν υἱὸν γνήσιον τὸν τουτουὶ πατέρα Λεώστρατον, ἐπανῆλθεν εἰς τοὺς ἐλευσινίους. μετὰ δὲ ταῦτα αὐτὸς οὗτος Λεώστρατος πάλιν ἐγκαταλιπὼν υἱὸν, ὥχετο ἀπελθὼν εἰς τὸν πατρῷον οἶκον. ὁ δ' ἐγκαταλειφθεὶς ὑπὸ τούτου, τελευταῖος ἀπάντων τῶν εἰσποιηθέντων, τετελεύτηκεν ἄπαις, ὥστε γίγνεται ἔρημος ὁ οἶκος. καὶ ἐπανελήλυθεν ἡ κληρονομία πάλιν εἰς τοὺς ἐξ ἀρχῆς ἐγγύτατα γένους

ὄντας. πῶς ἂν οὖν εἴησαν κατὰ τὴν διαμαρτυρίαν
 υἱεῖς ἔτι τινὲς τῷ Ἀρχιάδῃ; ᾧ οἱ μὲν εἰσποιηθέν-
 τες ὁμολογοῦνται ἐπανεληλυθέναι. ὁ δ' ἐγκατά-
 λειφθεὶς τελευταῖος, ἅπαις τετελευτήκεν; οὐκοῦν
 ἀνάγκη τὸν οἶκον ἔρημον εἶναι. ὁπότε δὲ ἔρημος
 ὁ οἶκος, οὐκ ἂν εἴησαν υἱεῖς ἔτι ἐκείνῳ γνήσιοι.
 οὗτος δὲ τοίνυν διαμεμαρτύρηκε τοὺς οὐκ ὄντας εἶ-
 ναι. καὶ γέγραπεν ἐν τῇ διαμαρτυρίᾳ, ὄντων παι-
 δων, ἓνα φάσκων αὐτὸν εἶναι. ἀλλὰ μὴν γνησίων
 γ', ὅταν λέγῃ καὶ κυρίως κατὰ τὸν θεσμόν, πα-
 ρακρούεται παρὰ τοὺς νόμους. τὸ μὲν γὰρ γνή-
 σιὸν ἐστίν, ὅταν ἢ γόνῳ γεγωνῶς. καὶ ὁ νόμος
 ταῦτα μαρτυρεῖ λέγων· ἦν ἂν ἐγγυήσῃ πατὴρ,
 ἢ ἀδελφός, ἢ πάππος, ἐκ ταύτης εἶναι παῖδας
 γνησίους. τὸ δὲ κυρίως, κατὰ τῶν ποιήσεων ὁ νο-
 μοθέτης ἔλαβεν, ὑπολαμβάνων δεῖν, ὅταν τις ὦν
 ἅπαις καὶ κύριος τῶν ἑαυτοῦ, ποιήσῃται υἱὸν, ταῦ-
 τα κύρια εἶναι. οὗτος τοίνυν, γόνῳ μὲν οὐδένα φη-
 σὶν Ἀρχιάδῃ γενέσθαι υἱόν. διαμεμαρτύρηται δὲ
 γνησίων ὄντων, ἐναντίαν τῷ πράγματι τὴν διαμαρ-
 τυρίαν ποιησάμενος. ποιητὸς δ' ὁμολογῶν εἶναι,
 φαίνεται οὐκ εἰσποιηθεὶς ὑπὸ τοῦ τετελευτηκότος
 αὐτοῦ. ὥστε πῶς ἔτι σοι κύρια ταῦτ' ἂν εἴῃ κατὰ
 τὸν θεσμόν. ὅτι νῆ Δι' ἐγγέγραπται Ἀρχιάδῃ υἱός.
 ὑπὸ γε τουτωνὶ πρόφην βιασαμένων, ἥδη τῆς τοῦ
 κλήρου διαδικασίας ἐνεστηκυίας. οὐ δὲ δίκαιόν ἐστιν
 ἐν τεκμηρίῳ μέρει ποιῆσθαι τὰ δίκημα. καὶ γὰρ

ἐκείνῳ πῶς οὐ δεινὸν ἐστίν, ὧ ἄνδρες δικασταί, ἐπὶ μὲν τοῦ λόγου αὐτίκα μάλα φάσκειν ποιητὸν εἶναι, ἐν δὲ τῇ διαμαρτυρίᾳ τοῦτο μὴ τολμῆσαι γράψαι, ἀλλὰ τὰ μὲν ἐν ταύτῃ διαμεμαρτυρημένα εἶναι ὡς ὑπὲρ υἱοῦ γόνυ γεγονότος, τὰ δ' αὐτίκα μάλα ῥηθῆσόμενα, ὡς εἰσποιητοῦ; εἰ δὲ τὴν ἀπολογίαν ἐναντίαν τῇ διαμαρτυρίᾳ ποιήσονται, πῶς οὐχὶ ἢ τὸν λόγον ἀνάγκη, ἢ τὴν διαμαρτυρίαν ψευδῇ εἶναι; εἰκότως δ' οὐ προσέγραψαν τὴν ποιήσιν τῇ διαμαρτυρίᾳ. ἔδει γὰρ ἐγγράψαι αὐτοὺς, εἰσποιησάμενον τοῦ δεινός. ὃ δ' οὐκ εἰσποίησατο· ἀλλ' ἑαυτοὺς εἰσποιοῦντες, ἀποστεροῦσιν ἡμᾶς τῆς κληρονομίας. τὸ μετὰ ταῦτα τοίνυν πῶς οὐκ ἄτοπον καὶ δεινὸν ἐστίν ἅμα, παρακαταβεβληκέναι τοῦ κλήρου πρὸς τῷ ἄρχοντι, ὡς ὄντα αὐτὸν Ἀρχιάδου, Λεώστρατον τουτογί, τὸν ἐλευσίνιον τοῦ οἰτρυνέως· διαμεμαρτυρηκέναι δ' ἕτερον, ὡς αὐτοὶ ὁρᾶτε, φάσκοντα καὶ τοῦτον Ἀρχιάδου υἱὸν εἶναι; καὶ ποτέρῳ δὲ προσέχειν ὑμῖς, ὡς ἀληθῆ λέγοντι; αὐτὸ γὰρ τοῦτο τεκμήριον οὐκ ἐλάχιστόν ἐστι τοῦ ψευδῆ τὴν διαμαρτυρίαν γεγενῆσθαι, τὸ περὶ τοῦ αὐτοῦ πράγματος μὴ τὸν αὐτὸν πρὸς τοὺς αὐτοὺς ἀμφισβητεῖν. εἰκότως. ὅ, τε γὰρ, οἶμαι, Λεώστρατος οὐτοσὶ παρεκατέβαλλε τοῦ κλήρου πρὸς ἡμᾶς οὕτω διαμεμαρτυρηκώς νῦν ἐγγέγραπται, ὡς δημότης εἶναι· ὥστε πάντων ἂν δεινότατα πάθοιμεν, εἰ τῇ ὕστερον τῶν πραγμάτων γεγενημένη διαμαρτυρίᾳ πιστεύσαι-

τε ὑμεῖς. ἀλλὰ μὴν καὶ πρεσβύτερά γε αὐτοῦ δια-
 μεμαρτύρηκεν. ὁ γὰρ μήπω ἐν τῇ οἰκῇ τῷ Ἀρχιά-
 δου ὢν, ὅθ' ἡ λῆξις αὕτη τοῦ κλήρου ἐγένετο, πῶς
 ἂν εἰδείη τι τούτων; ἔπειτ', εἰ μὲν αὐτὸν διαμεμαρ-
 τυρήκει, εἶχεν ἂν λόγον αὐτῷ τὸ πρᾶγμα· ἀδίκως
 μὲν ἂν ἔγραψεν, οὐδὲν δ' ἤτιον ὑπὲρ τοῦ κατὰ τὴν
 ἡλικίαν τοῦ λέγοντος. νῦν δὲ γνησίους υἱοὺς γέγρα-
 φε τῷ Ἀρχιάδῃ ἐκείνῳ εἶναι, τὸν τε αὐτοῦ πατέρα
 δηλονότι, καὶ αὐτὸν, κατὰ τὴν ἐξ ἀρχῆς ποίησιν,
 οὐκ ἐπιλογισάμενος, οἷ ἐπανεληλυθότες ἦσαν. οὐκ-
 οῦν ἀνάγκη πρεσβυτέρας πράξεις αὐτὸν, καὶ μὴ
 τὰς ἐφ' ἑαυτοῦ γεγενημένας, διαμεμαρτυρηκέναι.
 εἴθ' ὑμεῖς τῷ τοῦτο τετολμηκότι πιστεύσετε, ὥς
 ἀληθῆ λέγοντι; νῆ δὲ, ἀλλ' ἀκηκῶς τοῦ αὐτοῦ
 πατρὸς διαμεμαρτύρηκεν. ὁ δὲ γε νόμος ἀκοὴν τῶν
 τετελευτηκότων κωλύει διαμαρτυρεῖν ζῶντος τοῦ πα-
 τρὸς τὰ ὑπ' ἐκείνου πραχθέντα. ἐπεὶ καὶ κείνο, διὰ
 τί ποτε Λεώστρατος οὕτοσι οὐχ αὐτὸν, ἀλλὰ τοῦτον,
 ἐπεγράψατο τῇ διαμαρτυρίᾳ; τὰ γὰρ πρεσβύτερα
 τῶν πραγμάτων τὸν πρεσβύτερον ἔδει διαμαρτυρεῖν.
 ὅτι νῆ δὲ, (ἂν εἴποι,) τοῦτον [γὰρ] εἰσπεποίηκα
 υἱὸν τῷ Ἀρχιάδῃ. οὐκοῦν σὲ τὸν εἰσποιοῦντα, καὶ
 κατασκευάζοντα τὰ πράγματα, καὶ λόγον ἔδει δι-
 δόναι, γενόμενον ὑπεύθυνον ὢν πεποίηκας; πολλή
 γ' ἀνάγκη. ἀλλὰ τοῦτο μὲν ἔφυγες, τῇ διαμαρτυ-
 ρίᾳ δὲ τοῦτον, οὐδὲν εἰδὼτ', ἐπεγράψω. ὥστε φανε-
 ρὸν ὑμῖν ἐστίν, ὃ ἄνδρες δικασταί, τὰ διαμαρτυ-

ρούμενα μὴ εἶναι ἀληθῆ· καὶ παρ' αὐτοῖς γε τού-
 τοις ὁμολογεῖται. καὶ μὴν καὶ κεῖνο δίκαιόν ἐστι, μὴ
 λέγοντος αὐτίκα μάλ' ἀκούειν Λεωστράτου τουτουῖ,
 ὑπὲρ ὧν γε διαμαρτυρῆσαι οὐκ ἐτόλμησεν. ὥς δὲ
 καὶ τῶν ἀγώνων ἀδικῶτατοι, καὶ πλείστης ὀργῆς
 ἄξιοι τοῖς ἀγωνιζομένοις, αἱ διαμαρτυρίαι εἰσὶ,
 μάλιστα' ἂν τις ἐκεῖθεν καταμάθοι. πρῶτον μὲν γὰρ
 οὐκ ἀναγκαιῶς ἔχουσιν, ὥσπερ οἱ ἄλλοι, ἀλλ' ἐκ
 προαιρέσεως καὶ βουλήσεως τοῦ διαμαρτυροῦντος
 γίνονται. εἰ μὲν γὰρ διαμφισβητουμένων μὴ ἐστὶν
 ἄλλον τρόπον δίκην λαβεῖν, ἢ διαμαρτυρήσαντα,
 ἴσως ἀναγκαῖον τὸ διαμαρτυρεῖν. εἰ δὲ καὶ ἄνευ δια-
 μαρτυρίας πρὸς ἅπασιν τοῖς συνεδρίοις ἔνεστι λόγον
 μὴ ἀποστερηθῆναι, πῶς οὐ προπετείας, καὶ τῆς με-
 γίστης ἀπονοίας σημεῖον τὸ διαμαρτυρεῖν ἐστίν;
 οὐδὲ γὰρ ὁ νομοθέτης ἀναγκαῖον αὐτὸ ἐποίησε τοῖς
 ἀντιδίκοις· ἀλλ' ἂν βούλωνται διαμαρτυρεῖν, ἔδω-
 κεν, ὥσπερ διάπειραν ποιούμενος τῶν τρόπων ἐνός
 ἐκάστου ἡμῶν, πῶς ποτ' ἔχοιμεν πρὸς τὸ προπετεῶς
 τι πράττειν. ἔτι τοίνυν, [ἐπὶ] τὸ τῶν διαμαρτυ-
 ρούντων μέρος, οὔτε δικαστήρια ἦν ἂν, οὔτε ἀγῶνες
 ἐγίγνοντο. κωλύει γὰρ πάντα ταῦτα τὸ τῶν διαμαρ-
 τυριῶν γένος, καὶ ἀποκλείει εἰσαγωγῆς [ἐκαστα]
 τῆς εἰς τὸ δικαστήριον, κατὰ γε τὴν τοῦ διαμαρτυ-
 ρούντος βούλησιν. διόπερ οἶμαι δεῖν κοινούς
 ἔχθρους τοὺς τοιοῦτους ἀνθρώπους ὑπολαμβάνειν
 πᾶσι τοῖς πράγμασιν εἶναι, καὶ μηδέποτε τυγχάνειν

αὐτοὺς συγγνώμης ἀγωνιζομένους παρ' ὑμῖν. προσ-
 λόμενος γὰρ ἕκαστος αὐτῶν τὸν ἐκ τοῦ διαμαρτυρη-
 σαι κίνδυνον, οὐκ ἀναγκασθεῖς, εἰσέρχεται. οἷ
 μὲν οὖν ἡ διαμαρτυρία ψευδὴς ἐστὶ, καὶ ἐκ τῶν γε-
 γραμμένων, καὶ ἐκ τῶν εἰρημένων λόγων, σχεδὸν
 ἀκριβῶς μεμαθήκατε. οἷ δὲ καὶ οἱ νόμοι, ὧ ἄν-
 δρες δικασταί, ἡμῖν τὴν κληρονομίαν ἀποδιδόασι,
 τοῦθ' ὑμᾶς διὰ βραχείων βούλομαι διδάξαι, οὐχ
 ὥς οὐ μεμαθηκότας καὶ ἐν τοῖς ἐν ἀρχῇ εἰρημένοις,
 ἀλλ' ἵνα μᾶλλον πρὸς τὴν τούτων ψευδολογίαν τὰ
 δίκαια μνημονεύητε. τὸ [μὲν] γὰρ σύνθλον, ὅντιες
 Ἀρχιάδῃ, οὗ ἐστὶν ὁ κλῆρος οὗτοσί, πρὸς ἀνδρῶν
 κατὰ γένος ἐγγυτάτω· καὶ τῆς ποιήσεως, ἣν ἐκεῖνος
 ἐποίησατο, τῶν μὲν ἐπανεληλυθόντων εἰς τὸν πα-
 τρῶν οἶκον· τοῦ δ' ἐγκαταλειφθέντος, ἄπαιδος
 τετελευτηκότος· τούτων δ' οὕτως ἐχόντων, ἀξιού-
 μεν κληρονομεῖν, οὐδεμίαν οὐσίαν Λεωστράτου ἀφε-
 λόμενοι. οὗτοι μὲν γὰρ τὰς ἐαυτῶν ἔχουσι, τῆς ὑπ'
 Ἀρχιάδου δὲ καταλειφθείσης [καὶ] οὔσης ἐκ τῶν
 νόμων ἡμετέρας· ὁ μὲν γὰρ νόμος, ὧ ἄνδρες δικα-
 σταί, κελεύει κρατεῖν τοὺς ἀρῶνας, καὶ τοὺς ἐκ τῶν
 ἀρῶνων. οὗτοι δ' ἡμεῖς ἐσμέν. οὐκ ἦσαν τοίνυν
 παῖδες ἐκεῖνω. οἱ δ' ὅντιες, ἡμεῖς ἐσμέν. ἔπειτ' οὐ
 δίκαιον δῆπου τὸν ποιητὸν νόον ποιητοὺς ἑτέρους
 εἰσάγειν, ἀλλ' ἐγκαταλείπειν μὲν γιγνομένους, ὅταν
 δὲ τοῦτ' ἐπιλίπη, τοῖς γένεσιν ἀποδιδόσθαι τὰς κλη-
 ρονομίας. ταῦτα γὰρ οἱ νόμοι κελεύουσιν. ἐπεὶ πῶς
 οὐκ ἐκκλείεται εἰς ἕκαστος ὑμῶν τῆς κατὰ γένος ἀγ-

χιστείας, ὅταν τοῖς ποιητοῖς ἡ ἄδεια αὕτη δοθῇ,
 ὁρᾷτε γάρ, ὅτι ταῖς κολακείαις οἱ πλεῖστοι ψυχα-
 γωγούμενοι, καὶ ταῖς πρὸς τοὺς οἰκείους διαφοραῖς
 πολλάκις φιλονεικοῦντες, ποιητοὺς νέις ποιοῦνται,
 εἰ δ' ἔσται τῷ εἰσποιηθέντι παρὰ τὸν νόμον εἰσποι-
 εῖν ὃν ἂν βούληται, οὐδέποτε τοῖς γένεσιν αἱ κλη-
 ρονομίαι δοθήσονται. ἂ καὶ προνοηθεῖς ὁ νομοθέ-
 τῃς ἀπέειπε τῷ ποιητῷ. αὐτῷ ὄντι ποιητὸν υἷον μὴ
 ποιῆσθαι. τίνα τρόπον διορίσας περὶ τούτων; ὅταν
 εἴπῃ, υἷον γνήσιον ἐγκαταλιπόντα ἐπανιέναι. δη-
 λοῖ δὴπου φανερώς, ὅτι οὐ δεῖ ποιῆσθαι. ἀδύνα-
 τον γὰρ ἔστιν υἷον γνήσιον ἐγκαταλιπεῖν, ἐὰν μὴ
 γόνῳ γεγονῶς ἦ τινί. σὺ τοίνυν, ὦ Λεώστρατε,
 ἀξιοῖς τῷ τετελευτηκότι εἰσποιητῷ εἰς τὸ ἡμέτερον
 γένος ὄντι ποιητὸν εἰς τὸν κλῆρον εἰσαγαγεῖν, ὥσπερ
 ἐπὶ τὰ σπαντοῦ κτήματα, καὶ οὐκ εἰς τὰ κατὰ τὸν
 νόμον τῷ προσήκοντι δοθησόμενα βαδίζων. ἡμεῖς
 δ', ὦ ἄνδρες δικασταί, εἰ μὲν ὁ τετελευτηκὼς ἐποίη-
 σάτο τινα, καίπερ οὐ διδόντος τοῦ νόμου, συνεχω-
 ροῦμεν ἂν αὐτῷ ἢ, εἰ διαθήκας καταλελοίπει, καὶ
 ταύταις ἂν ἐνεμείναμεν, ἐπεὶ καὶ τὸ ἐξ ἀρχῆς τοιοῦ-
 τοι ὄντες διετελοῦμεν, οὐκ ἐναντιούμενοι τούτοις
 ἔχουσι τὴν οὐσίαν, καὶ ἐπανιοῦσιν ἄνω, καθ' ὃν
 δήποτε τρόπον ἐβούλοντο. ἐπεὶ δὲ νυνὶ ποτε ὑπὸ
 τούτων αὐτῶν, καὶ ὑπὸ τῶν νόμων, τὸ πρᾶγμ' ἐξε-
 λήλεγκται· καὶ οἴομεθα δεῖν κληρονομεῖν τῶν Ἀρ-
 χιδόδου, καὶ παρ' ἡμῶν εἶναι τὸν υἷον τὸν εἰσποιού-
 μενον τῷ μὴ πεποιημένῳ πρότερον, μὴ παρὰ τού-

των. δικαίως γάρ ὁ νομοθέτης, οἶμαι, ὥσπερ καὶ τὰς ἀτυχίας τῶν οἰκείων, καὶ τὰς ἐκδόσεις τῶν γυναικῶν τοῖς ἐγγύτατα γένους προσέτατε ποιεῖσθαι, οὕτω καὶ τὰς κληρονομίας, καὶ τὴν τῶν ἀγαθῶν μειουσίαν τοῖς αὐτοῖς ἀπέδωκε. τὸ δὲ πάντων μεγιστον καὶ γνωριμώτατον ὑμῖν· ὁ γὰρ τοῦ Σόλωνος νόμος οὐδὲ διαθέσθαι τὸν ποιητὴν ἔα τὰ ἐν τῷ οἴκῳ, ὅταν ποιηθῇ. εἰκότως, οἶμαι. τῷ γὰρ κατὰ τὸν νόμον εἰσποιηθέντι εἰς τὰ ἑτέρου οὐχ οὕτως, ὡς περὶ τῶν ἰδίων κτημάτων, βουλευτέον ἐστίν· ἀλλὰ τοῖς νόμοις ἀκολούθως, περὶ ἐκάστου τῶν γεγραμμένων ὡς ὁ νόμος λέγει. ὅσοι μὴ ἐπεποίηρτο, φησὶν, ὅτε Σόλων εἰσῆει εἰς τὴν ἀρχήν, ἐξεῖναι αὐτοῖς διαθέσθαι, ὅπως ἂν ἐθέλωσι. τοῖς δὲ γε ποιηθεῖσιν οὐκ ἐξόν διαθέσθαι· ἀλλὰ ζῶντας ἐγκαταλιπόντας υἱὸν γνήσιον ἐπανιέναι, ἣ τελευτήσαντος ἀποδιδόναι τὴν κληρονομίαν τοῖς ἐξ ἀρχῆς οἰκείοις οὔσι τοῦ ποιησαμένου.

ΥΠΟΘΕΣΙΣ ΤΟΥ ΚΑΤΑ ΣΤΕΦΑΝΟΥ ΠΕΥ-
ΔΟΜΑΡΤΥΡΙΩΝ ΠΡΩΤΟΥ ΛΟΓΟΥ.

Ὅτε Ἀπολλόδωρος ἔκρινε Φορμίωνα, τῆς τραπέζης ἀφορμὴν ἐγκαλῶν, ὁ δὲ τὴν δίκην παρεγράψατο, Στέφανος μετ' ἄλλων τινῶν ἐμαρτύρησε Φορμίῳ, ὥς ἄρα ὁ μὲν Φορμίῳ προὔκαλεῖτο Ἀπολλόδωρον, εἰ μὴ φησιν ἀντίγραφα εἶναι τῶν διαθηκῶν τῶν τοῦ πατρὸς Ἀπολλοδώρου, Πασίωνος, παρασχεῖν ἀνοίξαι τὰς διαθήκας αὐτὰς, ἃς ἔχει καὶ παρέχεται Ἀμφίας· Ἀπολλόδωρος δὲ ἀνοίγειν οὐκ ἠθέλησεν. ἔστι δὲ ἀντίγραφα τὰδε τῶν διαθηκῶν τῶν Πασίωνος. ταύτην ἐμαρτύρησαν τὴν μαρτυρίαν οἱ περὶ Στέφανον· καὶ τοῦ Ἀπολλοδώρου λέγοντος κατὰ τοῦ Φορμίωνος, ὥς ἄρα τὰς διαθήκας πέπλακε, καὶ τὸ ὅλον πρᾶγμα σκευώρημά ἐστιν. ἡττηθεὶς τοίνυν τὴν δίκην Ἀπολλόδωρος ὑπὲρ τῆς μαρτυρίας ὡς ψευδοῦς οὔσης, τῷ Στεφάνῳ δικάζεται.

ΔΗΜΟΣΘΕΝΟΥΣ

ΚΑΤΑ ΣΤΕΦΑΝΟΥ ΠΡΕΥΔΟΜΑΡΤΥΡΙΩΝ Α.

Καταψευδομαρτυρηθεῖς, ὦ ἄνδρες δικασταί, καὶ παθὼν ὑπὸ Φορμίωνος ὑβριστικὰ καὶ δεινὰ, δίκην παρὰ τῶν αἰτίων ἤκω ληψόμενος παρ' ὑμῖν. δέομαι δὲ πάντων ὑμῶν καὶ ἱκετεύω καὶ ἀντιβολῶ, πρῶτον μὲν εὐνοϊκῶς ἀκοῦσαί μου· μέγα γὰρ τοῖς ἡτυχηκόσιν, ὥσπερ ἐγὼ, δυνηθῆναι περὶ ὧν πεπόνθασιν εἰπεῖν, καὶ εὐμενῶς ἐχόντων ὑμῶν ἀκροατῶν τυχεῖν· εἴτ', ἐὰν ἀδικεῖσθαι δοκῶ, βοηθῆσαί μοι τὰ δίκαια. ἐπιδείξω δ' ὑμῖν τουτονὶ Στέφανον, καὶ μεμαρτυρηκότα τὰ ψευδῆ, καὶ δι' αἰσχροκέρδειαν τοῦτο πεποιηκότα, καὶ κατήγορον αὐτὸν αὐτοῦ γιγνόμενον· τοσαύτῃ περιφάνεια τοῦ πράγματός ἐστιν. ἔξ ἄρχῃς δ', ὥς ἂν οἷός τε ὦ, διὰ βραχυτάτων εἰπεῖν πειράσομαι τὰ πεπραγμένα μοι πρὸς Φορμίωνα· ἔξ ὧν ἀκούσαντες, τὴν τ' ἐκείνου πονηρίαν, καὶ τούτους, ὅτι τὰ ψευδῆ μεμαρτυρήκασι, γνώσεσθε. ἐγὼ γάρ, ὦ ἄνδρες δικασταί, πολλῶν χρημάτων ὑπὸ τοῦ πατρὸς καταλειφθέντων μοί, καὶ ταῦτα Φορμίωνος

ἔχοντος, καὶ ἔτι πρὸς τοῦτοις τὴν μητέρα γήμαντος
τὴν ἐμὴν, ἀποδημοῦντος ἐμοῦ δημοσίᾳ, τριηρα-
χοῦντος ὑμῖν, ὃν δὲ τρόπον, οὐκ ἴσως καλὸν νίεῖ
περὶ μητρὸς ἀκριβῶς εἰπεῖν· ἐπειδὴ καταπλεύσας
ἡσθόμην, καὶ τὰ πεπραγμένα εἶδον, πολλὰ ἀγανα-
κτήσας καὶ χαλεπῶς ἐνεγκών, δίκην μὲν οὐχ οἶός τῃ
ἦν ἰδίαν λαβεῖν· οὐ γὰρ ἦσαν ἐν τῷ τότε καιρῷ δι-
και· ἀλλ' ἀνεβάλλεσθε ὑμεῖς διὰ τὸν πόλεμον·
γραφὴν δὲ ὑβρεως γράφομαι πρὸς τοὺς θεσμοθέτας
αὐτόν. χρόνου δ' ἐγγιγνομένου, καὶ τῆς μὲν γρα-
φῆς ἐκκρουομένης, δικῶν δὲ οὐκ οὐσῶν, γίνονται
παῖδες ἐκ τούτου τῇ μητρὶ. καὶ μετὰ ταῦτα, (εἰρή-
σεται γὰρ ἅπαντα πρὸς ὑμᾶς ἡ ἀλήθεια, ᾧ ἄνδρες
δικασταί,) πολλοὶ μὲν καὶ φιλόανθρωποι λόγοι πα-
ρὰ τῆς μητρὸς ἐγίνοντο, καὶ δεήσεις ὑπὲρ Φορ-
μίωνος τουτουῦ· πολλοὶ δὲ καὶ μέτριοι καὶ ταπεινοὶ
παρ' αὐτοῦ τούτου. ἵνα δὲ, ᾧ ἄνδρες Ἀθηναῖοι,
συντέμω ταῦτα, ἐπειδὴ ποιεῖν τε οὐδὲν ὤετο δεῖν,
ὣν τότε ὡμολόγησε, καὶ τὰ χρήματα ἀποστερεῖν
ἐνεχείρησεν, ἃ τῆς τραπέζης εἶχεν ἀφορμὴν, δίκην
ἡναγκάσθην αὐτῷ λαβεῖν, ἐπειδὴ τάχιστα ἐξουσία
ἐγένετο. γνούς δ' οὗτος, ὅτι πάντα ἐξελεγχθήσεται,
καὶ κάκιστος ἀνθρώπων περὶ ἡμᾶς γεγονώς ἐπι-
δειχθήσεται, μηχανᾶται καὶ κατασκευάζει ταῦτα,
ἐφ' οἷς Στέφανος οὕτως τὰ ψευδῆ μου κατεμαρτύ-
ρησε. καὶ πρῶτον μὲν παρεγράψατο τὴν δίκην, ἣν
ἔφυγε Φορμίων μὴ εἰσαγώγιμον εἶναι. ἔπειτα μάρ-
τυρας, ὡς ἀφῆκα αὐτὸν τῶν ἐγκλημάτων, παρέσχeto

ψευδεῖς, καὶ μισθώσεώς τινος ἐσκευωρημένης, καὶ διαθήκης οὐδὲ πώποτε γενομένης. προλαβὼν δὲ μου ὥστε πρότερον λέγειν, διὰ τὸ παραγραφὴν εἶναι, καὶ μὴ εὐθυδικίᾳ εἰσιέναι, καὶ ταῦτ' ἀναγνοὺς, καὶ ἄλλα, ὡς αὐτῷ συμφέρειν ἡγεῖτο, ψευδάμενος, οὕτω διέθηκε τοὺς δικαστάς, ὥστε φωνὴν μὴδ' ἤντινοῦν ἐθέλειν ἀκοῦν ἡμῶν. προσόφλων δὲ τὴν ἐπωβελίαν, καὶ οὐδὲ λόγου τυχεῖν ἀξιωθεῖς, ὡς οὐκ οἶδ', εἴ τις πώποτε ἄλλος ἀνθρώπων, ἀπῆεν βαρέως, ὃ ἄνδρες ἀθηναῖοι, καὶ χαλεπῶς φέρον. λόγον δ' ἑμαντῷ διδούς, εὗρίσκω τοῖς δικάσασι μὲν τότε πολλὴν συγγνώμην οὔσαν· ἐγὼ γὰρ αὐτὸς οὐκ ἂν οἶδ' ὅ, τι ἄλλο εἶχον ψηφίσασθαι, τῶν πεπραγμένων μὲν μὴδὲν εἰδώς, τὰ δὲ μαρτυροῦντα ἀκούων· τούτους δὲ ἀξιόους ὄντας ὀργῆς, οἳ τῷ τὰ ψευδῇ μαρτυρεῖν αἵτιοι τούτων ἐγένοντο. περὶ μὲν δὴ τῶν ἄλλων τῶν μεμαρτυρηκότων, ὅταν πρὸς ἐκείνους εἰσῶ, τότε ἐρῶ. περὶ ὧν δ' οὕτοσι Στέφανος μεμαρτύρηκεν, ἥδη πειράσομαι διδάσκειν ὑμᾶς. λάβε δ' αὐτὴν τὴν μαρτυρίαν, καὶ ἀνάγνωθί μοι, ἵνα ἐξ αὐτῆς ἐπιδεικνύω. λέγε. σὺ δ' ἐπίλαβε τὸ ὕδωρ.

Μαρτυρία. Στέφανος Μενεκλέους ἀχαρνεύς, Σκύθης Ἀρματέως κυδαθηναίεύς, μαρτυροῦσι παρ-
εἶναι πρὸς τῷ διαιτητῇ Τισίᾳ ἀχαρνεῖ, ὅτε προ-
καλεῖτο Φορμίων Ἀπολλόδωρον· εἰ μὴ φησιν ἀντί-
γραφα εἶναι τῶν διαθηκῶν τῶν Πασίωνος τὸ γραμ-
ματεῖον, ὃ ἐνεβάλετο Φορμίων εἰς τὸν ἐχθινόν, ἀνοί-
γειν τὰς διαθήκας τὰς Πασίωνος, ἃς παρεῖχε πρὸς

τὸν διαιτητὴν Ἀμφίων, ὁ Κηφισοφώντος κηδεστής.
 Ἀπολλόδωρον δὲ οὐκ ἐθέλειν ἀνοίγειν· εἶναι δὲ τὰ
 ἀντίγραφα τῶν διαθήκων τῶν Πασίωνος. Ἠκούσα-
 τε μὲν τῆς μαρτυρίας, ὧ ἄνδρες δικασταί. νομίζω δ'
 ὑμᾶς, εἰ καὶ μηδὲν τῶν ἄλλων αἰσθάνεσθῃς πω, τοῦ-
 τό γε αὐτὸ θαυμάζειν, τὸ τὴν μὲν ἀρχὴν τῆς μαρ-
 τυρίας εἶναι πρόκλησιν, τὴν δὲ τελευτὴν, διαθήκην.
 οὐ μὴν ἄλλ' ἔγωγ' οἶομαι δεῖν, ἐπειδὴν, ὃ τῶν με-
 μαρτυρημένων ὥσπερ εἰ κεφάλαιόν ἐστιν, ἐπιδείξω
 ψεῦδος ὄν, τηνικαῦτ' ἤδη καὶ περὶ τῶν τοιούτων
 ποιῆσθαι τοὺς λόγους. ἔστι δὴ μεμαρτυρημένον
 αὐτοῖς, προκαλεῖσθαι Φορμίωνα, ἀνοίγειν τὰς δια-
 θήκας, ἃς παρέχειν, πρὸς τὸν διαιτητὴν Τισίαν,
 Ἀμφίαν, τὸν Κηφισοφώντος κηδεστὴν· ἐμὲ δ' οὐκ
 ἐθέλειν ἀνοίγειν· εἶναι δὲ ἃς αὐτοὶ μεμαρτυρήκασιν
 διαθήκας, ἀντιγράφους ἐκείνων. εἴθ' ἡ διαθήκη
 γέγραπται. ἐγὼ τοίνυν περὶ μὲν τοῦ προκαλεῖσθαι
 με, ἢ μὴ, ταῦτα Φορμίωνα, οὐδέν πω λέγω, οὐδὲ
 ὑπὲρ τοῦ τὰς διαθήκας ἀληθεῖς, ἢ ψευδεῖς εἶναι·
 ἀλλ' αὐτίχ' ὑμᾶς περὶ τούτων διδάξω· ἀλλ' ἂ με-
 μαρτυρήκασιν, μὴ με θέλειν τὸ γραμματεῖον ἀνοί-
 γειν, ὡδὶ δὴ σκοπεῖτε, τοῦ τις ἂν εἵνεκεν ἔφευγεν
 ἀνοίγειν τὸ γραμματεῖον; ἴν' ἡ διαθήκη, νῆ Δία,
 μὴ φανερά γένοιτο τοῖς δικασταῖς; εἰ μὲν τοίνυν μὴ
 προσεμαρτύρουν τῇ προκλήσει τὴν διαθήκην οὗτοι,
 λόγον εἶχέ τιν' ἂν τὸ φεύγειν ἐμὲ ἀνοίγειν τὸ γραμ-
 ματεῖον. προσμαρτυρούντων δὲ τούτων, καὶ τῶν δι-
 καστῶν ὁμοίως ἀκουσαμένων, τί ἦν μοι κέρδος τὸ

μὴ ἐθέλειν; οὐδὲν δὴπου. αὐτὸ γὰρ τοῦναντίον, ὃ ἄνδρες Ἀθηναῖοι, καὶ εἰ μηδὲν προὔκαλοῦντο οὗτοι, λόγῳ δ' ἰχρῶντο μόνον, καὶ παρῆχέ τις αὐτοῖς γραμματεῖον, ὡς διαθήκη, ἕμῳ ἦν τὸ προκαλεῖσθαι, καὶ ἀνοίγειν ταύτην· ἴν', εἰ μὲν ἄλλ' ἅττα τῶν ὑπὸ τούτων μεμαρτυρημένων ἦν τὰ κεῖ γεγραμμένα, μάρτυρας εὐθύς τῶν περιεσιτηκότων πολλοὺς ποιησάμενος, τεκμηρίῳ τούτῳ καὶ περὶ τῶν ἄλλων, ὡς κατασκευάζουσιν, ἰχρῶμην· εἰ δὲ ταῦτά ἐνῆν, τὸν παρασχόντ' αὐτὸν ἡξίουں μαρτυρεῖν· καὶ ἐθέλησαντος μὲν γ' ὑπεύθυνον ἐλάβανον· εἰ δ' ἔφευγε, πάλιν αὐτὸ τοῦθ' ἱκανὸν τεκμήριον ἦν μοι τοῦ πεπλάσθαι τὸ πρᾶγμα. καὶ δὴ καὶ συνέβαινεν ἐκείνως μὲν εἶναι, πρὸς ὃν τὰ πράγματα ἐγίγνετό μοι, ὡς δ' οὗτοι μεμαρτυρήκασι, πρὸς πολλοὺς. ἔστιν οὖν ὅστις ὑμῶν ταῦθ' εἴλετο; ἐγὼ μὲν οὐδένα ἡγοῦμαι. οὐ τοίνυν οὐδὲ κατ' ἄλλων πιστεύειν ἐστὶ δίκαιοι· καὶ γὰρ, ὃ ἄνδρες Ἀθηναῖοι, ὅσοις μὲν πρόσθετιν ὀργὴ τῶν πραττομένων, ἢ λῆμμά τι κέρδους, ἢ παροξυσμός, ἢ φιλονεικία, ταῦτα μὲν ἄλλος ἢ ἄλλως πράξειε πρὸς τὸν αὐτοῦ τρόπον. ὅσοις δὲ τούτων μὲν μηδὲν, λογισμὸς δ' ἐφ' ἡσυχίας τοῦ συμφέροντος, τίς οὕτως ἄφρων, ὅστις ἂν τὰ συνοίσοντα ἄφεις, ἐξ ὧν κάκιον ἔμελλεν ἀγωνιεῖσθαι, ταῦτ' ἐπραξεν; ἢ γὰρ οὐτ' εἰκότα, οὐτ' εὐλογα, οὐτ' ἂν ἐπραξεν οὐδείς, ταῦθ' οὗτοι μεμαρτυρήκασι περὶ ἡμῶν. οὐ τοίνυν μόνον ἐξ ὧν ἐμὲ μὴ ἐθέλειν τὸ γραμματεῖον ἀνοίγειν μεμαρτυρήκασι, γνοίη

τις ἂν αὐτοὺς, ὅτι ψεύδονται, ἀλλὰ καὶ ἐκ τοῦ πρό-
 κλησιν ὁμοῦ διαθήκη μαρτυρεῖν. οἶομαι γὰρ, ἅπαν-
 τας ὑμᾶς εἰδέναι, ὅτι, ὅσα μὴ δυνατόν πρὸς ὑμᾶς
 ἀγαγεῖν ἐστὶ τῶν πεπραγμένων, τούτων προκλήσεις
 εὐρέθησαν. οἷον, βασανίζειν οὐκ ἔστιν ἐναντίον
 ὑμῶν. ἀνάγκη τούτου πρόκλησιν εἶναι. οἷον, εἴ τι
 πέπρακται, καὶ γέγονεν ἔξω που τῆς χώρας, ἀνάγκη
 καὶ τούτου πρόκλησιν εἶναι πλεῖν, ἢ βαδίζειν, οὗ
 τὸ πρῶγμ' ἐπράχθη· καὶ τῶν ἄλλων τῶν τριούτων.
 ὅπου δ' αὐτὰ τὰ πράγματα ἐφ' αὐτῶν ἐστὶν ὑμῖν
 ἐμφανῇ ποιῆσαι, τί ἦν ἀπλούστερον, ἢ ταῦτ' ἄγειν
 εἰς μέσον; Ἀθήνησι μὲν τοίνυν ὁ πατήρ ἐτελεύτησεν
 ὁυμός. ἐγένετο δ' ἡ διαίτα ἐν τῇ ποικίλῃ στοᾷ. με-
 μαρτυρήκασι δ' οὔτοι παρέχειν τὸ γραμματεῖον Ἀμ-
 φίαν πρὸς τὸν διαιετήν. οὐκοῦν εἴπερ ἄληθές ἦν,
 ἔχοῖν αὐτὸ τὸ γραμματεῖον εἰς τὸν ἐχθρον ἐμβαλεῖν,
 καὶ τὸν παρέχοντα μαρτυρεῖν, ἢ ἐκ τῆς ἀληθείας
 καὶ τοῦ τὰ σημεῖα ἰδεῖν, οἱ μὲν δικασταὶ τὸ πρῶ-
 γμα ἔγνωσαν· ἐγὼ δὲ, εἴ τις ἠδίκηει με, ἐπὶ τούτῳ
 ῥα. νῦν δὲ εἷς μὲν οὐδεὶς ὅλον τὸ πρῶγμα ἀνεδέ-
 ξατο, οὐδὲ μεμαρτύρηκεν ἀπλῶς, ὥς ἂν τις ταλῆθῃ
 μαρτυρήσειε. μέρος δ' ἕκαστος, ὥς δὴ σοφός, καὶ
 διὰ τοῦτο οὐ δώσω δίκην, ὃ μὲν γραμματεῖον ἔχειν,
 ἐφ' ᾧ γεγράφθαι, διαθήκη Πασίωνος· ὃ δὲ πεμ-
 φθεὶς ὑπὸ τούτου, παρέχειν τοῦτο· εἰ δ' ἄληθές,
 ἢ ψεῦδος, οὐδὲν εἰδέναι. οἱ δὲ τῇ προκλήσει χρησά-
 μενοι παραπετάσματι, διαθήκας ἐμαρτύρησαν, ὥς
 ἂν μάλιστα· οἱ δικασταὶ ταύτην τὴν διαθήκην ἐπὶ-

στευσαν τοῦ πατρὸς εἶναι. ἐγὼ δὲ ἀπεκλείσθην τοῦ λόγου τυχεῖν, ὑπὲρ ὧν ἀδικοῦμαι. οὗτοι δὲ φθοιρα-
θεῖεν τὰ ψευδῇ μεμαρτυρηκότες. καίτοι τό γ' ἐναν-
τίον ὄντο τοῦτου. ἵνα δ' εἰδῆτε ταῦτα ὅτι ἀληθῆ λέγω, λάβε μοι τὴν τοῦ Κηφισοφῶντος μαρτυρίαν.

Μαρτυρία. Κηφισοφῶν Κεφαλῶνος ἀφιδναῖος, μαρτυρεῖ καταλειφθῆναι αὐτῷ ὑπὸ τοῦ πατρὸς γραμματεῖον, ἐφ' ᾧ ἐπιγεγράφθαι, διαθήκη Πασίωνος. Οὐκοῦν ἦν ἀπλοῦν, ὡς ἄνδρες δικασταί, τὸν ταῦτα μαρτυροῦντα προσμαρτυρῆσαι. εἶναι δὲ τὸ γραμματεῖον, ὃ αὐτὸς παρέχει, τοῦτο, καὶ τὸ γραμματεῖον ἐμβαλεῖν. ἀλλὰ τοῦτο μὲν, οἶμαι, τὸ ψεῦδος ἡγεῖτο ὀργῆς ἄξιον, καὶ δίκην ἂν ὑμῖς παρ' αὐτοῦ λαβεῖν. γραμματεῖον δ' αὐτῷ καταλειφθῆναι μαρτυρῆσαι, φαῦλον, καὶ οὐδέν. ἔστι δὲ τοῦτ' αὐτὸ τὸ δηλοῦν καὶ κατηγοροῦν, ὅτι πᾶν τὸ πρᾶγμα κατεσκευάκασιν. εἰ μὲν γὰρ ἐπὶ ἐπὶ τῆς διαθήκης Πασίωνος καὶ Φορμίωνος, ἢ πρὸς Φορμίωνα, ἢ τοιούτῳ τι, εἰκότως ἂν αὐτὴν ἐτήρει τούτῳ. εἰ δ', ὥσπερ μεμαρτύρηκεν, ἐπὶ, διαθήκη Πασίωνος, πῶς οὐκ ἂν ἀνηγήμην αὐτὴν ἐγώ; συνειδῶς μὲν ἐμαυτῷ μέλλοντι δικάζεσθαι, συνειδῶς δ' ὑπεναντίαν οὔσαν, εἵπερ ἦν τοιαύτη, τοῖς ἐμαυτῷ συμφέρουσι. κληρονόμος δὲ ὢν καὶ ταύτης, εἵπερ ἦν τοῦμοῦ πατρὸς, καὶ τῶν ἄλλων πατρῶων ὁμοίως; οὐκοῦν τῷ παρέχεσθαι μὲν Φορμίῳ, ἐπιγεγράφθαι δὲ Πασίωνος, εἰᾶσθαι δ' ὑφ' ἡμῶν, ἐξιλέγχεται κατεσκευασμένη μὲν ἡ διαθήκη, ψευδῆς δ' ἡ τοῦ Κηφι-

σοφῶντος μαρτυρία. ἀλλ' ἐγὼ Κηφισοφῶντα. οὔτε γὰρ νῦν μοι πρὸς ἐκεῖνόν ἐστιν, οὔτ' ἐμαρτύρησεν ἐκεῖνος περὶ τῶν ἐν ταῖς διαθήκαις ἐνόντων οὐδέν. καίτοι καὶ τοῦτο σκοπεῖτε, ὅσον ἐστὶ τεκμήριον, ὃ ἄνδρες Ἀθηναῖοι, τοῦ τούτους τὰ ψευδῆ μεμαρτυρηκέναι. εἰ γὰρ ὁ μὲν αὐτὸς ἔχειν τὸ γραμματεῖον μαρτυρῶν, οὐκ ἐτόλμησεν ἀντίγραφα εἶναι, ἃ παρείχετο Φορμίων, τῶν παρ' αὐτῷ, μαρτυρῆσαι, οὗτοι δέ, οὔτε, ἑξαρχῆς ὡς παρῆσαν, ἔχοιεν ἂν εἰπεῖν, οὔτε ἀνοιχθὲν εἶδον πρὸς τῷ διαιτητῇ τὸ γραμματεῖον, ἀλλὰ καὶ μεμαρτυρήκασιν αὐτοὶ μὴ ἐθέλειν ἐμὲ ἀνοίγειν· ταῦτα ὡς ἀντίγραφά ἐστιν ἐκείνων μεμαρτυρηκότες, τίνων ἄλλων, ἢ σφῶν αὐτῶν, κατήγοροι γεγόνασιν, ὅτι ψεύδονται; ἔτι τοίνυν, ὃ ἄνδρες Ἀθηναῖοι, ὡς γέγραπται, τίς ἂν ἐξετάσας τὴν μαρτυρίαν, γνοίῃ παντελῶς τοῦτο μεμηχανημένους αὐτούς, ὅπως δικαίως καὶ ἀδίκως δόξη ταῦτα ὁ πατὴρ δῦμός διαθέσθαι. λάβε δὲ αὐτὴν τὴν μαρτυρίαν, καὶ λέγ', ἐπισχὼν οὗ ἂν σε κελεύω, ἵν' ἐξ αὐτῆς δεικνύω.

Μαρτυρία. Μαρτυροῦσι παρῆναι πρὸς τῷ διαιτητῇ Τισία, ὅτε προὔκαλεῖτο Φορμίων Ἀπολλόδωρον, εἰ μὴ φησιν ἀντίγραφα εἶναι τῶν διαθηκῶν τῶν Πασίωνος.

Ἐπίσχες. Ἐνθυμεῖσθε, ὅτι τῶν διαθηκῶν γέγραπται τῶν Πασίωνος. καίτοι ἔχρην τοὺς βουλομένους τάληθ' μαρτυρεῖν, εἰ τὰ μάλιστα ἐγίγνετο

ἡ πρόκλησις, ὥς οὐκ ἐρίγνετο, ἐκείνως μαρτυρεῖν.
λέγε τὴν μαρτυρίαν ἀπαρχῆς πάλιν.

Μαρτυρία.

Μαρτυροῦσι παρῆναι πρὸς τῷ διαιτητῇ Τισίᾳ·
μαρτυροῦμεν· παρῆμεν γὰρ δὴ· λέγε. ὅτε προῦ-
καλεῖτο Φορμίων Ἀπολλόδωρον. καὶ τοῦτο, εἶπερ
προῦκαλεῖτο, ὀρθῶς ἂν ἐμαρτύρουν. εἰ μὴ φησιν
ἀντίγραφα εἶναι τῶν διαθηκῶν τῶν Πασίωνος. ἔχε
αὐτοῦ. οὐδ' ἂν εἷς ἔτι δήπου τοῦτ' ἐμαρτύρησεν,
εἰ μὴ τις καὶ παρῆν διαιτιθεμένῳ τῷ πατρὶ τῷ ἐμῷ.
ἀλλ' ἐνθὺς ἂν εἶπε· τί δ' ἡμεῖς ἴσμεν, εἰ τινὲς εἰσι
διαθήκαι Πασίωνος; καὶ γράφειν ἂν αὐτὸν ἠξίω-
σεν, ὥσπερ ἐν ἀρχῇ τῆς προκλήσεως. εἰ μὴ φημ'
ἐγὼ ἀντίγραφα εἶναι τῶν διαθηκῶν, ὧν φησὶ Φορ-
μίων Πασίωνα καταλιπεῖν, οὐ, τῶν Πασίωνος· τοῦ-
το μὲν γὰρ ἦν, εἶναι διαθήκας μαρτυρεῖν, ὅπερ ἦν
τούτοις βούλημα· ἐκεῖνο δὲ, φάσκειν Φορμίωνα·
πλεῖστον δὲ δήπου κεχώρισται τό, τ' εἶναι, καὶ τὸ
τοῦτον φάσκειν. ἵνα τοίνυν εἰδῆτε, ὑπὲρ ἡλικίων καὶ
ὄσων ἦν τὸ κατασκευάσμα τῆς διαθήκης, μικρὰ
ἀκούσατέ μου. ἦν μὲν γὰρ, ὧ ἄνδρες Ἀθηναῖοι,
τοῦτο πρῶτον μὲν ὑπὲρ τοῦ μὴ δοῦναι δίκην, ὧν
διεφθάρκει, ἦν ἐμοὶ μὲν οὐ καλὸν λέγειν· ὑμεῖς δ'
ἴστε, καὶ ἐγὼ μὴ λέγω· ἔπειθ' ὑπὲρ τοῦ κατασχεῖν,
ὅσα ἦν τῷ ἡμετέρῳ πατρὶ χρήματα παρὰ τῇ μητρὶ·
πρὸς δὲ τούτοις ὑπὲρ τοῦ καὶ τῶν ἄλλων τῶν ἡμε-
τέρων ἀπάντων κυρίῳ γενέσθαι. ὅτι δ' οὕτω ταῦτα
ἔχει, τῆς διαθήκης αὐτῆς ἀκούσαντες γνώσεσθε.

φανήσεται γὰρ οὐ πατρὸς, ὑπὲρ υἱῶν γράφοντος, εἰκυῖα διαθήκη, ἀλλὰ δούλου λελυμασμένου τὰ τῶν δεσποτῶν, ὥπως μὴ δώσει δίκην σκοποῦντος. λέγε δ' αὐτοῖς τὴν διαθήκην αὐτὴν, ἣν οὗτοι πρὸ τῆς κλήσεως μεμαρτυρήκασιν· ὑμεῖς δ' ἐνθυμεῖσθε ἢ λέγω.

Διαθήκη. Τάδε διέθετο Πασίων ἀχαρνεύς. Δίδωμι τὴν ἑμαντοῦ γυναῖκα Ἀρχίππην Φορμίωνι· καὶ προῖκα ἐπιδίδωμι Ἀρχίππῃ, τάλαντον μὲν τὸ ἐκ Πεπαρήθου· τάλαντον δὲ τὸ αὐτόθεν· συνοικίαν ἑκατὸν μνῶν, θεραπαίνας, καὶ τὰ χρυσία, καὶ τὰ ἄλλ', ὅσα ἐστὶν αὐτῇ ἔνδον. ἅπαντα ταῦτα Ἀρχίππῃ δίδωμι. Ἰκούσατε, ὦ ἄνδρες Ἀθηναῖοι, τὸ πλήθος τῆς προικὸς, τάλαντον ἐκ Πεπαρήθου· τάλαντον αὐτόθεν· συνοικίαν ἑκατὸν μνῶν, θεραπαίνας, καὶ χρυσία, καὶ τὰ ἄλλα, φησὶν, ὅσα ἐστὶν ἔνδον αὐτῇ, δίδωμι· τοῦτω τῷ γράμματι καὶ τοῦ ζητῆσαι τι τῶν καταλειφθέντων ἀποκλείων ἡμᾶς· φέρε δὴ δείξω τὴν μίσθωσιν ὑμῖν, καθ' ἣν ἐμεμίσθωτο τὴν τραπέζαν παρὰ τοῦ πατρὸς οὗτος. καὶ γὰρ ἐκ ταύτης, καίπερ ἐσκευωρημένης, ὕψεσθε, ὅτι πλάσμα ὄλον ἐστὶν ἢ διαθήκη. δείξω δ', ἣν οὗτος παρέσχετο μίσθωσιν, οὐ καλὴν τινα, ἐν ἣ προσγέγραπται ἔνδεκα τάλαντα ὁ πατήρ ὀφείλων εἰς τὰς παρακαταθήκας τοῦτω. ἔστι δ', οἶμαι, ταῦτα τοιαῦτα. τῶν μὲν οἴκοι χρημάτων, ὡς ἐπὶ τῇ μητρὶ δοθέντων διὰ τῆς διαθήκης, αὐτὸν ἐποίησε κύριον, ὥσπερ ἀκηκόατε ἄρτι· τῶν δ' ἐπὶ τῆς τραπέζης ὄντων, ἃ πάντες ᾗδε-

σαν καὶ λαθεῖν οὐκ ἦν, διὰ τοῦ προσοφείλοντα ἀποφῆναι τὸν πατέρα ἡμῶν, ἴν', ὅσα ἐξελέγχοιτο ἔχων, κεκομίσθαι φαίη. ὑμεῖς δ' ἴσως αὐτὸν ὑπελήφατε, ὅτι σολοικίζει τῇ φωνῇ, βάρβαρον καὶ εὐκαταφρόνητον εἶναι. ἔστι δὲ βάρβαρος οὗτος, τῷ μισεῖν, οὐς αὐτῷ προσῆκε τιμᾶν· τῷ δὲ κακουγῆσαι, καὶ διορύξαι πράγματα, οὐδενὸς λείπεται. λάβε δὴ μοι τὴν μίσθωσιν, καὶ λέγε, ἦν τὸν αὐτὸν τρόπον διὰ προκλήσεως ἐνεβάλοντο.

Μίσθωσις τραπέζης. Κατὰ τάδε ἐμίσθωσε Πασίων τὴν τράπεζαν Φορμίωνι· μίσθωσιν φέρειν Φορμίωνα τῆς τραπέζης τοῖς παισὶ τοῖς Πασίωνος, δύο τάλαντα καὶ τετταράκοντα μνᾶς τοῦ ἐνιαυτοῦ ἐκάστου, χωρὶς τῆς καθ' ἡμέραν διοικήσεως. μὴ ἐξεῖναι δὲ τραπεζίτεῦσαι χωρὶς Φορμίωνι, ἐὰν μὴ πείσῃ τοὺς παῖδας τοὺς Πασίωνος. ὀφείλει δὲ Πασίων ἐπὶ τὴν τράπεζαν ἑνδεκα τάλαντα εἰς τὰς παρακαταθήκας. Ἄς μὲν τοίνυν παρέσχετο συνθήκας, ὥς κατὰ ταύτας μισθωσάμενος τὴν τράπεζαν, αὐταὶ εἰσιν, ὧ ἄνδρες δικασταί. ἀκούετε δ' ἐν ταύταις ἀναγινωσκομέναις, μίσθωσιν μὲν φέρειν τοῦτον, ἄνευ τῆς καθ' ἡμέραν διοικήσεως, δύο τάλαντα καὶ τετταράκοντα μνᾶς τοῦ ἐνιαυτοῦ ἐκάστου· μὴ ἐξεῖναι δὲ τραπεζίτεῦειν αὐτῷ, ἐὰν μὴ ἡμᾶς πείσῃ. προσγέγραπται δὲ τελευταῖον· ὀφείλει δὲ Πασίων ἑνδεκα τάλαντα εἰς τὰς παρακαταθήκας. ἔστιν οὖν, ὅστις ἂν τοῦ ξύλου, καὶ τοῦ χωρίου, καὶ τοῦ γραμματείου, τοσαύτην ὑπέμεινε μίσθωσιν; ἔστι δ',

ὅστις ἂν, δι' ὃν ὠφειλήκει τοσαῦτα χρήματα ἢ τρα-
 πεζα, τοῦτω τὰ λοιπὰ ἐπέτρεψεν; εἰ γὰρ ἐνεδέησε
 τοσοῦτων χρημάτων, τοῦτου διοικοῦντος ἐνεδέησεν.
 ἴστε γὰρ πάντες, καὶ ὅτ' ἦν ὁ πατήρ ἐπὶ τοῦ τρα-
 πεζίτευειν, τοῦτον καθήμενον, καὶ διοικοῦντα τὰ
 ἐπὶ τῇ τραπέζῃ. ὥστε ἐν τῷ μύλωνι προσῆκεν αὐτὸν
 εἶναι μᾶλλον, ἢ τῶν λοιπῶν κύριον γενέσθαι. ἀλλ'
 ἕω ταῦτα, καὶ ἄλλα, ὅσ' ἂν περὶ τῶν ἑνδεκα τα-
 λάντων ἔχοιμι εἰπεῖν, ὥς οὐκ ὠφείλεν ὁ πατήρ, ἀλλ'
 οὗτος ὑφῆρηται. ἀλλ', οὗ ἀνέγων εἵνεκα, τοῦ τὴν
 διαθήκην ψευδῇ δεῖξαι, τοῦθ' ὑμᾶς ἀναμνήσω.
 γέγραπται γὰρ αὐτόθι, μὴ ἐξεῖναι τραπεζίτευσιν
 Φορμίῳ, ἰὰν μὴ ἡμᾶς πείσῃ. τοῦτο τοίνυν τὸ
 γράμμα δηλοῖ ψευδῇ παντελῶς τὴν διαθήκην οὔσαν.
 τίς γὰρ ἀνθρώπων, ἃ μὲν ἡμελλε τραπεζίτεῦων οὗ-
 τος ἐργάζεσθαι, ταῦθ' ὅπως ἡμῖν τοῖς αὐτοῦ παι-
 σιν, ἀλλὰ μὴ τοῦτω, γενήσεται, προῦνοήθη; καὶ
 διὰ τοῦτο μὴ ἐξεῖναι τοῦτω τραπεζίτευσιν ἔγραψεν,
 ἵνα μὴ ἀφίστηται ἀφ' ἡμῶν. ἃ δ' αὐτὸς ἐργασμέ-
 νος ἔνδον κατέλιπε, ταῦθ' ὅπως οὗτος λήψεται,
 παρεσκεύασε; καὶ τῆς μὲν ἐργασίας ἐφθόνησεν, ἧς
 οὐδὲν αἰσχρὸν ἦν μεταδοῦναι. τὴν δὲ γυναῖκα ἔδω-
 κεν, οὗ μείζον οὐδὲν ἂν κατέλιπεν ὄνειδος. ὅς τυχὼν
 γε τῆς παρ' ὑμῶν δωρεᾶς, εἴτα ὥσπερ ἂν δοῦλος
 δεσπότη διδούς, ἀλλ' οὐ τοῦναντίον, εἴπερ ἐδίδου,
 δεσπότης οἰκέτῃ, προστιθεὶς προῖκα, ὅσην οὐδεὶς
 τῶν ἐν τῇ πόλει, φαίνεται; καίτοι τοῦτω μὲν αὐτὸ
 τοῦτο ἀγαπητὸν ἦν, τῆς δεσποίνης ἀξιοθῆναι. τῷ

πατρί δέ, οὐδὲ λαμβάνοντι τοσαῦτα χρήματα, ὅσα φασὶ διδόντα οὗτοι, εὐλογον ἦν πράξαι ταῦτα. ἀλλ' ὅμως ἂ τοῖς εἰκόσι, τοῖς χρόνοις, τοῖς πεπραγμένοις ἐξελέγχεται ψευδῇ, ταῦτα μαρτυρεῖν οὐκ ὤκνησεν οὗτος Στέφανος. εἶτα λέγει περιῶν, ὥς ἐμαρτύρησε μὲν Νικοκλῆς ἐπιτροπεῦσαι κατὰ τὴν διαθήκην· ἐμαρτύρησε δὲ Πασικλῆς ἐπιτροπευθῆναι κατὰ τὴν διαθήκην. ἐγὼ δὲ αὐτὰ ταῦτ' οἶομαι τεκμήρια εἶναι τοῦ μήτ' ἐκείνους τάληθῇ, μήτε τοὺςδε μεμαρτυρηκέναι. ὁ γὰρ ἐπιτροπεῦσαι κατὰ διαθήκας μαρτυρῶν, δῆλον ὅτι καθ' ὁποίας ἂν εἰδείῃ. καὶ ὁ ἐπιτροπευθῆναι κατὰ διαθήκας μαρτυρῶν, δῆλον ὅτι καθ' ὁποίας ἂν εἰδείῃ. τί οὖν μαθόντες ἐμαρτυρεῖτε ὑμεῖς ἐν προκλήσει διαθήκας; ἀλλ' οὐκ ἐκείνους εἰᾶτε; εἰ γὰρ αὖ μὴ φήσουσιν εἰδέναι τὰ γεγραμμένα ἐν αὐταῖς, πῶς ὑμᾶς οἶόντ', εἰδέναι, τοὺς μηδαμῇ μηδαμῶς τοῦ πράγματος ἐγγύς; τί ποτ' οὖν οἱ μὲν ἐκῆῖνα, οἱ δὲ ταῦτα ἐμαρτύρησαν; ὅπερ εἶρηκα καὶ πρότερον, διείλοντο τὰ δικάσματα· καὶ ἐπιτροπεῦσαι μὲν κατὰ διαθήκην, οὐδὲν δεινὸν ἡγεῖτο μαρτυρεῖν ὁ μαρτυρῶν, οὐδ' ἐπιτροπευθῆναι κατὰ διαθήκην, ἀφαιρῶν ἑκάτερος τὸ μαρτυρεῖν τὰ ἐν ταῖς διαθήκαις ὑπὸ τούτου γεγραμμένα, οὐδὲ, καταλιπεῖν τὸν πατέρα αὐτῷ ἐπιγεγραμμένον γραμματεῖον διαθήκην, οὐδὲ τὰ τοιαῦτα· διαθήκας δὲ μαρτυρεῖν, ἐν αἷς χρημάτων τοσούτων κλοπῇ, γυναικὸς διαφθορᾷ, γάμοι δεσποίνης, πράγματα αἰσχύνῃ καὶ ὕβριν τοσαύτην

ἔχοντα, οὐδεὶς ἤθελε, πλὴν οὗτοι, πρόκλησιν κα-
 τασκευάσαντες. παρ' ὧν δίκαιον τῆς ὅλης τέχνης καὶ
 κακουργίας δίκην λαβεῖν. ἵνα τοίνυν, ὡς ἄνδρες Ἀθη-
 ναῖοι, μὴ μόνον ἐξ ὧν ἐγὼ κατηγορῶ καὶ ἐλέγχω,
 δῆλος ὑμῖν γένηται τὰ ψευδῇ μεμαρτυρηκώς οὗτος ὁ
 Στέφανος, ἀλλὰ καὶ ἐξ ὧν πεποίηκεν ὁ παρασχό-
 μενος αὐτὸν, τὰ πεπραγμένα ἑκείνοι βούλομαι πρὸς
 ὑμᾶς εἰπεῖν. ὕπερ δ' εἶπον ἀρχόμενος τοῦ λόγου,
 δείξω κατηγοροὺς γινομένους αὐτοὺς ἑαυτῶν. τὴν
 γὰρ δίκην, ἐν ἣ ταῦτα ἐμαρτυρήθη, παρεγράψατο
 Φορμίων πρὸς ἐμέ, μὴ εἰσαγώγιμον εἶναι, ὥς ἄφέν-
 τος ἐμοῦ τῶν ἐγκλημάτων αὐτοῦν. τοῦτο τοίνυν ἐγὼ
 μὲν οἶδα ψεῦδος ὄν· καὶ ἐλέγξω, ὅταν εἰσῶ πρὸς
 τοὺς ταῦτα μεμαρτυρηκότας· τούτῳ δὲ οὐχ οἰόντε
 τοῦτ' εἰπεῖν. εἰ τοίνυν ἀληθῆς πιστεύσαιτ' εἶναι τὴν
 ἄφεισιν, οὕτω καὶ μάλιστα ἂν οὗτος φανεῖν ψευδῇ
 μεμαρτυρηκώς, καὶ κατεσκευασμένης διαθήκης· μάρ-
 τυς γεγονώς. τίς γὰρ οὕτως ἄφρων, ὥστε ἄφεισιν μὲν
 ἐναντίον μαρτύρων ποιήσασθαι, τοῦ βεβαίαν αὐτῶν
 τὴν ἀπαλλαγὴν εἶναι· τὰς δὲ συνθήκας, καὶ τὰς
 διαθήκας, καὶ τὰλλα, ὑπὲρ ὧν ἐποιεῖτο τὴν ἄφε-
 σιν, σιτημασμένα ἔῃσαι καθ' αὐτοῦ κεῖσθαι; οὐκ-
 οὖν ἐναντία μὲν ἡ παραγραφή πᾶσι τοῖς μεμαρτυ-
 ρημένοις· ἐναντία δὲ, ἣν ἀνέγνων ὑμῖν ἄρτι μίσθω-
 σιν, τῇδε τῇ διαθήκῃ. οὐδὲν δὲ τῶν πεπραγμένων,
 οὔτ' εὐλογον, οὔθ' ἀπλοῦν, οὔθ' ὁμολογούμενον
 αὐτὸ ἑαυτοῦ φαίνεται. ἐκ δὲ τοῦ τούτου πάν-
 τα πέπλασμένα καὶ κατεσκευασμένα ἐλέγχεται. ὥς·

μὲν τοίνυν ἐστὶν ἀληθῆ τὰ μεμαρτυρημένα, οὐτ' αὐ-
 τὸν τοῦτον, οὐτ' ἄλλον ὑπὲρ τούτου, δεῖξαι δυνη-
 σεσθαι νομίζω. ἀκούω δ' αὐτὸν τοιοῦτόν τι παρ-
 εσκευάσθαι λέγειν, ὡς προκλήσεώς ἐστιν ὑπεύθυ-
 νος, οὐχὶ μαρτυρίας· καὶ δυοῖν αὐτῷ προσήκει δοῦ-
 ναι λόγον, οὐ πάντων τῶν γεγραμμένων, εἴτε προῦ-
 καλεῖτό με ταῦτα Φορμίων, ἢ μὴ, καὶ εἰ μὴ ἐδεχό-
 μην ἐγώ. ταῦτα μὲν γὰρ ἀπλῶς αὐτὸς μεμαρτυρηκέ-
 ναι φήσει· τὰ δ' ἄλλα, ἐκείνον προκαλεῖσθαι. εἰ
 δ' ἐστίν, ἢ μὴ, ταῦτα, οὐδὲν αὐτῷ προσήκει σκο-
 πεῖν. πρὸς δὴ τὸν λόγον τοῦτον, καὶ τὴν ἀναιδείαν,
 βέλτιστόν ἐστι μικρὰ προειπεῖν ὑμῖν, ἵνα μὴ λά-
 θητε ἐξαπατηθέντες. πρῶτον μὲν, ὅταν ἐγχειρῇ λέ-
 γειν τοῦτο, ὡς ἄρα οὐ πάντων ὑπεύθυνός ἐστιν,
 ἐνθυμέσθε, ὅτι διὰ ταῦτα ὁ νόμος μαρτυρεῖν ἐν
 γραμματεῖᾳ κελεύει, ἵνα μὴτ' ἀφελεῖν ἐξῇ, μήτε
 προσθεῖναι τοῖς γεγραμμένοις μηδέν. τότε οὖν αὐτὸν
 ἔδει ταῦτ' ἀπαλείφειν κελεύειν, ἃ νῦν οὐ φησι με-
 μαρτυρηκέναι, οὐ νῦν, ἐνότων, ἀναισχυντεῖν. ἔπει-
 τα καὶ τόδε σκοπεῖτε, εἰ ἐάσαιτ' ἂν ἐναντίον ὑμῶν
 ἐμὲ προσγράψαι τι λαβόντα τὸ γραμματεῖον. οὐ δὴ-
 που. οὐκοῦν οὐδὲ τοῦτον ἀφαιρεῖν τῶν γεγραμμέ-
 νων ἔαν προσήκει. τίς γὰρ ἀλώσεται πώποτε ψευδο-
 μαρτυριῶν, εἰ μαρτυρήσει τε, ἃ βούλεται, καὶ λό-
 γον, ὃν βούλεται, δώσει; ἀλλ' οὐχ οὕτω ταῦτα
 οὕθ' ὁ νόμος διεῖλεν, οὕθ' ὑμῖν ἀκούειν προσήκει·
 ἀλλ' ἐκεῖνο ἀπλοῦν, καὶ δίκαιον. τί γέγραπται; τί
 μεμαρτύρηκας; ταῦθ' ὡς ἀληθῆ, δείκνυε. καὶ γὰρ

ἀντιγέγραψαι ταῦτα. ἀληθῆ μεμαρτύρηκα, μαρτυρήσας τὰ ἐν τῷ γραμματεῖῳ γεγραμμένα· οὐ τὸ καὶ τὸ τῶν ἐν τῷ γραμματεῖῳ. ὅτι δ' οὕτω ταῦτ' ἔχει, λάβε τὴν ἀντιγραφὴν αὐτὴν μοι. λέγε.

Ἀντιγραφὴ.

Ἀπολλόδωρος Πασίωνος Ἀχαρνέως, Στεφάνῳ Μενεκλέους Ἀχαρνέως, Στεφάνῳ Μενεκλέους Ἀχαρνέϊ ψευδομαρτυριῶν, τιμηματαλάστον. τὰ ψευδῆ μου καταμαρτύρησε Στέφανος, μαρτυρήσας τὰ ἐν τῷ γραμματεῖῳ γεγραμμένα.

Στέφανος Μενεκλέους Ἀχαρνέως, τὰληθῆ ἐμαρτύρησα, μαρτυρήσας τὰ ἐν τῷ γραμματεῖῳ γεγραμμένα.

Ταῦτα οὗτος αὐτὸς ἀντεγράψατο, ἃ χρὴ μνημονεύειν ὑμᾶς, καὶ μὴ τοὺς ἐπ' ἑξαπάτην νῦν λόγους ὑπὸ τούτου ῥηθησομένους πιστοτέρους ποιῆσθαι τῶν νόμων, καὶ τῶν ὑπὸ τούτου γραφέντων εἰς τὴν ἀντιγραφὴν. πυνθάνομαι τοίνυν αὐτοὺς καὶ περὶ ὧν ἔλαχον τὴν ἐξαρχῆς δίκην, ἐρεῖν καὶ κατηγορήσειν, ὡς συκοφάντημα ἦν. ἐγὼ δ', ὃν μὲν τρόπον ἐσκευωρήσατο τὴν μίσθωσιν, ὅπως τὴν ἀφορμὴν τῆς τραπέζης κατασχῇ, εἶπον καὶ διεξήλθον ὑμῖν. ὑπὲρ δὲ τῶν ἄλλων οὐκ ἂν οἶδότε ἦν λέγειν ἅμα, καὶ τούτους ἐλέγχειν περὶ τῆς μαρτυρίας· οὐ γὰρ ἱκανόν μοι τὸ ὕδωρ ἐστίν. ὅτι δ' οὐδ' ὑμεῖς ἐθέλουτ' ἂν εἰκότως ἀκούειν περὶ τούτων αὐτῶν, ἐκείθεν εἰσεσθε, ἂν λογίσθησθε πρὸς ὑμᾶς αὐτοὺς, ὅτι οὔτε νῦν ἐστὶ χαλεπὸν περὶ ὧν μὴ κατηγορεῖται

λέγειν, οὔτε, ψευδεῖς ἀναγνόντια μαρτυρίας, ἀποφύγειν· ἀλλ' οὐδέτερόν γε δίκαιον τούτων οὐδ' ἂν εἰς φήσειεν εἶναι, ἀλλ' ὃ ἐγὼ προκαλοῦμαι νῦν. σκοπεῖτε δὲ ἀκούσαντες. ἐγὼ γὰρ ἄξιῶ, οὓς μὲν ἀφείλοντό με ἐλέγχους περὶ τῶν ἐγκλημάτων, οὓς προσήκον ἦν ῥηθῆναι, μῆζητεῖν αὐτοὺς νῦν· αἷς δὲ ἀφείλοντο μαρτυρίαις, ὥς εἰσὶν ἀληθεῖς, δεικνύναι. εἰ δ' ὅταν μὲν τὴν δίκην εἰσῶ, τὰς μαρτυρίας με ἐλέγχειν ἀξιόσπουσιν, ὅταν δὲ ταύταις ἐπεξίω, περὶ τῶν ἐξαρχῆς ἐγκλημάτων λέγειν με κελεύουσιν, οὔτε δίκαια, οὔτε ὑμῖν συμφέροντα ἔροῦσι. δικάσειν γὰρ ὁμωμόκατε ὑμεῖς, οὐ περὶ ὧν ἂν ὁ φεύγων ἄξιοί, ἀλλ' ὑπὲρ αὐτῶν, ὧν ἂν ἡ δίωξις ᾖ. ταύτην δ' ἀνάγκη τῇ τοῦ διώκοντος λήξει δηλοῦσθαι, ἣν ἐγὼ τούτῳ ψευδομαρτυριῶν εἴληχα. μὴ δὴ τοῦτ' ἀφείς, περὶ ὧν οὐκ ἀγωνίζεται, λεγέτω· μηδ' ὑμεῖς ἔατε, εἰάν ἄρα οὗτος ἀναισχυρτῇ. οἶομαι τοίνυν αὐτὸν οὐδὲν οὐδαμῇ δίκαιον ἔχοντά λέγειν, ἥξειν καὶ ἐπὶ τοῦτο, ὥς ἄτοπον ποιῶ, παραγραφὴν ἡτιμημένος, τοὺς διαθήκην μαρτυρήσαντας διώκων· καὶ τοὺς δικαστὰς τοὺς τότε φήσειν διὰ τοὺς ἀφείναι μεμαρτυρηκότας ἀποψηφίσασθαι μᾶλλον, ἢ διὰ τοὺς διαθήκην μαρτυρήσαντας. ἐγὼ δ', ὡς ἄνδρες ἀθηναῖοι, νομίζω πάντας ὑμᾶς εἰδέναι, ὅτι οὐχ ἥττον τὰ πεπραγμένα εἰώθατε σκοπεῖν, ἢ τὰς ὑπὲρ τούτων παραγραφάς. περὶ δὴ τῶν πραγμάτων αὐτῶν τὰ ψευδῇ καταμαρτυρήσαντες οὗτοί μου, ἀσθενεῖς τοὺς περὶ τῆς παραγραφῆς ἐποίησαν λόγους. χωρὶς δὲ τούτων, ἄτοπον, πάν-

των τὰ ψευδῇ μαρτυρησάντων, τίς μάλιστα ἔβλαπεν, ἀποφαίνειν· ἀλλ' οὐχ, ὡς αὐτὸς ἕκαστος τὰ ληθῇ μαρτύρηκε, δεικνύναι. οὐ γάρ, ἂν ἕτερον δείξῃ δεινότερα εἰργασμένον, ἀποφεύγειν αὐτῷ προσήκει· ἀλλ' ἂν, αὐτὸς ὡς ἀληθῶς μεμαρτύρηκεν, ἀποφῇ. ἐφ' ᾧ τοίνυν, ὦ ἄνδρες Ἀθηναῖοι, μάλιστα ἀπολωλέναί δίκαιός ἐστιν οὗτος Στέφανος, τοῦτ' ἀκούσατέ μου. δεινὸν μὲν γάρ ἐστιν, εἰ καὶ καθ' ὅτου τις ψευδῇ μαρτυρεῖ· πολλῷ δὲ δεινότερον, καὶ πλείονος ὀργῆς ἄξιον, εἰ κατὰ τῶν συγγενῶν. οὐ γάρ τοὺς γεγραμμένους νόμους ὁ τοιοῦτος ἄνθρωπος μόνον, ἀλλὰ καὶ τὰ τῆς φύσεως οἰκεία ἀναιρεῖ. τοῦτο τοίνυν ἐπιδειχθήσεται πεποιηκώς οὗτος. ἔστι γάρ ἡ τούτου μήτηρ, καὶ ὁ τῆς ἡμῆς γυναικὸς πατήρ, ἀδελφοί· ὥστε τὴν μὲν γυναῖκα τὴν ἡμῆν ἀνεψιὰν εἶναι τούτῳ, τοὺς δὲ παῖδας τοὺς ἐκείνου καὶ τοὺς ἡμοῦς ἀνεψιαδοῦς. ἄρ' οὐν δοκεῖ ποτ' ἂν ὑμῖν οὗτος, εἴ τι δι' ἔνδειαν εἶδε ποιούσας, ὧν οὐ χρεὶ, τὰς αὐτοῦ συγγενεῖς, ὅπερ ἤδη πολλοὶ πεποιήκασι, παρ' αὐτοῦ προῖκα ἐπιδούς, ἐκδοῦναι, ὅς ὑπὲρ τοῦ μηδ', ἃ προσήκει, κομίσασθαι ταύτας, τὰ ψευδῇ μαρτυρεῖν ἠθέλησε, καὶ περὶ πλείονος ἐποίησατο τὸν Φορμίωνος πλοῦτον, ἢ τὰ τῆς συγγενείας ἀναγκαῖα; ἀλλὰ μὴν ὅτι ταῦτ' ἀληθῇ λέγω, λάβε μοι τὴν μαρτυρίαν τὴν Δεινίου, καὶ ἀναγίνωσκε· καὶ καλεῖ Δεινίαν.

Μαρτυρία. Δεινίας Θεοδμήτου ἀθμονεὺς μαρτυρεῖ τὴν θυγατέρα αὐτοῦ ἐκδοῦναι Ἀπολλοδώρῳ κατὰ τοὺς νόμους γυναῖκα ἔχειν· καὶ μηδὲ πώποτε παρα-

γενέσθαι, μηδὲ αἰσθέσθαι, ὅτι Ἀπολλόδωρος ἀφῆκε τῶν ἐγκλημάτων ἀπάντων Φορμίωνα. Ὅμοιός γε ὁ Δεινίας, ὃς ἄνδρες δικασταὶ, τούτῳ, ὃς ὑπὲρ τῆς θυγατρὸς, καὶ τῶν θυγατριδῶν, καὶ ἐμοῦ τοῦ κηδεστοῦ, διὰ τὴν συγγένειαν, οὐδὲ τἀληθῆ μαρτυρεῖν ἐθέλει κατὰ τοῦτου· ἀλλ' οὐχ οὕτωςι Στέφανος, ὃς οὐκ ὤκνησε καθ' ἡμῶν τὰ ψευδῆ μαρτυρεῖν· οὐδ', εἰ καὶ μηδένα τῶν ἄλλων, τὴν αὐτοῦ γε μητέρα ἡσχύνθη, τοῖς ἀπ' ἐκείνης οἰκείοις τῆς ἐσχάτης ἐνδείας αἴτιος γενόμενος. ὁ τοίνυν ἔπαθον δεινότατον, καὶ ἐφ' ᾧ μάλιστα ἐξεπλάγην, ὅτ' ἡγωνιζόμεν, ὃς ἄνδρες δικασταὶ, τοῦθ' ὑμῖν εἰπεῖν βούλομαι. τὴν τε γὰρ τοῦτου πονηρίαν ἔτι μᾶλλον ὑμεῖς ὤψεσθε, καὶ ἐγὼ τῶν γεγεννημένων ἀποδυράμενος τὰ πλεῖστα πρὸς ὑμᾶς, ὥσπερ ῥάων ἔσομαι. τὴν γὰρ μαρτυρίαν, ἣν ὄμην εἶναι, καὶ δι' ἧς ἦν ὁ πλεῖστος ἑλεγχὸς μοι, ταύτην οὐχ εὖρον ἐνοῦσαν ἐν τῷ ἐχίνῳ. τότε μὲν δὴ τῷ κακῷ πληγεῖς, οὐδὲν ἄλλο εἶχον ποιῆσαι, πλὴν ὑπολαμβάνειν τὴν Ἀρχίππην ἡδίκηκέναι με, καὶ τὸν ἐχίνον κεκνηκέναι. νῦν δὲ ἀφ' ὧν ὕστερον πέπυσμαι, πρὸς αὐτῷ τῷ διαιτητῇ Στέφανον τουτονὶ αὐτὴν ὑφηρημένον εὗρίσκω, πρὸς μαρτυρίαν τινὰ, ἣν ἐξορκώσαιμι, ἀναστάντος ἐμοῦ. καὶ ὅτι ταῦτ' ἀληθῆ λέγω, πρῶτον μὲν ὑμῖν μαρτυρήσουσι τῶν τούτοις παρόντων οἱ ἰδόντες. οὐ γὰρ ἐξομνῆναι ἐθελήσειν αὐτοὺς οἶομαι. ἰὰν δ' ἄρα τοῦτο ποιήσωσιν ὑπ' ἀναιδείας, πρόκλησιν ὑμῖν ἀναγνώσεται, ἐξ ἧς τούτους τ' ἐπιπορκοῦντας ἐπαντοφώρω λήψεσθε, καὶ τοῦτον ὁμοίως ὑφηρημένον τὴν μαρ-

τυρίαν εἴσασθε. καίτοι ὅστις, ὡς ἄνδρες ἀθηναῖοι, κα-
κῶν ἀλλοτριῶν κλέπτῃς ὑπέμεινεν ὀνομασθῆναι, τί
ἂν ἡγεῖσθε ποιῆσαι τοῦτον ὑπὲρ αὐτοῦ; λέγε τὴν
μαρτυρίαν, εἴτα τὴν πρόκλησιν ταύτην.

Μαρτυρία. Μαρτυροῦσι φίλοι εἶναι καὶ ἐπι-
τήδριοι Φορμίωνι· καὶ παρῆναι πρὸς τῷ διαιτητῇ
Τισίᾳ, ὅτε ἦν ἀπόφανσις τῆς διαίτης Ἀπολλοδώρῳ
πρὸς Φορμίωνα· καὶ εἰδέναι τὴν μαρτυρίαν ὑφηρη-
μένον Στέφανον, ἣν αἰτιᾶται αὐτὸν Ἀπολλόδωρος
ὑφελῆσθαι. Ἡ μαρτυρεῖτε, ἣ ἐξομώσασθε.

Ἐξωμοσία. Οὐκ ἄδηλον ἦν, ὡς ἄνδρες δικα-
σταί, ὅτι τοῦτο ἔμελλον ποιήσῃν, προθύμως ἐξο-
μεῖσθαι. ἵνα τοίνυν παραχρῆμα ἐξελεγχθῶσιν ἐπιωρ-
κηκότες, λάβε μοι ταύτην τὴν μαρτυρίαν, καὶ τὴν
πρόκλησιν. ἀναγίνωσκε.

Μαρτυρία. Πρόκλησις. Μαρτυροῦσι παρῆ-
ναι, ὅτε Ἀπολλόδωρος προῦκαλεῖτο Στέφανον πα-
ραδοῦναι τὸν παῖδα τὸν ἀκόλουθον εἰς βάσανον περὶ
τῆς ὑφαιρέσεως τοῦ γραμματείου. καὶ γράμματα ἦν
ἔτοιμος γράφειν Ἀπολλόδωρος, καθ' ὃ, τι ἔσται
ἡ βάσανος. ταῦτα δὲ προκαλουμένου Ἀπολλοδώρου,
οὐκ ἐθελῆσαι παραδοῦναι Στέφανον, ἀλλὰ ἀποκρί-
νασθαι Ἀπολλοδώρῳ, δικάζεσθαι, εἰ βούλοιτο, εἴ
τι φησὶν ἀδικεῖσθαι ὑφ' ἑαυτοῦ. Τίς ἂν οὖν ὑπὲρ
τοιαύτης αἰτίας, ὡς ἄνδρες δικασταί, εἴπερ ἐπίστευεν
ἑαυτῷ, οὐκ ἂν ἐδέξατο τὴν βάσανον; οὐκοῦν τῷ
φεύγειν τὴν βάσανον ὑφηρημένος ἐξελέγχεται. Ἄρ'
οὖν ἂν ὑμῖν αἰσχυρῶς δοκῇ τὴν τοῦ τὰ ψευδῇ

μαρτυρεῖν δόξαν ὃ τὴν τοῦ κλέπτης φανῆναι μὴ
φυγῶν; ἢ, δεηθέντος του, ὀκνήσαι ἂν τὰ ψευδῆ
μαρτυρεῖν, ὅς, ἂ μηδεὶς ἐκέλευεν, ἐθελοντὴς πονη-
ρὸς ἦν; δικαίως τοίνυν, ὧ ἄνδρες Ἀθηναῖοι, τού-
των ἀπάντων δοὺς ἂν δίκην, πολὺ μᾶλλον ἂν εἰκό-
τως διὰ τᾶλλα κολασθεῖη παρ' ὑμῖν. σκοπεῖτε δὲ τὸν
βίον, ὃν βεβίωκεν, ἐξετάζοντες. οὗτος γὰρ ἡνίκα
συνέβαινεν εὐτυχεῖν Ἀριστολόχῳ τῷ τραπεζίτῃ, ἴσα
βαίνων ὑμῖν, ἐβάδιζεν ὑποπεπτωκῶς ἐκείνῳ, καὶ
ταῦτα ἴσασι πολλοὶ τῶν ἐνθάδε ὄντων ὑμῶν. ἐπειδὴ
δ' ἀπώλετο ἐκεῖνος, καὶ τῶν ὄντων ἐξέστη, οὐχ ἦκι-
στα ὑπὸ τούτου καὶ τῶν τοιούτων διαφορηθεῖς, τῷ
μὲν ὑπεῖ τῷ τούτου, πολλῶν πραγμάτων ὄντων, οὐ
παρέστη πώποτε, οὐδ' ἐβοήθησεν· ἀλλ' Ἀπόληξις,
καὶ Σόλων, καὶ πάντες ἄνθρωποι μᾶλλον βοηθοῦ-
σι· Φορμίωνα δὲ πάλιν ἐώρακε, καὶ τούτῳ γέγονεν
οἰκεῖος, ἐξ Ἀθηναίων ἀπάντων τοῦτον ἐκλεξάμενος·
καὶ ὑπὲρ τούτου πρεσβευτὴς μὲν ὤχετο εἰς Βυζάντιον
πλέων, ἡνίκα ἐκείνοι τὰ πλοῖα τούτου κατέσχον· τὴν
δὲ δίκην ἔλεγε τὴν πρὸς καλχηδονίους· τὰ ψευδῆ δὲ
μου φανερώς οὕτω καταμεμαρτύρηκεν. εἴθ', ὅς εὐ-
τυχούντων ἐστὶ κόλαξ, καὶ ἄτυχῶσι, τῶν αὐτῶν
τούτων προδότης· καὶ τῶν μὲν ἄλλων πολιτῶν πολ-
λῶν καὶ καλῶν καὶ γαθῶν ὄντων, μηδενὶ μηδ' ἐξίσου
χρῆται· τοῖς δὲ τοιούτοις ἐθελοντὴς ὑποπίπτει· καὶ
μήτ' εἰ τινα τῶν οἰκείων ἀδικήσῃ, μήτ' εἰ παρὰ
τοῖς ἄλλοις φαύλην δόξαν ἔξει, ταῦτα ποιῶν, μήτ'
ἄλλο μηδὲν σκοπεῖ, πλὴν ὅπως πλεον ἔξει· τοῦτον

οὐ μισεῖν, ὡς κοινὸν ἐχθρὸν τῆς φύσεως ὅλης τῆς ἀνθρωπίνης, προσήκει; ἔγωγ' ἂν φαίην. ταῦτα μέντοι τὰ τосαύτην ἔχοντα αἰσχύνην, ὧ ἄνδρες ἀθηναῖοι, ἐπὶ τῷ τὴν πόλιν φεύγειν, καὶ τὰ ὄντα ἀποκρύπτεσθαι, προήρηται πράττειν, ἵνα ἐργασίας ἀφανεῖς διὰ τῆς τραπέζης ποιῇται· καὶ μήτε χορηγῇ, μήτε τριηραρχῇ, μήτ' ἄλλο μηδέν, ὧν προσήκει, ποιῇ· καὶ κατείδργασται τοῦτο. τεκμήριον δέ· ἔχων γὰρ οὐσίαν τосαύτην, ὥστε ἑκατὸν μνᾶς ἐπιδοῦναι τῇ θυγατρὶ, οὐδ' ἡντινοῦν λειτουργίαν ἐώραται ὑφ' ὑμῶν λειτουργῶν, οὐδὲ τὴν ἐλαχίστην· καίτοι πόσῳ κάλλιον φιλοτιμούμενον ἐξετάζεσθαι, καὶ προθυμούμενον εἰς ἃ δεῖ, τῇ πόλει, ἢ κολακεύοντα, καὶ τὰ ψευδῆ μαρτυροῦντα; ἀλλ' ἐπὶ τῷ κερδαίνειν πᾶν ἂν οὗτος ποιήσῃ. καὶ μὴν, ὧ ἄνδρες ἀθηναῖοι, μᾶλλον ἄξιον ὀργίλως ἔχειν τοῖς μετ', εὐπορίας πονηροῖς, ἢ τοῖς μετ' ἰνδείας. τοῖς μὲν γὰρ ἢ τῆς χρείας ἀνάγκη φέρει τινὰ συγγνώμην παρὰ τοῖς ἀνθρωπίνως λογιζομένοις· οἱ δ' ἐκ περιουσίας, ὥσπερ οὗτος, πονηροὶ οὐδεμίαν πρόφασιν δικαίαν ἔχοιεν ἂν εἰπεῖν· ἀλλ' αἰσχροκερδεία, καὶ πλεονεξία, καὶ ὑβρεῖ, καὶ τῷ τὰς ἑαυτῶν συστάσεις κυριωτέρας τῶν νόμων ἀξιοῦν εἶναι, ταῦτα φανήσονται πράττοντες. ὑμῖν δὲ οὐδὲν τούτων συμφέρει, ἀλλὰ τὸ τὸν ἀσθενῆ παρὰ τοῦ πλουσίου δίκην, ἂν ἀδικῇται, δύνασθαι λαβεῖν. ἔσται δὲ τοῦτο, ἐὰν κολάζητε τοὺς φανερώς οὕτως ἐξ εὐπορίας πονηροῦς. οὐ τοίνυν οὐδ' ἂν πέπλασται, καὶ βαδίζει οὗτος παρὰ τοὺς τοίχους

ἔσχυθρωπακῶς, σωφροσύνης εἰκότως ἂν τις ἡγήσαιτο εἶναι σημεῖα, ἀλλὰ μισανθρωπίας. ἐγὼ γάρ, ὅστις, αὐτῷ μηδενὸς συμβεβηκότος δεινοῦ, μηδὲ τῶν ἀναγκαίων σπανίζων, ἐν ταύτῃ τῇ σχέσει διάγει τὸν βίον, τοῦτον ἡγοῦμαι συνεωρακέναι, καὶ λελογίσθαι παρ' αὐτοῦ, ὅτι τοῖς μὲν ἀπλῶς, ὡς πεφύκασι, βαδίζουσι, καὶ φαιδροῖς, καὶ προσέλθοι τις ἂν, καὶ δεηθείη, καὶ ἐπαγγεῖλειεν, οὐδὲν ὀκνῶν· τοῖς δὲ πεπλασμένοις, καὶ σκυθρωποῖς, ὀκνήσειεν ἂν τις προσελθεῖν πρῶτον. οὐδὲν οὖν ἄλλο, ἢ πρόβλημα τοῦ τρόπου, τὸ σχῆμα τοῦτ' ἔστι· καὶ τὸ τῆς διανοίας ἄγριον καὶ πικρὸν ἐνταῦθα δηλοῖ. σημεῖον δὲ· τοσούτων γὰρ ὄντων τὸ πλῆθος τῶν ἀθηναίων, πράτων πολὺ βέλτιον, ἢ σὲ προσῆκον ἦν, τῷ πώποτε εἰσήμεγκας; ἢ τίνι συμβέβλησαί πω; ἢ τίνα εὖ πεποίηκας; οὐδὲν' ἂν εἰπεῖν ἔχοις· ἀλλὰ τοκίζων, καὶ ταῖς τῶν ἄλλων συμφορὰς, καὶ χρείας, εὐτυχήματα σαυτοῦ νομίζων, ἐξέβαλες μὲν τὸν σαυτοῦ θεῖον Νικίαν ἐκ τῆς παιτρῆας οἰκίας· ἀφῆρησαι δὲ τὴν σαυτοῦ πενθεράν ταῦτα, ἀφ' ὧν ἔζη· ἀοίκητον δὲ τὸν Ἀρχεδήμου παῖδα, τὸ σαυτοῦ μέρος, πεποίηκας. οὐδεὶς δὲ πώποτε οὕτω πικρῶς, οὐδ' ὑπερήμερον εἰσέπραξεν, ὡς σὺ τοὺς ὀφείλοντας τοὺς τόκους. εἴτα, ὃν ὁρᾶτε ἐπὶ πάντων οὕτως ἄγριον καὶ μιαρὸν, τοῦτον ὑμεῖς ἡδίκηκότα ἐπ' αὐτοφώρῳ λαβάντες οὐ τιμωρήσεσθε; δεινὰ ἄρα, ὧ ἄνδρες δικασταί, ποιήσετε, καὶ οὐχὶ δίκαια. ἄξιον τοίνυν, ὧ ἄνδρες ἀθηναῖοι, καὶ Φορμίωνι, τῷ παρασχομένῳ τουτονί,

νεμεσῆσαι τοῖς πεπραγμένοις, τὴν ἀναιδεῖαν τοῦ τρόπου καὶ τὴν ἀχαριστίαν ἰδόντας· οἶομαι γὰρ ἅπαντας ὑμᾶς εἰδέναι, ὅτι τοῦτον, ἡνίκ' ὦνιος ἦν, εἰ συνέβη μάγειρον, ἢ τινος ἄλλης τέχνης δημιουργὸν πρίασθαι, τὴν τοῦ δεσπότου τέχνην ἂν μαθὼν, πόρρω τῶν νῦν παρόντων ἦν ἀγαθῶν. ἐπειδὴ δὲ ὁ πατήρ ὁ ἡμέτερος, τραπεζίτης ὢν, ἐκτήσατ' αὐτόν, καὶ γράμματα ἐπαίδευσε, καὶ τὴν τέχνην ἐδίδαξε, καὶ χρημάτων ἐποίησε κύριον πολλῶν, εὐδαιμόνων γέγονε, τὴν τύχην, ἥ πρὸς ἡμᾶς ἀφίκετο, ἀρχὴν λαβὼν πάσης τῆς νῦν παρουσίας εὐδαιμονίας. οὐκοῦν δεινόν, ὃ γῆ καὶ θεοὶ, καὶ πέρα δεινοῦ, τοὺς Ἕλληνα μὲν ἀντὶ βαρβάρου ποιήσαντας, γνώριμον δ' αὐτ' ἀνδραπόδου, τοσούτων δ' ἀγαθῶν ἡγεμόνας, τοὺς τοὺς περιορᾷν ἐν ταῖς ἐσχάταις ἀπορίαις ὄντας, ἔχοντα καὶ πλουτοῦντα· καὶ εἰς τοῦθ' ἤκειν ἀναιδείας, ὥστε, ἥς παρ' ἡμῶν τύχης μετέσχε, ταύτης ἡμῖν μὴ τολμᾷν μεταδοῦναι. ἀλλ' αὐτὸς μὲν οὐκ ὥκνησε τὴν δέσποιναν γῆμαι, καὶ, ἡ τὰ καταχύσματα αὐτοῦ κατέχευε τόθ', ἡνίκα ἐωνήθη, ταύτῃ συνοικεῖν· οὐδὲ προῖκα πέντε τάλαντα αὐτῷ γράψαι, χωρὶς ὦν, οὐσης τῆς μητρὸς κυρίας, οὗτος ἐγκρατὴς γέγονε πολλῶν χρημάτων· τί γάρ; μάτην αὐτόν οἶεσθε εἰς τὰς διαθήκας ἐγγράψαι· καὶ τᾶλλα, ὅσα ἔνδον ἐστίν, Ἀρχίππῃ δίδωμι; τὰς δ' ἡμέτερας θυγατέρας, μελλούσας δι' ἔνδειαν ἀνεκδότους ἔνδον γηράσκειν περιορᾷ. καὶ εἰ μὲν πένης οὗτος ἦν, ἡμεῖς δ' εὐποροῦντες ἐτυγχάνομεν, καὶ συνέβη τι παθεῖν, οἷα

πολλὰ, ἔμοι, οἱ παῖδες ἂν οἱ τούτου τῶν ἐμῶν θυγατέρων ἐδικάζοντο, οἱ τοῦ δούλου τῶν τοῦ δεσπότου· θεῖοι γάρ εἰσιν αὐταῖς, διὰ τὸ τὴν μητέρα τὴν ἐμὴν τοῦτον λαβεῖν. ἐπεὶ δὲ ἀπόρως ἡμεῖς ἔχομεν, τῆνικαῦτα οὐ συνεκδώσει ταύτας. ἀλλὰ λέγει, καὶ λογίζεται τὸ πλῆθος, ὧν ἐγὼ χρημάτων ἔχω· καὶ γὰρ τοῦτο ὑποπώτατον πάντων. ὧν μὲν ἀπεστέρηκεν ἡμᾶς χρημάτων, οὐδέπω καὶ τήμερον ἠθέλησεν ὑποσχεῖν τὸν λόγον, ἀλλὰ μὴδ' εἰσαγωγίμους εἶναι τὰς δίκας παραγράφεται. ἃ δὲ τῶν πατρώων ἐνειμάμην ἐγὼ, ταῦτα λογίζεται. καὶ τῶν μὲν ἄλλων ἂν τις ἴδοι τοὺς οἰκέτας ὑπὸ τῶν δεσποτιῶν ἐξεταζομένους· οὗτος δ' αὖ τοῦναντίον, τὸν δεσπότην ὁ δοῦλος ἐξετάζει, ὡς δῆτα πονηρὸν καὶ ἄσωτον ἐκ τούτων ἐπιδείξων. ἐγὼ δ', ὧ ἄνδρες Ἀθηναῖοι, τῆς μὲν ὀψεως τῇ φύσει, καὶ τῷ ταχέως βαδίζειν, καὶ λαλεῖν μέγα, οὐ τῶν εὐτυχῶς πεφυκότων ἔμαυτὸν κρίνω· ἐφ' οἷς γὰρ οὐδὲν ὠφελούμενος λυπῶ τινάς, ἔλαττον ἔχω πολλαχοῦ· τῷ μέντοι μέτριος κατὰ πάσας τὰς εἰς ἔμαυτὸν δαπάνας εἶναι, πολὺ τούτου, καὶ τοιοῦτων ἑτέρων, εὐτακτότερον ζῶν ἂν φανείην. τὰ δ' εἰς τὴν πόλιν, καὶ ὅσα εἰς ὑμᾶς, ὡς δύναμαι, λαμπρότατα, ὡς καὶ ὑμεῖς σύνιστε, ποιῶ· οὐ γὰρ ἄγνοῶ τοῦθ', ὅτι τοῖς μὲν γένει πολῖταις ὑμῖν ἱκανὸν ἔστι λειτουργεῖν, ὡς οἱ νόμοι προστάττουσι· τοὺς δὲ ποιητοὺς ἡμᾶς, ὡς ἀποδιδόντας χάριν, οὕτω προσήκει φαίνεσθαι λειτουργοῦντας. μὴ οὖν μοι ταῦτ' ὀνειδίζε, ἐφ' οἷς ἐπαίνου τύχοιμ' ἂν

δικαίως. ἀλλὰ τίνα, ὦ Φορμίων, τῶν πολιτῶν ἐται-
 ρεῖν, ὥσπερ σὺ, μεμίσθωμαι; δεῖξον. τίνα τῆς
 πόλεως, ἧς αὐτὸς ἡξιώθην, καὶ τῆς ἐν αὐτῇ παρ-
 ῥησίας ἀπεστέρηκα, ὥσπερ σὺ τοῦτον, ὃν κατήσχυ-
 νας; τίνος γυναικα διέφθαρχα, ὥσπερ σὺ, πρὸς πολ-
 λαῖς ἄλλαις, ταύτην, ἥ τὸ μνημα ὑποδόμησεν ὁ
 Θεοῖς ἐχθρὸς οὗτος, πλησίον τοῦ τῆς δεσποίνης, ἀνη-
 λωκῶς πλεόν, ἢ τάλαντα δύο; καὶ οὐκ ἡσθάνετο;
 οἷοι οὐχὶ τοῦ τάφου μνημεῖον ἔσται τὸ οἰκοδόμημα,
 τοιοῦτον ὃν, ἀλλὰ τῆς ἀδικίας, ἥ καὶ τὸν ἄνδρα
 ἡδίκηκεν ἐκείνη διὰ τοῦτον. εἴτα τοιαῦτα ποιῶν, καὶ
 τηλικαύτας μαρτυρίας ἐξηγηνοχῶς τῆς ὑβρεως τῆς σαυ-
 τοῦ, σὺ τὸν ἄλλου βίον ἐξετάζειν τολμᾷς; μεθ' ἡμέ-
 ραν εἴ σὺ σώφρων, τὴν δὲ νύκτα, ἐφ' οἷς θάνατος
 ἡ ζημία, ταῦτα ποιεῖς. πονηρὸς, ὡς ἄνδρες ἀθηναῖοι,
 πονηρὸς οὗτος ἄνωθεν ἐκ τοῦ ἀνακείου, καὶ ἄδικος.
 σημεῖον δέ· εἰ γὰρ ἦν δίκαιος, πένης ἂν ἦν, τὰ
 τοῦ δεσπότου διοικήσας. νῦν δὲ τοσούτων χρημάτων
 τὸ πλῆθος κύριος καταστάς, ὥστε τοσαῦτα λαθεῖν
 ἀπ' αὐτῶν κλέψας, ὅσα νῦν κέκτηται, οὐκ ὀφείλειν
 ταῦτα, ἀλλὰ πατρῷα ἔχειν ἡγεῖται. καίτοι πρὸς
 θεῶν, εἰ κλέπτῃν σε ἀπῆγον, ὡς ἐπ' αὐτοφώρῳ εἰ-
 ληφῶς, τὴν οὐσίαν, ἣν ἔχεις, εἴπως οἰῶντ' ἦν, ἐπι-
 θείς σοι, εἰτά σε ἡξίουν, εἰ μὴ φῆς ὑψηροῦς
 ταῦτ' ἔχειν, ἀνάγειν ὅθεν εἴληφας, εἰς τίνα ἂν αὐ-
 τὰ ἀνήγαγες; οὔτε γὰρ σοι πατὴρ παρέδωκεν, οὔθ'·
 εὔρες, οὔτε λαβὼν ποθεν ἄλλοθεν ἡλθες ὡς ἡμᾶς·
 βάρβαρος γὰρ ἐωνήθης. εἴθ', ὦ δημοσίᾳ προσῆκεν

ἐπὶ τοῖς ἐργασμένοις τεθνᾶναι, σὺ, τὸ σῶμα σε-
σωκῶς, καὶ πόλιν ἐκ τῶν ἡμετέρων σαρτυῶ κτησάμε-
νος, καὶ παῖδας ἀδελφούς τοῖς ἑαυτοῦ δεσπόταις
ἀξιοῦσθαι ποιήσασθαι, παρεγράψω μὴ εἰσαγώγιμον
εἶναι τὴν δίκην τῶν ἐγκαλουμένων χρημάτων ὑφ'
ἡμῶν; εἴτα κακῶς ἡμᾶς ἔλεγες; καὶ τὸν ἡμέτερον
πατέρα ἐξήταζες, ὅστις ἦν; ἐφ' οἷς τίς οὐκ ἂν, ὦ
ἄνδρες Ἀθηναῖοι, χαλεπῶς ἤνεγκεν; ἐγὼ γάρ, εἰ
πάντων τῶν ἄλλων ὑμῶν ἔλαττον προσήκει μοι φρο-
νεῖν, τούτου γε μείζον, οἶμαι· καὶ τούτῳ γε εἰ μη-
δενὸς τῶν ἄλλων ἔλαττον, ἐμοῦ γε ἔλαττον· ὄντων
γὰρ ἡμῶν τοιούτων, ὁποίους τινὰς ἂν καὶ σὺ κατα-
σκευάσῃς τῷ λόγῳ, σὺ δοῦλος ᾗσθα. τάχα τοίνυν
ἂν ἴσως καὶ τοῦτό τις αὐτῶν εἴποι, ὥς, ἀδελφός
ὢν ἐμὸς, Πασικλῆς οὐδὲν ἐγκαλεῖ τῶν αὐτῶν τούτῳ
πραγμάτων. ἐγὼ δ', ὦ ἄνδρες Ἀθηναῖοι, καὶ περὶ
Πασικλέους, παραιτησάμενος, καὶ δεηθεὶς ὑμῶν
συγγνώμην ἔχειν, εἰ προσεληλυθὼς εἰς τοῦτο, ὥστε,
ὑπὸ τῶν ἑμαυτοῦ δούλων ὑβρισθεὶς, οὐ δύναμαι κα-
τασχεῖν, ἃ τέως οὐδὲ τῶν ἄλλων λεγόντων ἀκούειν
ἐδόκουν, ἐμῷ καὶ οὐ σιωπήσομαι. ἐγὼ γὰρ ὁμομή-
τριον μὲν ἀδελφὸν ἑμαυτοῦ Πασικλέα νομίζω, ὁμο-
πάτριον δὲ γ' οὐκ οἶδα. δέδοικα μέντοι, μὴ τῶν
Φορμίωνος ἀμαρτημάτων εἰς ἡμᾶς ἀρχὴ Πασικλῆς
ᾗ. ὅταν γὰρ τῷ δούλῳ συνδικῇ τὸν ἀδελφὸν ἀτιμῶν,
καὶ παραπεπτωκῶς θαυμάζῃ τούτους, ὑφ' ὧν αὐτῷ
θαυμάζεσθαι προσῆκε, τίν' ἔχει δικαίαν ταῦθ' ὑπο-
ψίαν; ἀνελθὲ οὖν ἐκ μέσου μοι Πασικλέα· καὶ σὸς

μὲν υἱὸς ἀντὶ δεσπότου καλεῖσθω· ἐμὸς δὲ ἀντίδι-
 κος· βούλεται γάρ, ἀντ' ἀδελφοῦ. ἐγὼ δὲ τοῦτω
 μὲν χαίρειν λέγω. οὓς δ' ὁ πατήρ μοι παρέδωκε βοη-
 θοὺς καὶ φίλους, εἰς τούτους ἤκω, εἰς ὑμᾶς, ὧς ἄν-
 δρες δικασταί. καὶ δέομαι καὶ ἀντιβολῶ καὶ ἰκετεύω,
 μὴ ὑπερίδητέ με καὶ τὰς θυγατέρας, δι' ἔνδειαν
 τοῖς ἐμᾶυτοῦ δούλοις, καὶ τοῖς τούτου κόλαξιν ἐπι-
 χάριτους γενομένους. ὁ ἐμὸς ὑμῖν πατήρ χιλίας ἔδω-
 κεν ἄσπιδας, καὶ πολλὰ χρησίμον αὐτὸν παρέσχε,
 καὶ πέντε τριήρεις ἐθελοντῆς ἐπιδούς, καὶ παρ' αὐ-
 τοῦ πληρώσας, ἐτριηράρχησε τριηραρχίας. καὶ ταῦ-
 τα, οὐκ ὀφείλειν ὑμᾶς νομίζων χάριν ἡμῖν, ὑπομι-
 μνήσκω· ἡμεῖς γὰρ ὀφείλομεν ὑμῖν· ἀλλ' ἵνα μὴ
 λάθω τι παθὼν τούτων ἀνάξιον· οὐδὲ γὰρ ὑμῖν ἂν
 γένοιτο καλόν· πολλὰ δ' ἔχων εἰπεῖν περὶ ὧν ὕβρι-
 σμαι, οὐχ ἱκανὸν ὄν τὸ ὕδωρ ὀρῶ μοι. ὥς οὖν μά-
 λιστ' ἂν ἅπαντας ὑμᾶς ἡγοῦμαι γινῶναι τὴν ὑπερ-
 βολήν, ὧν ἡδίκημεθ' ἡμεῖς, φράσω. εἰ σκέψαιτο
 πρὸς ἑαυτὸν ἕκαστος ὑμῶν, τίς οἴκοι κατέλιπεν οἰ-
 κήτην, εἴθ' ὑπὸ τούτου πεπονθόθ' ἑαυτὸν θείη
 ταῦθ', ἅπερ ἡμεῖς ὑπὸ τούτου. μὴ γὰρ εἰ Σῦρος,
 ἢ Μάνης, ἢ τις ἕκαστος ἐκείνων, οὗτος δὲ Φορμίων·
 ἀλλὰ τὸ πρᾶγμα τὸ αὐτό· δοῦλοι μὲν ἐκείνοι, δοῦ-
 λος δ' οὗτος ἦν, δεσπόσαι δ' ὑμεῖς, δεσπότης δ'
 ἦν ἐγώ. ἦν τοίνυν ὑμῶν ἂν ἕκαστος δίκην ἀξιῶσαι
 λαβεῖν, ταύτην νομίζετε καὶ μοι προσήκειν νῦν· καὶ
 τὸν ἀφηρημένον τῷ μαρτυρῆσαι τὰ ψευδῆ, καὶ ὑπὲρ
 τῶν νόμων, καὶ ὑπὲρ τῶν ὁρκῶν, οὓς ὁμωμοκότες

δικάζετε, τιμωρήσασθε· καὶ παράδειγμα ποιήσατε τοῖς ἄλλοις, μνημονεύοντες πάντα, ὅσα ἀκηκόατε ἡμῶν· καὶ φυλάττοντες, ἐὰν παράγειν ἐπιχειρῶσιν ὑμᾶς, καὶ πρὸς ἕκαστον ἀπαντῶντες, ἐὰν μὴ φῶσιν ἅπαντα μεμαρτυρηκέναι. τί οὖν ἐν τῷ γραμματεῖῳ γέγραπται; τί οὖν οὐ τότε ἀπηλείφου; τίς οὖν ἢ παρὰ τοῖς ἄρχουσιν ἀντιγραφὴ; ἐὰν δὲ μεμαρτυρηκέναι, τὸν μὲν ἐπιτροπευθῆναι κατὰ διαθήκας, τὸν δ' ἐπιτροπεῦσαι, τὸν δ' ἔχειν· ποίας; ἐν αἷς τί γέγραπται; ταῦτ' ἐρωτᾷτε· ἃ γὰρ οὗτοι μεμαρτυρήκασιν, οὐδεὶς ἐκείνων προσμεμαρτύρηκεν. ἐὰν δ' ὁδύρωνται, τὸν πεπονθότα ἐλεεινότερον τῶν δωσόντων δίκην ἡγεῖσθε· ταῦτα γὰρ ἂν ποιῇτε, ἐμοὶ τε βοηθήσετε, καὶ τοὺτους τῆς ἄγαν κολακείας ἐπισχῆσετε, καὶ αὐτοὶ τὰ εὖορκα ἔσσεσθε ἐψηφισμένοι.

ΥΠΟΘΕΣΙΣ ΤΟΥ ΚΑΤΑ ΣΤΕΦΑΝΟΥ
 ΠΕΥΔΟΜΑΡΤΥΡΙΩΝ ΔΕΥΤΕΡΟΥ
 ΛΟΓΟΥ.

Ἐν τούτῳ τῷ λόγῳ καὶ τῶν φθασάντων τινὰ ἐπικατασκευάζεται, καὶ ἕτερα προσεισάγεται, εἰ καὶ παράνομοι διαθήκαι.

ΔΗΜΟΣΘΕΝΟΥΣ

ΚΑΤΑ ΣΤΕΦΑΝΟΥ ΠΡΕΥΔΟΜΑΡΤΥΡΙΩΝ Β.

^ς
Οτι μὲν οὐκ ἀπορήσειν ἔμελλε Στέφανος οὗτοσί ὃ, τι ἀπολογήσεται περὶ τῆς μαρτυρίας, παράγων τῷ λόγῳ, ὥς οὐ πάντα μεμαρτύρηκε τὰ ἐν τῷ γραμματείῳ γεγραμμένα, καὶ ἑξαπατῶν ὑμᾶς, καὶ αὐτὸς σχεδόν τι ὑπενόουν, ὃ ἄνδρες δικασταί. πανοῦργός τε γάρ ἐστι, καὶ οἱ γράφοντες καὶ οἱ συμβουλευόντες ὑπὲρ Φορμίωνος πολλοί. ἅμα τ' εἰκὸς ἐστὶ, τοὺς ἐγχειροῦντας τὰ ψευδῆ μαρτυρεῖν καὶ τὴν ἀπολογίαν εὐθέως ὑπὲρ αὐτῶν μελετᾶν. ὅτι δὲ ἐν τοσούτῳ λόγῳ οὐδαμοῦ μάρτυρας παρέσχετο ὑμῖν, ὥς ἡ διατιθεμένη τῷ πατρὶ τῷ ἐμοῖ παρεγένετό που αὐτὸς ταύτην τὴν διαθήκην, ὥστ' εἰδέναι, ταῦτα ὅτι ἀντίγραφά ἐστιν, ὧν ὁ πατήρ μου διέθετο, ἡ ἀνοιχθὲν εἶδε τὸ γραμματεῖον, ὃ φασὶ διαθέμενον ἐκείνον καταλιπεῖν, ταῦτα συμμέμνησθέ μοι. ἀλλὰ μὴν δπότε μεμαρτύρηκεν, ἀντίγραφα εἶναι τῶν διαθηκῶν τῶν Πασίωνος τὰ ἐν τῷ γραμματείῳ γεγραμμένα, τὰς διαθήκας μὴ ἔχων ἐπιδειξαι, μήθ' ὥς ὁ πατήρ διέθετο ἡμῶν, μήθ' ὥς αὐτὸς οἶδε παραγε-

νόμενος αὐταῖς διατιθεμένου τοῦ πατρὸς, πῶς οὐ περιφανῶς οὗτος ἐξελέγχεται τὰ ψευδῇ μεμαρτυρηκώς; εἰ τοίνυν πρόκλησίν φησιν εἶναι, καὶ μὴ μαρτυρίαν; οὐκ ἄληθῇ λέγει· ἅπαντα γὰρ, ὅσα παρέχονται εἰς τὸ δικαστήριον προκαλούμενοι ἀλλήλους οἱ ἀντίδικοι, διὰ μαρτυρίας παρέχονται. οὐ γὰρ ἂν εἰδείηθ' ὑμεῖς, εἴτ' ἐστὶν ἀληθῇ, εἴτε ψευδῇ, ἃ φασιν ἑκάτεροι, εἰ μὴ τις καὶ τοὺς μάρτυρας παρέχοιτο. ὅταν δὲ παράσχηται, τοῦτοις πιστεύοντες, ὑποδίκους οὖσι, ψηφίσεσθε ἐκ τῶν λεγομένων καὶ μαρτυρουμένων, ἃ ἂν ὑμῖν δοκῇ δίκαια εἶναι. βούλομαι τοίνυν καὶ τὴν μαρτυρίαν ἐξελέγξαι, ὅτι οὐ πρόκλησις ἐστὶ, καὶ ὥς ἔδει μαρτυρεῖν αὐτοὺς, εἴπερ ἐγίγνετο ἡ πρόκλησις, ὥς οὐκ ἐγίγνετο. μαρτυροῦσι παρῆναι πρὸς τῷ διαιτητῇ Τισίμῳ, ὅτε προῦκαλεῖτο Φορμίων Ἀπολλόδωρον ἀνοίγειν τὸ γραμματεῖον, ὃ παρῆχεν Ἀμφίων ὁ Κηφισοφῶντος κηδεστής, Ἀπολλόδωρον δ' οὐκ ἐθέλειν ἀνοίγειν. οὕτω μὲν ἂν μαρτυροῦντες, ἰδόκουν ἀληθῇ μαρτυρεῖν. ἀντίγραφα δὲ τῶν διαθηκῶν τῶν Πασίωνος μαρτυρεῖν εἶναι τὰ ἐν τῷ γραμματείῳ, ὃ παρῆχετο Φορμίων, μήτε παραγενομένους ἐκείνῳ διατιθεμένῳ, μήτ' εἰδότας, εἰ διεθέτο, πῶς οὐ περιφανῶς ἀναισχυντία δοκεῖ ὑμῖν εἶναι; ἀλλὰ μὴν εἰ φησὶ Φορμίωνος λέγοντος πιστεύειν ταῦτ' ἀληθῇ εἶναι, τοῦ αὐτοῦ ἀνδρὸς ἐστὶ πιστεύειν τε λέγοντι τοῦτω ταῦτα, καὶ κελεύοντι μαρτυρεῖν. οἱ δὲ γε νόμοι οὐ ταῦτα λέγουσιν, ἀλλ', ἃ ἂν εἰδῇ τις, καὶ οἷς ἂν παραγένηται πραιτομέ-

νοις, ταῦτα μαρτυρεῖν κελεύουσιν ἐν γραμματεῖω γεγραμμένα, ἵνα μὴτ' ἀφελῇν ἐξῇ μηδὲν, μήτε προσθεῖναι τοῖς γεγραμμένοις. ἀκοὴν δ' οὐκ ἔωσι ζῶντος μαρτυρεῖν, ἀλλὰ τεθνεῶτος. τῶν δὲ ἀδυνάτων, καὶ ὑπερορίων, ἐκμαρτυρίαν γεγραμμένην ἐν γραμματεῖω· καὶ ἀπὸ τῆς αὐτῆς ἐπισκῆψεως, τὴν τε μαρτυρίαν, καὶ ἐκμαρτυρίαν ἀγωνίζεσθαι ἅμα, ἵν', εἰάν μὲν ἀναδέχεται ὁ ἐκμαρτυρήσας, ἐκεῖνος ὑπόδικος ἢ τῶν ψευδομαρτυριῶν· εἰάν δὲ μὴ ἀναδέχεται, οἱ μαρτυρήσαντες τὴν ἐκμαρτυρίαν. Σιέφανος τοίνυν οὕτοσί, οὐτ' εἰδὼς διαθήκας καταλιπόντα τὸν πατέρα ἡμῶν, οὔτε παραγενόμενος πώποτε διατιθεμένῳ τῷ πατρὶ ἡμῶν, ἀκούσας δὲ Φορμίωνος, μεμαρτύρηκεν ἀκοὴν ζῶντος τὰ ψευδῆ τε, καὶ παρὰ τὸν νόμον. καὶ ταῦθ' ὅτι ἀληθῆ λέγω, αὐτὸν ὑμῖν τὸν νόμον ἀναγνώσεται.

Νόμος. Ἀκοὴν εἶναι μαρτυρεῖν τεθνεῶτος· ἐκμαρτυρίαν δὲ, ὑπερορίου καὶ ἀδυνάτου. Ὡς τοίνυν καὶ παρ' ἕτερον νόμον μεμαρτύρηκεν, ἐπιδείξαι ὑμῖν βούλομαι, ἵνα εἰδῆτε, ὅτι μεγάλων ἀδικημάτων οὐκ ἔχων κατάφυγὴν ὁ Φορμίων, πρόφασιν λαβὼν λόγῳ τὴν πρόκλησιν, ἔργῳ αὐτὸς αὐτῷ μεμαρτύρηκε, προστησάμενος τοὺτους, δι' ὧν οἱ μὲν δικασταὶ ἐξηπατήθησαν, ὡς ἀληθῆ τούτων μαρτυρούντων· ἐγὼ δὲ ἀπεστερήθην, ὧν ὁ πατήρ μοι κατέλιπε χρημάτων, καὶ τοῦ δίκην λαβεῖν περὶ ὧν ἀδικοῦμαι· μαρτυρεῖν γάρ οἱ νόμοι οὐκ ἔωσιν αὐτὸν αὐτῷ, οὐτ' ἐπὶ ταῖς γραφαῖς, οὐτ' ἐπὶ ταῖς δι-

καις, οὐτ' ἐν ταῖς εὐθύναις. ὁ τοίνυν Φορμίων αὐτὸς αὐτῷ μεμαρτύρηκεν, ὅποτε φασίν. οὔτοι ἀκούσαντες ἐκείνου ταῦτα μεμαρτυρηκέναι. ἵνα δὲ εἰδῇς ἀκριβῶς, αὐτὸν τὸν νόμον μοι ἀνάγνωθι.

Νόμος. Τοῖν ἀντιδίκοιν ἐπάναγκες εἶναι ἀποκρίνασθαι ἀλλήλοις τὸ ἐρωτώμενον, μαρτυρεῖν δὲ μή. Σκέψασθε τοίνυν τουτονὶ τὸν νόμον, ὃς κελεύει ὑποδίκους εἶναι τῶν ψευδομαρτυριῶν, καὶ κατ' αὐτὸ τοῦτο, ὅτι μαρτυρεῖ παρά τὸν νόμον.

Νόμος. Ἔστω δὲ καὶ ὑπόδικος τῶν ψευδομαρτυριῶν ὁ μαρτυρήσας αὐτοῦ ταῦτον, ὅτι μαρτυρεῖ παρά τὸν νόμον· καὶ ὁ προβαλλόμενος κατὰ ταῦτά. Ἔτι τοίνυν καὶ ἀπὸ τοῦ γραμματείου γνοίη τις, ἐν ᾧ ἡ μαρτυρία γέγραπται, ὅτι τὰ ψευδῇ μεμαρτύρηκε. λελευκωμένον τε γὰρ ἔστι, καὶ οἴκοθεν κατεσκευασμένον. καίτοι τοὺς μὲν τὰ πεπραγμένα μαρτυροῦντας, προσήκει οἴκοθεν τὰς μαρτυρίας κατεσκευασμένας μαρτυρεῖν· τοὺς δὲ τὰς προκλήσεις μαρτυροῦντας τοὺς ἀπὸ ταῦτομάτου προστάντας ἐν μάλθῃ γεγραμμένην τὴν μαρτυρίαν· ἵνα εἴ τι προσγράψαι, ἢ ἀπαλεῖψαι βουλευθῇ, ῥάδιον ᾖ. οὐκοῦν κατὰ μὲν ταῦτα πάντα ἐξελέγχεται τὰ ψευδῇ μεμαρτυρηκώς, καὶ παρά τὸν νόμον. βούλομαι δ' ὑμῖν καὶ αὐτὸ τοῦτο ἐπιδείξαι, ὥς οὔτε διέθετο ὁ πατήρ ἡμῶν διαθήκην οὐδεμίαν, οὔθ' οἱ νόμοι ἔωσιν· εἰ γὰρ τις ἔροιο ὑμᾶς, καθ' ὁποίους νόμους δεῖ πολιτεύεσθαι ἡμᾶς, δῆλον, ὅτι ἀποκρίνασθ' ἂν κατὰ τοὺς κειμένους. ἀλλὰ μὴν οἱ γε νόμοι ἀπαγο-

ρεύουσι, μηδὲ νόμον ἐπ' ἀνδρὶ ἐξεῖναι θεῖναι, ἂν μὴ τὸν αὐτὸν ἐφ' ἅπασιν ἀθηναίοις. οὐκοῦν ὁ μὲν νόμος οὕτοσὶ τοῖς αὐτοῖς νόμοις πολιτεύεσθαι ἡμᾶς κελεύει, καὶ οὐκ ἄλλοις. ὁ δὲ πατὴρ ἐτελεύτησεν ἐπὶ Λυσικλήτου ἄρχοντος. ὁ δὲ Φορμίων ἀθηναῖος ἐγένετο, ἐπὶ Νικοφήμεου ἄρχοντος, δεκάτῳ ἔτει ὕστερον, ἢ ὁ πατὴρ ἡμῶν ἀπέθανε. πῶς ἂν οὖν μὴ εἰδῶς ὁ πατὴρ αὐτὸν ἀθηναῖον ἐσόμενον, ἔδωκεν ἂν τὴν ἑαυτοῦ γυναῖκα, καὶ προεπηγάκισε μὲν ἂν ἡμᾶς, κατεφρόνησε δ' ἂν τῆς δωρεᾶς, ἧς παρ' ὑμῶν ἔλαβε, παρεῖδε δ' ἂν καὶ τοὺς νόμους; πότερα δὲ κάλλιον ἦν αὐτῷ, ζῶντι προᾶξαι ταῦτα, εἴπερ ἡβούλετο, ἢ ἀποθανόντα, διαθήκας καταλιπεῖν, ἃς οὐ κύριος ἦν; ἀλλὰ μὴν αὐτῶν τῶν νόμων ἀκούσαντες, γνώσεσθε, ὡς οὐ κύριος ἦν διαθέσθαι. λέγε τὸν νόμον.

Νόμος. Ὅσοι μὴ ἐπεποίητο, ὥστε μήτε ἀπειπεῖν, μήτ' ἐπιδικάσασθαι, ὅτε Σόλων εἰσῆει τὴν ἀρχὴν, τὰ ἑαυτοῦ διαθέσθαι εἶναι, ὅπως ἂν ἐθέλη, ἂν μὴ παῖδες ὥσι γνήσιοι ἄρῳνες, ἂν μὴ μανιῶν, ἢ γήρωσ, ἢ φαρυμάκων, ἢ νόσου ἕνεκεν, ἢ γυναικὶ πειθόμενος, ἢ ὑπὸ τῶν του παρανόμων, ἢ ὑπὲρ ἀνάγκης, ἢ ὑπὸ δεσμοῦ καταληφθεὶς. Τοῦ μὲν νόμου τοίνυν ἀκηκόατε, ὅς οὐκ ἔῃ διαθήκας διαθέσθαι, εἰάν παῖδες ὥσι γνήσιοι. οὗτοι δὲ φασὶ ταῦτα διαθέσθαι τὸν πατέρα. ὡς δὲ παρεγένοντο, οὐκ ἔχουσιν ἐπιδεῖξαι. ἄξιον δὲ καὶ τοῦτο ἐνθυμηθῆναι, ὅτι ὅσοι μὴ ἐπεποίητο, ἀλλ' ἦσαν πεφυκότες γνήσιοι, τοῦτοις ὁ νόμος δίδωσιν, εἰάν ἄπαιδες

ᾧσι, διαθέσθαι τὰ ἑαυτῶν. ὁ τοίνυν πατήρ ἡμῶν ἐπεποίητο ὑπὸ τοῦ δήμου πολίτης, (ὥστε οὐδὲ κατὰ τοῦτο ἐξῆν αὐτῷ διαθέσθαι διαθήκην· ἄλλως τε καὶ περὶ τῆς γυναικὸς, ἧς οὐδὲ κύριος ἐκ τῶν νόμων ἦν,) παῖδές τε ἦσαν αὐτῷ. σκέψασθε δὲ καὶ διότι οὐδ' ἂν ἄπαις τις ἦ, κύριός ἐστι τοῦ τὰ αὐτοῦ διαθέσθαι, ἐὰν μὴ εὖ φρονῇ· νοσοῦντα δὲ, ἢ φαρμακῶντα, ἢ γυναικὶ πειθόμενον, ἢ ὑπὸ γήρως, ἢ ὑπὸ μανιῶν, ἢ ὑπὸ ἀνάγκης τινὸς καταληφθέντα, ἄκυρον κελεύουσιν εἶναι οἱ νόμοι. σκοπεῖτε δὲ, εἰ δοκοῦσιν ὑμῖν εὖ φρονοῦντος ἀνδρὸς εἶναι, διαθήκας, ἃς φασὶ διαθέσθαι οὗτοι τὸν πατέρα. μὴ πρὸς ἄλλο δὲ παράδειγμα σκέψησθε, ἢ πρὸς τὴν μίσθωσιν, εἰ δοκεῖ ὑμῖν ἀκόλουθον εἶναι, ᾧ τὴν τέχνην μὴ ἐξουσίαν δοίη ἐν τῷ αὐτῷ ἡμῖν ἐργάζεσθαι, τοῦτ' αὖ τὴν γυναῖκα δοῦναι τὴν ἑαυτοῦ, καὶ τῶν παιδῶν ἔἵσαι κοινωνὸν αὐτῷ γενέσθαι. καὶ μὴ θαυμάζετε, εἰ τᾶλλα σκευωρουμένους αὐτοὺς τὰ ἐν τῇ μισθώσει, τοῦτο παρέλαθεν. ἴσως μὲν γὰρ οὐδὲ προσεῖχον ἄλλω οὐδενί, ἢ τῷ τὰ χρήματα ἀποστερῆσαι, καὶ τῷ προσοφείλοντα τὸν πατέρα ἐγγράψαι. εἴτα οὐδὲ ἐδόκουν ἐμὲ οὕτω δεινὸν ἔσεσθαι, ὥστε ταῦτα ἀκριβῶς ἐξετάσαι. σκέψασθε τοίνυν καὶ τοὺς νόμους, παρ' ὧν κελεύουσι τὰς ἐγγύας ποιεῖσθαι· ἢν' εἰδῆτε καὶ ἐκ τούτων, ὥς κατεῴκνευσμένης διαθήκης ψευδὴς μάρτυς γέγονε Στέφανος οὗτοςί. λέγε.

Νόμος. Ἦν ἂν ἐγγυήσῃ ἐπὶ δικαίοις δάμαρτα

εἶναι, ἢ πατήρ, ἢ ἀδελφός ὁμοπάτωρ, ἢ πάππος δὲ πρὸς πατρός, ἐκ ταύτης εἶναι παῖδας γνησίους. εἰ δὲ μηδεὶς ἢ τούτων, εἰ μὲν ἐπικληρός τις ἢ, τὸν κύριον ἔχειν. εἰ δὲ μὴ ἢ, ὅτω ἂν ἐπιτρέψῃ, τοῦτον κύριον εἶναι. Οὗτος μὲν τοίνυν ὁ νόμος οὐς ἐποίησε κυρίους εἶναι, ἀκηκόατε. ὅτι δ' οὐδεὶς ἦν τούτων τῇ μητρὶ, οἱ ἀντίδικοί μοι αὐτοὶ μεμαρτυρήκασιν. εἰ γὰρ ἦν, παρεῖχοντ' ἂν· ἢ μάρτυρας μὲν ψευδεῖς οἴεσθ' ἂν παρασχέσθαι καὶ διαθήκας οὐκ οὔσας, ἀδελφὸν δὲ, ἢ πάππον, ἢ πατέρα οὐκ ἂν, εἴπερ ἦν δυνατόν, ἕνεκα χρημάτων; ὁπότε τοίνυν μηδεὶς φαίνεται ζῶν τούτων, τότε ἀνάγκη ἐπικληρον τὴν μητέρα ἡμῶν εἶναι. τῆς τοίνυν ἐπικλήρου, σκοπεῖτε τίνας κελεύουσιν οἱ νόμοι κυρίους εἶναι. λέγε τὸν νόμον.

Νόμος. Καὶ εἰ εἰς ἐπικλήρου τις γένηται, ἅμα καὶ ἡβήσῃ ἐπὶ δέτεες, κρατεῖν τῶν χρημάτων· τὸν δὲ σῆτον μετεῖν τῇ μητρὶ. Οὐκοῦν ὁ μὲν νόμος κελεύει τοὺς παῖδας ἡβήσαντας, κυρίους τῆς μητρὸς εἶναι· τὸν δὲ σῆτον μετεῖν τῇ μητρὶ. ἐγὼ δὲ φαίνομαι στρατευόμενος, καὶ τριηραρχῶν ὑμῖν, ὅτε οὗτος συνώκησε τῇ μητρὶ. ἀλλὰ μὴν ὅτι ἐγὼ μὲν ἀπεδήμουν τριηραρχῶν, τετελευτήκει δ' ὁ πατήρ παλαι, ὅτε οὗτος ἔγρημε, τὰς δὲ θειραπαίνας αὐτὸν ἐξήτουν, καὶ ἡξίουν περὶ αὐτοῦ τούτου βασανίζεσθαι αὐτὰς, εἰ ταῦτ' ἀληθὴ ἔστι, καὶ ὥς προεκαλούμην, λάβε μοι τὴν μαρτυρίαν.

Μαρτυρία. Μαρτυροῦσι παρεῖναι, ὅτε προῦ-

καλεῖτο Ἀπολλόδωρος Φορμίωνα, ὅτε ἡξίου ἀποδοῦ-
 ναι Ἀπολλόδωρος Φορμίωνα τὰς θεραπαίνας εἰς
 βάσανον, εἰ μὴ φησι Φορμίων καὶ πρότερον διεφθαρ-
 κέναι τὴν μητέρα τὴν ἐμὴν, πρὶν οὖν ἀποφαίνειν
 Φορμίων γῆμαι, ἐγγυησάμενος αὐτὴν παρὰ Πασίω-
 νος. ταῦτα δὲ προκαλουμένου Ἀπολλοδώρου οὐκ
 ἠθέλησε Φορμίων παραδοῦναι τὰς θεραπαίνας. Τὸν
 τοίνυν νόμον ἐπὶ τοῦτοις ἀνάγνωθι, ὃς κελεύει ἐπι-
 δικασίαν εἶναι τῶν ἐπικλήρων ἀπασῶν, καὶ ξένων
 καὶ ἀστῶν. καὶ περὶ μὲν τῶν πολιτῶν, τὸν ἄρχοντα
 εἰσάγειν καὶ ἐπιμελεῖσθαι, περὶ δὲ τῶν μετοίκων,
 τὸν πολέμαρχον· καὶ ἀνεπίδικον μὴ ἐξεῖναι ἔχειν,
 μήτε κλήρον, μήτε ἐπικληρον.

Νόμος. Κληροῦν δὲ τῶν κλήρων, καὶ ἐπικλή-
 ρων, ὅσοι εἰσὶ μῆνες, πλὴν τοῦ σκιροφοριῶνος, ἀν-
 ἐπίδικον δὲ κλήρον μὴ ἔχειν. Οὐκοῦν αὐτόν, εἵπερ
 ἐβούλετο ὀρθῶς διαπράττεσθαι, λαχεῖν ἔδει τῆς ἐπι-
 κλήρου, εἴτε κατὰ δόσιν αὐτῷ προσήκει, εἴτε κατὰ
 γένος· εἰ μὲν ὥς ὑπὲρ ἀστῆς, πρὸς τὸν ἄρχοντα, εἰ
 δὲ ὑπὲρ ξένης, πρὸς τὸν πολέμαρχον. καὶ τότε, εἵ-
 περ τι λέγειν εἶχε δίκαιον, πείσαντα ὑμῶν τοὺς λα-
 χόντας, μετὰ τῶν νόμων καὶ τῆς ψήφου κύριον εἶ-
 ναι· καὶ μὴ αὐτὸν αὐτῷ νόμους ἰδίους θέμενον δια-
 πράξασθαι, ἃ ἐβούλετο. σκέψασθε δὲ καὶ τονδὶ τὸν
 νόμον, ὃς κελεύει τὴν διαθήκην, ἣν ἂν παίδων ὄν-
 των γνησίων, ὃ πατὴρ διάθεται, εἰς ἀποθάνωσιν
 οἱ παῖδες πρὶν ἡβῆσαι, κυρίαν εἶναι.

Νόμος. Ὁ, τι ἂν γνησίων ὄντων υἱῶν ὃ πα-

τῆς διάθεται, ἐὰν ἀποθάνωσιν οἱ υἱεῖς, πρὶν ἐπὶ
 δέιπτες ἡβᾶν, τὴν τοῦ πατρὸς διαθήκην κυρίαν εἶ-
 ναι. Οὐκοῦν ὁπότε ζῶσιν, ἄκρος μὲν ἡ διαθήκη
 ἐστίν, ἣν φασιν οὗτοι τὸν πατέρα καταλιπεῖν. πα-
 ρὰ πάντας δὲ τοὺς νόμους μεμαρτύρηκε Στέφανος
 οὗτοσὶ τὰ ψευδῆ, ὡς ἀντίγραφά ἐστι τῆς διαθήκης
 τῆς Πασίωνος· πῶς γὰρ σὺ οἶσθα; καὶ ποῦ παρα-
 γενόμενος διατιθεμένῳ τῷ πατρὶ; κακοτεχνῶν δὲ
 φαίνει περὶ τὰς διαθήκας, τὰ ψευδῆ μὲν αὐτὸς μαρ-
 τυρῶν ἐτοίμως· κλέπτων δὲ τὰς ἀληθεῖς μαρτυρίας,
 ἑξαπατῶν δὲ τοὺς δικαστὰς, συνιστάμενος δ' ἐπὶ
 ταῖς δίκαις. οἱ δὲ νόμοι καὶ περὶ τῶν τοιούτων γρα-
 φὴν πεποιήκασι. καὶ μοι ἀνάγνωθι τὸν νόμον.

Νόμος. Ἐάν τις συνίστηται, ἢ συνδικιάξῃ τὴν
 ἡλιαίαν, ἢ τῶν δικαστηρίων τι τῶν Ἀθήνησιν, ἢ
 τὴν βουλὴν ἐπὶ διοδοκίᾳ χρήματα δίδους ἢ δεχό-
 μενος, ἢ ἐταιρίαν συνίστῃ ἐπὶ καταλύσει τοῦ δήμου,
 ἢ συνήγορος ὢν λαμβάνῃ τὰ χρήματα ἐπὶ ταῖς δι-
 καῖς ταῖς ἰδίαις, ἢ δημοσίαις, τούτων εἶναι τὰς
 γραφαὶς πρὸς τοὺς θεσμοθέτας. Ἡδέως ἂν τοίνυν
 ὑμᾶς ἐροίμην ἐπὶ τούτοις ἅπασι, κατὰ ποίους νό-
 μους ὁμομοκότες δικάζετε; πότερά κατὰ τοὺς τῆς
 πόλεως, ἢ καθ' οὓς Φορμίων αὐτῷ νομοθετεῖ. ἐγὼ
 μὲν τοίνυν τούτους παρέχομαι ὑμῖν, καὶ ἐξελέγχω
 αὐτοὺς ἀμφοτέρους παραβεβηκότας· Φορμίωννα μὲν
 ἐξ ἀρχῆς ἀδικήσαντα ἡμᾶς, καὶ ἀποστερήσαντα τὰ
 χρήματα, ἃ ὁ πατὴρ ἡμῖν κατέλιπε, καὶ ἐμίσθωσε
 τούτῳ, μετὰ τῆς τραπέζης καὶ τοῦ ἐργαστηρίου·

Στέφανον δὲ τουτονὶ τὰ ψευδῇ μεμαρτυρηκότα, καὶ παρὰ τὸν νόμον. ἄξιον τοίνυν, ὧς ἄνδρες δικασταί, καὶ τόδε ἐνθυμηθῆναι, ὅτι διαθηκῶν οὐδεὶς πώποτε ἀντίγραφα ἐποίησατο· ἀλλὰ συγγραφῶν μὲν, ἵνα εἰδῶσι, καὶ μὴ παραβαίνωσι· διαθηκῶν δὲ οὐ. τούτου γὰρ ἕνεκα καταλείπουσιν οἱ διατιθέμενοι, ἵνα μηδεὶς εἰδῇ, ἢ διατίθενται. πῶς οὖν ὑμεῖς ἴστε, ὅτι ἀντίγραφά ἐστι τῶν διαθηκῶν τῶν Πασίωνος, τὰ ἐν τῷ γραμματεῖῳ γεγραμμένα; δέομαι δ' ὑμῶν πάντων, ὧς ἄνδρες δικασταί, καὶ ἱκετεύω, βοηθῆσαι μὲν ἔμοι, τιμωρῆσασθαι δὲ τοὺς ἐτοίμως οὕτω τὰ ψευδῇ μαρτυροῦντας, ὑπὲρ τε ὑμῶν αὐτῶν, καὶ ἐμοῦ, καὶ τοῦ δικαίου, καὶ τῶν νόμων.

ΥΠΟΘΕΣΙΣ ΤΟΥ ΚΑΤΑ ΕΥΕΡΓΟΥ ΚΑΙ
ΜΝΗΣΙΒΟΥΔΟΥ ΨΕΥΔΟΜΑΡΤΥΡΙΩΝ
ΛΟΓΟΥ.

Ἐπειγομένων Ἀθηναίων εἰς στρατείαν ναυτικὴν, ἐνέδει σκεύη τριηραρχικά. καὶ γράφεται ψήφισμα, κατὰ τάχος εἰσπράττειν τοὺς ὀφείλοντας σκεύη τριηραρχικά τῇ πόλει. οὗτοι δὲ ἦσαν τῶν τειτριηραρχηκότων τινές. ἄλλος μὲν οὖν ἄλλους εἰσπράττειν ἐτάχθη· ὁ δὲ νῦν τὸν λόγον λέγων, Θεόφημον καὶ Δημοχάρην. ἀγνωμονοῦσι δὲ αὐτοῖς δίκην ἔλαχε, καὶ

εἶλε. καὶ ὁ μὲν Δημοχάρης ἀποδέδωκεν, ὁ δὲ Θεό-
φημος ἔτι μεθοδευόμενος ἦν. ψηφισαμένης δὲ τῆς
βουλῆς, ὅτω τις ἂν δύνηται τρόπῳ, τοὺς ὀφείλοντας
εἰσπράττειν, ἤκεν ἐπὶ τὴν οἰκίαν τοῦ Θεοφήμου οὖ-
τος ὁ νῦν δικάζόμενος. ἐκ δὲ ἀψιμαχίας ἀλλήλοις
ἐνέτειναν πληγὰς, καὶ αἰκίας καὶ ἀλλήλων δίκας
ἀπήνεγκαν, ἑκάτερος φάσκων τὸν ἕτερον ἄρξαι τῶν
πληγῶν· τοῦτο γὰρ ἦν ἡ αἰκία. πρότερος οὖν εἰσελ-
θὼν ὁ Θεόφημος, παρέσχετο μάρτυρας, Εὐεργον,
καὶ Μνησίβουλον· τὸν μὲν, ἀδελφὸν ὄντα ἑαυτοῦ·
τὸν δὲ, κηδεστήν. οἱ δὲ ἐμαρτύρησαν, ὅτι Θεόφη-
μος μὲν ἐβούλετο παραδοῦναι τὴν ἀνθρωπον εἰς
βάσανον, τὴν παροῦσαν τῇ μάχῃ, ἵν' εἴπῃ βασανι-
ζομένη, πότερος ἤρξατο τῶν πληγῶν· ταῦτα δὲ προ-
καλουμένου τοῦ Θεοφήμου, καὶ παραδιδόντος τὴν
θεράπαιναν, οὐκ ἐδέξατο. τέλος, οἱ μὲν δικασταὶ
τῇ μαρτυρίᾳ πεισθέντες, ὑπὲρ Θεοφήμου τὴν ψῆ-
φον ἔθεντο· ὁ δὲ ἡττηθεὶς, τοῖς μάρτυσιν, ὥς
ἐψευσμένοις, δικάζεται.

ΔΗΜΟΣΘΕΝΟΥΣ

ΚΑΤΑ ΕΥΕΡΓΟΥ ΚΑΙ ΜΝΗΣΙΒΟΥΛΟΥ
 ΨΥΔΟΜΑΡΤΥΡΙΩΝ ΔΟΓΟΣ.

Ὡς μοι δοκοῦσιν οἱ νόμοι ἔχειν, ὧς ἄνδρες δικασταί, ὑπόλοιπον ἄγωνα ἀποδιδόντες ταῖς δίκαις τῶν ψευδομαρτυριῶν· ἵν', εἴ τις μάρτυρας τὰ ψευδῆ μαρτυροῦντας παρασχόμενος, ἢ προκλήσεις μὴ γενομένας, ἢ μαρτυρίας παρὰ τὸν νόμον μαρτυρηθείσας ἐξηπάτησεν τοὺς δικαστάς, μηδὲν αὐτῷ πλέον γένηται· ἀλλ' ἐπισκηψάμενος ταῖς μαρτυρίαις ὁ ἀδικηθεὶς, καὶ εἰσελθὼν ὡς ὑμεῖς, καὶ ἐπιδείξας περὶ τοῦ πράγματος τοὺς μάρτυρας τὰ ψευδῆ μεμαρτυρηκότας, παρὰ τε τούτων δίκην λάβῃ, καὶ τὸν προβαλλόμενον ὑπόδικον ἔχῃ τῶν κακοτεχνιῶν. καὶ διὰ τοῦτο τῷ μὲν διώκοντι ἐλάττω ἐποίησαν τὰ ἐπιτίμια, ἵαν ἡτήθη, ἵνα μὴ διὰ τὸ πλῆθος ἀποτρέποιτο διώκειν τοὺς μάρτυρας τῶν ψευδομαρτυριῶν ὁ ἀδικούμενος· τῷ δὲ φεύγοντι μεγάλας ἐπέθηκεν τιμωρίας, ἵαν ἁλῶ, καὶ δοκῇ ὑμῖν τὰ ψευδῆ μεμαρτυρηκέναι. καὶ δικαίως, ὧς ἄνδρες δικασταί.

ὑμεῖς γὰρ εἰς τοὺς μάρτυρας βλέψαντες, καὶ πιστεύσαντες, οἷς ἂν οὗτοι μαρτυρήσωσι, ψηφίζεσθε. ἵνα οὖν μὴθ' ὑμεῖς ἐξαπατᾶσθε, μὴθ' οἱ εἰσιόντες εἰς ὑμᾶς ἀδικῶνται, διὰ ταῦτα αὐτοὺς ὑποδίκους ἐποίησεν ὁ νομοθέτης. δέομαι δὲ ὑμῶν καὶ γὰρ μετ' εὐνοίας μου ἀκροάσασθαι περὶ τοῦ πράγματος ἐξ ἀρχῆς ἅπαντα, ἵνα ἐκ τούτων εἰδῆτε, ὅσα ἐγὼ τε ἠδικήθην, καὶ ἐξηπατήθην οἱ δικάσταί, καὶ οὗτοι τὰ ψευδῆ ἐμαρτύρησαν. μάλιστα μὲν οὖν ἂν ἡβουλόμην μὴ ἔχειν τὰ πράγματα. εἰ δ' οὖν ἀναγκάζοι τις, πρὸς τοιοῦτους ἡδὺ ἐστιν εἰσιέναι, εἰ μὴ ἀγνώτες εἰσιν ὑμῖν. νῦν δὲ πλείων μοι λόγος ἔσται ἐξελέγχοντι τὸν τρόπον αὐτῶν, ἢ τὴν μαρτυρίαν ψευδῆ οὔσαν. περὶ μὲν γὰρ τῆς μαρτυρίας, ὅτι ψευδῆ μεμαρτυρήκασιν, αὐτοὶ μοι δοκοῦσιν ἔργῳ ἐξελέγχειν αὐτήν. καὶ οὐκ ἄλλους με δεῖ μάρτυρας παρασχέσθαι, ἢ αὐτοὺς τούτους. ἐξὸν γὰρ νῦν αὐτοὺς ἀπηλλάχθαι πραγμάτων, καὶ μὴ κινδυνεύειν εἰσιόντας εἰς ὑμᾶς, ἔργῳ βεβαιώσοντας, ὡς ἀληθείης ἐστιν ἡ μαρτυρία, οὐκ ἠθελήκασι παραδοῦναι τὴν ἀνθρωπινον, ἣν μεμαρτυρήκασι προκαλέσασθαι πρὸς τῷ διαιτητῇ Πυθοδώρῳ ἐκ κηδῶν, παραδιδόναι ἔτοιμον εἶναι Θεόφνημον, ἡξίου δ' ἐγὼ παραλαμβάνειν, ὡς οἱ μάρτυρες ὑμῖν οἱ τότε παραγενόμενοι ἐμαρτύρησαν ἐν τῷ δικαστηρίῳ, καὶ νυνὶ δὲ μαρτυρήσουσι. καὶ Θεόφνημος αὐτοῖς, ὡς ἀληθῆ μεμαρτυρηκόσιν, οὐκ ἐπεσκήψατο, οὐδ' ἐπεξέρχεται τῶν ψευδομαρτυριῶν. σχεδὸν οὖν τι καὶ αὐτοὶ μοι ὁμο-

λογοῦσιν ἐν τῇ μαρτυρίᾳ, ἐθέλειν με παραλαμβάνειν τὴν ἀνθρωπον· Θεόφημον δὲ ἀναβάλλεσθαι κελεύειν, ἐμὲ δὲ οὐκ ἐθέλειν. ἦν δ' ἐγὼ μὲν ἡξίωσα παραλαμβάνειν, Θεόφημος δὲ προὔκαλέσατο παραδοῦναι, ὥς οὗτοί φασι· τὸ δὲ σῶμα οὐδεὶς εἶδε παρῶν, οὔτε τότε πρὸς τῷ δαιτυγῆϊ, οὔτε πρὸς τῷ δικαστηρίῳ ὕστερον, οὔτ' ἄλλοθι οὐδαμοῦ παραδόμενον, ἐμαρτύρησαν οἱ μάρτυρες οὗτοι, ὥς ἐθέλοι παραδοῦναι Θεόφημος, καὶ πρόκλησιν προκαλοῖτο· ᾧήθησαν δὲ οἱ δικασταί, ἀληθῆ εἶναι τὴν μαρτυρίαν· φεύγειν δὲ με τὸν ἔλεγχον ἐκ τῆς ἀνθρώπου περὶ τῆς αἰκίας, ὁπότερος ἡμῶν ἤρξε χειρῶν ἀδίκων· τοῦτο γὰρ ἐστὶν ἡ αἰκία. πῶς οὖν οὐκ ἀναγκαῖόν ἐστι τοὺς τοὺς μάρτυρας τὰ ψευδῆ μεμαρτυρηκέναι, οἷγε οὐδὲ νῦν πῶς τολμῶσι τὸ σῶμα τῆς ἀνθρώπου παραδοῦναι, καθὰ ἔφασαν προκαλέσασθαι τὸν Θεόφημον, καὶ ἐμαρτύρησαν αὐτῷ· καίτοι τὴν μὲν μαρτυρίαν ἐχοῖν ἔργῳ βεβαιοῦσθαι, ὥς ἀληθὴς ἐστι, καὶ τοὺς μάρτυρας ἀπηλλάχθαι τοῦ ἀγῶνος, παραδόντος τὸ σῶμα τῆς ἀνθρώπου· τὴν δ' ἀνθρωπον περὶ τῆς αἰκίας βασανίζεσθαι, ἐφ' ἣ ἐγὼ διώκω δίκη τὸν Θεόφημον, ἐπειδὴ τότε οὐ παρέσχε, καὶ τὸν ἔλεγχον ἐξ ὧν ὁ Θεόφημος ἔλεγε τότε ἔξαπατῶν τοὺς δικαστάς, ἐκ τούτων γίνεσθαι; ἔφη γὰρ ἐν τῇ δίκῃ τῆς αἰκίας, τοὺς μὲν μάρτυρας τοὺς παραγενομένους, καὶ μαρτυροῦντας τὰ γενόμενα ἐν γραμματεῖᾳ κατὰ τὸν νόμον, ψευδεῖς εἶναι, καὶ ὑπ' ἐμοῦ παρεσκευασμένους·

ν δ' ἄνθρωπον τὴν παραγενομένην ἐρεῖν ἀληθῆ
 κ' ἐκ γραμματείου μαρτυροῦσαν, ἀλλ' ἐκ τῆς ἰσχυ-
 ράτης μαρτυρίας, βασανίζομένην, ὁπότερος ἤρξε
 ῥῶν ἀδίκων· ἃ δὴ, τῷ λόγῳ τότε καταχρώμενος,
 ἰ μάρτυρας παρεχόμενος τούτων, ἐξηπάτα τοὺς
 ἰαστάς, νῦν ἐξελέγχεται ψευδῆ ὄντα· τὸ γὰρ σῶ-
 τῆς ἀνθρώπου οὐ τολμᾷ παραδοῦναι, ἀλλὰ μᾶλ-
 λ' προήρηται τὸν ἀδελφὸν καὶ τὸν κηδεστήν ψευδο-
 μαρτυρίῳ ἀγωνίζεσθαι, ἢ παραδοῦναι τὸ σῶμα τῆς
 θρώπου, καὶ δικαίως ἀπηλλύχθαι, καὶ μὴ δια-
 γων, καὶ δεήσεως, ἐὰν δύνωνται ἐξαπατήσαντες
 ἡμᾶς ἀποφεύγειν, πολλάκις ἐμοῦ προκαλεσαμένου,
 ἰ ἐξαίτησαντος τὴν ἄνθρωπον, καὶ τότε ἀξιοῦν-
 ς παραλαμβάνειν, καὶ μετὰ τὴν δίκην καὶ ὅτε ἐξέ-
 νον αὐτοῖς, καὶ ἐφ' ἣ ἐγὼ δίκη τὸν Θεόφημον
 ὠκω τῆς αἰκίας, καὶ ἐπὶ τῇ ἀνακρίσει τῶν ψευ-
 μαρτυριῶν· καὶ τούτων οὐ προσποιουμένων, ἀλλὰ
 γὰρ μὲν μαρτυροῦντων τὰ ψευδῆ, ἔργῳ δὲ οὐ πα-
 ραδιδόντων τὴν ἄνθρωπον· εὖ γὰρ ᾔδεσαν, ὅτι βα-
 σανιζομένης αὐτῆς, ἐξελεγχθήσονται ἀδικοῦντες, οὐκ
 δικοῦμενοι. ὥς δὲ ταῦτα ἀληθῆ λέγω, τούτων
 ἡν ἀναγνώσεται τὰς μαρτυρίας.

Μαρτυρίαι. Ὅτι μὲν τοίνυν πολλάκις προκα-
 σαμένῳ, καὶ ἀξιοῦντι παραλαβεῖν τὴν ἄνθρωπον
 ἰδεῖς παρεδίδου, μεμαρτύρηται ὑμῖν. ἵνα δὲ καὶ
 τεκμηρίων εἰδῆτε, ὅτι ψευδῆ μεμαρτυρήκασι, δη-
 ὠσω ὑμῖν· οὗτοι γὰρ, εἵπερ ἀληθῆ ἦν, ἃ φασι
 προκαλέσασθαι τὸν Θεόφημον, [καὶ] παραδιδόναι

τὸ σῶμα τῆς ἀνθρώπου, οὐκ ἂν δῆπου δύο μόνους μάρτυρας ἐποιήσατο κηδεστήν καὶ ἀδελφόν, τᾷ αὐτῇ μαρτυροῦντας, ἀλλὰ καὶ ἄλλους ἂν πολλούς· ἡ μὲν γὰρ δίαίτα ἐν τῇ ἡλιαίᾳ ἦν· οἱ γὰρ τὴν οἰκίαν, καὶ τὴν ἐρεχθίδαν δαιτυῶντες ἐνταῦθα κάθονται. τῶν δὲ τοιούτων προκλήσεων, ὅταν τις τὸ σῶμα παραδιδῷ κομίσας, πολλοὶ προΐστανται ἐπακούοντες τῶν λεγομένων. ὥστε οὐκ ἂν ἠπόρησαν μαρτύρων, εἶπερ καὶ ὅπωςτιοῦν ἀληθὴς ἦν ἡ μαρτυρία. μεμαρτυρήκασιν τοίνυν, ὧς ἄνδρες δικασταί, ἐν τῇ αὐτῇ μαρτυρίᾳ, ὡς ἐγὼ οὐκ ἐθέλωμι ἀναβαλέσθαι, ὃ δὲ Θεόφημος κελεύει, ἵνα μοι παραδοίῃ τὴν ἀνθρωπον. ὡς δὲ οὐκ ἀληθὲς τοῦτ' ἔστιν, ἐγὼ ὑμᾶς διδάξω. εἰ μὲν γὰρ ἐγὼ τὸν Θεόφημον προὔκαλόν μιν ταύτην τὴν πρόκλησιν, ἣν μεμαρτυρήκασιν αὐτῷ, ἀξιῶν αὐτόν τὴν ἀνθρωπον παραδοῦναι, εἰκότως ἂν μοι τούτους τοὺς λόγους ἀπεκρίνατο, ἀναβαλέσθαι κελεύων τὴν δίαίταν εἰς τὴν ὑστέραν σύνοδον, ἵνα κομίσῃ τὴν ἀνθρωπον, καὶ παραδῷ μοι. νῦν δὲ σεαυτὸν μεμαρτυρήκασιν, ὧς Θεόφημε, ἐθέλεις παραδιδόναι τὴν ἀνθρωπον, καὶ ἐμὲ μὴ ἐθέλεις παραλαβεῖν. πῶς οὖν κύριος μὲν ὢν σὺ τῆς ἀνθρώπου, μέλλων δὲ προκαλεῖσθαι ταύτην τὴν πρόκλησιν, ἣν μεμαρτυρήκασί σοι, καταφεύγων δὲ εἰς τὴν ἀνθρωπον, μέλλων δὲ προκαλεῖσθαι περὶ αἰκίας, ἄλλου δὲ σοι οὐδενός ὄντος μάρτυρος, ὡς ἐπλήγης ὑπ' ἐμοῦ ἄρχοντος χειρὶν ἀδίκων, οὐχ ἥκεις ἔχων τὴν ἀνθρωπον πρὸς τὸν δαιτυῶντα; καὶ

παρεδίδους τὸ σῶμα παρούσης τῆς ἀνθρώπου, κύριός γε ὢν αὐτῆς· ἀλλὰ τὴν μὲν πρόκλησιν φῆς προκαλέσασθαι, τὴν δ' ἄνθρωπον οὐδεὶς εἶδε, δι' ἧς ἐξηπάτησας τοὺς δικαστὰς, ψευδεῖς μάρτυρας παρεχόμενος, ὥς ἐθέλων παραδοῦναι; ἐπειδὴ τοίνυν σοι τότε οὐ παρῆν ἡ ἄνθρωπος, ἀλλὰ πρότερον ἐσημάνθησαν οἱ ἰχῆνοι, ὕστερόν ἐστιν ὅπου ἤγαγες τὴν ἄνθρωπον εἰς τὴν ἀγορὰν, ἢ εἰς τὸ δικαστήριον; εἰ γὰρ μὴ τότε σοι παρεγένετο, ὕστερον δῆπου ἔδει παραδιδόναι, καὶ μάρτυρας ποιεῖσθαι, ὥς ἐθέλεις ἐν τῇ ἀνθρώπῳ τὸν ἔλεγχον γίνεσθαι, καθάπερ προὔκαλίσω, προκλήσεώς τε ἐμβεβλημένης σοι, καὶ μαρτυρίας, ὥς ἠθέλεις παραδιδόναι τὴν ἄνθρωπον. μέλλων τοίνυν εἰσιέναι τὴν δίκην, ἔστιν ὅπου τὴν ἄνθρωπον εἰσήγαγες πρὸς τὸ δικαστήριον; καίτοι ἔδει αὐτὸν, εἶπερ ἀληθὴ ἦν, ἃ φασιν αὐτὸν προκαλεῖσθαι, κληρουμένων τῶν δικαστηρίων, κομίσαντα τὴν ἄνθρωπον, λαβόντα τὸν κήρυκα, κελεύειν ἐμὲ, εἰ βουλοίμην, βασανίζειν· καὶ μάρτυρας τοὺς δικαστὰς εἰσιόντας ποιεῖσθαι, ὥς ἔτοιμός ἐστι παραδοῦναι. νυνὶ δὲ λόγῳ ἐξαπατήσας, ψευδεῖς μαρτυρίας παρασχόμενος, οὐδέπω καὶ νῦν τολμᾷ παραδοῦναι τὴν ἄνθρωπον, πολλάκις ἐμοῦ προκαλεσάμενου, καὶ ἐξαίτησαντος, ὥς οἱ μάρτυρες ὑμῖν οἱ παραγενόμενοι μεμαρτυρήκασι. καὶ μοι ἀνάγνωθι πάλιν τὰς μαρτυρίας.

Μαρτυρίαι. Βούλομαι δ' ὑμῖν, ὦ ἄνδρες δικασταί, τὴν δίκην διηγῆσασθαι, ὅθεν ἐγένετό μοι

πρὸς Θεόφνημον, ἵνα εἰδῆτε, ὅτι οὐ μόνον ἐμοῦ ἀδικῶς κατεδικάσατο, τοὺς δικαστὰς ἐξαπατήσας, ἀλλὰ καὶ τῆς βουλῆς ἅμα τῶν πεντακοσίων τῇ αὐτῇ ψήφῳ· καὶ ἄκυρα μὲν ἐποίησε τὰ δικαστήρια τὰ ὑμέτερα· ἄκυρα δὲ τὰ ψηφίσματα, καὶ τοὺς νόμους· ἀπίστους δὲ τὰς ἀρχὰς κατέστησεν ὑμῖν, καὶ τὰ γράμματα τὰ ἐν ταῖς στήλαις. ὃν δὲ τρόπον, ἐγὼ ὑμᾶς περὶ ἑνὸς ἐκάστου διδάξω. ἐμοὶ γὰρ πρὸς Θεόφνημον συμβόλαιον μὲν οὐδὲν πώποτε πρότερον ἐν τῷ βίῳ ἐγένετο, οὐτ' αὖ κῶμος, ἢ ἔρως, ἢ πότις, ὥστε διαφερόμενον περὶ τινος πλεονεκτήματος, ἢ παροξυνόμενον ὑπὸ ἡδονῆς τινος, ἐλθεῖν ἐπὶ τὴν οἰκίαν τὴν τούτου. ψηφισμάτων δὲ ὑμετέρων δήμου καὶ βουλῆς, καὶ νόμου ἐπιτάξαντος, εἰσέπραξα τοῦτον, ὀφείλοντα τῇ πόλει σκευὴ τριηραρχικά. διότι δὲ, ἐγὼ ὑμῖν διηγῆσομαι. ἔτυχεν, ἐκπλεουσῶν τριηρῶν, καὶ βοήθεια ἀποστελλομένη διὰ τάχους. σκευὴ οὖν ἐν τῷ νεωρίῳ οὐχ ὑπῆρχε ταῖς ναυσίν· ἀλλ' ἔχοντες οἱ ὀφείλοντες οὐκ ἀπεδίδοσαν· πρὸς δὲ τούτοις, οὐδ' ἐν τῷ Πειραιεῖ ὄντα ἄφθονα ὀθόνια καὶ στύππια καὶ σχοινία, οἷς κατασκευάζεται τριήρης, ὥστε πρίασθαι. γράφει οὖν Χαιρέδημος τὸ ψηφισμα τοῦτί, ἵνα εἰσπραχθῇ τὰ σκευὴ ταῖς ναυσὶ, καὶ σῶα γένηται τῇ πόλει. καὶ μοι ἀνάγνωθι τὸ ψηφισμα.

Ψήφισμα. Τούτου τοίνυν τοῦ ψηφίσματος γεγεννημένον, ἡ μὲν ἀρχὴ ἐπεκλήρωσε, καὶ παρέδωκε τοὺς ὀφείλοντας τὰ σκευὴ τῇ πόλει· οἱ δὲ τῶν νεω-

ρίων ἐπιμεληταὶ, τοῖς τριηράρχοις τοῖς οὐκ ἐκπλεύουσι τότε, καὶ τοῖς ἐπιμεληταῖς τοῖς ἐν ταῖς συμμορίαις. ὁ δὲ νόμος ὁ τοῦ Περιάνδρου, καθ' ὃν αἱ συμμορίαι συνετάχθησαν, ἡνάγκαζε καὶ προσέτατε τοὺς ὀφείλοντας παραλαβεῖν τὰ σκεύη. πρὸς δὲ τούτοις, ἕτερον ψήφισμα δήμου ἡνάγκαζε τὸ πρὸς μέρος ἡμῖν διδόναι τῶν ὀφειλόντων ἕκαστον εἰσπράξαι. ἔτυχον δὴ ἐγὼ μὲν τριηραρχῶν καὶ ἐπιμελητῆς ὢν τῆς συμμορίας· Δημοχάρης δὲ ὁ παιανιεὺς ἐν τῇ συμμορίᾳ ὢν, καὶ ὀφείλων τῇ πόλει σκεύη μετὰ Θεοφήμου τουτουῖ, συντριήραρχος γενόμενος. γεγραμμένους οὖν αὐτοὺς ἀμφοτέρους ἐν τῇ στήλῃ, ὀφείλοντας τὰ σκεύη τῇ πόλει, ἡ ἀρχὴ παραλαβοῦσα παρὰ τῆς προτέρας ἀρχῆς, ἡμῖν παρέδωκε κατὰ τὸν νόμον, καὶ [κατὰ] τὰ ψηφίσματα. ἐξ ἀνάγκης οὖν ἦν μοι παραλαμβάνειν, ἐπεὶ ἐν τῷ ἔμπροσθεν χρόνῳ πολλὰς τριηραρχίας τετριηραρχηκὼς ὑμῖν, οὐδεπώποτε ἔλαβον σκεύη ἐκ τοῦ νεωρίου· ἀλλ' αὐτὸς ἰδίᾳ παρεσκεύασμαι, ὁπότε δέοι, ἵνα ὥς ἐλάχιστα πράγματα ἔχοιμι πρὸς τὴν πόλιν. τότε δὲ καὶ διὰ τὰ ψηφίσματα καὶ τὸν νόμον ἡναγκαζόμεν παραλαμβάνειν. ὥς δὲ ταῦτ' ἀληθῆ λέγω, τούτων ὑμῖν τοὺς μάρτυρας παρέξομαι, τό, τε ψήφισμα καὶ τὸν νόμον· ἔπειτα τὴν ἀρχὴν αὐτὴν τὴν παραδοῦσαν καὶ εἰσαγαγοῦσαν εἰς τὸ δικαστήριον· εἶτα τοὺς ἐκ τῆς συμμορίας, ἧς ἦν ἐπιμελητῆς καὶ τριήραρχος. καὶ μοι ἀνάγνωθι.

Νόμος. Ψήφισμα. Μαρτυρίαι.

Ὡς μὲν τοίνυν πολλή μοι ἀνάγκη ἦν παρὰ λαβεῖν τοὺς ὀφείλοντας τῇ πόλει, τοῦ τε νόμου ἀκούετε, καὶ τῶν ψηφισμάτων. ὥς δὲ καὶ παρέλαβον παρὰ τῆς ἀρχῆς, ὁ παραδοὺς ὑμῖν μεμαρτύρηκε. σκέψασθαι δὴ ὑμᾶς εἰκὸς ἐστὶν ἐξαρχῆς, ὧς ἄνδρες δικασταί, τοῦτο πρῶτον, πότερον ἐγὼ ἠδίκουν ὁ ἀναγκαζόμενος εἰσπράττει τὸν Θεόφημον, ἢ Θεόφημος, ὃς ὀφείλων τῇ πόλει τὰ σκεύη πολλὸν χρόνον, οὐκ ἀπεδίδου. εἰάν γάρ καθέκαστον σκοπῆτε, εὐρήσετε τὸν Θεόφημον ἅπαντα ἀδικοῦντα· καὶ ταῦτα οὐχ ὑπ' ἐμοῦ μόνον λόγῳ εἰρημένα, ἀλλὰ καὶ ὑπὸ τῆς βουλῆς καὶ τοῦ δικαστηρίου ψήφῳ κεκριμένα. ἐπεὶ γὰρ παρέλαβον αὐτὸν ἐκ τῆς ἀρχῆς, προσελθὼν αὐτῷ, πρῶτον μὲν ἀπῆλθον τὰ σκεύη. ὥς δὲ τοῦτό μου εἰπόντος οὐκ ἀπεδίδου, ὕστερον αὐτῷ περιτυχὼν περὶ τὸν ἐρμῆν τὸν πρὸς τῇ πυλίδι, προσεκαλεσάμην πρὸς τε τοὺς ἀποστολέας, καὶ πρὸς τοὺς τῶν νεωρίων ἐπιμελητάς. οὗτοι γὰρ εἰσῆγον τότε τὰς διαδικασίας εἰς τὸ δικαστήριον τὰς περὶ τῶν σκευῶν. ὥς δὲ ἄληθῆ λέγω, τούτων ὑμῖν μάρτυρας τοὺς κλητεῦσαντας παρέξομαι.

Μάρτυρες.

Ὅτι μὲν τοίνυν πρᾶσε κλήθη ὑπ' ἐμοῦ, οἱ κλητοὶ μεμαρτυρήκασιν. ὥς δὲ εἰσῆχθη εἰς τὸ δικαστήριον, λάβε μοι τὴν μαρτυρίαν τῶν ἀποστολέων καὶ τῆς ἀρχῆς.

Μαρτυρία.

Ὅν μὲν τοίνυν ὥμῃν πράγματα παθέξιν μοι Δημοχάρην τὸν παιανιέα, πρὶν μὲν εἰσαχθῆναι εἰς τὸ δικαστήριον, ἦν ἀηδής· ἐπειδὴ δὲ εἰσῆχθη καὶ ἐάλω, ἀπέδωκε τὸ καθ' ἑαυτὸν μέρος τῶν σκευῶν. ὃν δ' οὐκ ἂν ὥήθην εἰς τοσοῦτον πονηρίας ἐλθεῖν, ὥστε τολμῆσαι δὴ πότε τὴν πόλιν ἀποστερεῖσαι τὰ σκεύη, εἰς τοσοῦτο δικῶν καὶ πραγμάτων προβέβηκε, καὶ παρὼν μὲν πρὸς τῷ δικαστηρίῳ, ὅτε εἰσῆγετο; οὐδαμοῦ ἠντιδίκησεν, οὐδὲ ἀπεγράψατο διαδικασίαν πρὸς οὐδένα, εἰ τινὰ φησιν ἕτερον ἔχειν τὰ σκεύη, καὶ μὴ προσήκειν αὐτῷ ἀποδοῦναι, ἀλλ' εἶασε καθ' ἑαυτοῦ ψῆφον ἐπαχθῆναι· ἐπειδὴ δὲ ἀπῆλθεν ἐκ τοῦ δικαστηρίου, οὐδὲν μᾶλλον ἀπεδί-
δου, ἀλλ' ὥτετο ἐν μὲν τῷ παρόντι αὐτὸς ἐκποδὼν γενόμενος, ἡσυχίαν ἔξειν, ἕως ἐγὼ τε ἐκπλεύσω, καὶ αἱ νῆες, καὶ χρόνος ἐγγένηται, καὶ ἐμὲ, ὃ οὗτος ὥφειλε σκεύη τῇ πόλει, ἀναγκασθήσασθαι ἀποδοῦναι, ἥκοντα ἐνθάδε, ἢ τῷ διαδόχῳ, ὅς ἂν ἔλθῃ ἐκ τῆς συμμορίας ἐπὶ τὴν ναῦν. τί γὰρ ἂν καὶ ἀντέλεγον αὐτῷ, ψηφίσματα καὶ νόμους παρεχομένῳ, ὡς προσῆκον ἐμὲ εἰσπράττειν τὰ σκεύη; ὁ δὲ Θεόφημος χρόνου ἐγγεγενημένου, ὁπότε αὐτὸν ἦκων ἀπαιτοίην, ἐμελλε φήσειν ἀποδεδωκέναι· καὶ τούτοις τεκμηρίοις καταχρήσεσθαι, ὡς ἀποδεδώκε, τῷ καιρῷ, καὶ τῇ χρείᾳ, καὶ ὡς οὐκ ἡλίθιος ἦν, οὐδ' αὖ φίλος αὐτῷ γενόμενος οὐδὲ πώποτε, ὥστ' ἐπισχεῖν. τί γὰρ ἂν ποτε καὶ βουλόμενος ἐγὼ, τριηραρχῶν μὲν τῇ πό-

λει, ἐπιμελητῆς δὲ ὢν τῆς συμμορίας, ψηφισμάτων δὲ τοιούτων, καὶ νόμου ὄντος, περὶ τὴν εἰσπραξίν ἐπέυχον ἂν τούτῳ; ταύτην τὴν διάνοιαν ἔχων ὁ Θεόφνημος, τότε μὲν οὐκ ἀπιδίδου τὰ σκεύη, ἀλλ' ἐκποδῶν ἦν· ὕστερον δὲ ὥσπερ με ἀποστερήσειν· πρὸς δὲ τούτοις, εἰς ὄρκον καταφυγὼν, ῥαδίως ἐπισηκῆσειν, ὅπερ καὶ ἄλλοις πεποίηκε. δεινὴ γὰρ ἡ πλεονεξία τοῦ τρόπου περὶ τὰ διάφορα, ὥς ἐγὼ ἔργῳ ὑμῖν ἐπιδείξω. ταῦτα γὰρ τὰ σκεύη ὀφείλων ὁ Θεόφνημος τῇ πόλει, εἰς Ἀφαρέα ἀνέφερε λόγῳ, ἔργῳ δὲ οὐκ ἀπεγράψατο πρὸς αὐτὸν διαδικασίαν, εὖ εἰδὼς, ὅτι ἐλεγχθήσεται ψευδόμενος, εἰάν εἰσέλθῃ εἰς δικαστήριον. ὁ γὰρ Ἀφαρεὺς ἐξήλεγχεν αὐτὸν, τιμὴν λογισάμενον αὐτῷ τῶν σκευῶν, καὶ λαβύντα παρ' αὐτοῦ, ὅτε παρελάμβανε τὴν τριήραρχίαν. νῦν δὲ φησι Δημοχάρεϊ παραδοῦναι· καὶ δικάζεται τοῖς παιδίοις τοῖς Δημοχάρους, τετελευτηκότος τοῦ Δημοχάρους. ὅτε δ' ἔζη ὁ Δημοχάρης, οὐκ ἀπεγράψατο διαδικασίαν πρὸς αὐτὸν ὁ Θεόφνημος, εἰσπραττόμενος ὑπ' ἑμοῦ τὰ σκεύη· ἀλλ' ἠβούλετο ἐπὶ προφάσει χρόνου ἐγγενομένου ἀποστερῆσαι τὴν πόλιν τὰ σκεύη. ὥς δ' ἀληθῆ λέγω, ἀναγνώσεται τὰς μαρτυρίας.

Μαρτυρίαι. Ταῦτα τοίνυν ἐγὼ πάντα ἐνθυμούμενος, καὶ ἀκούων τὸν Θεόφνημον τῶν πεπλησιακότων, οἷος εἴη περὶ τὰ διάφορα, καὶ οὐκ ἀπολαμβάνων τὰ σκεύη παρ' αὐτοῦ, προσήειν πρὸς τοὺς ἀποστολέας, καὶ τὴν βουλήν, καὶ τὸν δῆμον,

λέγων, ὅτι οὐκ ἀποδίδωσί μοι τὰ σκεύη ὁ Θεόφημος, ἃ ὤφλεν ἐν τῷ δικαστηρίῳ, προσήεσαν δὲ καὶ οἱ ἄλλοι τριῆραρχοι τῇ βουλῇ, ὅσοι μὴ παρελάβανον παρὰ τῶν ὀφειλόντων τὰ σκεύη. καὶ πολλῶν λόγων γενομένων, ἀποκρίνεται ἡμῖν ἡ βουλή ψηφίσματι, ὃ ἀναγνώσκεται ὑμῖν, εἰσπρατέσθαι τρόπῳ, ὃ ἂν δυνώμεθα.

Ψήφισμα. Γενομένου τοίνυν τοῦ ψηφίσματος τούτου ἐν τῇ βουλῇ, καὶ οὐδενὸς γραφομένου παρανόμων, ἀλλὰ κυρίου ὄντος, προσελθὼν Εὐέργω τούτῳ, τῷ ἀδελφῷ τοῦ Θεοφήμου, ἐπειδὴ τὸν Θεόφημον οὐχ οἶδτε ἦν ἰδεῖν, ἔχων τὸ ψήφισμα, πρῶτον μὲν ἀπήτησα τὰ σκεύη, καὶ ἐκέλευσα αὐτὸν φράσαι τῷ Θεοφῆμῳ· ἔπειτα διαλιπὼν ἡμέρας τινάς, ὥς οὐκ ἀπιδίδου τὰ σκεύη, ἀλλ' ἐχλεύαζε με, παραβῶν μάστιγας ἡρόμην αὐτὸν, πότερά μεμερισμένος εἴη πρὸς τὸν ἀδελφόν, ἢ κοινὴ οὐσία εἴη αὐτοῖς. ἀποκριναμένου δέ μοι Εὐέργου, ὅτι νενεμημένος εἴη, καὶ χωρὶς οἰκοῖν ὁ Θεόφημος, αὐτὸς δὲ παρὰ τῷ πατρὶ, πνυθόμενος, οὗ ὥκει ὁ Θεόφημος, λαβὼν παρὰ τῆς ἀρχῆς ὑπηρέτην, ἦλθον ἐπὶ τὴν οἰκίαν τοῦ Θεοφήμου. καταλαβὼν δὲ αὐτὸν οὐκ ἔνδον ὄντα, ἐκέλευσα τὴν ἀνθρώπον τὴν ὑπακούσασαν, μετελθεῖν αὐτὸν ὅπου εἴη, ταύτην, ἣν μεμαρτυρήκασιν οὗτοι προκαλέσασθαι τὸν Θεόφημον παραδοῦναι· ἐγὼ δὲ ἐξαιτῶν οὐ δύναμαι παραλαβεῖν, ἵν' ὑμεῖς τὴν ἀλήθειαν πύθησθε, ὁπότερος ἦρξε χειρῶν ἀδίκων. ὥς δὲ ἀφικνεῖται ὁ Θεόφημος, με-

τελθοῦσης αὐτὸν τῆς ἀνθρώπου, ἀπῆλθον αὐτὸν
 τὸ διάγραμμα τῶν σκευῶν, λέγων, ὅτι ἤδη περὶ
 ἀναγωγὴν εἶην, καὶ ἐδείκνυσον τὸ ψήφισμα τῆς βου-
 λῆς. ὥς δὲ ταῦτά μου λέγοντος οὐκ ἀπεδίδου, ἀλλὰ
 ἠπείλει, καὶ ἐλοιδορεῖτο, ἐκέλευσα τὸν παῖδα κα-
 λῆσαι, εἴ τις ἴδοι τῶν πολιτῶν παριόντας ἐκ τῆς
 ὁδοῦ, ἵνα μάρτυρές μοι εἴησαν τῶν λεγομένων, καὶ
 ἠξίουσιν πάλιν τὸν Θεόφημον, ἢ αὐτὸν ἀκολουθεῖν
 πρὸς τοὺς ἀποστολέας καὶ τὴν βουλὴν, καὶ εἰ μὴ
 φησιν ὀφείλειν, ἐκείνους πείθειν, τοὺς παραδιδόν-
 τας τοὺς ὀφείλοντας, καὶ ἀναγκάζοντας εἰσπράττειν,
 ἢ ἀποδιδόναι τὰ σκεύη· εἰ δὲ μὴ, ἐνέχυρα ἔφην λή-
 ψεσθαι κατὰ τε τοὺς νόμους, καὶ τὰ ψηφίσματα.
 οὐδὲν δὲ θέλοντος αὐτοῦ τῶν δικαίων ποιεῖν, ἦγον
 τὴν ἀνθρώπον ἐστηκυῖαν ἐπὶ τῇ θύρᾳ, τὴν μετελ-
 θοῦσαν αὐτόν. καὶ ὁ Θεόφημος με ἀφῆρεῖτο. καὶ
 ἐγὼ τὴν μὲν ἀνθρώπον ἀφῆκα, εἰς δὲ τὴν οἰκίαν
 εἰσῆειν, ἵνα ἐνέχυρόν τι λάβοιμι τῶν σκευῶν· ἔτυχε
 γὰρ ἡ θύρα ἀνεωγμένη, ὥς ἐξῆλθεν ὁ Θεόφημος,
 καὶ ἔτι ἤμελλεν εἰσιέναι. καὶ ἐπεπύσμεν αὐτὰν, ὅτι
 οὐκ εἶη γεγαμηκώς. εἰσιόντος δὲ μου, παλεῖ πύξ ὁ
 Θεόφημος τὸ στόμα. καὶ ἐγὼ ἐπιμαρτυρησάμενος
 τοὺς παρόντας, ἡμυνάμην. ὥς οὖν ἀληθῆ λέγω,
 καὶ ἦρξε χειρῶν ἀδίκων ὁ Θεόφημος, οὐκ ἄλλοθεν
 οἶομαι δεῖν τὸν ἔλεγχον γίγνεσθαι, ἢ ἐκ τῆς ἀν-
 θρώπου, ἣν μεμαρτυρήκασιν οὗτοι οἱ μάρτυρες, ὥς
 ἠθέλε Θεόφημος παραδιδόναι. ταύτῃ δὲ τῇ μαρ-
 τυρίᾳ πρότερος εἰσελθὼν εἰς τὸ δικαστήριον, οὐ

παραγραφομένου ἐμοῦ, οὐδ' ὑπομνυομένου, διὰ τὸ καὶ πρότερόν ποτε ἐφ' ἐτέρας δίκης ταῦτά με βλάψαι, ἐξηπάτησε τοὺς δικαστάς, λέγων, οὐς μὲν ἐγὼ παρσχόμεν μάρτυρας, ψευδῇ μαρτυρεῖν· τὴν δὲ ἄνθρωπον ἔρεῖν τὰς ἀληθείας βασαιριζομένην. οἷς δὲ τότε κατεχρῶντο λόγοις, νῦν αὐτοῖς ἐξελέγχονται ὑπεναντία ποιοῦντες. τὴν γὰρ ἄνθρωπον οὐ δύναμαι παραλαβεῖν πολλάκις ἐξαιτήσας, ὥς μεμαρτυρηται ὑμῖν. ἐπειδὴ τοίνυν τὴν ἄνθρωπον οὐ παραδιδόασιν, ἣν αὐτοὶ ἔφασαν προκαλέσασθαι, βούλομαι ὑμῖν καὶ τοὺς μάρτυρας παρασχέσθαι, οἳ εἰδόν με πρότερον πληγέντα ὑπὸ τοῦ Θεοφήμου. ἡ δ' αἰκία τοῦτ' ἔστιν, ὅς ἂν ἄρξη πρότερος χειρῶν ἀδίκων, ἄλλως τε καὶ κατὰ τὸν νόμον, καὶ κατὰ τὰ ψηφίσματα τὰ ὑμέτερα εἰσπράττοντα. καὶ μοι ἀνάγνωθι τὰ ψηφίσματα, καὶ τὰς μαρτυρίας.

Ψηφίσματα. Μαρτυρίαι. Ἐπειδὴ τοίνυν ἀφηρέθην τὰ ἐνέχυρα ὑπὸ τοῦ Θεοφήμου, καὶ συνεκόπην, ἐλθὼν εἰς τὴν βουλήν, τὰς τε πληγὰς ἔδειξα, καὶ ἃ πεπονθὼς ἦν, εἶπον, καὶ ὅτι εἰσπράττων τῇ πόλει τὰ σκεύη. ἀγανακτήσασα οὖν ἡ βουλή ἐφ' οἷς ἐγὼ ἐπεπόνθειν, καὶ ἰδοῦσά με ὥς διεκείμεν, καὶ ἡγησαμένη ὑβρίσθαι οὐκ ἐμέ, ἀλλ' ἑαυτὴν καὶ τὸν δῆμον τὸν ψηφισάμενον, καὶ τὸν νόμον τὸν ἀναγκάσαντα εἰσπράττειν τὰ σκεύη, ἐκέλευεν εἰσαγγέλλειν με, καὶ τοὺς πρυτάνεις προγράφειν αὐτῷ τὴν κρίσιν ἐπὶ δύο ἡμέρας, ὥς ἀδικοῦντι, καὶ διακωλύοντι τὸν ἀπόστολον, διότι τὰ σκεύη οὐκ ἄπε-

δίδου, καὶ τὰ ἐνέχυρα ἀφείλετο, καὶ ἐμὲ συνέκοψε τὸν εἰσπράττοντα, καὶ ὑπηρετοῦντα τῇ πόλει. γενομένης τοίνυν τῆς κρίσεως τῷ Θεοφήμῳ ἐν τῇ βουλῇ, κατὰ τὴν εἰσαγγελίαν, ἣν ἐγὼ εἰσήγγειλα, καὶ ἀποδοθέντος λόγου ἑκατέρῳ, καὶ κρύβδην ἰδίᾳ ψηφισαμένων τῶν βουλευτῶν, ἐάλω ἐν τῷ βουλευτηρίῳ, καὶ ἔδοξεν ἀδικεῖν. καὶ ἐπειδὴ ἐν τῷ διαχειροτονεῖν ἦν ἡ βουλή, πότερα δικαστηρίῳ παραδοίῃ, ἢ ζημιώσεις ταῖς πεντακοσίαις, ὅσου ἦν κυρία κατὰ τὸν νόμον, δεομένων τούτων ἀπάντων, καὶ ἱκετευόντων, καὶ τίνα οὐ προσπεμπόντων, καὶ τὸ διάγραμμα τῶν σκευῶν ἀποδιδόντων, εὐθύς ἐν τῇ βουλῇ, καὶ περὶ τῶν πληγῶν φασκόντων ἐπιτρέπειν ᾧ ἐὰν κελεύσω Ἀθηναίων, συνεχώρησα, ὥστε τῷ Θεοφήμῳ πέντε καὶ ἑξήκοντα δραχμῶν προστιμηθῆναι. καὶ ταῦτα ὡς ἄληθῆ λέγω, ὑμῶν τε δέομαι, ὅσοι ἐβούλευον ἐπ' Ἀγαθοκλέους ἄρχοντος φράζειν τοῖς παρκαθημένοις, καὶ ὅσους ἐδυνάμην ἐγὼ ἐξευρεῖν τῶν τότε βουλευόντων, μάρτυρας ὑμῖν παρέξομαι.

Μαρτυρία. Ἐγὼ μὲν τοίνυν, ὧς ἄνδρες δικασταί, οὕτως ἐπιεικῆς ἐγενόμην πρὸς τούτους. καίτοι τό γε ψήφισμα δημοσίαν τὴν οὐσίαν ἐκέλευεν εἶναι, οὐ μόνον, ὅς ἂν ἔχων σκεύη μὴ ἀποδιδῶ τῇ πόλει, ἀλλὰ καί, ὅς ἂν ἰδίᾳ κτησάμενος μὴ πωλῇ τοιαύτη γὰρ ἡ ἀπορία οὔσα συνέβαινε τότε ἐν τῇ πόλει σκευῶν. καὶ μοι ἀνάγνωθι τὸ ψήφισμα.

Ψήφισμα. Καταπλεύσας τοίνυν, ὧς ἄνδρες δικασταί, ὡς οὐδενὶ ἥθελεν ἐπιτρέπειν ὁ Θεόφημος

περὶ τῶν πληγῶν, ὧν ἔλαβον τότε ὑπ' αὐτοῦ, προσ-
 εκαλεσάμην αὐτόν· καὶ ἔλαχον αὐτῷ δίκην αἰκίας.
 ἀντιπροσκαλεσαμένου δὲ καὶ ἐκείνου ἐμὲ, καὶ διαι-
 τητῶν ἐχόντων τὰς δίκας, ἐπειδὴ ἡ ἀπόφασις ἦν
 τῆς δίκης, ὁ μὲν Θεόφημος παρεγράφετο, καὶ ὑπ-
 ὤμνυτο· ἐγὼ δὲ πιστεύων ἐμαντῷ μηδὲν ἀδικεῖν,
 εἰσῆειν εἰς ὑμᾶς. παρασχόμενος δὲ ἐκεῖνος ταύτην
 τὴν μαρτυρίαν, ἣν ἄλλος μὲν οὐδεὶς μεμαρτύρηκεν,
 ὁ δ' ἄδελφός καὶ ὁ κηδεστής, ὡς ἐθέλοι τὴν ἀνθρω-
 πον παραδοῦναι, καὶ προσποιούμενος ἄκακος εἶναι,
 ἐξηπάτησε τοὺς δικαστάς. δέομαι δ' ὑμῶν νυνὶ δι-
 καίαν δέξιν, ἅμα μὲν δικάσαι περὶ τῆς μαρτυρίας,
 πότερα ψευδὴς ἐστίν, ἢ ἀληθὴς, ἅμα δὲ περὶ τοῦ
 πράγματος ἐξαρχῆς σκέψασθαι. ἐγὼ μὲν τοίνυν εἰς
 ᾧ οὗτος κατέφυγε τότε δίκαια, ἐκ τούτων οἶομαι
 δεῖν τὸν ἔλεγχον γενέσθαι, ἐκ τῆς ἀνθρώπου βаса-
 νιζομένης, ὁπότερος ἦρξε χειρῶν ἀδίκων. τοῦτο γάρ
 ἐστίν ἡ αἰκία. καὶ τοὺς μάρτυρας διὰ τοῦτο διώκω
 τῶν ψευδομαρτυριῶν, ὅτι ἐμαρτύρησαν ἐθέλιν πα-
 ραδιδόναι τὸν Θεόφημον τὴν ἀνθρωπον, οὐδαμοῦ
 τὸ σῶμα παραδιδόντος, οὔτε τότε πρὸς τῷ διαιτητῇ,
 οὔτε ὕστερον, πολλάκις ἐμοῦ ἐξαιτήσαντος. διπλὴν
 οὖν αὐτοὺς ἔδει δοῦναι δίκην, ὅτι τε ἐξηπάτησαν
 τοὺς δικαστάς ψευδεῖς μαρτυρίας παρασχόμενοι, κη-
 δεστοῦ καὶ ἀδελφοῦ, καὶ ὅτι ἐμὲ ἠδίκησαν, λει-
 τουργοῦντα μὲν ὑμῖν προθύμως, ποιοῦντα δὲ τὰ
 προσταττόμενα, ὑπηρετοῦντα δὲ τοῖς νόμοις καὶ τοῖς
 ψηφίσμασι τοῖς ὑμετέροις. ὡς δὲ οὐκ ἐγὼ μόνος

παρέλαβον παρὰ τῆς ἀρχῆς τοῦτον εἰσπράξασθαι σκευὴ ὀφείλοντα τῇ πόλει, ἀλλὰ καὶ ἄλλοι τῶν τριηράρχων ἐτέρους εἰσεπράξαντο, οὓς παρέλαβον, ἀνάγνωθί μοι αὐτῶν τὰς μαρτυρίας.

Μαρτυρίαι. Βούλομαι τοίνυν, ὦ ἄνδρες δικασταί, καὶ ἃ πέπονθα ὑπ' αὐτῶν, διηγῆσασθαι ὑμῖν. ἐπεὶ δὲ γὰρ ὥφλον αὐτοῖς τὴν δίκην, ἐφ' ἣ τούς μάρτυρας τούτους διώκω τὰ ψευδῆ μεμαρτυρηκότας, προσελθὼν τῷ Θεοφήμενῳ, μελλούσης μοι ἤδη ἐξῆκειν τῆς ὑπερημερίας, ἐδεήθην αὐτοῦ ἐπισχεῖν μοι ὀλίγον χρόνον, λέγων τὰς ἀληθείας, ὅτι πεπορισμένου τοῦ ἀργυρίου, ὃ ἤμελλον αὐτῷ ἐκτίνειν, συμβέβηκέ μοι τριηραρχία, καὶ ἀποστελλεῖν διὰ τάχους δεῖ τὴν τριήρη, καὶ ὁ στρατηγὸς Ἀλκίμαχος ἀναγεσθαι κελεύει τὴν ναῦν. τὸ οὖν ἀργύριον τὸ πεπορισμένον ἐπὶ τῷ Θεοφήμενῳ ἀποδοῦναι, ἐνταῦθα κατεχρησίμην. ἐδεόμην δ' αὐτοῦ ἀναβαλέσθαι τὴν ὑπερημερίαν, ἕως ἂν τὴν ναῦν ἀποστείλω. ὁ δὲ ῥαδίως μοι καὶ ἀκόκως ἀποκρίνεται· οὐδὲν κωλύει, ἔφη· ἀλλ' ἐπεὶ δὲ τὴν ναῦν ἀποστείλης, πόριζε καὶ ἐμοί. ἀποκριναμένου δὲ μοι ταῦτα τοῦ Θεοφήμου, καὶ ἀναβαλομένου τὴν ὑπερημερίαν, καὶ μάλιστα μου πιτεύσαντος τῇ τε ἐπισκῆψει τῶν ψευδομαρτυριῶν, καὶ τῷ μὴ ἐθέλειν αὐτὸν παραδοῦναι τὴν ἄνθρωπον, ὥς οὐδὲν ἂν νεωτερίσαντος περὶ τῶμα, ἐγὼ μὲν τὴν τριήρη ἀποτείλας, οὐ πολλαῖς ἡμέραις ὕστερον πορίσας τὸ ἀργύριον, προσελθὼν αὐτῷ ἐκέλευον ἐπὶ τὴν τράπεζαν ἀκολουθοῦντα, κο-

μίξασθαι τὴν καταδίκην. ὥς δὲ ταῦτ' ἀληθῆ λέγω, τούτων ὑμῖν ἀναγνώσεται τὰς μαρτυρίας.

Μαρτυρίαι. Ὁ δὲ Θεόφνημος ἀντὶ τοῦ τὴν καταδίκην ἀπολαβεῖν, ἀκολουθήσας ἐπὶ τὴν τράπεζαν, ἐλθὼν μου τὰ πρόβατα λαμβάνει· ποιμαινόμενα πεντήκοντα μαλακὰ, καὶ τὸν ποιμένα μετ' αὐτῶν, καὶ πάντα τὰ ἀκόλουθα τῇ ποιμνῇ· ἔπειτα παῖδα διάκονον ὑδρίαν χαλκῇ ἀποφέροντα ἄλλοτριαν ῥιτημένην, πολλοῦ ἀξίαν. καὶ ταῦτα ἔχουσιν οὐκ ἐξήρκεσεν αὐτοῖς· ἀλλ' ἐπεισελθόντες εἰς τὸ χωρίον, (γεωργῶ δὲ πρὸς τοῦ ἵπποδρόμου, καὶ οἰκῶ ἐνταῦθ' ἐκ μεираκίου) πρῶτον μὲν ἐπὶ τοὺς οἰκέτας ἤξαν. ὥς δὲ οὗτοι διαφεύγουσιν αὐτοὺς, καὶ ἄλλος ἄλλη ἀπεχώρησεν, ἐλθόντες εἰς τὴν οἰκίαν, καὶ καταβαλόντες τὴν θύραν τὴν εἰς τὸν κῆπον φέρουσαν, Εὐεργὸς τε οὗτοσί, ὁ ἀδελφὸς ὁ Θεοφῆμου, καὶ Μνησίβουλος, ὁ κηδεστὴς αὐτοῦ, οἷς οὐδεμίαν δίκην ὠφλήκειν, οὐδὲ προσῆκεν αὐτοῖς ἀπτεσθαι τῶν ἱμῶν οὐδενός, εἰσελθόντες ἐπὶ τὴν γυναικὰ μου, καὶ τὰ παῖδιά, ἐξεφορήσαντο, ὅσα ἔτι ὑπόλοιπά μοι ἦν σκεύη ἐν τῇ οἰκίᾳ. ὄροντο μὲν γὰρ οὐ τοσαῦτα μόνον λήψεσθαι, ἀλλὰ πολλῶ πλείω· τὴν γὰρ οὐσάν μοι ποτε κατασκευὴν τῆς οἰκίας καταλήψεσθαι· ἀλλ' ὑπὸ τῶν λειτουργγιῶν, καὶ τῶν εἰσφορῶν, καὶ τῆς πρὸς ὑμᾶς φιλοτιμίας, τὰ μὲν ἐνέχυρα κεῖται αὐτῶν, τὰ δὲ πέπραται. ὅσα δ' ἦν ἔτι ὑπόλοιπα, πάντα λαβόντες ὄχοντο. πρὸς

δὲ τούτοις, ὧς ἄνδρες δικασταί, ἔτυχεν ἡ γυνή μου μετὰ τῶν παίδων ἀριστιῶσα ἐν τῇ αὐλῇ· καὶ μετ' αὐτῆς τιτθὴ τις ἐμοὶ γεγεννημένη πρεσβυτέρα, ἄνθρωπος εὖνους καὶ πιστὴ, καὶ ἀφειμένη ἐλευθέρα ὑπὸ τοῦ πατρὸς τοῦ ἐμοῦ. συνώκησε δὲ ἄνδρϊ, ἐπειδὴ ἀφείθη ἐλευθέρα. ὥς δὲ οὗτος ἀπέθανε, καὶ αὐτὴ γραῦς ἦν, καὶ οὐκ ἦν αὐτὴν ὁ θρόψων, ἐπανῆκεν αὐτὴ ὥς ἐμέ. ἀναγκαῖον οὖν ἦν μὴ περιῦδεῖν ἐνδεεῖς ὄντας, μηδὲ τιτθὴν ἐμὴν γενομένην, καὶ παιδαγωγόν· ἅμα δὲ καὶ τριηραρχῶν ἐξέπλεον, ὥστε καὶ τῇ γυναικὶ βουλομένη ἦν τοιαύτην οἰκουρὸν μετ' αὐτῆς με καταλιπεῖν. ἀριστῶντων δὲ ἐν τῇ αὐλῇ, ὥς ἐπεισπηδῶσιν οὗτοι, καὶ καταλαμβάνουσιν αὐτάς, καὶ ἥρπαζον τὰ σκεύη, αἱ μὲν ἄλλαι θεράπαινοι, (ἐν τῷ πύργῳ γὰρ ἦσαν, οὐπερ διατίθονται,) ὥς ἤκουσαν τῆς κραυγῆς, κλείουσι τὸν πύργον, καὶ ἐνταῦθα μὲν οὐκ εἰσῆλθον, τὰ δ' ἐκ τῆς ἄλλης οἰκίας ἐξέφερον σκεύη, ἀπαγορευούσης τῆς γυναικὸς μὴ ἄπτεσθαι αὐτῶν, καὶ λεγούσης, ὅτι αὐτῆς εἴη ἐν τῇ προικὶ τετιμημένα, καὶ ὅτι τὰ πρόβατα ἔχετε πεντήκοντα, καὶ τὸν ποιμένα, πλείονος ἄξια, ἢ κατεδικάσασθε· ἀπήγγειλε γὰρ τις αὐταῖς τῶν γειτόνων κόψας τὴν θύραν· ἔτι δὲ ἔφη τὸ ἀργύριον αὐτοῖς κείμενον εἶναι ἐπὶ τῇ τραπέζῃ· ἤκηκόει γὰρ ἐμοῦ· καὶ περιμείνετε, ἔφη, ἢ μετέλθῃ τις ὑμῶν αὐτόν, ἔχοντες ἅπιτε τὸ ἀργύριον ἡδὴ· τὰ δὲ σκεύη ἔατε· καὶ μηδὲν τῶν ἐμῶν φέρετε, ἄλλως τε καὶ ἔχοντες ἄξια τῆς καταδίκης. ταῦτα δὲ λεγού-

σης τῆς γυναικὸς, οὐχ ὅπως ἐπέσχον, ἀλλὰ καὶ τῆς τιτθῆς τὸ κυμβίον λαβοῦσης παρακείμενον αὐτῇ, ἐξ οὗ ἔπινε, καὶ ἐνθεμένης εἰς τὸν κόλπον, ἵνα μὴ οὔτοι λάβοιεν, ἐπειδὴ εἶδεν ἔνδον ὄντας αὐτοὺς, κατιδόντες αὐτὴν οὕτω διέθεσαν ἀφαιρούμενοι τὸ κυμβίον Θεόφημος καὶ Εὐεργος, ὁ ἀδελφὸς αὐτοῦ οὐτοσί, ὥστε ὕφαιμοι μὲν οἱ βραχίονες, καὶ οἱ καρποὶ τῶν χειρῶν αὐτῆς ἐγένοντο, ἀποστρεφομένης τὴν χεῖρα καὶ ἐλκομένης ὑπὸ τούτων ἀφαιρουμένων τὸ κυμβίον, ἀμυχὰς δὲ ἐν τῷ τραχήλῳ εἶχεν ἄγχο- μένη, πελιδνὸν δὲ τὸ στήθος. εἰς τοῦτο δ' ἦλθον πονηρίας, ὥστε ἕως ἀφείλοντο τὸ κυμβίον ἐκ τοῦ κόλπου αὐτῆς, οὐκ ἐπαύσαντο ἄγχοντες καὶ τύπτον- τες τὴν γραῦν. ἀκούσαντες δὲ οἱ θεράποντες τῶν γειτόνων τῆς κραυγῆς, καὶ δοῶντες τὴν οἰκίαν πορ- θουμένην τὴν ἐμὴν, οἱ μὲν ἀπὸ τῶν τεγῶν τῶν ἑαυ- τῶν ἐκάλουν τοὺς παριόντας, οἱ δὲ καὶ εἰς τὴν ἐτέ- ραν ὁδὸν ἐλθόντες, καὶ ἰδόντες Ἀγνόφιλον παριόντα, ἐκέλευσαν παραγενέσθαι. προσελθὼν δὲ ὁ Ἀγνόφι- λος προσκληθεὶς ὑπὸ τοῦ θεράποντος τοῦ Ἀνθεμίω- νος, ὅς ἐστί μοι γείτων, εἰς μὲν τὴν οἰκίαν οὐκ εἰσῆλθεν· οὐ γὰρ ἡγεῖτο δίκαιον εἶναι μὴ παρόντος γε τοῦ κυρίου· ἐν δὲ τῷ τοῦ Ἀνθεμίωνος χωρίῳ ὄν, ἐώρα τὰ τε σκεύη ἐκφερόμενα, καὶ Εὐεργον καὶ Θεό- φημον ἐξιόντας ἐκ τῆς ἐμῆς οἰκίας. οὐ μόνον τοίνυν, ὡ ἄνδρες δικασταί, λαβόντες μου τὰ σκεύη ὥχοντο, ἀλλὰ καὶ τὸν υἱὸν ἦγον ὥς οἰκέτην, ἕως τῶν γειτό- νων ἀπαντήσας αὐτοῖς Ἐρμογένης, εἶπεν, ὅτι υἱός

μου εἴη. ὥς δὲ ταῦτ' ἀληθῆ λέγω, ἀναγνώσεται αὐ-
 ὑμῖν τὰς μαρτυρίας.

Μαρτυρία. Ἐπειδὴ τοίνυν μοι ἀπηγγέλθη εἰς
 Πειραιᾶ τὰ γεγενημένα ὑπὸ τῶν γειτόνων, ἐλθὼν
 εἰς ἄγρὸν, τοὺτους μὲν οὐκέτι καταλαμβάνω· ἰδὼν
 δὲ τὰ ἐκ τῆς οἰκίας ἐκπεφορημένα, καὶ τὴν γραῦν
 ὥς διέκειτο, καὶ ἀκούσας τῆς γυναικὸς τὰ γενόμενα,
 προσελθὼν τῷ Θεοφῆμει τῇ ὑπεραίᾳ ἔωθεν ἐν τῇ
 πόλει μάρτυρας ἔχων, ἐκέλευον αὐτὸν πρῶτον μὲν
 τὴν καταδίκην ἀπολαμβάνειν, καὶ ἀκολουθεῖν ἐπὶ
 τὴν τράπεζαν· ἔπειτα τὴν ἄνθρωπον θεραπεύειν,
 ἣν συνέκοψαν, καὶ ἰατρὸν εἰσάγειν, ὃν αὐτοὶ βού-
 λονται. ταῦτα δὲ μου λέγοντος, καὶ διαμαρτυρομέ-
 νου, κακὰ με πολλὰ εἰπόντες, ὁ μὲν Θεόφημος ἤκο-
 λούθει μόλις, διατριβὰς ἐμποιῶν, καὶ φάσκων βού-
 λεσθαι καὶ αὐτὸς τινὰς παραλαβεῖν μάρτυρας. ταῦ-
 τα δ' ἔλεγε, τεχνάζων χρόνον ἐγγινέσθαι. ὁ δ' Εὐερ-
 γος οὕτοσι εὐθύς ἐκ τῆς πόλεως μεθ' ἑτέρων ὁμοίων
 αὐτῷ ἐλθὼν εἰς ἄγρὸν, ἐπὶ τὰ ὑπόλοιπα σκεῦη, εἴ
 τινα ἐν τῇ προτεραίᾳ ἐν τῷ πύργῳ ἦν, καὶ οὐκ ἔτυ-
 χεν ἔξω ὄντα, ἐπειδὴ δ' ἐγὼ ἦλθον, διὰ τὴν χρεῖαν
 κατηνέχθη, ἐκβαλὼν τὴν θύραν, ἦν περ καὶ τῇ
 προτεραίᾳ ἐξέβαλε κακῶς ἐστηκυῖαν, ὥχετό μου λα-
 βὼν τὰ σκεῦη· ὃ οὔτε δίκην ὠφλήκειν, οὔτε συμ-
 βόλαιον ἦν μοι πρὸς αὐτὸν οὐδέν. ἐκτίνοντος δὲ μου
 τῷ Θεοφῆμει, ὃ ὠφλήκειν τὴν δίκην, ἐπειδὴ ἐξέ-
 τινον, πολλῶν παρόντων μαρτύρων, χιλίας μὲν καὶ
 ἑκατὸν δραχμὰς καὶ τρεῖς καὶ δύο ὀβολῶν τὴν ἐπω-

βελίαν, τριάκοντα δὲ τὰ πρυτανῖα· τῶν γὰρ ἄλλων οὐδὲν αὐτῷ ἐπιτιμίων ὦφλον· λαβὼν τοίνυν παρ' ἐμοῦ ἐπὶ τῇ τραπέζῃ χιλίας τριακοσίας δεκατρεῖς δὴ ὀβολῶν, τὸ σύμπαν κεφάλαιον, ἀπαιτοῦντός μου τὰ τε πρόβατα, καὶ τὰ ἀνδράποδα, καὶ τὰ σκεύη, ἃ ἡσπάκει μου, οὐκ ἔφη ἀποδώσειν μοι, εἰ μὴ τις αὐτὸν ἀφήσει, καὶ τοὺς μετ' αὐτοῦ τῶν ἐγκλημάτων, καὶ τοὺς μάρτυρας τῶν ψευδομαρτυριῶν. ταῦτα δὲ ἀποκρινάμενός αὐτοῦ, μάρτυρας μὲν ἐποίησάμην τῆς ἀποκρίσεως τοὺς παρόντας, τὴν δὲ δίκην ἐξέτισα· ὑπερήμερον δὲ οὐκ ὥμην δεῖν ἐμαυτὸν εἶναι· τὸν δ' Εὐεργον οὐδ' ἥδειν εἰσεληλυθότα μου εἰς τὴν οἰκίαν ταύτῃ τῇ ἡμέρᾳ, ἀλλ' αὐτίκα ἡ δίκη ἐξετέτιστο, καὶ εἶχεν ὁ Θεόφημος τὰ τε πρόβατα, καὶ τὰ ἀνδράποδα, καὶ τὰ σκεύη τὰ τῇ προτεραίᾳ περιγενόμενα· καὶ ἄγγελος ἦλθέ μοί τις λιθοκόπος, τὸ πλησίον μνημα ἐξεργαζόμενος, ὅτι πάλιν οἴχεται Εὐεργος τὰ ὑπόλοιπα μου σκεύη ἐκφορήσας ἐκ τῆς οἰκίας· πρὸς ὃν οὐδὲν μοι πρᾶγμα ἦν. ὥς οὖν ἀληθῆ λέγω, καὶ ὅτι τῇ μὲν προτεραίᾳ εἰλήφεσάν μου τὰ ἐνέχυρα, τῇ δ' ὑστεραίᾳ ἐκομίσαντο τὸ ἀργύριον παρ' ἐμοῦ (καίτοι πῶς ἂν, εἰ μὴ πεπορισμένον τε ἦν, καὶ ἐπηγγέλκειν αὐτοῖς, εὐθὺς ἂν ἀπέλαβον;) καὶ πάλιν αὐθήμερον εἰσεληλύθεισαν εἰς τὴν οἰκίαν, ἐκτίνοντος τὴν δίκην· τούτων ὑμῖν ἀναγνώσεται τὰς μαρτυρίας.

Μαρτυρίαι. Ἐπειδὴ τοίνυν, ὦ ἄνδρες δικασταί, ἐπαγγέλαντός μου αὐτῷ θεραπεύειν τὴν ἄνθρωπον, ἣν συνέκοψαν, καὶ ἰατροὺς εἰσάγειν, οὐκ

ἐφρόντιζεν, ἐγὼ αὐτὸς εἰσήγαγον ἰατρὸν, ὃ πολλὰ
 ἔτη ἐχρώμην, ὃς ἐθεράπευεν αὐτὴν ἀρρώστουσαν,
 καὶ ἐπέδειξα, ὡς εἶχεν, ἀγαγὼν μάρτυρας. ἀκούσας
 δὲ τοῦ ἰατροῦ, ὅτι ἀσθενοίη, καὶ οὐδὲν οὐκέτι εἴη
 ἢ ἄνθρωπος, πάλιν ἑτέρους μάρτυρας παραλαβὼν,
 τὴν τε ἄνθρωπον ἐπέδειξα, ὡς εἶχε, καὶ ἐπήγγειλα
 τοῦτοις θεραπεύειν. ἔκτε τοίνυν ἡμέρα ὕστερον, ἣ
 οὗτοι εἰσῆλθον εἰς τὴν οἰκίαν, ἐτελεύτησεν ἡ τιτθί.
 ὡς δὲ ἄλλθῃ λέγω, τούτων ὑμῖν ἀναγνώσεται τὰς
 μαρτυρίας.

Μαρτυρίαι. Ἐπειδὴ τοίνυν ἐτελεύτησεν, ἤλ-
 θον ὡς τοὺς ἐξηγητὰς, ἵνα εἰδείην ὃ, τι με χρὴ
 ποιεῖν περὶ τούτων. καὶ διηγησάμην αὐτοῖς ἅπαντα
 τὰ γεγενημένα, τὴν τε ἄφιξιν τὴν τούτων, καὶ τὴν
 εὐνοίαν τῆς ἀνθρώπου, καὶ ὡς εἶχον αὐτὴν ἐν τῇ
 οἰκίᾳ, καὶ ὡς διὰ τὸ κυμβίον, οὐκ ἀφιείσα, τελευ-
 τήσκειν. ἀκούσαντες δὲ μου οἱ ἐξηγηταὶ ταῦτα, ἤρον-
 τό με, πότερον ἐξηγήσωνταί μοι μόνον, ἢ καὶ συμ-
 βουλεύσωσιν. ἀποκρινάμενου δὲ μου αὐτοῖς, ἀμ-
 φότερα, εἶπόν μοι, ὅτι ἡμεῖς τοίνυν σοι τὰ μὲν νό-
 μιμα ἐξηγησόμεθα, τὰ δὲ σύμφορα παραινέσομεν.
 πρῶτον μὲν ἐπενεγκεῖν δόρυ ἐπὶ τῇ ἐκφορᾷ, καὶ
 προαγορεύειν ἐπὶ τῷ μνήματι, εἴ τις προσήκων ἐστὶ
 τῆς ἀνθρώπου· ἔπειτα τὸ μνήμα φυλάττειν ἐπὶ τρεῖς
 ἡμέρας. τὰ δὲ συμβουλευόμεν σοι, ἐπειδὴ αὐτὸς
 μὲν οὐ παρεγένου, ἡ δὲ γυνή, καὶ τὰ παιδιά, ἄλ-
 λοι δὲ σοι μάρτυρες οὐκ εἰσὶν· ὀνόματι μὲν οὐδενὶ
 μὴ προαγορεύειν, τοῖς δεδρακόσι δὲ, καὶ κτείνασιν.

εἴτα πρὸς τὸν βασιλέα μὴ λαγχάνειν. οὐδὲ γὰρ ἐν τῷ νόμῳ ἔστι σοι· οὐ γάρ ἐστιν ἐν γένει σοι ἢ ἄνθρωπος, οὐδὲ θεράπαινα, ἐξ ὧν σὺ λέγεις. οἱ δὲ νόμοι τούτων κελεύουσι τὴν δίκωιν εἶναι. ὥστ' εἰ διομῇ ἐπὶ παλλαδίῳ αὐτὸς, καὶ ἡ γυνή, καὶ τὰ παῖδια, καὶ καταράσσεσθε αὐτοῖς, καὶ τῇ οἰκίᾳ, χείρων τε δόξεις πολλοῖς εἶναι, κἄν μὲν ἀποφύγῃ σε, ἐπιωρκενέαι· ἐὰν δὲ ἔλῃς, φθονήσῃ. ἀλλ' ὑπὲρ σεαυτοῦ, καὶ τῆς οἰκίας ἀφοσιωσάμενος ὥς ῥᾶστα τὴν συμφορὰν φέρειν, ἄλλῃ δὲ, εἴ πῃ βούλει, τιμωροῦ· ταῦτα ἀκούσας ἐγὼ τῶν ἐξηγητῶν, καὶ τοὺς νόμους ἐπισκεψάμενος τοὺς τοῦ Δράκοντος ἐκ τῆς στήλης, ἐβουλευόμην μετὰ τῶν φίλων ὅ, τι χρὴ με ποιεῖν. συμβουλευόντων δέ μοι ταῦτα, ἃ μὲν ὑπὲρ τῆς οἰκίας προσῆκέ μοι πράξαι, καὶ ἃ ἐξηγήσαντό μοι οἱ ἐξηγηταί, ἐποίησα· ἃ δ' ἐκ τῶν νόμων οὐκ ἔτι μοι προσῆκεν, ἡσυχίαν εἶχον. κελεύει γὰρ ὁ νόμος, ὃ ἄνδρες δικασταί, τοὺς προσήκοντας ἐπεξιέναι μέχρις ἀνεψιαδῶν· καὶ ἐν τῷ ὄρκῳ διορίζεται, ὅ, τι προσήκόν ἐστι, κἄν οἰκέτης ἦ, τούτων τὰς ἐπισκήψεις εἶναι. ἐμοὶ δὲ οὔτε γένει προσῆκεν ἢ ἄνθρωπος οὐδέν, εἰ μὴ ὅσον τιτθὴ γενομένη, οὐδ' αὖ θεράπαινά γε· ἀφεῖτο γὰρ ὑπὸ τοῦ πατρὸς τοῦ ἐμοῦ ἐλευθέρα· καὶ χωρὶς ὄκει, καὶ ἄνδρα ἔσχε· ψεύσασθαι δὲ πρὸς ὑμᾶς, καὶ διομόσασθαι αὐτὸς τὸν υἱὸν καὶ τὴν γυναῖκα, οὐκ ἂν ἐτόλμησα, οὐδ' ἂν εἰ εὖ ᾔδειν, ὅτι αἰρήσομαι αὐτούς. οὐ γὰρ οὕτω τούτους μισῶ, ὥς ἐμαυτὸν φιλῶ. ἵνα δὲ μὴ λόγῳ

μόνον ἀκούσῃτέ μου, αὐτὸν ὑμῖν τὸν νόμον ἀναγνώσεται.

Νόμος. Πολλαχόθεν μὲν οἷν οἶομαι, ὧ ἄνδρες δικασταί, καταφανῆ ὑμῖν τὴν μαρτυρίαν εἶναι, ὥς ψευδὴς ἐστίν, οὐχ ἥκιστα δ' ἐκ τῶν πεπραγμένων αὐτοῖς ῥήδιον γινῶναι. οὗτοι γὰρ ὦντο, ὧ ἄνδρες δικασταί, ἐμὲ, εἰ πολλὰ μου λάβοιεν ἐνέχυρα, ἄσμενον ἀφήσειν [με] τοὺς μάρτυρας τῶν ψευδομαρτυριῶν, ὥστε ἀπολαβεῖν με τὰ ἐνέχυρα. καὶ ἐπειδὴ ἐδεήθην αὐτοῦ ἀναβαλέσθαι μοι τὴν ὑπερημερίαν, ἄσμενος ἤκουσεν, ἵνα ὑπερήμερος αὐτῷ γενοίμην, καὶ ἐκφορήσαιοτό μου ὥς πλεῖστα. καὶ διὰ τοῦτο ἀκάκως καὶ ταχύ μοι ὁμολόγησεν, ἵνα πιθανὸς γένηται, καὶ μὴ καταφανὴς ἐπιβουλεύων, ἡγούμενος οὐκ εἶναι αὐτῷ δι' ἄλλου τρόπου τοὺς μάρτυρας ἀφεθῆναι τῶν ψευδομαρτυριῶν, ἢ διὰ τοῦ ἐξαπατῆσαι, καὶ λαβεῖν με ὑπερήμερον, καὶ ἐκφορήσασθαι ὥς πλεῖστα. οὐ γὰρ ὅσα ἔχουσί μου, ὥτετο λήψεσθαι, ἀλλὰ πολλῷ πλείω. καὶ τὸν μὲν ἄλλον χρόνον ἀνέμενεν, ὥς οὐ διὰ ταχέων με ποριοῦντα αὐτῷ τὸ ἀργύριον, βουλόμενος ὑπ' αὐταὺς τοὺς ἀγῶνας τῶν ψευδομαρτυριῶν τὴν ἐνεχυρασίαν μου ποιήσασθαι. ἐπειδὴ δὲ ἐπήγγειλα αὐτῷ κομίσασθαι τὴν δίκην, ἔλθων μου τὰ τε σκευῆ, καὶ τοὺς οἰκέτας, καὶ τὰ πρόβατα ἔλαβεν ἀντὶ τοῦ ἀπολαβεῖν. γεωργῶ δὲ πρὸς τῷ ἵπποδρόμῳ, ὥστε οὐ πόρρω ἔδει αὐτὸν ἔλθεῖν. ὅτι δ' ἀληθῆ λέγω, μέγα τεκμήριον ὑμῖν ἔστω. τῇ ὑστεραίᾳ γὰρ ἐκομίσατο τὸ ἀργύριον τῆς

δίκης, ἢ τὰ ἐνέχυρα ἔλαβε. καίτοι πῶς ἂν, εἰ μὴ πεπορωμένος ἦν, εὐθὺς ἀπέλαβε τὸ ἀργύριον χιλίας τριακοσ' ας δεκατρεῖς, δὴ ὀβολῶ; καὶ τὰ ἐνέχυρά μοι οὐκ ἀπέδιδου, ἀλλ' ἔτι καὶ νῦν ἔχει ὡς ὑπερημέρου ὄντος. ὅτι δ' οὐκ ἦν αὐτῷ ὑπερήμερος, ἀνάγνωθί μοι τὸν νόμον καὶ τὴν μαρτυρίαν, ὅς κελεύει κύρια εἶναι, ὅ, τι ἂν ἕτερος ἑτέρῳ ὁμολογήσῃ. ὥστε οὐκέτι ἦν αὐτῷ δήπου ὑπερήμερος.

Νόμος. Μαρτυρία. Ὡς μὲν τοίνυν ὁμολόγησέ μοι, καὶ ἀνεβάλετο τὴν ὑπερημερίαν, μεμαρτύρηται ὑμῖν. ὥς δὲ ἐτριηράρχουν, ὁ συντριηράρχος μοι μεμαρτύρηκε· καὶ ὡς ἡ ναῦς ἡ στρατηγίς κατεσκευάσθη Ἀλκιμάχῳ. ὥστ' οὐκέτι ἦν αὐτῷ δήπου ὑπερήμερος ἀναβαλομένῳ μοι, ἔτι δὲ καὶ ἐκτίνειν· ἀλλὰ δεινὴ ἡ πλεονεξία τοῦ τρόπου, ὃ ἄνδρες δικασταί, περὶ τὸ πλεῖον καὶ τὸ ἔλαττον. καὶ εὐ ᾗδεσαν, ὅτι, εἰ μὲν τὴν ἀνθρώπον παραδώσουσιν, ἐξελεγχθήσονται ψευδῇ ἐγκαλέσαντες· εἰ δὲ μὴ παραδώσουσιν, ἦν ἔμαρτύρησαν, ὡς οὗτος ἦθ' ἔλε παραδιδόναι, ψευδομαρτυριῶν ἀλώσονται. δέομαι δ' ὑμῶν, ὃ ἄνδρες δικασταί, εἴ τις ἄρα τῶν τότε δικαζόντων τυγχάνει ὧν ἐν τῷ δικαστηρίῳ, τοῖς αὐτοῖς χρήσασθαι ἔθεσιν, οἷσπερ καὶ τότε· καὶ εἰ μὲν ἡ μαρτυρία πιστὴ ὑμῖν ἔδοξεν εἶναι, καὶ ἐγὼ φεύγειν τὸν ἔλεγχον, τὸν ἐκ τῆς ἀνθρώπου, νῦν ἐξελεγχομένων αὐτῶν ψευδῇ μεμαρτυρηκότων, καὶ οὐ παραδιδόντων τὴν ἀνθρώπον, βοηθήσαί μοι· εἰ δέ μοι ὠργίσθητε, ὅτι ἐνεχυρώσων ἦλθον ἐπὶ τὴν οἰκίαν τὴν τοῦ Θεοφήμου,

καὶ τοῦτοῖς νῦν ὀργισθῆναι, ὅτι ἐπὶ τὴν ἐμὴν ἡλ-
 θον. καὶ ἐγὼ μὲν ὑπὸ νόμων καὶ ψηφισμάτων ἀναγ-
 καζόμενος, πρόνοιαν ἰποισάμην τοῦ μήτε ἐπὶ τὸν
 πατέρα τὸν τοῦτου ἰσελθεῖν, μήτε ἐπὶ τὴν μητέρα,
 μήτε τῶν τοῦ ἀδελφοῦ λαβεῖν μηδέν, ἀλλ' οὐ αὐτὸς
 ἄρκει ὁ Θεόφιμος· καὶ ἐπειδὴ οὐ κατέλαβον αὐτὸν
 ἔνδον, οὐχ ἀρπάσας ὠχόμην οὐδέν, ἀλλὰ μετελθεῖν
 ἐκέλευσα αὐτόν· καὶ παρόντος, οὐκ ἀπόντος, τὴν
 ἐνεχυρασίαν ἰποισάμην· καὶ ἀφαιρούμενος ἀφῆκα,
 καὶ ἀπῆλθον ἐπὶ τὴν βουλὴν, τοὺς κυρίους, καὶ
 εἰσαγγείλας, καὶ ἐλὼν ἐν τῇ βουλῇ, ἀποχρῆν ἡγη-
 σάμην τὰ μὲν σκεῖη ἀπολαβεῖν ἀπλῶς, περὶ δὲ τῶν
 πληγῶν ἐπιτρέψαι, τῷ δὲ τιμήματι συγχωρῆσαι.
 ὥστε ἐγὼ μὲν οὕτω πρῶτος περὶ τοὺτους ἦν· οὗτοι
 δὲ οὕτως ἀσελγεῖς καὶ βδελυροὶ, ὥστ' ἐπὶ τὴν γυ-
 ναῖκα, καὶ τὰ παιδία εἰλθεῖν, ἔχοντες μὲν τὰ πρό-
 βата, καὶ τοὺς οἰκέτας, πλείονος ἄξια, ἣ κατεδι-
 κάσαντο. ἀναβαλόμενοι δὲ τὴν ὑπερημερίαν, ἐπαγ-
 γείλαντος [δὲ] μου κομ'ῆσθαι αὐτοὺς τὴν δίκην,
 ὥς μεμαρτύρηται ὑμῖν· [καὶ] εἰσελθόντες εἰς τὴν
 οἰκίαν. τὰ τε σκεῦη ἐκπορῆσαι, τὴν τε τιτθὴν συγ-
 κόψαι, γραῦν γυναῖκα, ἵνεκα κυμβίου, καὶ ταῦτα
 πάντα εἶναι ἔχειν, καὶ μὴ ἀποδιδόναι, ἐκτετικότες
 ἐμοῦ τὴν δίκην, χιλίας τριακοσίας δεκατρεῖς, δὴ ὀβο-
 λῶ. εἰ δὲ τις ἀγνοήσας αὐτοὺς τότε ἀκάκους ἡγή-
 σατο καὶ ἀπράγμονας εἶναι, βούλομαι ὑμῖν περὶ
 αὐτῶν τῆς μαρτυρίας ἀναγνῶναι, ἅς με μαρτυρήκασι
 μοι οἱ ὑπὸ τούτων ἡδικοημένοι· λόγῳ μὲν γὰρ διη-

γῆσασθαι, οὐκ ἂν ἱκανόν μοι γένοιτο τὸ ὕδωρ, ἴν' ἐκ τούτων ἀπάντων σκεψάμενοι, τῶν τε λεχθέντων καὶ τῶν μαρτυρουμένων, ὁσίαν καὶ δικαίαν ὑπὲρ ὑμῶν αὐτῶν τιθῆσθε τὴν ψῆφον. λέγε τὰς μαρτυρίας. Μαρτυρίαι.

ΥΠΟΘΕΣΙΣ ΤΟΥ ΚΑΤΑ ΟΛΥΜΠΙΟΔΩΡΟΥ
ΒΛΑΒΗΣ ΛΟΓΟΥ.

Ποικίλην ἔχει περιπέτειαν πραγμάτων ὁ λόγος. Κόνων γάρ τις ἀνὴρ ἀθηναῖος ἄπαις τελευτᾷ, ὡς ἐπίδικον τοῖς οἰκείοις γενέσθαι τὸν κλῆρον. Καλλίστρατος μὲν οἷν ὁ τὸν λόγον τουτονὶ λέγων, ὅλον τὸν κλῆρον τοῦτον ἑαυτῷ προσήκειν φησὶν· ἐγγυτάτω γὰρ κατὰ γένος αὐτὸς εἶναι τῷ Κόνωνι. ἀλλὰ τοῦτο μὲν τάχ' ἂν καὶ ψεύδοιτο, καὶ λόγῳ καταχρῆτο ψιλῷ. Ὀλυμπιόδωρος δέ, πρὸς ὃν ἡ δίκη, καὶ αὐτὸς ἡμφισβήτησεν ἐξαρχῆς τοῦ κλήρου. ἦστην δὲ οἰκείω, ὅ, τε Ὀλυμπιόδωρος, καὶ ὁ Καλλίστρατος· ἀδελφὴν γὰρ Ὀλυμπιόδωρου Καλλίστρατος εἶχε γυναῖκα. ἔδοξεν οἷν αὐτοῖς μὴ διαφέρεισθαι πρὸς ἀλλήλους, ἀλλὰ νείμασθαι μὲν ἐξίσσης τὴν οὐσίαν τοῦ τελευτήσαντος, ὅση φανερά τε ἦν, καὶ ὡμολογημένη· κοινῇ δὲ ζητεῖν τὰ ἀφανῆ, καὶ κοινῇ πράττειν περὶ τούτων πάντα. προσεδόκων γὰρ ἦξεν τινὰς ἀμφισβητοῦντας

αὐτοῖς τοῦ κλήρου. περὶ τούτου καὶ συνθήκας ἔγραψαν, καὶ κατέθεντο παρ' Ἀνδροκλείδῃ, φίλῳ τινὶ κοινῷ. οἰκέτης δὲ ἦν Κόνωνος Μοσχίων, πάνυ πιστὸς ἐκείνῳ νομισθεὶς. τοῦτον Ὀλυμπιόδωρος λαμβάνει, καὶ διαβληθέντα χιλίας ὑψηροῦσθαι τοῦ Κόνωνος δραχμὰς, βασανίζει μετὰ Καλλιστράτου. καὶ ὡς ὡμολόγησεν ὁ οἰκέτης τὸ ἀργύριον, νέμεται καὶ τοῦτο πρὸς τὸν Καλλίστρατον κατὰ τὰς συνθήκας ἔξισης. ὑπονοήσας δὲ καὶ πλείονας ἔχειν ἀργυρίου τὸν ἄνθρωπον, οὐκέτι παραλαβὼν τὸν Καλλίστρατον, αὐτὸς βασανίζει, καὶ μνᾶς ἑβδομήκοντα λαμβάνει μόνος. περὶ δὲ τοῦτον τὸν καιρὸν ἀμφισβητοῦσι τοῦ κλήρου Κόνωνος καὶ ἄλλοι, καὶ ὁ ἀδελφὸς ὁ Καλλιστράτου, Κάλλιππος, δημοπάτριος ὢν. βουλευόμενοι κοινῇ περὶ τῶν ἀγῶνων Ὀλυμπιόδωρος καὶ Καλλίστρατος συντίθενται, ὁ μὲν Ὀλυμπιόδωρος ἀμφισβητεῖν ὅλου τοῦ κλήρου, ὁ δὲ Καλλίστρατος, τοῦ ἡμικληρίου. στρατευομένων δὲ ἀθηναίων εἰς Ἀκαρνανίαν, ὥχετο καὶ Ὀλυμπιόδωρος· ἦν γὰρ τῶν ἐκ καταλόγου. τῆς δὲ κυρίας ἐνστάσης, οἱ δικάσται, πρόφασιν τὴν στρατείαν εἶναι πεισθέντες, ἀνείλον αὐτὸν τῆς διαδικασίας· διό φησι Καλλίστρατος καὶ αὐτὸς ἐκλιπεῖν τὴν τοῦ ἡμικληρίου δίκην, ταῖς συνθήκαις ἐμμένων, ἐπειδὴ κοινῇ πάντα πράττειν ἐκέλευον. ὥς δὲ ἐπανῆλθεν ἀπὸ τῆς στρατείας Ὀλυμπιόδωρος, παλινδικίᾳ χρῆται πρὸς τοὺς νεنيκῆκότας, καὶ αὐτὸς καὶ ὁ Καλλίστρατος, δειδιώμενος τοῦτο τοῦ νόμου. καὶ ἀμφισβητοῦσι τοῦ κλήρου,

καθάπερ ἐξαρχῆς, ὁ μὲν, τοῦ ἡμίσεως· ὁ δὲ, καὶ τοῦ ὅλου. πρότερος δὲ λέγων Ὀλυμπιόδωρος, νικᾷ τὸν κληρον. νικῆσας δὲ καὶ λαβὼν ὅλον, οὐκ ἐμμένει ταῖς συνθήκαις, αἷς ἐξ ἀρχῆς ἐποιήσατο, οὐδὲ δίδωσι τὰ ἡμίση τῷ Καλλιστράτῳ. ὁ δὲ αὐτὸν ἀπαιτεῖ καὶ τῶν ἑβδομήκοντα μνῶν τῶν παρὰ τοῦ Μοσχίωνος τὸ ἥμισυ, καὶ τῆς ὅλης οὐσίας, ταῖς συνθήκαις ἰσχυριζόμενος, καὶ λέγων καὶ ἰν τῇ τελευταίᾳ δίκη συναγωνίσασθαι τῷ Ὀλυμπιόδωρῳ, καὶ συγκεχωρηκέναι, καὶ τοὺς λόγους εἰπεῖν οὕς ἱβούλετο, καὶ μάστιγας παρασχέσθαι ψευδεῖς, ὥς, εἰ μὴ κοινῇ, καὶ συντιθέμενοι πρὸς ἀλλήλους, ἡγωνίζοντο, ῥαδίως ἂν ἐξελέγξαι, καὶ οὐκ εἶσαι τὸν Ὀλυμπιόδωρον νικῆσαι τὴν δίκην.

ΔΗΜΟΣΘΕΝΟΥΣ

ΚΑΤΑ ΟΛΥΜΠΙΟΔΩΡΟΥ ΒΛΑΒΗΣ

ΛΟΓΟΣ.

²
Αναγκαῖον ἴσως ἐστίν, ὃ ἄνδρες δικασταί, καὶ τοὺς μὴ εἰωθότας, μηδὲ δυναμένους, εἰσεῖναι εἰς δικαστήριον, ἐπειδὴν ὑπὸ τινος ἀδικῶνται, ἄλλως τε καὶ ὑφ' ὧν ἥκιστα ἀδικεῖσθαι προσήκει, οἷον

καὶ ἐμοὶ νυνὶ συμβαίνει. οὐ βουλόμενος γάρ, ὥ ἄνδρες δικασταί, ἀγωνίζεσθαι πρὸς Ὀλυμπιόδωρον, οἰκείον ὄντα, καὶ ἀδελφὴν τοῦτου ἔχων, ἡνάγκασμαι διὰ τὸ μεγάλ' ἀδικεῖσθαι ὑπὸ τοῦτου. εἰ μὲν οὖν μὴ ἀδικούμενος, ὥ ἄνδρες δικασταί, ἀλλὰ ψεύδός τι ἐγκαλῶν Ὀλυμπιοδώρῳ, τούτων τι ἐποιοῦν, ἢ τοῖς ἐπιτηδεύουσιν τοῖς ἐμοῖς καὶ Ὀλυμπιοδώρου μὴ ἐθέλων ἐπιτρέπειν, ἢ ἄλλου τινὸς τῶν δικαίων ἀφιστάμενος, εὖ ἴστε, ὅτι πάντῃ ἂν ἥσυχνόμην, καὶ ἐνόμιζον ἂν ἐμαυτὸν φαῦλον εἶναι ἄνθρωπον. νῦν δ' οὔτε μικρὰ ἐλαττούμενος ὑπὸ Ὀλυμπιοδώρου, οὔτε διαλλακτὴν οὐδένα φεδῶν, οὔτ' αὖ μὰ τὸν Δία τὸν μέγιστον, ἐκὼν, ἀλλ' ὥς οἶόν τε μάλιστα ἄκων, ἡνάγκασμαι ὑπὸ τοῦτου ἀγωνίζεσθαι ταύτην τὴν δίκην. δέομαι οὖν ὑμῶν, ὥ ἄνδρες δικασταί, ἀκούσαντας ἀμφοτέρων ἡμῶν, καὶ αὐτοὺς δοκιμαστάς τοῦ πράγματος γενομένους, μάλιστα μὲν διαλλάξαντας ἀποπέμψαι, καὶ εὐεργέτας ἡμῶν ἀμφοτέρων ὑμῖς γενέσθαι· ἐὰν δ' ἄρα μὴ ἐπιτυχάνητε τοῦτου, ἐκ τῶν ὑπολοίπων, τῷ τὰ δίκαια λέγοντι, τούτῳ τὴν ψήφον ὑμᾶς προσθέσθαι. πρῶτον μὲν οὖν μαρτυρίας ἀναγνώσεται, ὅτι οὐκ ἐγὼ αἰτιώσ εἰμι τοῦ εἰς τὸ δικαστήριον εἰσιέναι, ἀλλ' αὐτὸς οὗτος. λέγε τὰς μαρτυρίας.

Μαρτυρίαι. Ὅτι μὲν οὖν, ὥ ἄνδρες δικασταί, καὶ μέτρια καὶ προσήκοντα προὔκαλούμην Ὀλυμπιόδωρον, μεμαρτύρηται ὑπὸ τῶν παραγενομένων. οὐκ ἐθέλοντος δὲ τοῦτου οὐδ' ὅτι οὖν ποιεῖν τῶν δικαίων,

ἀναγκαῖόν ἐστι πρὸς ὑμᾶς λέγειν περὶ ὧν ἀδικοῦμαι
 ὑπὸ Ὀλυμπιόδωρον. ἔστι δὲ βραχύς ὁ λόγος. ἦν
 γὰρ, ὡς ἄνδρες δικασταί, Κόνων ἀλαιοῦς, οἰκείος
 ἡμέτερος. οὗτος ὁ Κόνων ἐτελεύτησεν ἅπαις ὀλίγον
 πᾶν χρόνον ἀφ᾽ ὥσπερ ἡμεῖς. ἐβίω δὲ πολλὰ ἔτη, καὶ
 ἦν πρεσβύτερος, ὅτι ἐτελεύτα. καὶ ἐγὼ ὥς ἡσθό-
 μην, ὅτι οὐχ οἶδότε ἔσται περιγινέσθαι, μετεπ-
 ψάμην τουτονὶ Ὀλυμπιόδωρον, ὅπως ἂν παρῇ καὶ
 συνιπμῇ λῆται μεθ' ἡμῶν ἀπάντων, ὧν προσῆκε. καὶ
 Ὀλυμπιόδωρος οὕτως, ὡς ἄνδρες δικασταί, ἐπειδὴ
 ἦλθεν ὡς ἐμὲ, καὶ τὴν ἀδελφὴν τὴν ἑαυτοῦ, ἐμὴν
 δὲ γυναῖκα, μεθ' ἡμῶν ἅπαντα διώκει. ὄντων δ',
 ἡμῶν περὶ ταύτην τὴν πραγματείαν, ἐξαίφνης λό-
 γον μοι προσφέρει Ὀλυμπιόδωρος οὕτως, ὅτι καὶ
 ἡ μήτηρ αὐτοῦ προσήκουσα εἶη τῷ Κόνωνι τῷ τετε-
 λευτηκότι, καὶ ὅτι δίκαιον εἶη καὶ αὐτὸν τὸ μέρος
 λαβεῖν ἀπάντων, ὧν ὁ Κόνων κατέλειπεν. ἐγὼ δέ, ὡς
 ἄνδρες δικασταί, συνειδὼς, ὅτι ἐψεύδετο, καὶ ἀν-
 αίσχυντεῖν ἐπεχείρει, καὶ ὅτι οὐδεὶς ἦν ἄλλος τῷ
 Κόνωνι γένει ἐγγυτέρω ἐμοῦ, τὸ μὲν πρῶτον ὡς οἶόν
 τε μάλιστα ὀργίσθην, καὶ ἡγανάκησα ἐπὶ τῇ ἀναι-
 σχυντίᾳ τοῦ λόγου· ἔπειτα δ' ἐλογισάμην πρὸς ἑμαυ-
 τόν, ὅτι οὐκ ἐν καιρῷ ὀργιζοίμην· καὶ τούτῳ ἀπε-
 κρινάμην, ὅτι ἐν μὲν τῇ παρόντι προσήκει θάπτειν
 τὸν τετελευτηκότα, καὶ ἑτέρα ποιεῖν τὰ νομιζόμενα·
 ἐπειδὴ δὲ τούτων ἀπάντων ἐπιμεληθῶμεν, τόθ' ἡμῖν
 αὐτοῖς διαλεξόμεθα. καὶ αὐτὸς, ὡς ἄνδρες δι-
 κασταί, προσωπολόγησε ταῦτα, καὶ καλῶς μ' ἔφη

λέγειν. ἐπειδὴ δ' ἀπηλλοκήμεν, καὶ ἐποιήσαμεν
 ἅπαντα τὰ νομιζόμενα, καθ' ἡσυχίαν ἤδη παρακαλέ-
 σαντες ἅπαντας τοὺς οἰκείους, διελεγόμεθα ἡμῖν
 αὐτοῖς περὶ ὧν οὗτος ἡξίου ἑαυτῷ εἶναι. ὅσα μὲν
 οὖν, ὧς ἄνδρες δικασταί, ἡμεῖς πρὸς ἡμᾶς αὐτοὺς
 διηνέχθημεν περὶ τούτων διαλεγόμενοι, τί ἂν ἐγὼ
 ταῦτα διηγούμενος, ἢ ὑμῖν πράγματα παρέχοιμι, ἢ
 ἑμαυτῷ ἐνοχλοῖην; τὸ δὲ τέλος ὃ ἐγένετο, τοῦθ'
 ὑμῖς ἀναγκάως ἔχει ἀκοῦσαι. αὐτὸς γάρ ἐγὼ ἐδί-
 κασα τούτῳ, καὶ οὗτος ἐμοί, τὰ ἡμίσεα ἐκάτερον
 ἡμῶν λαβεῖν, ὧν κατέλιπε Κόνων, καὶ μηδεμίαν
 ἀγδίαν εἶναι περαιτέρω. καὶ προειλόμην, ὧς ἄνδρες
 δικασταί, ἐκὼν μεταδοῦναι τούτῳ μᾶλλον, ἢ εἰς δι-
 καστήριον εἰσιῶν, κινδυνεύειν πρὸς οἰκεῖον ὄντα
 τοῦτον, καὶ εἰπεῖν τι ἀγδές, ἀδελφὸν ὄντα τῆς ἐμῆς
 γυναικὸς, καὶ θεῖον τῶν ἐμῶν παίδων, καὶ ὑπὸ
 τούτου ἀκοῦσαι τι ἀνεπιτήδειον. ταῦτα πάντ' ἐνθυ-
 μούμενος, συνεχώρησ' αὐτῷ. καὶ μετὰ ταῦτα συν-
 θήκας ἐγράψαμεν πρὸς ἡμᾶς αὐτοὺς περὶ ἁπάντων,
 καὶ ὄρκους ἰσχυροὺς ὠμόσαμεν ἀλλήλοις, ἢ μὴν τὰ
 τε ὑπάρχοντα τὰ φανερά ὄντα καλῶς καὶ δικαίως
 διαιρήσεσθαι, καὶ μηδ' ὀτιοῦν πλεονεκτήσκειν τὸν
 ἕτερον τοῦ ἑτέρου, ὧν κατέλιπε Κόνων, καὶ τᾶλλα
 πάντα κοινῇ ζητήσκειν, καὶ πράξειν μετ' ἀλλήλων βου-
 λεόμενοι, ὃ, τι ἂν αἰεὶ δέη. ὑπεννοοῦμεν γάρ, ὧς
 ἄνδρες δικασταί, ἥξε ν τινας ἀμνησθησόντας τῶν
 τοῦ Κόνωνος καὶ ἑτέροις. οἷον καὶ ὁ ἐμὸς ἀδελφός,
 ὁμοπάτριος μὲν, ὁμομήτριος δ' οὐ, ὃς ἀπεδήμει,

καὶ εἰ δὴ τις ἄλλος ἡβούλει ἄμφισβητεῖν, οὐκ ἐνῆν ἡμῖν κωλύειν. οἱ γὰρ νόμοι κελεύουσι τὸν βουλόμενον ἄμφισβητεῖν. ταῦτα δὲ πάντα προνοοῦμενοι, ἐγράψαμεν τὰς συνθήκας, καὶ ὄρκους ὠμόσαμεν, ὅπως ἂν μήτε ἔκοντι, μήτε ἄκοντι, μηδετέρῳ ἔξουσία ἡμῶν γένηται, μηδ' ὅτιοῦν ἰδίῃ προὔξαι, ἀλλὰ κοινῇ βουλευόμενοι μεθ' ἡμῶν αὐτῶν ἅπαντα πράττωμεν, καὶ μάρτυρας ἐποιησάμεθα περὶ τούτων, πρῶτον μὲν τοὺς θεοὺς, οὓς ὠμόσαμεν ἀλλήλοις, καὶ τοὺς οἰκίους τοὺς ἡμετέρους αὐτῶν, ἔπειτ' Ἀνδροκλείδην ἀχαρνέα, παρ' ᾧ κατεθέμεθα τὰς συνθήκας. βούλομαι οὖν, ὧ ἄνδρες δικασταί, τὸν τε νόμον ἀναγνῶναι, καθ' ὃν τὰς συνθήκας ἐγράψαμεν πρὸς ἡμᾶς αὐτοὺς, καὶ μαρτυρίαν τοῦ ἔχοντος τὰς συνθήκας. λέγε τὸν νόμον πρῶτον.

Νόμος. Ἀναγίνωσκε δὴ καὶ τὴν μαρτυρίαν τὴν Ἀνδροκλείδου.

Μαρτυρία. Ἐπειδὴ δ' ὠμόσαμεν ἀλλήλοις, καὶ αἱ συνθήκαι ἦσαν κείμεναι παρὰ τῷ Ἀνδροκλείδῃ, διεῖλον ἐγὼ δύο μερίδας, ὧ ἄνδρες δικασταί. καὶ ἡ μὲν ἑτέρα ἦν μερίς, ἡ οἰκία, ἐν ᾗ ὤκει αὐτὸς ὁ Κόνων, καὶ τὰνδράποδα οἱ σακχυσφάνται. ἡ δ' ἑτέρα ἦν μερίς, οἰκία ἑτέρα, καὶ τὰνδράποδα θεία φαρμακοτρίβαι. ἀργύριον δ' εἴ τι κατέλιπεν ὁ Κόνων φανερόν ἐπὶ τῇ τραπέζῃ τοῦ Ἡρακλείδου, τοῦθ' ἅπαν σχεδόν τι ἀνηλώθη εἰς τε τὴν τὰφην, καὶ τἄλλα τὰ νομιζόμενα, καὶ εἰς τὴν οἰκοδομίαν τοῦ μνήματος. διελὼν δ' ἐγὼ τὰς δύο ταύτας μερίδας,

ἔδωκα αἵρεσιν τοῦτ᾽ Ὀλυμπιοδώρῳ ὁποτέραν βούλε-
 ται τῶν μερίδων λαβεῖν. καὶ οὗτος εἴλετο τοὺς φαρ-
 μακοτριβὰς καὶ τὴν οἰκίαν· ἐγὼ δ' ἔλαβον τοὺς
 σακχυφάντας καὶ τὴν οἰκίαν τὴν ἑτέραν. καὶ ταῦτ'
 ἔστιν, ἃ ἑκάτερος ἡμῶν εἶχεν. ἐν δὲ τῇ μερίδι τῇ
 τουτουῦ Ὀλυμπιοδώρου ἐνῆν εἰς τῶν φαρμακοτρι-
 βῶν, ὃν μάλιστα ἐνόμιζε πιστὸν ἑαυτῷ εἶναι ὁ Κό-
 νων. ὄνομα δὲ τῷ ἀνθρώπῳ ἐστὶ Μοσχίων. οὗτος
 ὁ οἰκέτης σχεδὸν τι ἥδει τὰ τ' ἄλλα τοῦ Κόνωνος
 ἅπαντα, καὶ δὴ καὶ τὸ ἀργύριον, οὗ ἦν, τὸ ἐνδον
 κείμενον τῷ Κόνωνι. καὶ δὴ καὶ ἔλαθε τὸν Κόνωνα,
 πρεσβύτερόν τε ὄντα, καὶ πεπιστευκότα αὐτῷ, ὑφαι-
 ρούμενος τοῦ ἀργυρίου οὗτος ὁ οἰκέτης ὁ Μοσχίων.
 καὶ πρῶτον μὲν ὑφαίρεται αὐτοῦ χιλίας δραχμάς·
 χωρὶς που κειμένας τοῦ ἄλλου ἀργυρίου· ἔπειθ'
 ἑτέρας ἐβδομήκοντα μνᾶς. καὶ ταῦτα ποιῶν, ἐλάν-
 θανε τὸν Κόνωνα. καὶ τὸ ἀργύριον τοῦθ' ἅπαν εἶ-
 χεν αὐτὸς δι' ἑαυτοῦ ὁ ἄνθρωπος. οὐ πολλῷ δὲ
 χρόνῳ ὕστερον, ὃ ἄνδρες δικασταί, ἢ ἡμεῖς διειλό-
 μεθα τὰς μερίδας, ὑποψία τις ἐγένετο, καὶ αἰσθη-
 σις περὶ τῶν ἀνθρώπων τούτων. ἐκ δὲ ταύτης τῆς ὑπο-
 ψίας ἐδόκει ἐμοὶ καὶ τοῦτ᾽ Ὀλυμπιοδώρῳ βαसा-
 νίζειν τὸν ἄνθρωπον. καὶ ὁ ἄνθρωπος, ὃ ἄνδρες
 δικασταί, αὐτὸς αὐτοῦ κατεῖπε, πρὶν βασανίσσθαι,
 ὅτι χιλίας δραχμάς ὑφέλοιτο τοῦ Κόνωνος· καὶ ἔφη
 εἶναι παρ' ἑαυτῷ, ὅσον μὴ ἦν ἀνηλωμένον· περὶ δὲ
 τοῦ πλείονος ἀργυρίου οὐδ' ὅτιοῦν εἶπεν ἐν τῷ
 τότε χρόνῳ. καὶ ἀποδίδωσι περὶ ἑξακοσίας τινὰς

δραχμάς. καὶ τοῦτου τοῦ ἀργυρίου, οὗ ἀπέδωκεν ὁ ἄνθρωπος, καλῶς καὶ δικαίως κατὰ τοὺς ὅρκους, οὓς ὠμόσαμεν ἡμεῖς, καὶ κατὰ τὰς συνθήκας τὰς κειμένας παρὰ τῷ Ἀνδροκλείδῃ, τὸ μὲν ἡμῖν ἐγὼ ἔλαβον, τὸ δ' ἡμῖν οὕτοσι Ὀλυμπιόδωρος. μετὰ δὲ ταῦτ' οὐ πολλῷ χρόνῳ ὕστερον ἐκ ταύτης τῆς ὑποψίας τῆς πρὸς τὸν ο' κήτην περὶ τοῦ ἀργυρίου, οὗ ἀπέδωκεν, ἔδῃσε τὸν ἄνθρωπον, καὶ ἐβασάνισεν αὐτὸς ἐφ' ἑαυτοῦ, ἡμᾶς δὲ οὐ παρεκάλεσεν, ὁμωμοκῶς κοινῇ ζητήσῃν, καὶ πράξῃν μετ' ἐμοῦ πάντα. καὶ ὁ ἄνθρωπος, ὃ ἄνδρες δικασταί, κατατεινόμενος ὑπὸ τῆς βασάνου, προσωμολόγησε καὶ τὰς ἐβδομήκοντα μνᾶς εἰληφέναι ὑπὸ Κόνωνος, ὑφελόμενος· καὶ ἀποδίδωσιν ἅπαν τὸ ἀργύριον τοῦτο Ὀλυμπιόδωρῳ τούτῳ. ἐγὼ δ', ὃ ἄνδρες δικασταί, ἐπειδὴ ἐπυθόμην περὶ τῆς βασάνου τὰνθρώπου, καὶ ὅτι ἀποδεδωκῶς εἶη τὸ ἀργύριον, ἐνόμιζον μοι ἀποδώσῃν τοῦτον τὸ ἡμῖν τοῦ ἀργυρίου, ὥσπερ καὶ τὸ πρότερον ἀπὸ τῶν χιλίων δραχμῶν ἀποδεδώκε. καὶ εὐθύς μὲν οὐ πᾶν τι ἠνώχλουν τούτῳ, ἡγούμενος αὐτὸν τοῦτο γνῶσεσθαι, καὶ διοικήσῃν καὶ ἐμοί, καὶ ἑαυτῷ, ὅπως ἐκάτερος ἡμῶν ἔξει τὰ δίκαια κατὰ τοὺς ὅρκους καὶ τὰς συνθήκας τὰς πρὸς ἡμᾶς αὐτοὺς περὶ τοῦ ἰσομοιρεῖν ἀπάντων, ὧν Κόνων ἦν καταλειπτός. ἐπειδὴ δ' ἐνδιέτριβε, καὶ οὐδὲν ἐποίει, διελεγύμην τούτῳ Ὀλυμπιόδωρῳ, καὶ ἡξίουν ἀπολαμβάνειν τὸ ἑαυτοῦ μέρος τοῦ ἀργυρίου. οὕτοσι δ' Ὀλυμπιόδωρος αἰεί τι προῦφασίζετο, καὶ

ἀναβολὰς ἐποιεῖτο. καὶ ἐν τούτῳ τῷ καιρῷ ἕτεροὶ
 τινες ἔλαχον τοῦ κλήρου τοῦ Κύνωνος, καὶ ὁ Κάλ-
 λιππος ἐπεδήμησεν ἐκ τῆς ἀποδημίας, ὁ ἐμὸς ἀδελ-
 φὸς ὁ ὁμοπάτριος· καὶ οὗτος ἔλαχεν εὐθὺς τοῦ ἡμι-
 κληρίου. καὶ τούτῳ Ὀλυμπιόδωρῳ πρόφρασις καὶ
 αὕτη ἐγένετο πρὸς τὸ μὴ ἀποδιδόναι μοι τὸ ἀργύ-
 ριον, ἐπεὶ πολλοὶ ἦσαν οἱ ἀμφισβητοῦντες. καὶ
 ἔφη χρῆναί με περιμένειν, ἕως ἂν οἱ ἀγῶνες γένων-
 ται. καὶ ἐμοὶ ἀνάγκη ἦν ταῦτα συγχωρεῖν· καὶ
 συνεχώρησα. μετὰ δὲ ταῦτα ἐγὼ, καὶ οὐτοσί Ὀλυμ-
 πιόδωρος ἐβουλευόμεθα κοινῇ, ὥστερ καὶ ὁμόσα-
 μεν, ὅτινα τρόπον ἄριστα καὶ ἀσφαλέστατα προσoi-
 σόμεθα πρὸς τοὺς ἀμφισβητοῦντας. καὶ ἔδοξεν ἡμῖν,
 ὧ ἄνδρες δικασταί, τουτονὶ μὲν Ὀλυμπιόδωρον τοῦ
 κλήρου ὅλου ἀμφισβητεῖν, ἐμὲ δὲ τοῦ ἡμικληρίου.
 ἐπεὶ καὶ Κάλλλιππος ὁ ἀδελφὸς ὁ ἐμὸς τοῦ ἡμι-
 κληρίου μόνον ἡμφισβήτει, καὶ ἐπεὶ ἀνεκρίθησαν
 πρὸς τῷ ἄρχοντι ἅπασαι αἱ ἀμφισβητήσεις, καὶ
 ἔδει ἀγωνίζεσθαι ἐν τῷ δικαστηρίῳ, ἀπαράσκευοι
 ἦμεν τοπαράπαν πρὸς τὸ ἤδη ἀγωνίζεσθαι ἐγὼ καὶ
 Ὀλυμπιόδωρος οὐτοσί, διὰ τὸ ἐξαίφνης ἐπιτεπτω-
 κέναι ἡμῖν πολλοὺς τοὺς ἀμφισβητοῦντας. ἐκ δὲ τῶν
 ὑπαρχόντων ἐσκοποῦμεν κοινῇ, εἴ πως ἀναβολὴ τις
 γένοιτο ἐν τῷ παρόντι, ὥστε παρασκευάσασθαι
 ἡμῶς καθ' ἡσυχίαν πρὸς τὸν ἀγῶνα. καὶ κατὰ τύ-
 χην τινὰ καὶ δαίμονα ὑμεῖς ἐπέσθητε ὑπὸ τῶν ῥη-
 τῶν, εἰς Ἀκαρνανίαν στρατιώτας ἐκπέμπειν, καὶ
 ἔδει καὶ τουτονὶ Ὀλυμπιόδωρον στρατεῦεσθαι, καὶ

ἔρχετο μετὰ τῶν ἄλλων στρατευόμενος. καὶ συνεβε-
 βίκει, ὡς ὥμεθα ἡμεῖς, αὕτη καλλίστη ἀναβολή,
 δημοσίᾳ τούτου ἀποδημοῦντος καὶ στρατευομένου.
 ἐπειδὴ δ' ἐκάλει ὁ ἄρχων εἰς τὸ δικαστήριον ἅπαν-
 τας τοὺς ἀμφισβητοῦντας κατὰ τὸν νόμον, ὑπομο-
 σάμεθα ἡμεῖς, τουτονὶ Ὀλυμπιόδωρον δημοσίᾳ ἀπει-
 ναι στρατευόμενον. ὑπομοθέντος δὲ τούτου, ἀνθυ-
 πωμώσαντο οἱ ἀντίδικοι, καὶ διαβάλλοντες Ὀλυμ-
 πιόδωρον τουτονὶ, ὕστερον ἡμῶν λέγοντες, ἔπεισαν
 τοὺς δικαστὰς ψηφίσασθαι, τῆς δίκης ἕνεκ' ἀπειναι
 τουτονὶ, καὶ οὐ δημοσίᾳ. ψηφισαμένων δὲ ταῦτα
 τῶν δικαστῶν, διέγραψεν ὁ ἄρχων Πυθώδωρος κατὰ
 τὸν νόμον τὴν τουτουὶ Ὀλυμπιόδωρου ἀμφισβήτη-
 σιν. διαγραφείσης δὲ ταύτης, ἐξ ἀνάγκης καὶ ἐμοὶ
 ἦν ἐκλιπεῖν τὴν τοῦ ἡμικληρίου ἀμφισβήτησιν. γε-
 νομένων δὲ τούτων, ἐπεδίκασεν ὁ ἄρχων τοῖς ἀντι-
 δίκοις τοῖς ἡμετέροις τὸν κλῆρον τὸν Κόνωνος. ταῦ-
 τα γὰρ οἱ νόμοι αὐτὸν ἠνάγκαζον ποιεῖν. ἐπειδὴ δ'
 ἐπεδικάσαντο, εὐθύς εἰς Πειραιᾶ ἐλθόντες, παρε-
 λάμβανον πάνθ', ὅσα ἡμῶν εἶχεν ἑκάτερος, νειμά-
 μενος ἐν τῇ μερίδι. κἄγὼ μὲν ἐπιδημῶν αὐτὸς πα-
 ρέδωκα. ἀνάγκη γὰρ ἦν πείθεσθαι τοῖς νόμοις. τὰ
 δ' Ὀλυμπιόδωρου, ἀποδημοῦντος τούτου, ἅπαντα
 ἔχοντο λαβόντες, πλὴν τοῦ ἀργυρίου, οὐ εἶχεν αὐ-
 τὸς παρὰ τοῦ ἀνθρώπου, τοῦ οἰκέτου, ὃν ἐβασάνι-
 σιν. οὐ γὰρ εἶχον ὅπου ἐπιλάβοιντο τοῦ ἀργυρίου.
 καὶ τὰ μὲν πραχθέντα ταῦτ' ἦν ἐν τῇ ἀποδημίᾳ τῇ
 Ὀλυμπιόδωρου, καὶ τῆς κοινωνίας τῆς πρὸς τούτον

ταῦτ' ἐγὼ ἀπέλαυσα. ἐπειδὴ δ' ἐπεδήμησεν οὗτος, καὶ οἱ ἄλλοι στρατιῶται, ἡγανάκτει Ὀλυμπιόδωρος οὗτοσί, ὧς ἄνδρες δικασταί, ἐπὶ τοῖς συμβεβηκόσι, καὶ ἡγεῖτο δεινὰ πεπονθέναι. ἐπειδὴ δὲ μεστὸς ἐγένετο ἀγανακτῶν, ἐσκοποῦμεν πάλιν, καὶ ἐβουλευόμεθα κοινῇ, ἐγὼ καὶ Ὀλυμπιόδωρος οὗτοσί, ὅτινα τρόπον τούτων τι πάλιν κομιούμεθα. καὶ ἐδόκει ἡμῖν βουλευομένοις. προσκαλεῖσθαι τοὺς ἐπιδεδι-
κασμένους κατὰ τὸν νόμον, καὶ ἐκ τῶν ὑπαρχόντων ἀσφαλέστατον εἶναι μὴ ἐν τῷ αὐτῷ ἡμᾶς ἀμφότε-
ρους τὸν κίνδυνον ποιεῖσθαι πρὸς τοὺς ἀμφισβη-
τοῦντας, ἀλλὰ χωρὶς ἐκάτερον. καὶ τοῦτον μὲν Ὀλυμπιόδωρον ὅλου τοῦ κλήρου λαχεῖν, ὥσπερ τὸ πρότερον, καὶ ἀγωνίζεσθαι καθ' αὐτόν· ἐμὲ δὲ τοῦ ἡμικληρίου· ἐπειδὴ καὶ Κάλλιππος, ὁ ἀδελφὸς ὁ ἐμὸς, τοῦ ἡμικληρίου μῦον ἡμφισβίηται· ὅπως, εἴαν μὲν οὗτοσί Ὀλυμπιόδωρος ἐπιτύχη τοῦ ἀγῶνος, ἐγὼ κατὰ τὰς συνθήκας καὶ τοὺς ὅρκους πάλιν τὸ μέρος λάβοιμι παρὰ τούτου· εἴαν δ' ἄψ' ἀποτύχη, καὶ τὰ ἕτερα ψηφίσωνται οἱ δικασταί, οὗτος παρ' ἐμοῦ τὰ μέρη καλῶς καὶ δικαίως ἀπολαμβάνοι, ὥσπερ ὡμόσαμεν ἀλλήλοις, καὶ συνεθέμεθα. ἐπειδὴ δὲ ταῦτ' ἐβουλευσάμεθα, καὶ ἐδόκει ἀσφαλέστατ' εἶναι καὶ ἐμοί, καὶ Ὀλυμπιοδώρῳ, προσεκήληθσαν ἅπαντες οἱ ἔχοντες τὰ τοῦ Κόνωνος κατὰ τὸν νόμον. καὶ μοι ὑνάγνωθι τὸν νόμον, καθ' ὃν ἡ πρόσκλη-
σις ἐγένετο.

Νόμος. Κατὰ τὸν νόμον τοῦτον, ὧς ἄνδρες δι-

κασται, ἡ πρόσκλησις ἐγένετο, καὶ τὰς ἀμφισβητή-
σεις ἀντεγραψάμεθα, ὃν τρόπον τούτῳ ἐδόκει Ὀλυμ-
πιοδώρῳ· καὶ μετὰ ταῦθ' ὁ ἄρχων ἀνέκρινε πᾶσιν
ἡμῖν τοῖς ἀμφισβητοῦσι. καὶ ἀνακρίνας εἰσήγαγεν
εἰς τὸ δικαστήριον. καὶ οὗτοσὶ Ὀλυμπιόδωρος ἡγω-
νίζετο πρῶτος, καὶ ἔλεγεν ὅ, τι ἡβούλετο, καὶ μαρ-
τυρίας παρείχετο, ὡς ἐδόκει τούτῳ. καὶ γὰρ, ὡς ἄνδρες
δικασταί, σιωπῇ ἐκαθήμην ἐπὶ τοῦ ἐτέρου βήματος,
τοῦτον δὲ τὸν τρόπον κατασκευασθέντος τοῦ ἀγῶ-
νος, ἐνίκησεν οὗτοσὶ ῥαδίως. νικήσας δὲ, καὶ δια-
πραξάμενος ἅπαντα, ὅσα ἡβουλήθημεν, ἐν τῷ δι-
καστηρίῳ, καὶ ἀπολαβὼν παρὰ τῶν πρότερον ἐπι-
δικασαμένων, ὅσα ἦσαν ἐκεῖνοι παρ' ἡμῶν εἰληφό-
τες, ταῦτα δὴ πάντ' ἔχων, καὶ τὸ ἀργύριον, ὃ ἔλα-
βε παρὰ τοῦ ἀνθρώπου τοῦ βασανισθέντος, οὐδο-
τιοῦν ἡθέλησε τῶν δικαίων πρὸς με ποιῆσαι· ἀλλ'
ἔχει αὐτὸς ἅπαντα, ὁμωμοκῶς, καὶ συνθήκας πρὸς
με ποιησάμενος, ἧ μὴν ἰσομοιρήσειν. καὶ αἱ συν-
θήκαι αὗται ἔτι καὶ νυνὶ κεῖνται παρὰ τῷ Ἀνδρο-
κλείδῃ, καὶ μεμαρτύρηκεν αὐτὸς πρὸς ὑμᾶς. βούλο-
μαι δὲ καὶ περὶ τῶν ἄλλων ἀπάντων, ὧν εἴρηκα,
μαρτυρίας ὑμῖν παρασχέσθαι, πρῶτον μὲν, τὸ ἐξαρ-
χῆς ὅτι ἐγὼ καὶ οὗτος, ἡμῖν αὐτοῖς δικάσαντες, ἐνει-
μάμεθα τὸ ἴσον ἐκάτερος τῆς φανεραῆς οὐσίας, ἧς
Κόνων κατέλιπε. καὶ μοι λάβε ταύτην τὴν μαρτυ-
ρίαν πρῶτον, ἔπειτα τὰς ἄλλας ἀπάσας ἀναγίνωσκε.

Μαρτυρία. Λάβε δὴ μοι καὶ τὴν πρόκλησιν,

ἦν προεκαλεσάμην αὐτὸν περὶ τοῦ ἀργυρίου, ὃ ἔλαβε παρὰ τοῦ ἀνθρώπου τοῦ βασανισθέντος.

Πρόκλησις.

Ἀναγίνωσκε δὴ καὶ τὴν ἑτέραν μαρτυρίαν, ὅτι, ἐπειδὴ ἐπεδικάσαντο οἱ ἀντίδικοι ἡμῶν, ἅπαντα παρέλαβον, ὅσα ἡμεῖς εἰχομεν, πλὴν τῶν χρημάτων, ὧν εἶχεν Ὀλυμπιόδωρος παρὰ τοῦ βασανισθέντος ἀνθρώπου.

Μαρτυρία. Ὅν μὲν τρόπον, ὃ ἄνδρες δικασταί, ἐξαρχῆς διενειμάμεθα τὴν Κόνωνος οὐσίαν τὴν φανεράν ἐγὼ καὶ Ὀλυμπιόδωρος, καὶ λόγῳ ἀκηκόατε, καὶ μαρτυρῆται ὑμῖν· καὶ ὥς οὗτος ἔλαβε τὸ ἀργύριον παρὰ τοῦ ἀνθρώπου τοῦ οἰκέτου, καὶ ὅτι σὶ ἐπιδικασάμενοι ἔλαβον ὅσα ἡμεῖς εἰχομεν, ἕως πάλιν οὗτος ἐνίκησεν ἐν τῷ δικαστηρίῳ. ἃ δὲ λέγων οὐκ ἀποδίδωσί μοι, οὐδ' ἐθέλει τῶν δικαίων οὐδ' ἔτι οὖν ποιεῖν, τούτοις ἤδη προσέχετε τὸν νοῦν, ὃ ἄνδρες δικασταί, ἵνα μὴ αὐτίκ' ἐξαπατήσωσιν ὑμᾶς οἱ ῥήτορες, οὓς οὕτως οὐδέποτε ταῦτα, ἀλλ' ὅ, τι ἂν τύχῃ αἰεὶ, καὶ περιῶν, προφάσεις ἀτόπους τινάς, καὶ ὑπονοίας, καὶ αἰτίας ψευδεῖς ἐπιφέρει, καὶ περὶ τὸ πρῶν ὅλον ἄδικός ἐστιν ἄνθρωπος. πλεῖστοι δ' αὐτοῦ ἀκηκόασι λέγοντος, οἱ μὲν· ὅτι τοπαράπαν οὐκ ἔλαβε τὸ ἀργύριον παρὰ τοῦ ἀνθρώπου. ἐπειδὴ δὲ τοῦτ' ἐξελέγχηται, πάλιν λέγει, ὅτι παρὰ τοῦ ἑαυτοῦ ἀνθρώπου ἔχει τὸ ἀργύριον, καὶ οὐ μεταδώσει ἐμοὶ οὔτε τοῦ ἀργυρίου, οὔτε τῶν ἄλλων

οὐδενός, ὃν κατέλιπε Κόνων. ἐπειδὴν δέ τις αὐτὸν τῶν ἐπιτηδείων τῶν τούτου καὶ τῶν ἐμῶν ἱρωιᾷ, διὰ τί οὐκ ἀποδώσει, ὁμωμοκῶς ἰσομοιρήσιν, καὶ τῶν συνθήκων ἔτι καὶ νῦν κειμένων· φησὶ παραβιβηκέναι με τὰς συνθήκας, καὶ δεινὰ πεπονθέναι ὑπ' ἐμοῦ· καὶ διατελέσαι μὲ φησιν ὑπεναντία καὶ λέγοντα, καὶ πράττοντα ἑαυτῷ. καὶ ἃ μὲν προφασίζονται, ταῦτ' ἐστίν. ἃ μὲν οὖν, ὧς ἄνδρες δικασταί, οὗτος λέγει, ὑπόνοιαι πλασταί εἰσι, καὶ προφάσεις ἄδικοι, καὶ πονηρίαι, ἐπὶ τοῖς ἀποστερηῆσαι, ἃ προσήκει αὐτὸν ἀποδοῦναι ἐμοί. ἃ δ' ἐγὼ ἐρῶ πρὸς ὑμᾶς, ὅτι οὗτος ψεύδεται, ταῦτα δὲ πάνθ' ὑπόνοια μὲν οὐδεμία ἔσται· φανερώς δ' ἐπιδείξω τὴν τούτου ἀναισχυντίαν, τεκμήρια λέγων ἀληθινὰ, καὶ πᾶσα γνῶριμα, καὶ μάρτυρας παρεχόμενος περὶ ἀπάντων. πρῶτον μὲν οὖν, ὧς ἄνδρες δικασταί, λέγω, ὅτι οὗτος διὰ τοῦτο τοῖς οἰκείοις καὶ τοῖς ἐπιτηδείοις τοῖς ἑαυτοῦ καὶ τοῖς ἐμοῖς, τοῖς εἰδόσιν ἀκριβῶς ἅπαντα ταῦτα τὰ πράγματα ὡς ἔχει, καὶ παρηκολουθηκόσιν ἐξ ἀρχῆς, οὐκ ἠθέλησεν ἐπιτρέψαι. ἀκριβῶς γὰρ ᾗδει, ὅτι εὐθύς παραχρῆμα ὑπ' αὐτῶν ἐξελεγχθήσεται, εἴαν τι ψεύδεται· νυνὶ δ' ἴσως ἡγείται, ψευδόμενος ἐν ὑμῖν λήσειν. πάλιν λέγω, ὅτι οὐκ ἀκόλουθόν ἐστιν, ὑπεναντία μὲν πράττειν σοι, ὧς Ὀλυμπιόδωρε, ἐμὲ, κοινῇ δ' ἀναλίσκειν μετὰ σοῦ εἰς ὃ, τι ἂν αἰεὶ δέῃ, οὐδ' ἐκλιπεῖν τὴν ἀμφισβήτησιν αὐτὸν ἐκόντα, ὅτε ἀπεδήμεις σὺ, ἐπειδὴ καὶ ἡ σὴ διεγύρφη, δόξαντός σου ἕνεκα τῆς δίκης ἀπεῖναι, καὶ

οὐ δημοσίᾳ. ἔξῃν γὰρ ἔμοιγε τοῦ ἡμικληροῦ ἐπιδικάσασθαι ἔμαντι. οὐδεὶς γάρ μοι ἀνθρώπων ἀντέλεγεν, ἀλλὰ συνεχώρουν αὐτοὶ οἱ ἀντίδικοι. ἀλλὰ ταῦτα ποιήσας, εὐθύς ἂν ἦν ἐπιωρκηκώς. ὥμοσα γὰρ καὶ συνεθέμην πρὸς σέ, κοινῇ πράξειν ἅπαν, ὅ, τι ἂν δοκῇ ἐμοὶ καὶ σοὶ βουλευομένοις βέλτιστον εἶναι. ὥστε ὑπεραβέλτεροί εἰσιν αἱ προφάσεις, καὶ αἱ αἰτίαι, δι' ἃς οὐδέν μοι φῆς ποιήσειν τῶν δικαίων. εἴ τι πρὸς τούτοις ἡγῇ ἂν μὲ ἐπιτρέπεν σοι, Ὀλυμπιόδωρε, ἐν τῷ τελευταίῳ ἀγῶνι, τῷ περὶ τοῦ κλήρου, ἢ ἂ ἔλεγες πρὸς τοὺς δικαστάς, εἰκῇ οὕτως λέγειν, ἢ περὶ ὧν τὰς μαρτυρίας παρέσχου, εἰκῇ οὕτως ἂν παρασχέσθαι, εἰ μὴ μετὰ σοῦ κοινῇ συνηγωνιζόμεν; οὗτος γάρ, ὧ ἄνδρες δικασταί, τὰ τ' ἄλλα ἔλεγεν, ἃ ἐβούλετο, ἐν τῷ δικαστηρίῳ, καὶ κατεχρήσατο πρὸς τοὺς δικαστάς, ὅτι ἐγὼ τὴν οἰκίαν, ἣν ἔλαβον ἐν τῇ μερίδι τῇ ἐμαντοῦ, μ' μισθωμένος εἶην παρ' αὐτοῦ· καὶ τὸ ἀργύριον, ὃ ἔλαβον, τὸ ἡμῖν τὸ ἀπὸ τῶν χιλίων δραχμῶν τῶν παρὰ τοῦ οἰκέτου, ὅτι ἰδανεισάμην παρ' αὐτοῦ. καὶ οὐ μόνον ἔλεγε ταῦτα, ἀλλὰ καὶ μαρτυρία παρείχετο περὶ τούτου. καὶ γὰρ οὐδ' ὅτι οὖν ἀντέλεγον τούτοις. οὐδ' ἤκουσέ μου φωνὴν οὐδεὶς ἀνθρώπων, ὅτε οὗτος ἡγωνίζετο, οὔτε μικρὰν, οὔτε μεγάλην· ἀλλὰ προσωμολόγουν ἀληθῆ εἶναι πάνθ', ὅσα οὗτος ἡβούλετο λέγειν. κοινῇ γὰρ ἡγωνιζόμεν μετὰ σοῦ, ὥσπερ ἔδοξεν ἐμοὶ καὶ σοί. ἐπεὶ εἰ μὴ ἔστι ταῦτ' ἀληθῆ, ἃ ἐγὼ λέγω, διὰ τί οὐκ ἐπεσκηψάμην ἐγὼ τότε τοῖς

μάρτυσι τοῖς ταῦτα μαρτυροῦσιν, ἀλλ' ἡσυχίαν εἶχον
 πολλήν; ἢ διὰ τί σὺ, Ὀλυμπιόδωρε, οὐδεπώποτε μοι
 ἔλαχες ἐνοικίου δίκην τῆς οἰκίας, ἧς ἔφασκες μισθώ-
 σαί μοι, ὡς σαυτοῦ οὔσαν; οὐδὲ τοῦ ἀργυρίου, οὐ
 ἔλεγες πρὸς τοὺς δικαστάς, ὅτι ἐδάνεισάς μοι; τού-
 των οὐδὲν ἐποίησας. ὥστε πῶς ἂν μᾶλλον ἄνθρωπος
 ἐξελέγχοιτο ψευδόμενος, καὶ ὑπεναντία λέγων αὐτὸς
 αὐτῷ, καὶ αἰτιώμενος τὰ οὐδεπώποτε γενόμενα; ὃ
 δὲ πάντων μέγιστόν ἐστιν, ὃ ἄνδρες δικασταί, ὃ
 καὶ γνώσισθε τουτονί, ὅτι ἄδικός ἐστι καὶ πλεονέ-
 κτης ἄνθρωπος· ἐχρῆν γὰρ αὐτόν, εἴ τι ἀληθὲς ἦν,
 ὣν λέγει, πρότερον ταῦτα λέγειν, καὶ ἐπιδεικνύειν,
 πρὶν τὸν ἀγῶνα γενέσθαι καὶ διαπειραῖσθαι τῶν
 δικαστῶν, ὃ, τι γινώσκονται, καὶ παραλαβόντα πολ-
 λούς μάρτυρας, ἀξιοῦν ἀναιρεῖσθαι τὰς συνθήκας
 παρὰ τοῦ Ἀνδροκλείδου, ὡς παραβαίνοντος ἑμοῦ,
 καὶ τάναντία πρᾶττοντος ἑαυτοῦ, καὶ οὐκέτι κυρίων
 οὐσῶν τῶν συνθηκῶν ἱμοὶ καὶ τούτῳ, καὶ τῷ Ἀν-
 δροκλείδῃ, τῷ ἔχοντι τὰς συνθήκας, διαμαρτύρε-
 σθαι, ὅτι αὐτῷ οὐδὲν ἐστιν ἔτι πρᾶγμα πρὸς τὰς
 συνθήκας ταύτας. ταῦτ' ἐχρῆν ποιεῖν αὐτόν, ὃ ἄν-
 δρες δικασταί, εἴπερ τι ἦν ἀληθὲς, ὅν λέγει, καὶ
 μόνον προσιόντα τῷ Ἀνδροκλείδῃ διαμαρτύρεσθαι,
 καὶ μετὰ μαρτύρων πολλῶν, ἵν' αὐτῷ πολλοὶ ᾔσαν
 οἱ συνειδότες. ὅτι δὲ τούτων οὐδὲν πώποτ' ἐποίησεν,
 αὐτοῦ ὑμῖν τοῦ Ἀνδροκλείδου, παρ' ὃ εἰσὶν αἱ συν-
 θῆκαι κείμεναι, μαρτυρίαν ἀναγνώσεται. λέγε τὴν
 μαρτυρίαν.

Μαρτυρία. Ἐτερον δ', ὧ ἄνδρες δικασταί, σκέψασθε, ὃ διαπέπρακται. ἐγὼ γὰρ τοῦτον προὔκαλεσάμην, καὶ ἡξίωσα ἀκολουθῆσαι ὡς Ἀνδροκλείδην, παρ' ᾧ κεῖνται αἱ συνθήκαι, καὶ κοινῇ ἐκγραψάμενους ἡμᾶς τὰς συνθήκας, πάλιν σημῆνασθαι· τὰ δ' ἀντίγραφα ἐμβαλίσθαι εἰς τὸν ἰχῆνον, ὅπως ἂν μηδεμία ὑποψία ᾗ, ἀλλ' ὑμεῖς ἅπαντα καλῶς καὶ δικαίως ἀκούσαντες, γνῶτε, ὃ, τι ἂν ὑμῖν δικαιότατον δοκῇ εἶναι. ταῦτα δέ μου προκαλουμένου, οὐκ ἠθέλησε τούτων οὐδὲν ποιῆσαι· ἀλλ' οὕτω πεφίλοσόφηκεν, ὥστε μὴ εἶναι ὑμᾶς ἀκοῦσαι τῶν συνθηκῶν ἐκ τῶν κοινῶν γραμμάτων. καὶ ὅτι ταῦτα προὔκαλούμην τοῦτον, μαρτυρίαν ὑμῖν ἀναγνώσεται, ὧν ἐναντίον προὔκαλούμην. λέγε τὴν μαρτυρίαν.

Μαρτυρία. Πῶς ἂν οὖν μᾶλλον καταφανῆς γένοιτο ἄνθρωπος, ὅτι δικαίως μὲν οὐδὲν βούλεται πρὸς με πράττειν, ἀποστερήσειν δ' οἶεται, ἃ προσήκει ἐμοὶ λαβεῖν, προφάσεις λέγων, καὶ ἐγκλήματα ἐγκαλῶν, τὰς δὲ συνθήκας, ἃς φησὶ με παραβεβηκέναι, οὐκ ᾤήθη δεῖν ὑμᾶς ἀκοῦσαι; ἐγὼ δὲ τότε μὲν ἐναντίον τῶν μαρτύρων τῶν παραγενομένων προὔκαλεσάμην· νυνὶ δὲ καὶ ὑμῶν ἐναντίον, τῶν δικαστῶν, πάλιν προκαλοῦμαι, καὶ ἀξιῶ συγχωρεῖν αὐτόν, καὶ ἐγὼ συγχωρῶ, ἀνοιχθῆναι τὰς συνθήκας ἐνταυθοῖ ἐπὶ τοῦ δικαστηρίου, καὶ ἀκοῦσαι ὑμᾶς, καὶ πάλιν σημῆνασθαι ἐναντίον ὑμῶν. Ἀνδροκλείδης δ' οὕτοσί πάρεστιν. ἐγὼ γὰρ αὐτῷ ἐπ' ἡγ-

γέιλα ἥκειν ἔχοντι τὰς συνθήκας. καὶ συγχωρῶ, ὧς
 ἄνδρες δικασταί, ἐν τῷ τούτου λόγῳ, ἢ ἐν τῷ προ-
 τέρῳ, ἢ ἐν τῷ ὑτέρῳ, ἀνοιχθῆναι. οὐδὲν γὰρ μοι
 διαφέρει. ὑμᾶς δὲ βούλομαι ἀκοῦσαι τὰς συνθήκας
 καὶ τοὺς ὅρκους, οὓς οἰμόσαμεν ἀλλήλοις, ἐγὼ τε,
 καὶ Ὀλυμπιόδωρος οὗτος. καὶ εἰ μὲν συγχωρεῖ, ἔστω
 ταῦτα· καὶ ὑμεῖς ἀκούετε, ἐπειδὴν τούτῳ δοκῇ. ἐὰν
 δὲ μὴ ἐθέλῃ ταῦτα ποιεῖν οὗτος, τότ' ἤδη καταφα-
 νῆς ἔσται, ὧς ἄνδρες δικασταί, ὅτι ἀναισχυνιότατός
 ἔστιν ἀνθρώπων ἀπάντων. καὶ δικαίως οὐδ' ἂν
 ὀτιοῦν ἀποδέχοισθε τούτου ὡς ὑγιὲς λέγοντος. ἀλλὰ
 τί ταῦτα σπουδάζω; οὐδὲ γὰρ αὐτός ἀγνοεῖ ταῦτα
 οὗτος, ὅτι ἀδικεῖ μὲν ἐμὲ, ἀδικεῖ δὲ τοὺς θεοὺς, οὓς
 ὤμοσε, καὶ ἐπιорκεῖ. ἀλλὰ διέφθαρται, ὧς ἄνδρες
 δικασταί, καὶ παραφρονεῖ. ἀνιῶμαι μὲν οὖν, καὶ
 αἰσχύνομαι, ὧς ἄνδρες δικασταί, οἷς μέλλω λέγειν
 πρὸς ὑμᾶς, ἐξ ἀνάγκης δέ μοι ἐστὶν εἰπεῖν, ὅπως ἂν
 ὑμεῖς, οἱ τὴν ψῆφον ἔχοντες, ἀκούσαντες ἅπαντα
 βουλευσῆσθε, ὅ, τι ἂν ὑμῖν δοκῇ βέλτιστον εἶναι
 περὶ ἡμῶν. ὣν δὲ μέλλω λέγειν, οὗτος αἰτιός ἐστιν,
 οὐκ ἐθέλων ἐν τοῖς οἰκείοις περὶ τούτων πρὸς με
 διαλύσασθαι, ἀλλ' ἀναισχυνιῶν. Ὀλυμπιόδωρος γὰρ
 οὗτος, ὧς ἄνδρες δικασταί, γυναιῖκα μὲν ἀστὴν κατὰ
 τοὺς νόμους τοὺς ὑμετέρους οὐδεπώποτ' ἔγνημεν, οὐδ'
 εἰσὶν ἀδελφὰ παῖδες, οὐδ' ἐγένοντο· ἐταίραν δὲ λυσά-
 μενος ἔνδον ἔχει. καὶ αὕτη ἐστὶν ἡ λυμαινομένη
 ἅπαντας μᾶς, καὶ ποιοῦσα τουτονὶ περαιτέρω μαι-
 νεσθαι. πῶς γὰρ οὐ μαίνεται, ὅστις οὔεται δεῖν, ἢ

μὲν ὡμολόγησε, καὶ συνέθετο ἐκὼν πρὸς ἐκόντα, καὶ ὤμοσε, τούτων μὲν μηδ' ὅτιοῦν ποιεῖν, καὶ ταῦτ' ἐμοῦ σπουδάζοντος, οὐχ ὑπὲρ ἐμαντοῦ μόνον, ἀλλὰ καὶ ὑπὲρ τῆς τούτου ἀδελφῆς ὁμοπατρίας καὶ ὁμομητρίας, ἣ ἐμοὶ συνοικεῖ, καὶ ὑπὲρ τῆς τούτου ἀδελφιδῆς, θυγατρὸς δὲ ἐμῆς; αὗται γὰρ εἰσιν αἱ ἀδικοῦμεναι οὐχ ἥττον ἐμοῦ, ἀλλὰ καὶ μᾶλλον. πῶς γὰρ οὐκ ἀδικοῦνται, ἢ πῶς οὐ δεινὰ πάσχουσιν, ἐπειδὴν ὀρώσι τὴν μὲν τούτου ἑταῖραν περραιτέρω τοῦ καλῶς ἔχοντος, καὶ χρυσία πολλὰ ἔχουσαν, καὶ ἱμάτια καλὰ, καὶ ἐξόδους λαμπράς ἐξιοῦσαν, καὶ ὑβρίζουσαν ἐκ τῶν ἡμετέρων, αὗται δὲ καταδεεστέρως περὶ ταῦτ' ἔχουσιν ἅπαντα; πῶς οὐκ ἐκεῖναι μᾶλλον ἔτι ἀδικοῦνται, ἢ ἐγώ; οὗτος δὲ πῶς οὐ καταφανῶς μαίνεται καὶ παραφρονεῖ, τοιαῦτα περὶ αὐτοῦ βουλευόμενος; ἵνα δὲ μὴ φάσκη, ὧ ἄνδρες δικασταί, ἐπὶ διαβολῇ ταῦτα λέγειν με, τοῦ ἀγῶνος ἕνεκα τουτουῖ, μαρτυρίαν ὑμῖν ἀναγνώσεται τῶν τούτου οἰκείων καὶ ἐμοῦ.

Μαρτυρία. Ὀλυμπιόδωρος μὲν τοίνυν τοιοῦτός ἐστιν ἄνθρωπος, οὐ μόνον ἄδικος, ἀλλὰ καὶ μελαγχολῶν δοκῶν ἅπασι τοῖς οἰκείοις καὶ τοῖς γνωρίμοις, τῇ προαιρέσει τοῦ βίου, καὶ, ὅπερ Σόλων ὁ νομοθέτης λέγει, παραφρονῶν, οἷς οὐδεὶς πώποτε παρεφρόνησεν ἀνθρώπων, γυναικὶ πειθόμενος πόρνη. καὶ ἄκυρά γε ταῦτα πάντα ἐνομοθέτησεν εἶναι Σόλων, ὅ, τι ἂν τις γυναικὶ πειθόμενος πράττη; ἄλλως τε καὶ τοιαύτη περὶ μὲν οὖν τούτων καλῶς ὁ

νομοθέτης ἐπεμελήθη, ἐγὼ δ' ὑμῶν δέομαι, καὶ οὐ μόνον ἐγώ, ἀλλὰ καὶ ἡ ἐμὴ γυνή, Ὀλυμπιοδώρου δὲ τουτουῦ ἀδελφῇ, καὶ ἡ θυγάτηρ ἡ ἐμὴ, Ὀλυμπιοδώρου δὲ τουτουῦ ἀδελφιδῇ, ἱκετεύομεν ὑμᾶς, καὶ ἀντιβολουμέν, ὧ ἄνδρες δικασταί, ἅπαντες ἡμεῖς· (νομίσατε γὰρ ἐκείνας ἐνθάδε παρεῖναι·) μάλιστα μὲν τουτονὶ Ὀλυμπιόδωρον πείσαι μὴ ἀδικεῖν ἡμᾶς· ἐὰν δ' ἄρα μὴ θέλῃ πείθεσθαι, ὑμᾶς μεμνημένους ἀπάντων τῶν εἰρημένων ψηφίζεσθαι, ὅ, τι ἂν ὑμῖν δοκῇ βέλτιστον καὶ δικαιότατον εἶναι. καὶ ταῦτα ποιοῦντες, τὰ τε δίκαια γνώσεσθε, καὶ τὰ συμφέροντα ἡμῖν ἅπασιν· οὐχ ἥκιστα δὲ, Ὀλυμπιοδώρῳ αὐτῷ τούτῳ.

ΥΠΟΘΕΣΙΣ ΤΟΥ ΠΡΟΣ ΤΙΜΟΘΕΟΝ
ΛΟΓΟΥ.

Τιμόθεον τὸν ἀθηναῖον, ἄνδρα ἑνδοξον, καὶ στρατηγήσαντα τῆς πόλεως, Ἀπολλόδωρος ἀπαιτεῖ χρέα, λέγων, ὅτι Πασίωνι φίλῳ χρώμενος ὁ Τιμόθεος ἔλαβε παρ' αὐτοῦ χρήματα, καὶ ὀφείλων ἐν τοῖς τραπεζιτικοῖς λόγοις ἐγγέγραπται. τὰ μὲν δὴ πάντα ὀφλήματα τέτταρα καταριθμεῖται. ἐφ' ἑκάστου δὲ καὶ τοὺς χρόνους, καὶ τὰς αἰτίας, δι' ἃς ἐδανεί-

σατο Τιμόθεος, ἀκριβῶς εἴρηκε. καὶ τὰς μὲν πλεί-
 στας ἀποδείξεις ἐκ τῶν καλουμένων ῥιπέων πί-
 στεωσιν παρέσχηται, μαρτυριῶν καὶ προκλήσεων· τι-
 νὰς δὲ καὶ ἐντέχνους ἀπὸ τῶν εἰκότων. καὶ ὁ μὲν
 Ἀπολλόδωρος Τιμόθεον εἶναι φησι τὸν δανεισάμε-
 νον, καὶ τοῖς ὑπὲρ Τιμοθέου συσταθεῖσι δοθῆναι
 τὸ ἀργύριον ἀπὸ τῆς τραπέζης. ὁ δὲ οὐχ ἑαυτὸν,
 ἀλλ' ἐκείνους ὀφείλειν λέγει.

ΔΗΜΟΣΘΕΝΟΥΣ

Ο ΠΡΟΣ ΤΙΜΟΘΕΟΝ ΥΠΕΡ ΧΡΕΟΥΣ
 ΛΟΓΟΣ.

Μηδενὶ ὑμῶν ἄπιστον γενέσθω, ὧ ἄνδρες δικα-
 σται, εἰ Τιμόθεος ὀφείλων ἀργύριον τῷ πατρὶ τῷ
 ἐμῷ φεύγει νῦν ὑπ' ἐμοῦ ταύτην τὴν δίκην. ἀλλ'
 ἐπειδὴν ὑμῶς ἀναμνήσω τὸν τε καιρὸν, ἐν ᾧ τὸ συμ-
 βόλαιον ἐγένετο, καὶ τὰ συμβαίνοντα τούτῳ ἐν ἐκείνῳ
 τῷ χρόνῳ, καὶ εἰς ὕσπιν ἀπορίαν οὗτος κατέστη,
 τόθ' ἡγήσεσθε, τὸν μὲν πατέρα τὸν ἐμὸν βέλτιστον
 γενέσθαι περὶ Τιμόθεον, τοῦτον δ' οὐ μόνον ἀχά-
 ριστον εἶναι, ἀλλὰ καὶ ἀδικώτατον πάντων ἀνθρώ-
 πων· ὅς γε τυχὼν παρὰ τοῦ πατρὸς τοῦ ἐμοῦ ὕσων

ἐδεήθη, καὶ λαβὼν ἄργύριον ἀπὸ τῆς τραπέζης, ἐν πολλῇ ἀπορίᾳ [ὦν] καὶ κινδύνοις τοῖς μεγίστοις καθεστῆκώς περὶ τῆς ψυχῆς, οὐ μόνον οὐκ ἀπέδωκε χάριν, ἀλλὰ καὶ τὸ δοθὲν ἀποστερεῖ με. καίτοι σφαλέντος μὲν τούτου, ἀπώλλυτο καὶ τῷ πατρὶ τῷ ἐμοῦ τὸ συμβόλαιον· οὔτε γὰρ ἐπ' ἐνεχύρῳ, οὔτε μετὰ μαρτύρων ἔδωκε. σωθέντος δὲ, ἐπὶ τούτῳ ἐγένετο, ὅποτε βούλοιο εὐπορήσας ἡμῖν ἀποδοῦναι. ἀλλ' ὅμως, ὡς ἄνδρες δικασταί, οὐ περὶ πλείονος ἐποιήσατο ὁ πατήρ περιουσίαν χρημάτων μᾶλλον, ἢ οὐ Τιμοθέῳ ὑπηρετῆσαι, ὡς ἐδεήθη αὐτοῦ, ἐν ἀπορίᾳ ὄντι. ὥςτο μὲν οὖν, ὡς ἄνδρες δικασταί, ὁ πατήρ, εἰ σωθείη Τιμόθεος τότε ἐξ ἐκείνων τῶν κινδύνων, καὶ ἀφίκοιτο οἶκαδε παρὰ βασιλέως, εὐπορωτέρου γενομένου τούτου, ἢ ὡς τότε διέκειτο, οὐ μόνον τὰ ἑαυτοῦ κομιῆσθαι, ἀλλὰ καὶ εἰ του ἄλλου δέοιτο πρὸς Τιμόθεον [πρᾶξαι] ὑπάρξειν αὐτῷ. ἐπειδὴ δ' οὐχ, ὡς ἐκεῖνος ᾠήθη, συμβέβηκεν, ἀλλ', ἃ μετὰ χάριτος ἔλαβε Τιμόθεος ἀπὸ τῆς τραπέζης, δεηθεὶς τοῦ πατρὸς τοῦ ἐμοῦ, ταῦτα δι' ἔχθρας καὶ δίκης, τετελευτηκότος ἐκείνου, ἐξελεγχθεὶς μὲν ὡς ὀφείλει, οἶεται δεῖν ἀποδοῦναι· εἰάν δὲ δύνηται ὑμᾶς πείσαι, ὡς οὐκ ὀφείλει, ἐξαπατήσας τῷ λόγῳ, ἀποστερῆσαι ἡμᾶς τῶν χρημάτων· ἀναγκαῖόν μοι δοκεῖ εἶναι ἐξαρχῆς ἅπαντα διηγῆσασθαι ὑμῖν, τὰ τε ὀφειλόμενα, καὶ εἰς ὃ, τι ἕκαστον αὐτῶν ἐχρήσατο, καὶ τοὺς χρόνους, ἐν οἷς τὸ συμβόλαιον ἐγένετο. θαυμάση δὲ μηδεὶς ὑμῶν, εἰ

ἀκριβῶς ἴσμεν· οἱ γὰρ τραπέζῃται εἰώθασιν ὑπομνήματα γράφεσθαι, ὧν τε διδῶσι χρημάτων, καὶ εἰς ὅ, τι, καὶ ὧν ἂν τις τιθῇται, ἢ ἢ αὐτοῖς γνῶριμα, τὰ τε ληφθέντα, καὶ τὰ τεθέντα πρὸς τοὺς λογισμούς. ἐπὶ Σωκρατίδου γὰρ ἄρχοντος, μουνυχιῶνος μηνός, μέλλων ἐκπλεῖν τὸν ὕστερον ἔκπλουν Τιμόθεος οὕτοσι, περὶ ἀναγωγὴν ἤδη ὧν ἐν τῷ Πειραιεῖ, προσδεθθεὶς ἀργυρίου, προσελθὼν τῷ πατρί τῷ ἐμῷ ἐν τῷ λιμένι, ἐκέλευσεν αὐτὸν χρῆσαι χιλίας τριακοσίας πεντήκοντα μίαν, δὴ ὀβολῷ· τοσούτου γὰρ ἔφη προσδεῖσθαι· καὶ δοῦναι ἐκέλευσεν Ἀντιμάχῳ, τῷ ταμιά τῷ ἑαυτοῦ, ὅς τοῦτο διώκει τότε πάντα. καὶ ὁ μὲν δανεισάμενος τὸ ἀργύριον παρὰ τοῦ πατρὸς τοῦ ἐμοῦ Τιμόθεος ἦν, καὶ κελεύσας δοῦναι Ἀντιμάχῳ, τῷ ταμιά τῷ ἑαυτοῦ· ὁ δὲ λαβὼν τὸ ἀργύριον ἐκ τῆς τραπέζης παρὰ Φορμίωνος, Αὐτόνομος, ὅσπερ Ἀντιμάχῳ διετέλει γραμματεῦν τὸν ἅπαντα χρόνον. δοθέντος τοίνυν τοῦ ἀργυρίου τούτου, ἐγμάψατο μὲν ὀφείλοντα τὸν κελεύσαντα χρῆσαι Τιμόθεον· ὑπόμνημα δ' ἐγράψατο, ᾧ τε οὗτος ἐκέλευσε δοῦναι, Ἀντιμάχῳ, καὶ ὃν ὁ Ἀντίμαχος συνέπεμψεν ἐπὶ τὴν τράπεζαν ληψόμενον τὸ ἀργύριον, τὸν Αὐτόνομον, τὰς χιλίας τριακοσίας δραχμὰς, καὶ πεντήκοντα καὶ μίαν, καὶ δύο ὀβολῷ. τὸ μὲν τοίνυν πρῶτον χρέος, ὃ ἐκπλεῶν ἔλαβε στρατηγῶν τὸ ὕστερον, τοσούτον ὥφειλεν. ἐπειδὴ δ' ἀπεχειροτονήθη μὲν ὑφ' ὑμῶν στρατηγός, διὰ τὸ μὴ περιπλεῦσαι Πελοπόννησον· ἐπὶ κρίσει

δὲ παρεδίδото εἰς τὸν δῆμον, αἰτίας τῆς μεγίστης
 τυχῶν· (ἰφειστήκει δ' αὐτῷ Καλλίστρατος, καὶ
 Ἰφικράτης, τῷ τε πράττειν, καὶ τῷ εἰπεῖν δυνάμε-
 νοι·) οὕτω δὴ διέθεσαν ὑμᾶς κατηγοροῦντες τοῦ-
 του αὐτοὶ τε, καὶ οἱ συναγορεύοντες αὐτοῖς, ὥστ'·
 Ἀντίμαχον μὲν, ταμίαν ὄντα καὶ πιστότατα διακεί-
 μενον τούτῳ, κρίναιτες ἐν τῷ δήμῳ ἀπεκτείναιτε, καὶ
 τὴν οὐσίαν αὐτοῦ ἐδημεύσατε· αὐτὸν δὲ τοῦτον,
 ἐξαιτουμένων μὲν τῶν ἐπιτιθείων καὶ οἰκείων αὐτοῦ
 ὑπάντων, ἔτι δὲ καὶ Ἀλκείου, καὶ Ἰάσονος, συμ-
 μάχων ὄντων ὑμῖν, μόλις μὲν ἐπεισθήτε ἀφῆναι,
 στρατηγοῦντα δ' αὐτὸν ἐπαύσατε. ἐν τοιαύταις δ'
 ὧν διαβολαῖς, καὶ ἀπορίᾳ χρημάτων πολλῇ· ἡ μὲν
 γὰρ οὐσία ὑπόχρεως ἦν ἅπαντα, καὶ ὄροι αὐτῆς ἔστα-
 σαν, καὶ ἄλλοι ἐκράτουν· ὁ μὲν γὰρ ἐν πεδίῳ ἀγρός
 ἀποτίμημα τῷ παιδί τῷ Εὐμηλίδου καθειστήκει·
 ἐξήκοντα δὲ τριηράρχοις τοῖς συνεκπλεύσασιν αὐτῷ,
 ἐπὶ μνῶν ἑκάστῳ ἡ ἄλλη οὐσία ὑπέκειτο, ὥς οὗτος
 αὐτοὺς στρατηγῶν ἠνάγκασε τοῖς ναύταις εἰς τρο-
 φὴν διαδοῦναι· ἐπειδὴ δ' ἀποχειροτονηθεὶς, ἐν ᾧ
 ἀπήνεγκε λόγῳ, ἐλογίσατο ἐκ τῶν στρατιωτικῶν χρη-
 μάτων αὐτὸς δεδωκῶς εἰς τὰς ναῦς τὰς ἐπὶ μνᾶς
 ταύτας τότε, φοβοῦμενος, μὴ καταμαρτυρήσωσιν αὐ-
 τοῦ οἱ τριηράρχοι, καὶ ἐξελέγχηται ψευδόμενος, δά-
 νεισμα ποιεῖται ἰδίᾳ παρ' ἑκάστου αὐτῶν [τὰς] ἐπὶ
 μνᾶς, καὶ ὑποτίθωσιν αὐτοῖς τὴν οὐσίαν, ὥς νῦν
 αὐτοὺς ἀποστερεῖ, καὶ τοὺς ὄρους ἀνέσπακε· παν-
 ταχόθεν δ' ἀποροῦμενος, καὶ ἐν ἀγῶνι τῷ μεγίστῳ

καθεστηκώς περὶ τοῦ σώματος, διὰ τὸ συμβεβηκέναι τῇ πόλει τοιαῦτα πράγματα· ἄμισθον μὲν τὸ σιγᾶ-
 τευμα καταλελῦσθαι ἐν Καλαυρία, πολιορκεῖσθαι
 δὲ τοὺς περὶ Πελοπόννησον συμμάχους ὑπὸ λακεδαι-
 μονίων, κατηγορούντων δὲ τοῦτον αἴτιον εἶναι τῆς
 παρούσης ἀτυχίας Ἰφικράτους καὶ Καλλιστράτου·
 ἔτι δὲ τῶν ἀφικνουμένων ἀπὸ τοῦ στρατεύματος
 ἀπαγγελλόντων ἐν τῷ δήμῳ τὴν παρούσαν ἔνδειαν
 καὶ ἀπορίαν· τὰ δὲ καὶ δι' ἐπιστολῶν ἐκάστου πυν-
 θανομένου παρὰ τῶν οἰκείων καὶ ἐπιτηδείων, ὥς διέ-
 κειντο· ὧν ἀκούοντες ὑμεῖς ἐν τῷ δήμῳ τότε, ἀνα-
 μνήσθητε, πῶς ἕκαστος περὶ αὐτοῦ τὴν γνώμην εἶ-
 χεν· οὐ γὰρ ἄγνοεῖτε τὰ λεγόμενα. μέλλων τοίνυν
 καταπλεῖν ἐπὶ τὴν κρίσιν, ἐν Καλαυρία δανείζεται
 χιλίας δραχμὰς παρὰ Ἀντιφάνους τοῦ λαμπρέως, ὃς
 ἐπέπλει ταμίας Φιλίππῳ τῷ ναυκλήρῳ, ἵνα διαδοίῃ
 τοῖς βοιωτίοις τριηράρχοις, καὶ παραμένωσιν, ἕως
 ἂν αὐτῷ ἡ κρίσις γένηται, καὶ μὴ, καταλυθεισῶν
 πρότερον τῶν βοιωτίων τριηρῶν, καὶ διαπελθόντων
 πρότερον τῶν στρατιωτῶν, μᾶλλον αὐτῷ ὀργιζήσθε
 ὑμεῖς. οἱ μὲν γὰρ πολῖται ἠνείχοντο κακοπαθοῦν-
 τες, καὶ παρόμενον· οἱ δὲ βοιωτοὶ οὐκ ἔφασαν πα-
 ραμενεῖν, εἰ μὴ τις αὐτοῖς τὴν καθ' ἡμέραν τρο-
 φὴν δώσοι. τότε οὖν ἀναγκαζόμενος, δανείζεται
 τὰς χιλίας δραχμὰς παρὰ τοῦ Ἀντιφάνους, ὃς ἐπέ-
 πλει ταμιεῦν Φιλίππῳ τῷ ναυκλήρῳ· καὶ δίδωσι
 τῷ βοιωτῷ ἄρχοντι τῶν νεῶν. ἵππειδ' ὁ ἀφίκετο
 δεῦρο, ἀπῆλθον αὐτόν, ὃ, τε Φίλιππος, καὶ ὁ Ἀν-

τιφάνης τὰς χιλίας δραχμὰς, ὥς ἰδανείωτο ἐν Καλαυρία· καὶ ἡγανάκτουν, ὅτι οὐ ταχὺ ἀπελάμβανον. φοβούμενος δ' οὗτος τοὺς ἰχθύροὺς τοῖς ἑαυτοῦ, μὴ πύθοντο, ὅτι, ὥς ἐν τῷ λόγῳ ἀπήνεγκε χιλίας δραχμὰς, δεδωκώς εἰς τὰς βαιωτίας ναῦς ἐκ τῶν στρατιωτικῶν χρημάτων, ταύτας Φίλιππος δανείσας ἀποστρεφῆται, καὶ ἅμα δεδιώς τὸν Φίλιππον, μὴ καταμαρτυροῖ αὐτοῦ ἐν τῷ ἀγῶνι, προσελθὼν τῷ πατρὶ τῷ ἱμῷ ἐδεήθη ἀπαλλάξαι τὸν Φίλιππον, καὶ χρῆσαι αὐτῷ τὰς χιλίας δραχμὰς, ἵν' ἀποδοιῇ Φιλίππῳ. ὁρῶν δ' ὁ πατήρ ὁ ἐμὸς τό, τε μέγεθος τοῦ ἀγῶνος, ἡλικίον ἦν τούτῳ, καὶ ὡς ἤπορεῖτο οὗτος, καὶ ἐλεῶν αὐτὸν, προσαγαγὼν πρὸς τὴν τραπέζαν, ἐκέλευσεν ἀποδοῦναι χιλίας δραχμὰς Φιλίππῳ τὸν Φορμίωνα, τὸν ἐπικαθήμενον ἐπὶ τῆς τραπέξης, καὶ γράψαι ὀφείλοντα Τιμόθεον. καὶ ταῦθ' ὅτι ἀληθὴ ἰστί, τὸν δόντα τὸ ἀργύριον Φορμίωνα ὑμῶν μάρτυρα παρέξομαι, ἐπειδὴ καὶ περὶ τοῦ ἄλλου συμβολαίου διηγήσωμαι ὑμῶν, ἵνα τῇ αὐτῇ μαρτυρίᾳ περὶ ὅλου τοῦ χρέους ἀκούσαντες εἰδῆτε, ὅτι ἀληθὴ λέγω. καλῶ δ' ὑμῶν καὶ τὸν Ἀντιφάνην, τὸν δανείσαντα τὸ ἀργύριον τούτῳ, τὰς χιλίας δραχμὰς, ἐν Καλαυρία, καὶ παρόντα, ὅτε ἀπέλαβε Φίλιππος τὸ ἀργύριον παρὰ τοῦ πατρὸς τοῦ ἐμοῦ ἐνθάδε· τοῦ μὲν γὰρ μαρτυρίαν μὴ ἐμβαλέσθαι πρὸς τὸν διαιτητὴν, παρεκρούσατο, φάσκων αἰεὶ μοι μαρτυρήσειν εἰς τὴν κυρίαν ἀπόφασιν. ἐπειδὴ δ' ἡ δίαίτα ἦν, προσκληθεῖς ἀπὸ τῆς οἰκίας, (οὐ γὰρ ἦν φανερόν,) ἔλιπε

τὴν μαρτυρίαν πεισθεῖς ὑπὸ τουτουῦ. τιθέντος δέ μου τὴν δραχμὴν τοῦ λειπομαρτυρίου κατὰ τὸν νόμον, ὁ διαιτητὴς οὐ κατεδιαίτα, ἀλλ' ἀπιὼν ὥχeto ἀποδιαιτήσας τούτου τὴν δίκαιαν, ἐσπέρας ἤδη οὐσης. νυνὶ δὲ τῷ Ἀντιφάνει εἴληχα βλάβης ἰδίαν δίκην, ὅτι μοι οὐτ' ἐμαρτύρησεν, οὐτ' ἐξωμόσατο κατὰ τὸν νόμον. καὶ ἀξιῶ αὐτὸν ἀναβάντα εἰπεῖν ἐναντίον ὑμῶν διομοσάμενον, πρῶτον μὲν, εἰ ἐδάνεισεν ἐν Καλαυρίᾳ Τιμοθέῳ χιλίας δραχμὰς· δεύτερον δ', εἰ παρὰ τοῦ παιρὸς Φίλιππος ἀπέλαβεν ἐνθάδε τοῦτο τὸ ἀργύριον. σχεδὸν μ.ν οὖν καὶ αὐτὸς οἷτος ὡμολόγει πρὸς τῷ διαιτητῇ ἀποδοῦναι τῷ Φιλίππῳ τὸν πατέρα τὸν ἐμὸν τῆς χιλίας δραχμὰς. οὐ μέντοι γ' ἑαυτῷ φησὶ δανεῖσαι, ἀλλὰ τῷ βουλευτῇ ναυάρχῳ· καὶ ὑποθεῖναι αὐτόν φησι τούτου τοῦ ἀργυρίου χαλκόν. ὥς δ' οὐκ ἀληθῆ ἔλεγεν, ἀλλ' αὐτὸς δανισάμενος ἀπουστερεῖ, ἐγὼ ὑμᾶς διδάξω, ἱππιδὰν καὶ περὶ τῶν ἄλλων, ὧν ὀφείλει, καθ' ἕκαστον ὑμῖν διηγῆσθαι. ἀμικομένου γὰρ Ἀλκίου καὶ Ἰάσονος ὡς τοῦτον ἐν τῷ μαιμακτηριῶνι μηνὶ τῷ ἐπ' Ἀιτίου ἀρχοντος, ἐπὶ τὸν ἀγῶνα τὸν τούτου, βοηθηόντων αὐτῷ, καὶ καταγομένων εἰς τὴν οἰκίαν τὴν ἐν Πειραιεῖ τὴν ἐν τῇ ἱπποδαμείᾳ, ἐσπέρας ἤδη οὐσης, ἀπορῶμενος ὑποδέξασθαι αὐτοὺς, πέμψας ὡς τὸν πατέρα τὸν ἐμὸν Αἰσχυρίωνα, τὸν ἀκόλουθον τὸν αὐτοῦ, ἐκέλευσεν αἰτήσασθαι στροῖματα, καὶ ἱμάτια, καὶ φιάλας ἀργυρᾶς δύο, καὶ μνᾶν ἀργυρίου δανείσασθαι. ἀκούσας δ' ὁ πατήρ ὁ ἐμὸς Αἰσχυρίωνος, τοῦ ἀκολού-

θου τοῦ τούτου, τοὺς τε ἀφειγμένους, καὶ τὴν χρεῖαν,
 εἰς ἣν ἡγεῖτο, ἐφ' ἧς ἦλθον, ἔκρησε, καὶ τὴν μνᾶν
 τοῦ ἀργυρίου, ἣν ἰδανείζετο, ἰδάνεισεν. ἀπολελυ-
 μένῳ τοίνυν τῆς αἰτίας πολλὴ συνέβαινεν αὐτῷ μετὰ
 ταῦτα χρημάτων ἀπορία, εἰς τε τὰς ἰδίας χρεῖας,
 καὶ εἰς τὰς δημοσίας εἰσφοράς. ἡ δὲ ὁρῶν ὁ πατήρ ὁ
 ἐμὸς, οὐκ ἐτόλμα τοῦτον εὐθύς ἀπαιτεῖν τὸ ἀργύ-
 ριον· οὔτε γὰρ ἂν τοῦτον εὐπορήσανθ' ἡγεῖτο ἀδι-
 κῆσαι αὐτόν, οὔτ' ἂν αὐτὸς ἀποροῦντα τοῦτον ἔχειν,
 ὁπόθεν εἰσπράξειεν. ἐπειδὴ τοίνυν ἀπῆλθον ὅ, τε
 Ἀλκέτας, καὶ ὁ Ἰάσων, τὰ μὲν σιρώματα καὶ τὰ
 ἱμάτια πάλιν ἀπήνεγκεν Αἰσχυρίων, ὁ ἀκόλουθος δὲ
 τοῦτον· τὰς δὲ φιάλας τὰς δύο οὐκ ἀπήνεγκεν, ὥς
 ἡτήσατο, ὅτι περ καὶ τὰ σιρώματα, καὶ τὴν μνᾶν
 τοῦ ἀργυρίου ἰδανείσατο, ἀφικομένων ὥς τοῦτον Ἀλ-
 κέτου καὶ Ἰάσονος. μέλλων τοίνυν ἀποδημεῖν ὥς βα-
 σιλέα, καὶ διαπραξάμενος ἐκπλεῦσαι, ὥς βασιλεῦ
 στρατηγήσων τὸν ἐπ' Αἰγύπτου πόλεμον, ἵνα μὴ δῶ
 λόγον ἐνθάδε, καὶ εὐθύνας τῆς [ἐνθάδε] στρατη-
 γίας, μεταπεμψάμενος τὸν πατέρα τὸν ἐμὸν εἰς τὸ
 παράλιον, τῶν τε προὔπηργμένων εἰς αὐτόν ἐπῆνει,
 καὶ ἰδεῖτο αὐτοῦ, συστήσας Φιλώνδαν, ἄνδρα τὸ μὲν
 γένος μεγαρέα, μετοικοῦντα δ' Ἀθήνησι, πιστῶς δὲ
 τούτῳ διακείμενον, καὶ ὑπηρετοῦντα ἐν κείῳ τῷ
 χρόνῳ, ἐπειδὴν ἀφίκηται ἐκ Μακεδονίας ὁ Φιλώνδας,
 (ὃν συνίστη οὗτος τῷ πατρὶ τῷ ἐμῷ,) ἄγων ξύλα τὰ
 δοθέντα τούτῳ ὑπὸ Ἀμύντου, τὸ ναῦλον τῶν ξύλων
 παρασχεῖν, καὶ ἔᾶσαι τὰ ξύλα ἀνακομίσαι εἰς τὴν

οἰκίαν τὴν ἑαυτοῦ τὴν ἐν Πειραιεῖ· αὐτοῦ γὰρ εἶναι τὰ ξύλα· ἅμα τε τῇ δεήσει εἶπε λόγον, ᾧ οὐκ ἀκόλουθα ποιεῖ τὰ ἔργα νυνί· ἔφη γάρ, καὶν μὴ τύχη ᾧν ἔδειτο τοῦ πατρὸς, οὐκ ὀργισθῆσεσθαι, ὥσπερ ἂν ἄλλος τις ἀποτιχῶν, ἀλλ' ᾧν αὐτῷ δεηθέντι ὑπηρέτηκε, τοῦτων, ἃν ποτε δύνηται, χάριν ἀποδώσειν· ἀκούσας δ' ὁ πατήρ ὁ ἐμὸς ταῦτα, ἥσθη τε τοῖς λόγοις, καὶ ἐπῆναι τοῦτον, ὅτι μέμνηται εὖ παθῶν· καὶ ὅσα αὐτοῦ ἔδειτο, ὑπέσχετο ποιήσιν· καὶ οὗτος μὲν μετὰ ταῦτα τὴν ἀναγωγὴν ἐποιεῖτο ὡς τοὺς στρατηγούς τοὺς βασιλέως· ὁ δὲ Φιλῶνδας, ᾧ συνέστησεν οὗτος τὸν πατέρα τὸν ἐμὸν, ἐπειδὴν ἀφίκεται ἄγων τὰ ξύλα, τὸ ναῦλον παρασχεῖν, εἰς τὴν Μακεδονίαν τὴν πορείαν ἐποιεῖτο· καὶ οὗτοι οἱ χρόνοι ἦσαν περὶ θαραγηλιῶνα μῆνα ἐπ' Ἀστέιου ἀρχοντος· τῷ δ' ὑστέρῳ ἔτει ἀφικομένου τοῦ Φιλῶνδου ἐκ τῆς Μακεδονίας, ἄγοντος τὰ ξύλα, ἀποδημοῦντος τοῦτον παρὰ βασιλεῖ, καὶ προσελθόντος τῷ πατρί τῷ ἐμῷ, [καὶ] κελεύοντος τὸ ναῦλον τῶν ξύλων παρασχεῖν, ἵνα διαλύσῃ τὸν ναύκληρον, καθάπερ οὗτος ἐδεήθη, ὅτε ἐξέπλει, τοῦ πατρὸς, καὶ συνέστησε πρὸς Φιλῶνδαν, προσαγαγὼν πρὸς τὴν τράπεζαν ὁ πατήρ, ἐκέλευσε δοῦναι φορμίωνα τὸ ναῦλον τῶν ξύλων, χιλίας ἐπτακοσίας πεντήκοντα· καὶ ἡρίθμησε τὸ ἀργύριον φορμίων· καὶ ἐγράψατο μὲν ὀφείλοντα Τιμόθεον· οὗτος γὰρ ἦν ὁ δεηθεὶς τοῦ πατρὸς παρασχεῖν τὸ ναῦλον τῶν ξύλων· καὶ τοῦτον ἦν· ὑπόμνημα δ' ἀπεγράψατο τὴν τε χρεῖαν, εἰς ἣν

ἐλήφθη τὸ ἀργύριον, καὶ τὸ ὄνομα τοῦ λαβόντος. καὶ οὗτος ὁ χρόνος ἦν Ἀλκισθένης ἄρχων, ὁ ὕστερος ἐνιαυτός, ἢ οὗτος ἀνήγετο ὡς βασιλέα. ὑπὸ δὲ τὸν αὐτὸν χρόνον τοῦτον καὶ Τιμοσθένης, ὁ αἰγιαλεὺς, ἀφικνεῖται κατ' ἐμπορίαν ἰδίαν ἀποδημῶν. ἐπιτήδειος δὲ ὢν Φορμίωνι καὶ κοινωνὸς ὁ Τιμοσθένης, ὅτ' ἐξέπλει, δίδωσιν ἀποθεῖναι τῷ Φορμίωνι μετ' ἄλλων χρημάτων καὶ φιάλας λυκίουργεῖς δύο. ἀπὸ τύχης δ' ὁ παῖς ταύτας τὰς φιάλας, οὐκ εἰδώς, ὅτι ἀλλότριαι ἦσαν, δίδωσι τῷ Αἰσχυρίωνι, τῷ ἀκολούθῳ τῷ τούτου, ὅτ' ἐπέμφθη ὡς τὸν πατέρα τὸν ἐμὸν ὑπὸ τούτου, καὶ ῥηῖτο τὰ στρώματα, καὶ τὰ ἱμάτια, καὶ τὰς φιάλας, καὶ τὴν μνᾶν τοῦ ἀργυρίου ἰδανείσατο, ἀφικομένων ὡς τοῦτον Ἀλκίου καὶ Ἰάσονος. ἀπαυτοῦντος δὲ τοῦ Τιμοσθέους τὰς φιάλας τὸν Φορμίωννα, ἐπειδὴ ἦκεν, ἀποδημοῦντος Τιμοθέου παρὰ βασιλεῖ, πείθει αὐτὸν ὁ πατήρ ὁ ἐμὸς τὴν τιμὴν ἀπολαβεῖν τῶν φιαλῶν, ὅσον ἦγον αἱ φιάλαι, διακοσίας τριάκοντα ἐπτά. καὶ τῷ μὲν Τιμοσθέει τὴν τιμὴν ἀπέδωκε τῶν φιαλῶν· τοῦτον δ' ἐγράψατο αὐτῷ ὀφείλοντα, πρὸς τὸ ἄλλο χρέος, ὃ οὗτος αὐτῷ ἄφειλεν, ὃ ἀπέτισε τῷ Τιμοσθέει τῶν φιαλῶν. καὶ ταῦτα πάνθ' ὅτι ἀληθῆ λέγω, τούτων ὑμῖν ἀναγνώσεται τὰς μαρτυρίας, πρῶτον μὲν τῶν δόντων τὸ ἀργύριον, οἷς οὗτος ἐκέλευσεν, ἀπὸ τῆς τραπεζῆς, καὶ ἐπικαθημένων τότε· ἔπειτα τοῦ ἀπολαβόντος τὴν τιμὴν τῶν φιαλῶν.

DEMOSTH. TOM. IV.

U

Μαρτυρία. Ὅτι μὲν τοίνυν οὐ ψεύδομαι πρὸς ὑμᾶς περὶ ὧν εἶπον, τῶν μαρτυριῶν ἀναγινωσκομένων ἀκηκόατε. ὅτι δέ μοι καὶ αὐτὸς οὗτος ὡμολόγει τὰ ξύλα τὰ κομισθέντα ὑπὸ Φιλώνδου εἰς τὴν οἰκίαν τὴν ἑαυτοῦ ἀνακομισθῆναι τὴν ἐν Πειραιεῖ, τούτων ὑμῖν ἀναγνώσεται τὴν μαρτυρίαν.

Μαρτυρία. Ὡς μὲν τοίνυν τούτου ἦν τὰ ξύλα, ἃ ἤγαγεν ὁ Φιλώνδας, αὐτὸς μοι μεμαρτύρηκεν· ὡμολόγει γὰρ αὐτὰ πρὸς τῷ διαιτητῇ ἀνακομισθῆναι εἰς τὴν οἰκίαν τὴν ἑαυτοῦ τὴν ἐν Πειραιεῖ, ὡς μεμαρτύρηται ὑμῖν ὑπὸ τῶν ἀκουόντων. ἔτι δέ καὶ ἐκ τεκμηρίων πειράσομαι ὑμᾶς ἐγὼ διδάξαι, ὅτι ἀληθῆ λέγω· οἴεσθε γάρ, ὧ ἄνδρες δικασταί, τὸν πατέρα τὸν ἐμὸν, εἰ μὴ Τιμοθέου ἦν τὰ ξύλα, καὶ ἰδεήθη οὗτος αὐτοῦ, συστήσας τὸν Φιλώνδαν, ὅτε ἀνήγετο ὡς τοὺς στρατηγούς τοῦ βασιλέως, παρασχεῖν τὸ ναῦλον, ἢ ἔασαι ἂν ποτε, ὑποκειμένων αὐτῷ τῶν ξύλων τοῦ ναύλου, ἀνακομίσαι τὸν Φιλώνδαν τὰ ξύλα ἐκ τοῦ λιμένος, ἀλλ' οὐκ ἂν παραστήσαντά τινα τῶν οἰκίων φυλάττειν, καὶ τὴν τιμὴν λαμβάνειν τῶν πωλουμένων ξύλων, ἕως ἐκομίσათο τὰ ἑαυτοῦ, εἴπερ Φιλώνδου ἦν τὰ ξύλα, καὶ ἐμπορίας ἕνεκ' ἤχθη; ἔπειτα πρὸς τούτοις, τίμι ὑμῶν εἰκὸς δοκεῖ εἶναι, μὴ κελεύσαντος τούτου τὸ ναῦλον παρασχεῖν τῶν ξύλων τῶν δοθέντων τούτῳ ὑπὸ Ἀμύντου, πιστεῦσαι τὸν πατέρα τὸν ἐμὸν Φιλώνδα, καὶ ἔασαι ἀνακομίσαι τὰ ξύλα ἐκ τοῦ λιμένος εἰς τὴν οἰκίαν τὴν τούτου; ἢ πῶς οἶόν τ' ἐστὶ τὸν μὲν Φιλώνδαν ἐμπορίας ἕνεκ' ἀγαγεῖν τὰ ξύλα,

ὡς οὗτός γησι, καταχρήσασθαι δὲ τοῦτον ἥκοντ' εἰς τὴν οἰκοδομίαν τὴν αὐτοῦ τοῖς ξύλοις τούτοις; σκέψασθε δὲ κἀκεῖτο, ὅτι πολλοὶ δὴ καὶ χρηστοὶ τῶν πολιτῶν οἰκεῖοι ἦντες τούτῳ ἐπεμελοῦντο τῶν τούτου, ἀποδημοῦντος παρὰ βασιλεῖ Τιμοθέου. ὧν οὐδεὶς τετόλμηκε μαρτυρῆσαι τούτῳ, ἢ ὡς οὐκ ἔλαβεν ὁ Φιλώνδας τὸ ναῦλον τῶν ξύλων ἀπὸ τῆς τραπέζης, ἢ ὡς λαβὼν ἀπέδωκεν, οὐδ' αὖ ὡς αὐτῶν τις διέλυσε τὸ ναῦλον ὑπὲρ τῶν ξύλων, ὧν ἤγαγεν ὁ Φιλώνδας, δοθέντων τούτῳ παρ' Ἀμύντου· ἡχοῦνται γὰρ περὶ πλείονος αὐτοῖς εἶναι, καλοὶ κἀγαθοὶ δοκεῖν εἶναι μᾶλλον, ἢ Τιμοθέῳ χαρίσασθαι τὰ ψευδῆ μαρτυροῦντες. οὐ μέντοι γ' οὐδὲ τούτου γ' ἔφασαν καταμαρτυρῆσαι ἂν τάληθῇ· οἰκεῖον γὰρ αὐτοῖς εἶναι. ὅπου τοίνυν μηδεὶς τετόλμηκε τῶν οἰκείων τούτῳ μαρτυρῆσαι, καὶ ἐπιμελομένων τῶν τούτου, ὅτε ἀπεδήμει οὗτος παρὰ βασιλεῖ, ἢ ὡς οὐκ ἔλαβεν ὁ Φιλώνδας τὸ ναῦλον τῶν ξύλων ἀπὸ τῆς τραπέζης, ἢ ὡς αὐτῶν τις διέλυσε· πῶς οὐκ εἰκός ἐστιν ὑμᾶς ἡγεῖσθαι με τάληθῇ λέγειν; καὶ μὴν οὐδ' ἐκεῖνό γε τολμήσει, ὡς ἄλλος τις διέλυσε τὸ ναῦλον ὑπὲρ τῶν ξύλων, ὧν ἤγαγεν ὁ Φιλώνδας, ἢ ὁ πατήρ ὁ ἐμός. εἰ δὲ καταχρησάται τῷ λόγῳ, ἀξιοῦτε αὐτόν καὶ τὴν μαρτυρίαν παρσχεῖσθαι ὑμῖν τοῦ ἀποδόντος τὸ ναῦλον ὑπὲρ τῶν ξύλων. αὐτός μὲν γὰρ ὁμολογεῖται ἀποδημεῖν παρὰ βασιλεῖ, τὸν δὲ Φιλώνδαν, ὃν ἔπεμψεν ἐπὶ τὰ ξύλα καὶ συνέστιξε τῷ πατρὶ τῷ ἐμοῖ, τεθνηκότα κατελάμβανες, ἥκων παρὰ βασιλέως. ἀναγκαῖον δὴ τῶν ἄλ-

λων οἰκείων καὶ ἐπιτηδείων, οὓς κατέλιπες, ἀποδη-
μῖν μέλλων, συνεπιμελεῖσθαι τῶν σαντοῦ, εἰδέναι
τινα, ὅθεν τὸ ναῦλον τῶν ξύλων πορίσας ὁ Φιλώνδας
τῷ ναυκλήρῳ διέλυσεν, εἰ μὴ φῆς, τὸν πατέρα τὸν
ἐμὸν συστήσαι αὐτῷ, μηδὲ λαβεῖν τὸν Φιλώνδαν παρὰ
τοῦ πατρὸς τοῦ ἐμοῦ τὸ ναῦλον τῶν ξύλων. μαρτυ-
ρίαν τοίνυν οὐδενὸς ἔχεις παρασχέσθαι τῶν οἰκείων
τῶν σαντοῦ, αἷς οὐκ ἐλήφθη σοῦ ἀποδημοῦντος τὸ
ναῦλον τῶν ξύλων ἐκ τῆς τραπέζης, ἀλλὰ δυοῖν θά-
τερον, ἢ οὐδενὶ χρῆ τῶν οἰκείων, οὐδὲ πιστεύεις τῶν
σαντοῦ οὐδενὶ, ἢ εἰδῶς ἀκριβῶς τὸν Φιλώνδαν λα-
βόντα τὸ ναῦλον τῶν ξύλων παρὰ τοῦ πατρὸς τοῦ
ἐμοῦ, ὥπερ αὐτὸν συνέστησας, ὅτε ἐξέπλεις, οἷι δεῖν,
ἀποστερήσας ἡμᾶς, ἂν δύνῃ, πλεονεκτεῖν. ἐγὼ τοίνυν,
ὦ ἄνδρες δικασταί, πρὸς τῇ μαρτυρίᾳ, ἣν παρέσχη-
μαι ὑμῖν μαρτυροῦντας τοὺς δόντας τὸ ἀργύριον, οἷς
οὗτος ἐκέλευσε, καὶ καθημένους ἐπὶ τῇ τραπέζῃ τό-
τε, καὶ πίστιν ἡθέλησα Τιμοθέῳ ἐπιθεῖναι· ἣν ἀνα-
γνώσεται ὑμῖν.

Ὅρκοι. Οὐ τοίνυν, ὦ ἄνδρες δικασταί, γράψας
μοι ὁ πατήρ κατέλιπε τὰ χρεᾶ μόνον, ἀλλὰ καὶ ἔλε-
γεν ἀρξώστων, ὅ, τι ὀφείλοιτο αὐτῷ ἕκαστον, καὶ
παρ' ᾧ, καὶ εἰς ὅ, τι ἐλήφθη τὸ ἀργύριον, καὶ τῷ
ἀδελφῷ τῷ ἐμοῖ. καὶ ὡς ταῦτ' ἀληθῆ λέγω, ἀνάγνω-
θί μοι τὴν μαρτυρίαν τοῦ ἀδελφοῦ.

Μαρτυρ' α. Ὡς μὲν τοίνυν κατελείφθη ὀφείλων
Τιμόθεος ἡμῖν τὸ ἀργύριον ὑπὸ τοῦ πατρὸς, οὗ δι
κάζομαι αὐτῷ, καὶ γίνεται ἐμὸν τὸ μέρος, ὅ, τε ἀδελ-

φός μοι μεμαρτύρηκε, καὶ ὁ Φορμίων, ὁ δοὺς τὸ ἀργύριον, καὶ γὰρ τούτων πίστιν ἠθέλησα ἐπιθεῖναι. προκαλεσαμένου δὲ τούτου πρὸς τῷ διαιτητῇ, καὶ κελεύοντος ἐνεγκεῖν τὰ γράμματα ἀπὸ τῆς τραπέζης, καὶ ἀντίγραφα αἰτοῦντος, πέμψαντος Φρασικριδὴν ἐπὶ τὴν τράπεζαν· ἐγὼ δὲ Φρασικριδὴ ἐξενέγκας, ἔδωκα ζητεῖν τὰ γράμματα, καὶ ἐκγράφεσθαι ὅσα οὗτος ὥφειλε. καὶ ὡς ὡμολόγει λαβεῖν οὗτος τὰ ἀντίγραφα, ἀνάγνωθί μοι τὴν μαρτυρίαν.

Μαρτυρία. Πρὸς τοίνυν τὸν διαιτητὴν κομίσαντός μου τὰ γράμματα, παρὼν ὁ Φορμίων, καὶ ὁ Εὐφοραῖος, οἱ δόντες τὸ ἀργύριον οἷς ἐκέλευσεν οὗτος, ἐξήλεγχον αὐτὸν ἐν οἷς τε χρόνοις ἕκαστον ἐδανείσατο, [καὶ εἰς ὃ, τι ἔλαβε τὸ ἀργύριον,] καὶ εἰς ἃ κατεχρήσατο. ὁ δὲ, τὰς μὲν χιλίας καὶ τριακοσίας καὶ πεντήκοντα [καὶ] μίαν, καὶ δύο ὀβολῶ, ἅς πρῶτας ἐδανείσατο τοῦ μουνυχιῶνος μηνός, μέλλων ἐκπλεῖν ἐπὶ Σωκρατίδου ἄρχοντος, ἅς] καὶ ἐκέλευσε δοῦναι Ἀντιμάχῳ, τῷ ταμίᾳ τῷ αὐτοῦ, ἰδίᾳ ἔφη δανείσαι τὸν πατέρα Ἀντιμάχῳ, καὶ οὐκ αὐτὸς λαβεῖν. καὶ ὡς μὲν ἀληθῇ λέγει, οὐδένα μάρτυρα παρέσχηται· λόγῳ δὲ καταχρῆται, ἵνα μὴ αὐτὸς δοκῇ ἀποστερεῖν, ἀλλ' Ἀντίμαχος δανείσασθαι. καίτοι, ὧ ἄνδρες δικασταί, μέγα ὑμῖν ἐρῶ τεκμήριον, ὅτι οὐκ Ἀντιμάχῳ ἐδάνεισεν ὁ πατήρ [τοῦτο] τὸ ἀργύριον, ἀλλὰ Τιμοθέῳ περὶ ἀναγωγὴν ὄντι. πότερά γάρ ἂν ὀΐεσθε ῥᾶον εἶναι τῷ πατρί, δημοευθέντων τῶν Ἀντιμάχου, ἐνέπισπήσασθαι ἐν τῇ οὐσίᾳ τῇ ἐκείνου ἐνο-

φειλόμενον αὐτῷ τοῦτο τὸ ἀργύριον, εἶπερ Ἀντιμά-
 χου ἐδάνεισεν, ἢ ἀναμένειν, ὅποτε παρὰ τούτου κο-
 μιῆσθαι ἔμελλεν εὐπορήσαντος, ὃς οὐ πολλὰς ἐλπί-
 δας σωτηρίας περὶ αὐτοῦ εἶχεν ἐν ἐκείνῳ τῷ χρόνῳ ;
 καὶ μὴν ἐνεπισκηψάμενός γε, οὐτ' ἂν παρακαταβο-
 λῆς ἠπόρησεν, οὐτ' ἂν ἠπιστήθη ὑφ' ὑμῶν· πάντες
 γὰρ ἴστε τὸν πατέρα τὸν ἐμὸν οὐ τῶν δημοσίων ἀδί-
 κως ἐπιθυμοῦντα, ἀλλὰ τῶν αὐτοῦ ὑμῖν, ὅτε κελεύ-
 σαιτε, προθύμως ἀναλίσκοντα, εἶτα καὶ ἐπιτήδειον
 ὄντα αὐτῷ Καλλίστρατον, ὅσπερ ἐδήμευσε τὰ Ἀντι-
 μάχου, ὥστε μηδὲν ἐναντιοῦσθαι. ὥστε τί ἂν ποτε
 βουλόμενος ὁ πατήρ ἡβούλετο Τιμόθεον χρήστην ἐγ-
 γραφᾶς ἡμῖν καταλιπεῖν, εἶπερ μὴ ὥφειλε τοῦτο τὸ
 ἀργύριον, μᾶλλον, ἢ οὐκ ἐκ τῶν Ἀντιμάχου δημευ-
 θέντων ἐνεπισκηψάμενος κομίσασθαι ; περὶ δὲ τῶν
 χιλίων δραχμῶν, ἃς ἐδανείσατο παρὰ τοῦ Ἀντιφάνους
 ἐν Καλαυρία, ἵνα διαδοίῃ τοῖς βοιωτίοις τριηράρ-
 χοις, μέλλων καταπλεῖν ἐπὶ τὴν κρίσιν, [ἃς] καὶ
 ἀπέδωκε Φιλίππῳ τῷ ναυκλήρῳ, ἐνθάδε λαβὼν παρὰ
 τοῦ πατρὸς τοῦ ἐμοῦ, τὸν βοιώτιον ναύαρχόν φησι
 δανείσασθαι, καὶ ὑποθεῖναι τούτου τοῦ ἀργυρίου
 τῷ πατρὶ τῷ ἐμῷ χαλκόν. ὥς δ' οὐκ ἀληθῆ λέγει, μέγα
 ὑμῖν ἱρῷ τεκμήριον· πρῶτον μὲν γὰρ ἐν Καλαυρία
 οὗτος φαίνεται δανεισάμενος τὰς χιλίας δραχμὰς, καὶ
 οὐχ ὁ βοιώτιος ναύαρχος· ἔπειτ' ἀπαιτῶν ὁ Φίλιπ-
 πος ἐνθάδε τοῦτον τὰς χιλίας δραχμὰς, καὶ οὐ τὸν
 βοιώτιον ναύαρχον, καὶ ἀποδοὺς οὗτος, ἀλλ' οὐχ ὁ
 βοιώτιος ναύαρχος· προσῆκε γὰρ τῷ μὲν βοιωτίῳ

ἄρχοντι παρὰ τούτου τὴν τροφὴν τοῖς ἐν ταῖς ναυσὶ λαμβάνειν· ἐκ γὰρ τῶν κοινῶν συντάξεων ἡ μισθοφορία ἦν τῷ στρατεύματι. τὰ δὲ χρήματα σὺ ἅπαντα ἐξέλεξας ἐκ τῶν συμμάχων, καὶ σὲ ἔδει αὐτῶν λόγον ἀποδοῦναι. εἴτα καταλυθεισῶν τῶν βοιωτίων νεῶν, καὶ διαπελθόντων τῶν στρατιωτῶν, τῷ μὲν βοιωτῷ ναυάρχῳ οὐδεὶς κίνδυνος ὑπ' ἀθηναίων ἦν, οὐδ' ἐν ἀγῶνι καθειστήκει οὐδενί· σὺ δ' ἐν τῷ μεγίστῳ περὶ σφοδρὸς δ' ὢν, ἡγοῦ σοι μεγάλην ἱπικουρίαν ἀπολογίας ἔσεσθαι, εἰὰν παραμείνωσιν αἱ βοιώτιαι τριήρεις, ἕως ἄν σοι ἡ κρίσις γένηται. ἔπειτα καὶ ἐκ τίνος ἂν γιλίας ποτ' ἐδάνεισεν ὁ πατήρ ὁ ἐμὸς τῷ βοιωτῷ ναυάρχῳ τὰς χιλίας δραχμὰς, ὃν οὐκ ἐγίτωσκεν; ἀλλὰ γὰρ ὑποθέσθαι φησὶν αὐτῶν χαλκόν. ὁπόσον τινα, καὶ ποδαπὸν, καὶ πόθεν γενόμεον τὸν χαλκὸν τοῦτον τῷ βοιωτῷ ναυάρχῳ; πότερά κατ' ἐμπορίαν ἀχθέντα, ἢ ἀπ' αἰχμαλώτων γενόμενον; εἴτα τίνες ἦσαν οἱ ἐνεγκόντες τὸν χαλκὸν ὡς τὸν πατέρα τὸν ἐμὸν; πότερά μισθωτοί, ἢ οἰκέται; ἢ τίς ὁ παραλαβὼν τῶν οἰκετῶν τῶν ἡμετέρων; χρῆν γὰρ αὐτόν, εἰ μὲν οἰκέται ἦνεγκαν, τοὺς κομίσαντας παραδιδόναι· εἰ δὲ μισθωτοί, τὸν ὑποδεξάμενον, καὶ ἀποστησάμενον τὸν χαλκὸν τῶν οἰκετῶν τῶν ἡμετέρων, τοῦτον ἐξατεῖν· οὐ γὰρ δήπου ἄνευ γε σταθμοῦ ἔμελλεν οὔτε ὁ ὑποτιθέμενος παραλήψεσθαι, οὔθ' ὁ ὑποτιθεὶς τὸν χαλκὸν παραδώσειν, οἷδ' αὖ ὁ πατήρ ἡμελλεν αὐτὸς οὔτε οἶσειν τὸν χαλκόν, οὔτε στήσασθαι· ἀλλ' οἰκέται ἦσαν αὐτῷ, οἱ

τὰ ἐνέχυρα τῶν δανεισμάτων παρελάμβανον. θαυμά-
 ζω δ' ἐγώ γε καὶ τίνας ἂν ποτε εἴνεκα ὑπετίθει τὸν χαλ-
 κὸν τῷ πατρὶ τῷ ἐμῷ ὁ βοιώτιος ναύαρχος, ὁφείλων
 Φιλίππῳ χιλίας δραχμὰς. πότερον ὡς Φίλιππος οὐκ
 ἂν ἡδέως τόκον ἐλάμβανεν, εἴπερ ἀσφαλῶς αὐτῷ ἦν
 τὸ ἀργύριον δεδανεισμένον, καὶ ἐπ' ἐνέχυρῳ; ἢ ὡς
 οὐκ ἦν τῷ Φιλίππῳ ἀργύριον; ὥστε τί ἔδει τοῦ πα-
 τρός τοῦ ἐμοῦ δεηθῆναι δανεῖσαι τὰς χιλίας δρα-
 χμὰς τὸν βοιώτιον ναύαρχον, καὶ ἀποδοῦναι Φιλίπ-
 πῳ μᾶλλον. ἢ οὐ τὸν χαλκὸν ὑποθεῖναι τῷ Φιλίπ-
 πῳ; ἀλλ' οὐθ' ὁ χαλκὸς ὑπετέθη, ὃ ἄνδρες δικα-
 σται, οὐθ' ὁ βοιώτιος ναύαρχος ἐδανείσατο τὰς χι-
 λίας δραχμὰς παρὰ τοῦ πατρὸς τοῦ ἐμοῦ· ἀλλὰ Τι-
 μόθεος οὗτοσί ἐν ἀπορίᾳ ὦν πολλῇ, τὴν δὲ χρεῖαν,
 εἰς ἣν κατεχρήσατο τῷ ἀργυρίῳ, εἴρηκα ὑμῖν. ἀντί
 δὲ τοῦ χάριν ἀποδοῦναι, ὧν ἐπιστεύθη, καὶ ἔλαβε
 παρὰ τοῦ πατρὸς τοῦ ἐμοῦ, οἶται δεῖν καὶ τὰ ἀρ-
 χαῖα, ἐὰν δύνῃται, ἀποστερῆσαι. περὶ μὲν τοίνυν
 τῶν φιαλῶν, καὶ τῆς μνᾶς τοῦ ἀργυρίου, ἦν ἐδα-
 νείσατο παρὰ τοῦ πατρὸς, πέμπας τὸν ἀκύλουθον
 τὸν αὐτοῦ Αἰσχυρίωνα τῆς νυκτὸς ὡς τὸν πατέρα τὸν
 ἐμὸν, ἡρόμην αὐτὸν πρὸς τῷ διαιτητῇ, εἰ ἔτι δοῦ-
 λος εἴη ὁ Αἰσχυρίων [αὐτοῦ,] καὶ ἡξίουν αὐτὸν ἐν
 τῷ [αὐτοῦ] δέσματι τὸν ἔλεγχον διδόναι. ἀποκρινα-
 μένου δέ μοι τούτου, ὅτι ἐλεύθερος εἴη, τῆς μὲν
 ἐξαίτησεως ἐπέσχον· μαρτυρίαν δ' αὐτὸν ἡξίουν ἐμ-
 βαλέσθαι τοῦ Αἰσχυρίωνος ὡς ἐλευθέρου ὄντος. ὁ δὲ
 οὔτε μαρτυρίαν παρέσχετο, οὐθ' ὡς δοῦλον τὸν Αἰ-

σχυρίωνα παραδοὺς, ἐκ τοῦ σώματος τὸν ἑλεγχον ἡξίου γενέσθαι, φοβούμενος, ἂν μὲν μαρτυρίαν παράσχηται, ὡς ἐλευθέρου ὄντος, μὴ ἐπισκηψάμενος ἐγὼ αὐτῷ τῶν ψευδομαρτυριῶν, καὶ ἐξελέγξας τὰ ψευδῇ μεμαρτυρηκότα Αἰσχυρίωνα, ἐπὶ τόνδε τῶν κακοτεχνιῶν ἔλθοιμι κατὰ τὸν νόμον· εἰ δ' αὖ βασανίζῃν παραδοίῃ, μὴ τὰς ἀληθείας κατείποι ὁ Αἰσχυρίων. καίτοι καλὸν ἦν αὐτῷ, εἰ τῶν ἄλλων λημμάτων τοῦ ἀργυρίου μάρτυρας μὴ εἶχε παρασχέσθαι, τοῦτο γ' ἐξελέγξαι ἐκ τοῦ Αἰσχυρίωνος, ὡς οὐκ ἐληφθησαν αἱ φιάλαι, οὐδ' ἡ μὲν τοῦ ἀργυρίου, οὐδ' ἐπέμφθη ὁ Αἰσχυρίων ὑπὸ τούτου ὡς τὸν πατέρα τὸν ἑμὸν· καὶ τεκμηρίῳ τούτῳ καταχρησασθαι πρὸς ὑμᾶς, ὅτι ἐγὼ καὶ τᾶλλα ψεύδομαι περὶ ὧν ἐγκαλῶ αὐτῷ, ὅπου ὄν γε φημί λαβεῖν, οἰκέτην ὄντα τούτου, τὰς φιάλας, καὶ τὴν μὲν τοῦ ἀργυρίου, οὗτος βασανιζόμενος οὐ φαίνεται λαβών. εἰ τοίνυν τοῦτο ἰσχυρὸν ἂν ἦν τούτῳ πρὸς ὑμᾶς τεκμήριον, ὅτι ἐξεδίδου τὸν Αἰσχυρίωνα, ὃν πεμφθῆναί φημι ὑπὸ τούτου, καὶ λαβεῖν τὰς φιάλας παρὰ τοῦ πατρὸς τοῦ ἑμοῦ, καὶ τὴν μὲν τοῦ ἀργυρίου δανείσασθαι, καί μοι γενέσθω τεκμήριον πρὸς ὑμᾶς, ὅτι συνειδὼς ἀληθῆ με ἐγκαλοῦντα, οὐ τολμαῖ τὸν Αἰσχυρίωνα παραδοῦναι. ἀπολογία τοίνυν ποιήσεται, ὅτι ἐν τοῖς γράμμασι τοῖς τραπεζιτικοῖς ἐπ' Ἀλκισθέους ἄρχοντος ἦν ἐγγεγραμμένος τό, τε ναῦλον τῶν ξύλων εἰληφώς, καὶ τὴν τιμὴν τῶν φιαλῶν, ὧν ἀπέτισε Τιμοσθένει ὑπὲρ τούτου ὁ πατήρ· καὶ ὅτι αὐτὸς ἐν τούτῳ τῷ

χρόνῳ οὐκ ἐπεδήμει, ἀλλὰ παρὰ βασιλεῖ ἦν. περὶ δὴ τούτου σαφῶς ὑμᾶς βούλομαι διδάξαι, ἵν' ἀκριβοῶς εἰδῆτε, ὃν τρόπον ἔχει τὰ γράμματα τὰ ἐπὶ τῆς τραπέζης. οὗτος μὲν γὰρ ἐν μὲν τῷ θασσηλῶνι μηνί, ἐπ' Ἀστειοῦ ἄρχοντος, μέλλων ἀνάγεσθαι ὡς βασιλέα, συνέστησε τὸν Φιλῶνδαν τῷ πατρὶ τῷ ἐμῷ. τοῦ δ' ὑστεροῦ ἐνιαυτοῦ, ἐπὶ Ἀλκισθέου ἄρχοντος, ἀφικνεῖται ὁ Φιλῶνδας, ἄγων τὰ ξύλα ἐκ τῆς Μακεδονίας, καὶ ἔλαβε τῶν ξύλων τὸ ναῦλον παρὰ τοῦ πατρὸς τοῦ ἐμοῦ, ἀποδημοῦντος τούτου παρὰ βασιλεῦ. ἐγράψαντο οἱ, ὅτε ἐδίδωσαν τὸ ἀργύριον ἀπὸ τῆς τραπέζης, ὀφείλοντα τοῦτον, οὐχ ὅτε συνέστησε τὸν Φιλῶνδαν τῷ πατρὶ τῷ ἐμῷ ἐπιδημοῦν. ὅτε μὲν γὰρ συνέστησεν, οὐδέπω τὰ ξύλα ἦκεν, ἀλλ' ἤμελλον ἐπ' αὐτὰ ὁ Φιλῶνδας τὴν πορείαν ποιεῖσθαι. ὅτε δ' ἦκε τὰ ξύλα ἄγων, οὗτος μὲν ἀπεδήμει· ὁ δὲ Φιλῶνδας ἔλαβε τὸ ναῦλον τῶν ξύλων, καθάπερ οὗτος ἐκέλευσε, καὶ ἀνεκομίσθη εἰς τὴν οἰκίαν τὴν ἐν Πειραιεῖ τὴν τούτου τὰ ξύλα. ὅτι δ' οὐκ εὐποροῖν οὗτος ἐξέπλει ἐνθὺνδε, ἵστε μὲν καὶ αὐτοὶ, ὅσοις αὐτοῦ ἡ οὐσία ἀφωρισμένη ἦν, οὓς νῦν ἀποστερεῖ· ἵνα δ' εἰδῆτε, ὅτε καὶ ἄνευ ἐνεχύρων ὥφειλέ τισι τῶν πολιτῶν, οὐκ ἔχων ὑποθεῖναι τὰ ἄξια, ἀνάγνωθί μοι τὴν μαρτυρίαν.

Μαρτυρία. Περὶ δὲ τῶν φιαλῶν, ἃς ῥητήσατο μὲν ἐν τῷ μαιμακτηρικῶνι μηνί Αἰσχρίων ὁ ἀκόλουθος τούτου ἐπ' Ἀστειοῦ ἄρχοντος, ἐπιδημοῦντος τούτου, ὅτε ὑπεδέξατο Ἀλκίτην καὶ Ἰάσονα· γε-

γραμμένου δὲ τὴν τιμὴν ὀφείλοντος τούτου ἐπ' Ἀλ-
 κισθένους ἄρχοντος· τέως μὲν ὤρετο αὐτὸν ἀποίσι-
 ν τὰς φιάλας, ὥς ᾗτήσατο, ὁ πατήρ· ἐπειδὴ δ' οὐ-
 τος μὲν ἀπῆλθε, τὰς δὲ φιάλας οὐκ ἀπεννηνόχει, οὐδ'
 ἦσαν αἱ φιάλαι τοῦ Τιμοσθένους κείμεναι παρὰ τοῦ
 Φορμίωνι, ἥκων δ' ἀπῆτει τὰς φιάλας· τότε μὲν
 ἀπέτισε τὴν τιμὴν τῶν φιαλῶν τῷ Τιμοσθένει· ἐγρά-
 ψατο δ' ὁ πατήρ αὐτῷ τοῦτον ὀφείλοντα πρὸς τὸ
 ἄλλο χρέος· ὥστ', ἂν ταύτῃ τῇ ἀπολογίᾳ καταχρη-
 ται, ὅτι οὐκ ἐπεδήμει ἐν τοῖς χρόνοις, ἐν οἷς γέ-
 γραπται τὴν τιμὴν τῶν φιαλῶν ὀφείλων, ὑποβάλλετε
 αὐτῷ, ὅτι ἔλαβες μὲν ἐπιδημῶν· ἐπειδὴ δ' οὐκ ἀπέ-
 φερες, ἀπεδήμεις γάρ, οὐκ ἦσαν δ' αἱ φιάλαι, ὥς
 ὁ θύμενος ἀπῆτει, ἐγράψης τὴν τιμὴν αὐτῶν ὀφεί-
 λων, ὃ ἀπετίσθη τῶν φιαλῶν. ἀλλὰ νῆ Δία, φήσας
 ἴσως, ἔδει τὸν πατέρα τὸν ἐμὸν ἀπαιτεῖν αὐτὸν τὰς
 φιάλας; ἀλλ' ἐώρα σε ὡς ἡποροῦ. καὶ περὶ μὲν τοῦ
 ἄλλου χρέους σοι ἐπίστανε, καὶ ἡγεῖτο, ἐπειδὴν
 ἔλθης, ἀπολήψεσθαι παρὰ σοῦ εὐπορήσαντος· περὶ
 δὲ τῶν φιαλῶν σοι ἀπιστήσιν ἤμελλε; καὶ ὑπέσχετα
 μὲν, δεδομένου σου, τὸ ναῦλον τῶν ξύλων παρασχέ-
 σιν, ὅτε ἀνήγου ὡς βασιλεία· ἔνεκα δὲ τῶν φιαλῶν,
 δυεῖν οὐσῶν, ἀπιστήσιν σοι ἤμελλε; καὶ τὸ μὲν
 ἄλλο χρέος σε οὐκ ἀπῆτει, ἀπορούμενον ὄρων· τὰς
 δὲ φιάλας ἔμελλε; βούλομαι τοίνυν ὑμῖν καὶ περὶ
 τῆς προκλήσεως τοῦ ὄρκου εἰπεῖν, ἣν ἐγὼ τε τοῦτον
 προεκαλεσάμην, καὶ οὗτος ἐμέ. ἐμβαλομένου γάρ
 ἐμοῦ ὄρκον εἰς τὸν ἐχῖνον, ἡξίου καὶ αὐτὸς οὗτος

ὁμόσας ἀπηλλάχθαι. ἐγὼ δ' εἰ μὲν μὴ περιφανῶς αὐτὸν ἡδεῖν πολλοὺς καὶ μεγάλους ὄρκους ἐπιωρκηκότα καὶ πόλεσι, καὶ ἰδιώταις, ἔδωκ' ἂν αὐτῷ τὸν ὄρκον· νῦν δέ μοι δοκεῖ, μαρτύρων μὲν ὄντων ἰμοί, ὥς ἔλαβον τὸν ἀργύριον ἀπὸ τῆς τραπέζης, οἷς οὗτος ἐκέλευσε δοῦναι, περιφανῶν δὲ τεκμηρίων, δεινὸν εἶναι τὸ ὄρκον δοῦναι τούτῳ· ὅς οὐχ, ὅπως εὐορκήσῃ, πρόνοιαν ποιήσεται, ἀλλ' οὐδὲ τῶν ἱερῶν αὐτῶν ἕνεκα τοῦ πλεονεκτήματος ἀπέσχηται. τὰ μὲν οὖν καθ' ἕκαστα πόλλ' ἂν εἴη λέγειν, ὧν ἐπιωρκηκεν οὗτος ῥαδίως· οὓς δὲ περιφανέστατα καὶ ὑμεῖς αὐτῷ πάντες σὺνιστε ὄρκους ἐπιωρκηκότι, τούτους ἀναμνήσω ὑμᾶς. ἴστε γάρ τοῦτον ἐν τῷ δήμῳ ὁμόσαντα, καὶ ἱπαρασάμενον αὐτῷ ἐξώλειαν, εἰ μὴ γράψαιτο Ἰφικράτην ξενίας, καὶ καθιερώσαντα τὴν οὐσίαν τὴν ἑαυτοῦ. ὁμόσας δὲ ταῦτα, καὶ ὑποσχόμενος ἐν τῷ δήμῳ, οὐ πολλῷ χρόνῳ ὕστερον, ἕνεκα τοῦ συμφέροντος αὐτῷ, ἔδωκε τῷ νιεῖ τῷ ἐκείνου τὴν θυγατέρα. ὅς οὖν οὐθ' ὑμᾶς ἠρχύνθη ἐξαπατῆσαι ὑποσχόμενος, νόμων ὄντων, ἐάν τις τὸν δῆμον ὑποσχόμενος ἐξαπατήσῃ, εἰσαγγελίαν εἶναι περὶ αὐτοῦ, οὔτε τοὺς θεοὺς, ὁμόσας, καὶ ἱπαρασάμενος αὐτῷ, ἔδωκεν, οὓς ἐπιωρκήσῃ, πῶς οὐκ εἰκός ἐστίν ἐμέ τούτῳ μὴ ἐθέλιν ὄρκον δοῦναι; οὐπω τοίνυν πολὺς χρόνος [ἐστίν,] ἐξότου ἐν τῷ δήμῳ πάλιν διωμόσατο, μὴ εἶναι αὐτῷ ἐφόδια τῷ γήρῃ ἱκανά, τοσαύτην οὐσίαν κεκτημένος. οὕτως ἄπληστος καὶ αἰσχροκερδὴς ὁ τρόπος αὐτοῦ ἐστίν. ἡδέως δ' ἂν

ἔγωγε πυθοίμην ὑμῶν, εἰ ὀργίζεσθε τοῖς ἀνεσκευασμένοις τῶν τραπεζιτῶν. εἰ γὰρ ἐκείνοις ὀργίζεσθε δικαίως, ὅτι ἀδικοῦσιν ὑμᾶς, πῶς οὐκ εἰκός ἐστιν ὑμᾶς βοηθεῖν τοῖς μηδὲν ἀδικοῦσι; καὶ μὴν διὰ τοῦτους τοὺς ἄνδρας αἱ τραπέζαι ἀνασκευάζονται, ὅταν ἀπορούμενοι μὲν δανείζωνται, καὶ οἴωνται δεῖν διὰ τὴν δόξαν πιστεῦεσθαι· εὐπορήσαντες δὲ, μὴ ἀποδιδῶσιν, ἀλλ' ἀποστερεῶσιν. ὅσων μὲν τοίνυν, ὧ ἄνδρες δικασταί, ἡδυνάμην ὑμῖν μάρτυρας παρασχέσθαι, μεμαρτυρήκασί μοι. ἔτι δὲ καὶ ἐκ τεκμηρίων δεδήλωκα ὑμῖν, ὥς ὀφείλει Τιμόθεος τὰργύριον τῷ πατρὶ τῷ ἐμῷ. δέομαι οὖν ὑμῶν συνεισπραῖξαι μοι τοὺς ὀφείλοντας, ἃ μοι ὁ πατήρ κατέλιπεν.

MAG 20 11 924





